




Кобустала

Русчадан тержиме эдеи
Даңатар Бердиев

АШГАБАТ
«ТУРКМЕНИСТАН» НЧБ
1992



КЕЙ-КОВУС ВЕ ОНУҢ НЕСИХАТЛАРЫ

Күлли Гүндогарда «Қабуснама» ады билен мешхур болан бу китабы ХІ асырда Каспи деңзиниң гүнорта кенарында яшап гечен гилянлы Кей-Ковус языпдыр. Ол Жүржен атлы чаклаңжа шәхерин хәкими Кабусың агтыгы болупдыр.

Кей-Ковус 1021 — 1022-нжи йылларда Кабусың оглы Минучихрин хәкимлик эден заманында энеден болуп, йигрими яшларында (селжукларың Каспи якасына аралашан йыллары) Газна шәхерине дүшүпдир ве шол ерде секиз йыллап солтан Маудудың надими (якын адамы) болуп хызмат эдипдир.

Китабың авторының айтмагына гөрә, ол оны 1082-нжи йылда, алтмыш яшларында язып башлапдыр. Йөне шол вагтлар онуң гелжегине умыды гачаңкырлап уграпдыр. Себәби ол өз китабында оглы Гиланшахың хүнәр сайламагы, өвренмеги барада улы алада эдипдир. Эгер хәкимликден чигит ялы тамасы болан болса, Кей-Ковус оглуна сөвда-сатык, хүнәр өвренмек барада саргыт эдип отурмазды. Китабы рус дилине гечирен академик Е. Э. Бертельсиң пикирине гөрә, «Ковуснаманың» авторы эййәм шол вагтлар хораша-жа көшги, санлыжа хызматкәри болан, кәбир бабатларда болса хөкмүровансыраян овнук помещиге өврүлипдир.

Хава, өз вагтында түркмен окыжыларына «Ковуснама» ады билен хөдүрленен бу китабы эмир Кабусың агтыгы Кей-Ковус өз оглы Гиланшаха саргыт жем өвүтнама хөкмүнде языпдыр. Йөне оңа аслында нәме үчин «Қабуснама» дийлип ат берилдикә? Ака-

демик Е. Э. Бертельс бу барада шейле язар: «Китап Кабус өленинден бирентек йыл геченинден соң язылыпдыр, онуң ядыгәрлигине багышланмандыр, уму-ман, ады тутулыпдыр дийәймесен, оңа хич хили да-хылы хем ёк. Авторуң өзи сөзбашыда я сөзсонуда оны шейле дийип атландыранок. Ауфи «Жавамиде» бу китабы ятлап гечсе-де, оңа бейле ат беренек, диңе: «Роваят кыларлар ким Унсур-ал-Меалы Кей-Ковус... өз оглуна берен пенди-несихатларының биринде шей-ле дийипдир...» диййәр. Мегерем, бу китап башда, шол вагтларда эдилиши ялы, йөне бир «Пентнама» я-да «Несихатнама» атландырылан болара чемели.

Шонуң билен бирликде, Гүндогарда-да, Эйраны өв-ренижилерин арасында-да оңа «Кабуснама» ады пуг-та орнашыпдыр ве ол хич хачан башга ат билен ят-ланыланок. Бу ягдай китабы илкинжи гезек рус окыжы-сына эльетерлик эдйән тержимәмде хем шол ген дә-би сакламага мени межбур этди, ёгса онуң ялңыш-дыгы, гөвнүме болмаса, көре хаса болуп дур».

Китабың 44 фасылы болуп, оларда мәхрем ата мәхрем перзендине дурмушың дүрли угурлары боюн-ча дегерли өвүтлер берйәр, оларуң бизиң гүнлерими-зиң хөрпүне чапраз гелйәнлери-де бар, йөне бу гүнки окыжының агы-гараны етерлик сайгаряны, китабың тарыхы ядыгәрликдиги, шейле хем онуң доганлык халкларуң диллеринде долы берленлиги үчин, түрк-менчеде-де фасылларуң бары тутушлыгына алынды.

Ёкарда белленилиши ялы, китап бүтин Гүндогар-да «Кабуснама» ады билен белли, оны рус дилине уссатлык билен тержиме эден академик Е. Э. Бер-тельс хем шейле дийип атландырыпдыр. Йөне онуң түркмен дилинде ики гезек (бири 1982-нжи йылда М. Хыдыровуң тержимесинде, икинжиси 1990-нжы йылда республиканың Магтымгулы адындакы «Ки-тап» жемгыетиниң Мары область гурамасының зака-зы боюнча аз-кем үсти етирилен гөрнүшде) жуда ёйлуп, чап эдилен неширлеринде ол «Ковуснама» ады билен берлипдир. Шонуң үчин, биз хем китабың «Ко-вуснама» адыны сакламагы макул билдик.

«Өңки неширлерин жуда ёйлуп чап эдилмеги» диймәге bize шу ашақдакы делиллер әсас берйәр.

Биринжиден: китабың оригиналының 44 фасыл-дан ыбаратдыгына гарамаздан, түркмен дилиндеки

Биринжи «варианты» диңе 34 җасылы өз ичине аляр, онда 1, 2, 3, 4, 15, 23, 32, 33, 43, 44-нжи җасыллар ве авторың сөзбашысының икинжи ярымы дүшнүксиз себәплере гөрә галдырылыпдыр.

Икинжиден: китаба алнан җасыллар хем «герек» халатында рехимсизлик билен гысгалдылыпдыр.

Үчүнжиден: тержимечиниң гүнәси биленми я редакторларың гүнәси билен, тержиме эдилип берлен бөлеклер хем бойдан-баша нәтакыклықлардан, «ашык болмазлыга херекет эт», «хызматкәрлерине ягшы сөрет, чүнки олар ягшы адыңы чыкарарлар» ялы тагашыксыз жүмлелерден долы.

Китабың 1990-нжи йылда ТССР-иң Магтымгулы адындакы «Китап» жемгыетиниң Мары область ғурамасы тарапындан чап эдилен икинжи нешириниң (китабың титулында, нәме үчиндир, нешир саны гөркезилмәндир) сөзбашысында «Кей-Ковусың «Ковуснама» эсериниң шу тәзе нешири түркменлерде хас долы нешир болды». «Шейлеликте элиңиздәки «Ковуснама» түркменлериң арасында иң бир долы нусгадыр» дийлип, өвран-өвран тарыпланмагына гарамаздан, онуң диңе башдакы галдырылан дөрт бабындан ве авторың «Сөзбашысының» ярындан бейлеки (15, 23, 32, 33, 43, 44) җасыл, нәме үчиндир, ене тержиме эдилмәндир. Онсоңам, эсер тәзеден нешир эдилжек болнанда, када боюнча, оңа тәзеден гөз гездирилип, онуң кемис-күмүс ерлери тарашланяр. Эмма икинжи неширде бу бейдилмәндир. Биринжи неширдәки ногсанлықларың, ялңышлықларың «гылы гырылман» икинжи нешире гечирилипдир. Бейле харсаллыга нәхилидир бир «ховлукмачлыгың» себәп боланлыгы гөрнүп дур.

Шейле ягдайлар неширлериң икисиниңем долы бахалы дәлдигине гүвә гечйәр. Шол себәпли биз эсер барада окыжыларың дүшүнжелериниң долы болмагы үчин китабы бойдан-баша тәзеден тержиме этмеги мақсада лайык гөрдүк. Эсер тержиме эдиленинде, тержимечи онуң рус, азербайжан, өзбек вариантларыны өврени, онуң рус вариантында галдырылан 15-нжи җасылыны хем тапып китаба гиризди. Шейлеликте, диңе шундан соң «китап түркмен дилинде долы нешир эдилйәр» диймәге эсас дөреди.

«Бир кемсиз гөзел болмаз» дийлиши ялы, бу не-

ширде-де кемчиликлерин, ногсанлыкларын болмагы
мумкин. Шонуң үчин, оқыжылар өз пикирлерини
«Ашгабат шәхери, Өвезберди Кулыев көчесиниң 31-
-нжи жайы, «Түркменистан» неширяты» диен адресе
ёлласалар, тержимечи хем, неширят хем оlara көп
миннетдар боларды.

СӨЗБАШЫ

Шу китабы дүзүжи, мусулман ымматынын мөминни Унсур-ал-Меалы Кей-Ковус ибн Исгендер ибн Кабус ибн Вушмагир ибн Зиар өз оглы Гиланшаха шейле дийипдир:

«Эй, оглум, билер болсаң, мен халыс гаррап, тап-дан дүшдүм, гаррылыкдыр ысгын-мыдарсызлык мени эерлөп мүнди. Сач-сакгалыма дүшөн ак гырав өлүм пилләминң голайланлыгындан хабар берйэр. Инди бу беланың өңүни алып билжек хич бир гудрат ёк. Шонунң үчинем, өз адымы дүнйөдөн өтөнлериң арасында гөрөн бадыма мен шейле карара гелдим: бу дүнйө билен хошлашмак перманы берилмәнкө, мен саңа дүнйөниң ягшы ве яман ишлериңи, дурмушың оңлы хем кеч тарапларыны беян эдйән бир нама язып берейин, шейдибем, пурсат элден гитмәнкө, бир ягшы ат гоайын. Гой, ол ата мухаббети хөкмүндө саңа яр болсун (атадан огла ядыгэр болсун).

Эй, оглум, замана лапыңы кеч этмәнкө, сен мениң сөзлерими үнс берип ока ве олары амал эт, шонда сен хошбагт болуп, ики дүнйөдө-де (дирикөнем, өлөндөн соңам) ягшы ада эе боларсың. Гайрат эт-де, бу китапда дийилйәнлере гулак ас. Шейтсен, мениңем аталык боржуны ерине етирдигим болар. Сен мениң сөзлеримден дегерли пейдаланып билмесен-де, бу дийленлере гулак асып, оlara гуллуk этмәге тайяр адамлар тапылар.

Замана кеч гелип, еке перзент хем атасының өвүт-үндевине гулак асмаяр, йигитлерин калбында туташан от олары гожалардан хас көп билйәндириc өйт-

дүрйөр. Мен бу затлары өнрөкден аңынам болсам, аталык мухаббети мени дыммага гоймаяр. Шонун үчин хем, гөвнүмө яран, тебигатыма лайык гелйән сөзлери фасыллара топладым, хас гысга ве хас лайык боланларыны хем шу китапда жемледим. Сен олары бержай этсен, муңа етеси зат ёк, эгер унамаңда-да, барыбир мениң аталык боржуны ерине етирдигим болар. «Несихатчының везипеси айтмакдыр, гулак асылмаса, айдылмадыгы хасап әдилмелидир» дийлип, йөне ере айдылмандыр.

Оглум, билип гойгун, ынсанда шейле бир хәсиет бардыр: ол дурмушда топлан иң говы затларыны иң әй гөрйән адамларына гоюп гитмәге жан әдйәр. Бу дүнйәде мениң топлан затларым шу сөзлердир, иң әй гөрйән адамым хем сенсиң. Яланчыны терк этмәге тайынланып йөршүмө, саңа ядыгәр гойсам диййәрин. Мен сениң текепбир болмазлыгыңы, ярамаз ишлерден гача дурмагыңы, пәк әждатларың адына ыснат гетир-мезлигиңи күйсейәрин.

Оглум, билип гойгун, сениң аслың бейик хем шөхратлы тайпадандыр. Атаң Шәмс-ал-Меалы Кабус ибн Вушмагирдир. Неслиң Гилян шаларындан болан Кей-хосров билен Абул Муаййад Балхының небересиндendir. Фирдөвси Балхының тержимехалыны өз «Шанамасында» вәсп әдипди. Гилян шалыгы сениң бабаларыңа шондан ядыгәр галыпды. Сениң энең, мениң болса әжем, «Марзбаннаманы» дүзүжи Марзбан ибн Рүстем ибн Шервиниң гызыдыр, онуң он үчүнжи аркасы Анширван Адыл шаның доганы Ковус ибн Губаддыр, әжең болса Солтан Махмыт Насреддиниң гызыдыр. Мениң энем дейлемилер шасы Фирузаның гызыдыр.

Диймек, оглум, пайхаслы болгун, өз әждадын гадырыны билгин, бихепбелиге ёл бермегин. Мен сенде сахыпкерделик алапатларыны, хошвагтлык нышанларыны гөрсем-де, бу сөзлери текрарласым гелйәр: оглум, билип гойгун, мениң бу дүнйәден гитмели гүнүм якын гелди, басым сенем мениң ызыма дүшерсин. Шоңа гөрә-де, шу яланчы дүнйәде яшап йөркән, сениң бир ишиң башыны тутмагың хем-де өмүрбойы пейда гетирип биләйжек тербие алмагың герек. Бакылык вагтлайынлыкдан рүстемдир. Бакылыгы болса дине шу дүнйәде газанмак болар. Бу дүнъе боз ер


ялы бир затдыр, онда ягшы тохум эксен хем, яман тохум эксенең, дине экениңи оарарсың. Сениң оран ягшыдыр яман затларыңдан мейданда хич ким хич зат иймез, чүнки оран затларың бары дүньәде эбедилик галмалыдыр. Бу дүньәде говы адамлар шир кыбап болярлар, яман адамлар болса ит гылыклы болярлар. Ит тапан задыны шол ериң өзүнде иер, шир болса авуны башга ерлере экидип иер. Бу дүнъе ав мейданыдыр, сен авчысың, асыллы ишлериң болса авлаян авундыр. Шонуң үчин, сен бу ерде ав авламалы дәлсиң, шейтсең, бакыяда авлан авуңы иймели болаңда, саңа аңсат дүшер. Гуллар үчин о дүньә бар-ян ёл бейик ве гудратлы бирибара сыгынмакдыр. Ал-лахы ёлы, хөкмигүйчли таңра сыгынмаклык ёлуны агтарян адам мисли от киминдир, сен оны башашак эдип отласаңам, ол барыбир ёкарлыгына чабыраян-дыр. Худайтагаланың ёлундан чыкян адам болса сув кысымдыр. Оны хер нәче ёкарык чыкарсаң хем, ба-рыбир гөзи ашакдадыр.

Шонуң үчинем, жан оглум, бейик хем ыззатлы би-рибара барян ёла (гой, онуң шан-шөхраты өңкүден-де артсын, онуң эчилён наз-ныгматлары әхли хала-йыга сачылып, онуң мертебеси хас бейгелсин), ыхлас-дыр аң-дүшүнже билен акыл етирмеги ве хак ёлуна дүшмеги өзүң үчин хөкманы хасап этгин, муны сен адалат угрунда мертлерче гөрешен гөрешижилериң ве шол ёлдан барян ёлагчыларың эдишлери ялы, ыхлас билен этгин, мунуң үстесине серден, жандан гечмели-риң, паны хем бакыя дүнъелери терк эдип, олары башдан айлап урмалысың, сырлар ве бирлик дүньә-синде ялңыз ве еке-тәк зады гөзләп тапмага жан эт-мелисиң. Шейле жаханкешделикде олар отда янып, сувда гарк болуп, өз жанларыны мейлетинлик билен пида эдипдилер. Бейле зат миессер этжек гулуң багты чәксиздир, онуң шан-шөхраты васп эдилип, ол улы совгат-серпая мынасып болмалыдыр.

Эй, бизиң сыгындыгымыз хөкмүрован алла, сен әхли диндар эркеклере ве аяллара, әхли мусулманла-ра догры ёл сайлап алмага медет бер! Эмма ынжа-лыкдан гачан бенде сәвликдир наданлыктан эрк-ыг-тыярыны алдырайса, шейтаның гепине гидип, яман-лык ёлуна итеклейән хесерине алданайса, Мухамме-диң шеригат хем-де тарикат ёлундан чыкып, терс ёла

дүшәйсе (гой, алла Мухаммеди, онун неберелерини
ве әхли ымматыны, таквалары, гөвни пәклери өз пе-
насында сакласын) шол багтыгара, налажедейин гу-
лун азашан ёлундан, нәлет сиңмиш шейтанын гапа-
нындан өзүн халас әдевери. Эй, жомартларың жомар-
ды, керемлилерин керемлиси, шейтсең, сең уллакан
хайырлы иш этдигиң болар.

Эй, оглум, сен ене бир зады билип гойгун, мен бу
несихатнаманы, бу гымматлы китабы кырк дөрт фа-
сылдан ыбарат әдип язандырын. Бу китап оны язана,
окана, гөчүрене ве диңләне вагтыхошлукдыр багт
өчилер диен умыдым бардыр.



Биринжи фасыл

АЛЛАТАГАЛАНЫҢ ИШЛЕРИНЕ АКЫЛ ЕТИРМЕГИҢ ТӘРЛЕРИ ХАКЫНДА

Эй, оглум, билип гойгун, дүнийәде болан, болмадык я-да болуп биләйжек затларың барына адам оглы гөз етирип билйәндир, ол диңе яраданың ишлерине акыл етирип билйән дәлдир, асыл оңа акыл етирме-гиң алажы хем ёкдур. Ондан өзге затлара болса акыл етирип боляндир. Сен гудраты гүйчли жепбара диңе әхли затлара акыл етирмекден галан халатыңда акыл етирип билерсиң.

Акыл етирилйән зат нагша, акыл етирйән адам болса нагша кыбапдашдыр. Әгер бир жисим нагшы кабул әтмесе, хич бир нагшаның хем онуң йүзүне на-гыш урмага гүйжи чатмаз. Даша гараныңда мумуң нагшы оңат кабул әдйәндигиндөн, шонуң үчинем, мөхү-риң дашдан дәл-де, мумдан ясаляндыгыңдан сениң өзүңем хабарлы болсаң гереке. Диймек, диңе акыл етирип болян затлара акыл етирилйәндир, перверди-гәриң ишлерине велин, акыл етирмек бизе берилмәндир. Шонуң үчин хем, сен диңе өзүңе бакгын, перверди-гәр билен ишиң болмасын. Сен ярадылан затлара дыкгатлы сын әтсен, өз акылың билен ярадана гөз етирип билерсиң. Гөрсен, ярадылан задың довамылы-гы саңа ярадана тарап ёл ачян дәлдир, чүнки дова-мылык вагт зерарлыдыр, вагт болса гелип-гечип ду-рандыр, гелип-гечип дуран задың болса башы-аягы бардыр.

Галташыклы гөрүнйән бу дүнийәниң баглылыгыны говулык хасап әтмегин, кәмилликден жыда дүшмегин,

чүнки онун баглылыгы чөзүлмән галмаз. Сен ярада-
ның ягшылыклары, эчилийән назы-ныгматлары барада
ойлан-да, өзи барада ойланмагын, себәби ёлсуз ер-
ден ёл гөзлейән адам ёлундан азашаган боляр.

Пыгамбер алейхыссаламың айдышы ялы, (алла
оны өз пенасында сакласын), «алланың ныгматлары
барада ойлансаңыз ойланың-да, аслы барада ойлан-
ман». Эгер бизи ярадан алла шеригатың көмеги ар-
калы өз ёлуны тапмага бенделерине ыгтыяр берме-
дик болса, аллатагала акыл етирмек барада еке сөз
айтмага хич кесиң богны ысмазды, чүнки хакың ады-
ны нәме дийип тутсаң-да, оны нәхили хәсиетлендир-
сең-де, сен шол адың, шол хәсиетиң худаихонлыктан
я агалыктан дәл-де, өз говшаклыгыңдан ве налажеде-
йинлигинден гелип чыкяндыгыны билип гойгун, себә-
би сен барыбир оны хич хачан гөвүн диениңче тарым-
лап билмерсиң, онсоң, шейле халатда сен оңа ни-
чикси акыл етиржек?

Эгер сен **төвхидиң** (бир худаилылыгың) нәмеди-
ни билерин дийсең, бир зады ятда саклагын, сениң
башармаян задың онун үчин мүшгил дәлдир, месе-
лем, бирлиги алып гөрели. Кимде-ким бирлигиң ма-
нысына дүшүнйән болса, ол мүшрикликден (көп ху-
даилылыктан) азатдыр. Бирлик диңе гудраты гүйчли
ярадана махсусдыр, галан барча затлар жүбүтдир.
Аслында икә бөлүнйән затларың хеммеси я жисим
кимин дүзүмине гөрә жүбүтдир, я-да сан ялы бөлү-
нишине гөрә гошадыр, хәсиетине гөрә, жеми боюнча
икидир, я-да ики саны дартылан шекил ялы, кешбине
гөрә жүбүтдир, я-да төтәнлиги ялы, бирлешмесине
гөрә жүбүтдир, я-да эсасы хем-де эсасы дәл зат ки-
мин өндүрилиши боюнча икидир, я-да пайхасдыр жан
ялы чаклама гөрә икидир, я-да тебигат хем кешп ялы,
деаграммылыгы боюнча икидир, я-да меңзешлик ве
пархлылык ялы гапма-гаршылыгына гөрә икидир,
я-да маддадыр элемент кимин гурлушы боюнча ики-
дир, я-да вагтдыр гиңишлик дейин хадысаның баш-
лангыжы боюнча икидир, я-да хил ялы мүмкинчили-
ги боюнча жүбүт болуп билйәндир, азлыкдыр көплүк
ялы, кабул эдилиш нукдай-назарындан икидир. Я-да
ёклук ве барлык ялы, сан тайдан икидир. Буларың
бары, хер нәче гапма-гаршы, хер нәче терс болсалар-
да, икилик алапатлары болансоң, оларың хич хайсы-

сыны бүтөвү бир зат хасап эдил болмаз. Бирлик дине гудраты гүйчли ярадан: махсусдыр. Икилик аламаты болаң хер бир зат худай болуп билмез. Хакыкы төвхит шундан ыбаратдыр, ягны калбында дөрейән затларын барының худай дэлдигине, динә әхли зады ярадан, дени-тайы болмадык бирибарын хакыкы худайдыгына акыл етирмегин гөрек. Гой, онуң мертебеси белент болсун!



Икинжи Фасыа

ПЫГАМБЕРЛЕРЕ СЫГЫНМАК ХАКЫНДА

Эй, оглум, билип гойгун, хөкүми гүйчли ярадан бу дүнийәни максатлы ярадыпдыр, ол оны бидерек яратман, адалат хем парасатлылык эсасында гурупдыр, чүнки ол барлыгың ёклукдан, хайрың шерден, болчулыгың гахатлыкдан хас говудыгыны билипдир. Ол булары гошалабам ярадып билжек экени, йөне ол оларың дине говуларыны ярадыпдыр, шейдибем, ол биленинден галмандыр, хер зады вагтында, адалат эсасында ярадыпдыр, төтәнлик, галплык ве наданлык эсасында яратмандыр. Шейлеликте, дүнийәниң биняды парасада эасланандыр, бирибар нәме ажап болса, шоны хем ярадыпдыр. Элбетде, ол гүнешсиз нур сачып, булутсыз ягыш хем ягдырып билерди, сынасыз гөвре дөредип, йылдызсыз-затсыз әлеме ягшыдыр яман тәсирем әдип билерди, әмма дүнийә парасатлылык эсасында гурлансоң, ол себәпсиз хич зат яратмандыр ве шол себәплери барлыкдыр ёклугың эсасы әдип гоюпдыр. Чүнки ол себәплер болмаса, тертип-дүзгүн хем болмаяр, тертип-дүзгүндир сылаг-хормат болмаса хем сайхаллылык болмаяр, ёгса сайхаллылык хер бир иште гереке затдыр.

Ол бу себәплери бириниң хәким, бейлекисиниң хем садык гул, бириниң яллайжы, бейлекисиниң хем ялланын болмагы үчин дөредипдир, бу икилик болса хөкүми гүйчли алланың бирлигиниң аламатыдыр.

Сениң ялңыз себәби гөрүп, максады гөрмезлигин мүмкиндр, шонун үчин сен онун көплүгине я азлыгына баш галдырмагын, ол себәп зерарлы дэлдир, чүнки себәби ярадан хем алладыр. Эгер топрак хасыл бермесе, йылдызлар адыллык эчилмесе, сен муны олардан гөрмегин, чүнки йылдызларын адалатдыр вулматдан хабарлы болшы ялы, ериңем хасыл гетирмекден шонча хабары бардыр.

Топрагың датлы мивелер өндүрмели ерде зәхер битирип билмейши ялы, йылдызлар хем өз гөвүнлерине гелши ялы эдип билмезлер, олар ягшылык этмегин дерегине яманлыга баш урмазлар. Дүнъе акылдыр пайхаса югрулансон, оңа ярашык хем гереkdir.

Үнс берип сын этсен, шол ярашыгы өзүңем гөрүп билерсин. Ол ярашык дүрли өсүмликлерден, мал-гаралардан, иймек-ичмекден, гейим-гежимлерден веныгматлардан ыбаратдыр. Оларын бары акыл-пайхас эсасында ярадыландыр, бу барада онун өзи шейледиййәр:

«Биз асман-земини, оларын арасындакы барча затлары бидерек ере яратмадык, биз олары акылдыр пайхас билен яратдык»¹.

Ынха, сен алланың дүнйәни бидерек яратмандыгыны гөрдүн, бу халал ныгматларын кимедир бирине несип этмедик халатында мунун биманы бир зат болжакдыгыны хем сен билип гоймалысың. Халал хем дервайыс чөрек дийибем сениң мэтәже эчилйән, онун хем иййән чөрегине дийилйәндир.

Ине, муңа хем адалат дийилйәндир. Диймек, дүнйәниң ярадылышы шейле: ол ынсанлары садака берсин дийип ярадыпдыр, раст ынсанам дүнйә инен болса, әхли эшретлер онункы болмалыдыр.

Ынсанлара дәвлет ве када-канун гереkdir, сердар болмаса, дәвлет хем, када-канун хем кәмил дэлдир, чүнки када-канун, адалатлылык болмадык ерде садаканы кабул әдйән адам садака берйән адамың гадыргымматыны билйән дэлдир. Бу болса садакасыны надана хем гадыр билмезе берен адамың айыбыдыр. Садака берен адам ногсансыз болансон, ол садакадан иенлери наданлыкда гойян дэлдир. Ол Гурханда шейле диййәр: «Ынсанларын билмейән затларын олара өвретди. Адамларын үстүне болса ол адалатлылык, билим өвренсинлер, ийжек чөреклерини газан-

магын төрлерини билсинлер, өзлерине садака берйәнниң сарпасыны сакламага эндик этсинлер, чүнки дүнйәниң ярадылышы адалатлылыга, адалатың кәмиллиги акыл-пайхаса, акыл-пайхасың өзени эшрете, эшретиң бүтевилиги садака кабул эдйәнлере, садака кабул эдйәнлеринң кәмиллиги ёл гөркезижи пыгамберлере даяняндыр» дийип, пыгамберлери ёллапдыр. Шу дүзгүнден бир зат хем кеммек болян дәлдир, чүнки бейтмеклик хакыкатдан даш дүшүрйәндир. Ёл гөркезижи пыгамберлеринң садака алянлардан кәбир артыкмачлыклары бардыр, олар садака берйәнлеринң гадырларыны билмеги өвредйәндирлер.

Эгер акыллы-башлы болансон, агзы аша етен адам иййән ашы үчин, етен эшрети үчин, арзув-ислеглериниң хасыл болмагының хатырасы үчин өз сердарының хукугыны ыкпар этмәге, аш берене миннетдарлыгыны билдирмәге борчлудыр. Диймек, пыгамберлеринң мамладыгына ынанмалысың, олардан медет дилемелисиң. Адам атадан башлап, Мухаммеде ченли (алла оларынң барыны өз пенасында сакласын) хемме пыгамбери пәк сайып, олара уймалысың, диниң парзларыны бержай этмелисиң, эденине шүкүр кылып, сабырлылык гөркезмелисиң, хакың буйрукларына табын болмалысың. Шейдибем, ягшы ада эе болуп, тарыпың дилден-диле гечмелидир.



Үчүнжи фасыл

ЭШРЕТ САХЫПЛАРЫНА МИННЕТДАРЛЫК ХАКЫНДА

Оглум, билип гойгун, эшрет сахыпларына миннетдар болмак гереkdir, бу хеммелер үчин ваҗыпдыр, өзи-де онуң муңа мынасып боланы үчин дәл-де, онун буйругы боюнча шейдилмелидир, себәби ынсан өмүр-бойы миннетдар болуп гезенде-де, ол барыбир бири-барың ягшылыкларының мүңден бирини-де ерине салып билмез. Эгер аллатагала хер бир эчилйән эшрети үчин уҗыпсызҗа миннетдарлыга гарашаянында хем, мунуң белли бир мөчбери болмаз, шоңа гөрә-де, ыслам дининде миннетдарлыкдыр сежде кылмагың бәш гөрнүши бардыр, оларың икиси диңе барлылара, үчүси болса тамам хеммелере дегишлидир. Булардан бири хакы дилде ыкrap эдип, оңа йүрекден орун бермекдир, икинҗиси бәш вагтына намаз окамакдыр, үчүнҗиси болса отуз гүңләп ораза тутмакдыр.

Буларың биринҗиси хакдан өзге хич кеси ыкrap этмезлигиң субутнамасы болса, намаз окамак бенделиги ыкrap этмек үчин йүрекден айдылан сөздүр, ораза тутмаклык болса аллатагала берлен ваданың тассыкламасыдыр. Шейдибем сен: «Мен бендедирин, бойнум бендилик кеменди билен баглыдыр» диййәнсиң, шейдибем сен: «Ол хоҗайындыр, хоҗайының әмрине болса мыдам табын болмалыдыр» диййәнсиң. Эгер гулуң өзүңе хызмат этмегини ислесең, онда сенем өз хоҗайыныңа хызмат этмекден боюн гачырма-

лы дэлсин, боюн гачырсаң, өз гулундан хем садык-
лыга гарашмагын, чүнки сениң өз гулуңа эден мер-
хемедиң алланың саңа эден мерхемединден артык бо-
луп билмез. Хөтжет гул болужы болмагын², чүнки
диен этмезек гул хожайын болмага ымтыляндыр, хо-
жайын болмага ымтылян гулуң болса өмүр танапы
басым гирыляндыр.

Бейт

Гер болса көңлүңдө жанлык жесери,
Герекдир ол гулуң кесилсин сери.

Сен билип гойгун, намаз билен ораза худаың
буйругыдыр. Шонуң үчинем олары бержай эденде
бивечлиге ёл бермегин, чүнки худаың буйругына би-
вечлик этсең, онда сен күлли әлеме несип эден зат-
лардан махрум боларсың, сен ене бир зады билип
гойгун, бизиң шеригат сахыбымыз намазы бүтин дине
барабар хасап әдипдир: кимде-ким намаздан әл үзсе,
онуң бүтин динден әл үздүги боляр... дийипдир.

Оглум, сересап болгун, дүнйәдеки генде затлара
көңүл бермегин, намазы окамасам-да болар дийип
гөвүн йүвүртмегин. Эгер сен намазы диниң хатырасы
үчин окасың гелмесе, хич болманында, сагдын дүшүн-
жәң үчин бир окагын. Билип гойгун, көнелер айтмыш-
лайын, намазың әнчеме пейдасы бардыр: биринжи-
ден, бәш вагтыны ырман намаз окан адамың бедени
ве гейими хемише тәмиздир, тәмизлик болса, хер нә-
ме дийсеңем, хапысалыкдан говудыр: икинжиден, ол
текепбирликдир гыбатдан дашда боляндыр, чүнки на-
мазың эсасында песпәллик ятандыр, тебигатыңы пәс-
пәлликке уйгунлашдырсаң, бедениң хем садалыга вер-
диш боляндыр. Кимиң киме мензәси гелсе, онуң хөк-
ман шонуң билен саташмалыдыгыны акыллы-башлы
адамларың бары билйәндир. Хошбагт хем барлы бол-
макчы болянлар барлылар билен баш гошмалыдыр,
бетбагт болмак ислейәнлер болса бетбагтлар билен
иш салышмалыдыр. Акыллы-башлы адамларың пики-
рине гөрә, ыслам дининден кувватлы хич бир хәки-
миет, онуң эмринден гудратлы хич бир гүйч ёкдур.
Диймек, хемише дөвлетли хем гүйчли боларын дий-
сең, дөвлет сахыпларына голай дурмага жан этгин
ве оларың эмирлерини хемише бержай кылгын, ола-

рың ганрышына гайтмагын, шейтсең, сен бетбагтлы-
лыга ве гүнә учрамарсың.

Оглум, намазы гөзден салмагын, онуң рекатлары-
ның ве сежделериниң долы дәлдигини яңса алмагын,
мунуң өзи дине-де ярашмаз, дүнйә-де.

Оглум, сен ене бир зады билмелисиң, ораза йыл-
да бир гезек гелйән адатдыр, оны бержай этмезлик
ынсапсызлыкдыр. Дана кишилер бейтмәни өзлерине
услып сайян дәлдир, сениңем оны услып саймазлы-
гың герек. Ораза айы гепсиз-гүррүңсиз гечйән дәл-
дир. Шонуң үчин, сен хем бидерек затлара ёл бер-
мегин. Гөрдүң, бәш саны ынамдар, сарпалы киши
ораза тутян болса, сенем олар билен бирликде ораза
тутгун, олар оразаларыны иенлеринде, сенем ийгин.
Наданларың гепине гитмегин. Аллатагаланың сениң
ачлыгыңа-да, доклогыңа-да мөтөч дәлдигини сен би-
лип гойгун. Ораза сениң бар дөвлетине ве өзүңе алла
тарапын урлан мөхүрдир. Бу мөхүр малың я-да беде-
ниң белли бир бөлегинә дәл-де, әйсем бүтин бедене:
әл-аяга, гөзе, диле, гулага, гарна урулян мөхүрдир.
Буларың барыны мөхүрлесең, сен бедениң сыналары-
ны бет ве айып ишлерден арасса саклап билерсин,
мөхүриң шертлерини бержай әдип билерсин.

Оглум, билгин ве ятда саклагын: оразаның әсасы
максады сениң гүндизки ийжек чөрегини агшама го-
юп, гүндиз иймән гояныңы мөтөчләрә пайлаянлыгың-
дадыр, шейтмек билен сен өз зәхметиң пейдасыны
гөрийәрсин, мөтөчлериң дердине яраяны себәпли сениң
зәхметиң өрән гереклидир.

Оглум, хемме кишә махсус болан бу үч парзы
бержай кылмакда хергиз бивечлик әтмегин, чүнки бу
үч парзы бержай әтмезлиге хич хили себәпдир баха-
на ёкдур. Дине барлылара махсус болан ики парз
бержай әдиленинде, дегерли себәп болан халатларын-
да бивечлик әтсе боляндыр. Йөне бу барада айтжак
болсаң, гүррүни узага чекмели болжак, шонуң үчин,
мен бу ерде дине зерур затлары агзап гечдим.



Дөрдүнжи фасыл

ДИНИ БЕРЖАЙ ЭТМЕКЛИГИ, МҮМКИН БОЛДУГЫЧА, АРТДЫРМАК ХАКЫНДА

Оглум, билип гойгун, аллатагала барлыларын ве сайлантгы бенделеринин өнүндө ики саны везипе го-
юпдыр: оларын бири хажа гитмек болса, бейлекиси
зекат бермекдир, өзи-де кимин мүмкинчилиги болан
бендесине зыярат этмеги, мүмкинчилиги болмадык
бендесине болса зыярат этмезлиги буйрупдыр. Эйсем
сен бу дүйнөдө ша сарайынын гапыларынын хем динче
дөвлөтлү адамлар үчин ачыкдыгыны гөрмөйөрмин
нөмө?

Хажын шерти Мекгэ гитмекдир, ёксуллара сапара
чыкмагы эвр этмек болса пайхаслылык дэлдир, чүнки
серишдесиз сапара чыкмак ховплудыр. Эгер-де сериш-
дэн болуп, Мекгэ гитмесен велин, дүйнөнүн кейп-са-
пасы сенин үчин долы болмаз. Дүйнөнүн бар кейпи-
-сапасы өң гөрмедик затларыны гөрмөкдө, өң ийме-
дик затларыны иймөкдө, өң тапмадык затларыны тап-
макдадыр, буларын барына болса зыярата гитмезден
етмек мүмкин дэлдир. Мекгэ зыярат эдйән адамлар
дүйнө гөрйөрлөр, тежрибелі, акыллы, хошбагт киши-
лөр хасап эдилйөрлөр, чүнки олар хениз эшитмедик
сөзлерини эшидип, гөрмедик затларыны гөрйөрлөр...
«Эшиден дең болмаз гөрөн гөз билен» дийип ерлик-
ли айдыпдырлар. Хич ким жаханкешде адамы юрт
гөрмедик адамлар билен бир дережеде тутуп бил-
мез. Шоңа гөрө:

Жаханы кешт эден акыллы ынсан
Юрт гөрмедик кишә диер «гуры сан»

Шонуң үчинем, ярадан барлылара эчилен ныгмат-
ларының гадырыны билсинлер, шол ныгматлары лез-
вет билен ийип, алланын эврини бержай кылсынлар
ве хажа зыярата барсынлар дийип сыяхат этмәни
буйрупдыр. Эмма ол ёксуллара, серишдесиз эли юка
адамлара бейле дийип буюрмандыр. Бу барада ме-
нем ашакдакы ики бейтде шейле диендирин:

Яр мени чагырмады, ер бермеди янындан,
«Сен ёксул сен, гелме» дийип, гоймады ил санында
Онда нөмө язык бар, хөкмүрован алла-да
Чагыранок ол Кәбә, ынсан ёксул боланда.

Ёксул хажа гитсе, өзүни хеләкчилиге салар, чүнки
барлыларын ишине баш гошан ёксул, сагларын иши-
не баш гошан хасса меңзәр, онсоң онуң болшы бай
билен гарыбың хажа гидиши барадакы ахвалаты яда
салар.

А х в а л а т. Гүнлерде бир гүн Бухара эмири хажа
гитмеги йүрегине дүвүпмиш. Ол шейле бир түчжар бо-
луп, кервенде ондан байы ёк экени. Йүзден говрак
йүкли дүеси болан бу эмир беземен кежебеде гайша-
рылып отурышына гөзлерини сүзүп, сәхранын үсти
билен гидип барярымыш. Онуң янында гөрек-ярак зат-
ларының бары барымыш. Яны билен хажа баряларын
арасында баю-гарып көп адам бар диййө. Олар Ара-
фата³ етенлеринде, аякялан, башачык, ач-сувсуз, да-
банлары ган-габарчык болан бир дервүш эмири бейле
өлпө-шелпеликде гөрүп, оңа шейле дийип йүзленипдир:

«Кыямат гүни сениңем, мениңем сылагымыз бир
болмалы, йөне, гөр, сен нәхили наз-ныгмат ичре бар-
ярысн, мен нәхили жебри-азап ичре!»

Бухара эмири оңа шейле жогап берипмиш:

«Ахыретде мениңем, сениңем сылагымызын бир
болмагындан худаи сакласын, эгер мен икимизем дең
тутжакдыкларыны билен болсам, өмрүме сәхра чык-
маздым».

Дервүш: «Нөмө үчин?» дийип соранмыш.

Эмир: «Мен хөкүми гүйчлинин буйругыны бержай
өдйөрин, сен болсаң оны бозарсың. Мени о ере ча-
гырдылар, мен мыхман, сен болсаң ялягысы. Онсоң,
чагырылан мыхман билен чагырылмадык мыхманын
хей хорматы бир болармы? Аллатагала барлылары
чагырып, ёксуллара-да шейле дийипдир: «Өз-өзүңизи
хеләкчилигиң үстүнден элтмәң». Сен ёксул, алладан

лиге урупсың, алланың буйругына гулак асмансың, шундан соң сен ненең эдип өзүңи алланың буйругына сыгынянлар билен дөңейең? Эмләги болуп хажа гидйән адам алланың буйругыны бержай эдйәндир, онуң дилеги-де кабул болуп, догасы-да ерине говуш-яндыр» дийипмиш.

Оглум, сениңем хажа гитмек мүмкинчилигин болса, хусытлык этмегин. Хажа гитмек үчин бәш саны шерт герекдир, олар: гүйч, гурп, вагт, хормат, әхтибарлык ялы шертлердир. Эгер бу шертлер сана яр болса, сен олары пейдаланмага чалышмалысың. Сен хажа диңе гурбуң чатан махалы гитмеклигин маслахат берилйәндигини билип гоймалысың, оны гелжек йыла гоймагың хем айыбы ёкдур.

Йөне эсасы борчларың бири болан зекаты гурп болан халатында ыза чекмек болмаз, оны бермезлик акланып билинмез. Аллатагала зекат берйәнлери өзүне якын хасап эдйәндир.

Иле зекат берйән раятың ичиндәки патыша ялыдыр, ол иле садака берйәне, илем садака иййәне меңзейәндир. Аллатагала адамларың кәбирини ёксул, кәбирини хем барлы эдип ярадыпдыр. Элбетде, ол барчаны хем бай эдип ярадып билжек экени, эмма ол олары ики гатлага бөлүпдир, өзи хем муны бенделериниң хорматдыр сарпасының аян болмагы, бейиклеринң песлерден тапавутланмагы үчин шейдипдир. Патыша-да өз хызматкәрлериниң бирини гүйчли хем элачык адам эдип билер, йөне шол хызматкәр иле садака бермегинң дерегине тапаныны өзи ийип, хич киме хич зат бермесе, ол патышаның газабындан гутулып билмез.

Зекат барада айдыланында болса, оны йылда бир сапар бермегинң хөкмапыдыгыны ятламак герек. Садака хөкманы болмаса-да, ол асыллылык хем ынсанперверлик үчин берилйәндир, шонуң үчин, сенем башардыгыңча оны бержек болгун, хусытлык этмегин, чүнки садака берйәнлер хемише алланың хемаяты астында боляндир, алланың хемаятыны болса улы багт хасап этмек зерурдыр.

Оглум, сересап болгун, йүрегинде хач барада шек-шүбхелере орун бермегин, оны бидерек зат хасап эдип, «ылгап баряркаң ялаңачланмак, дырнагы өс-

йигрини динардан ярым динар бермелимишим, онсоң бу нәхили зекат боляр, гоюн билең дүденем бир зекат болармы, нәме үчин мен гойны гурбан этмелимишим?» диймегин. Шейлә ягдайларда калбыңы пәксаклажак болгун. Өз билмейән задың пейдасыздыр өйдүп гүман этмегин, онуң пейдасыны биз билмәсек-де, ил билер, сен алланың буйрукларыны бержай этгин, «нәме үчин бейлә болянлыгы», «нәме үчин бейлә өдилйәндиги» билең ишинң болмасыи.

Бу несихатлары бержай әдениңден соң, сен ата-әнәни хорматламагың хем хөкүми гүйчлиниң буйрукларының биридигини билип гойгун.



Бәшинжи фасыл

АТА-ЭНӘНИ СЫЛАМАК ХАКЫНДА

Оглум, бизи ярадан алла дүниәни абат сакламак үчин неслиң довамылыгыны ёла салды ве муңа хай-ванларыңкы ялы хесерли дуйгыны себәпкәр этди. Диймек, сагдын дүшүнжә гәрә, перзент өз барлыгының себәпкәринә хормат ве сарпа гоймалыдыр, ол өз аслына хем хормат, сарпа гоймалыдыр, онуң аслы болса ата-энедир.

Сен: «Ата-энемиң маңа нәме дахылы бар? Оларың мақсады мен дәл-де, өз дуйгуларыны канагатландырмак болупдыр ахырын» диймегин. Мақсады хесерли дуйгуларыны көшешдирмегем болса, олар сениң үчин өлүме гитмәге-де тайярдырлар, бу болса хыжувлы дуйгудан хас белентдир.

Эне билең атаны сыламагың иң бәркиже зерурлыгы: оларың икиси-де сен билең сени ярадагың арасындакы гүвәчилердир. Диймек, сен өзүңи ве ярадагы сылаяң болсаң, өз гүвәчилерине-де хормат гоймалысың. Акылы болан перзент хич хачан ата билең энесини унутмаз. Аллатагала өз Китабымечидинде шейле дийәр: «Аллатагала сыгының, пыгамбере сыгының ве өз эмирлеринизе сыгының»⁴. Бу сүрәни телिम хили дүшүндирипдирлер. Оларың биринде мен шейле бир зада дүшүндим: «эмирлер» эне ве атадыр, чүнки арап дилинде эмир сөзүниң иш ве эмир диен ики манысы бардыр, буйрукдыр ыгтыяры болан адам

эмирдир. Ата билең энеде болса ыгтыярам бардыр, буйругам. Буйрук — ийдирип-ичирмекдир, ыгтыярам — асыллы гылыклары өвретмекдир.

Оглум, ата-энеңиң гөвнүне дегмегин, оларың йүрегине битмез яра салмагың, чүнки ярадан ата билең энеңи ынжыдана агыр жеза берйәндир. Аллатагала шей дийипдир: «Сен оларга түф дийме, олары ынжытма, оларга хош сөзлер дий!»

Мөминлериң эмири Алыдан (гой, алла ондан разы болсун): «Ата билең энеңиң хақы нәхили болмалыдыр?» дийип соранмышлар. Олам: «Онуң нә дережеде болмалыдыгыны аллатагала пыгамбер алейхысса-ламың ата-энеси өленинде гөркезипди. Чүнки олар пыгамбер алейхыссаламың пыгамберлик дөврүне ченли яшан болсалар, пыгамбер олары хеммелерден илери тутарды» дийип жогап, берипмиш. Шонда онуң «Мен Адам атаның перзентлериниң иң сарпалысыдырын ве мунда хич бир текепбирлик ёкдур»⁵ диен сөзи бәрден гайдарды.

Диймек, ата-энеңиң хақыны дини жәхтден сыла-масаң-да, акыл-пайхаслык, ынсанперверлик нукдайна-зарындан бир сылагың. Ата-эне сени жан-дил билең өсдүрип етишдирен адамлардыр. Сен оларың гөвнүне дегсең, хич хачан ягшылык гарасыны гөрмерсиң, Чүнки гөзе гөрнүп дуран ягшылыгың гадырыны билмейәң адам галан ягшылыкларың гадырыны ниреден билсин. Гадыр билмезек адама ягшылык этмек наданлыкдыр. Сенем надан адыны газанмажак болгун. Перзентлериң саңа нәхили рақып болмакларыны ислесең, сенем ата-энеңе шонча рақып болгун! Сени догран нәмәни арзув әдйән болса, сенден өнжек хем шоны арзув әдер. Перзент мивә меңзесе, ата-эне дарагта меңзәйәндир. Дарагың идисини етирдигинче мивеси көп ве датлы болар, ата-энеңи хем нәче сылап, оларга нәче хызмат этсең, оларың сен хакдакы дога-дилеглери шонча тиз хасыл болар, сен алланың янында хем, ата-энеңиң янында хем йүзли боларсың.

Хәзир бол, мираса ковалашып, ата-энең өлүмини дилемегин. Ата-энең өлмәнде-де, рысгалың етишжекдир, чүнки хер кимиң өз кысматы бардыр. Рысгалыңы артдыржак болуп, өзүңи оңа-муңа урмагың, рысгалы чапалаң атып, артдырып болмаз, шонуң үчинем

«Өз-өзүңе эзъет берип яшама-да, зэхмет чекип яша!» дийипдирлер.

Рысгалын барада хемише аллатагаладан разы боларын дийсең, халы өзүңкиден гова дэл-де, ярамаза гөз айлагын.

Малы-дөвлөт жэхтден гарып болсан-да, акыл-пайхас тарапындан бай болмага чалыш, чүнки акыл-пайхас байлыгы мал байлыгындан хас говудыр. Акыл билен мал топлап болар велин, мал билен акыл топлап болмаз. Надам адам тиз гарып дүшер, эмма акыл-пайхасы огры хем алып гидип билмез, сувдур от хем мизедип билмез.

Шейлелик билен, акылың болса, хүнэр өвренгин, чүнки билимсиз акыл лыбассыз тендир я-да бикемал адамдыр. «Билим акылың айнасыдыр» дийип, догры айдыпдырлар.



Алтынжы фасыл

КИЧИГӨВҮНЛИЛИК ВЕ БИЛИМИҢИ АРТДЫРМАК ХАКЫНДА

Оглум, билип гойгун, хүнэрсиз адамлар сүтүни болуп, көлегеси болмадык мугилан⁶ агажы ялы пейдасыз бир затдыр, олардан не өзлерине пейда бардыр, не-де башгалара. Асылзада кишилер хүнэрсиз болаянларында-да, ат-овазаларының аркасындан ил ичинде хормат-сылагдан махрум дэлдирлер. Не аслы, не хүнэри — хич зады болмадыкларыңкы хас-да ямандыр. Эгер сен асыллы, ат-овазалы адам болсан, өз шахсы хүнэрин, шахсы шөхратың болмагыны хем газангын, чүнки шахсы шөхрат мирас дүшөң ат-оваздан хас говудыр. «Абрай мирасда дэл-дө, акыл билен өдепдедир» дийип, өңкүлөр догры айдыпдырлар. Бейиклик аслың кимлигинде, гелип чыкышында дэл-де, акыл-пайхасында, башарныгындадыр. Билип гойгун, сен ата-энэң шөхратына буйсанмалы дэлсиң, чүнки ол дашкы бир безегдир. Хакыкы ат-оваза өз зехиниң, укыбың билен газанылян затдыр, шонда сениң адыңы «Зейт», «Жепбар», «Мухаммет», «Ахмет» я-да «агам», «агам жан» дийип тутман, «уссат», «алым», «фөгих»⁷ дийип тутуп уграрлар. Эгер асылзада кишиниң өз укыбы, өз абрайы болмаса, ол хич кимиң дердине ярамаз. Эмма сен кимдир биринде бу ики хәсиети гөрсөң, оңа берк япышгын, сыпдырмагын, чүнки ол улы иле гереكدир.

Ене бир залы билип гойгун, сенетлер ичинде иң ажабы дилеварлыкдыр. Хөкүмү гүйчли ынсаны эхли махлукларын иң говусы эдин ярадып, оңа он саны дуйгы эчилиндир (оларын бәшиси бедениң ичинде, бәшиси хем дашында ерлешйәр), шейдибем, оны эхли жанлы-жандардан белентде гоюпдыр. Гизлини ятан бәш дуйгы шулардыр: никирленмек, хуш, хыял, сел-жермек ве гүрлемек, данкы бәш дуйгы болса эшит-мекден, гөрмекден, ис алмакдан, тагам билмекден ве сызмакдан ыбаратдыр. Бу дуйгуларын хайванларда душ гелйәни адамларынкы ялы дәлдир, башгәдир. Шона гөрә-де, ынсан бейлекки жанлы-жандардан рүс-темдир ве оларын үстүнден хөкмүрованлык әдйәндир.

Буларә дүшүнөн болсан, инди дилиңи овадан гүр-лемәге, акымлы сөзлемәге рам әтдиргин, ягшылык-дан башга зады адат әтдирмегин, чүнки диле нәмәни рам әтдирин, нәмәни өвретсең, ол хемнше шоны ай-дар. Бир зат болса: «Бугдай наның болмаса, бугдай сөзүң ёкмуды?» дийилйәндир.

Хайсы хүнәриң әсәи болсан-да, ерини билип гүр-лемәни оңаргын. Ерсиз ере дийлен сөз, хер нәче ова-дан болса-да, зонтар гелер. Пейдасыз сөзлерден гача дургун, чүнки пейдасыз сөзлерден хемнше зыян ге-лер. Ялан какян, дүр сачмаян сөзлер айдылмаса, хас-да говудыр. Дана кишилер сөзи шераба мензе-диндирлер, ол адамы хем мес эдиң, хемем месликден ачып билйәр.

Гүрле дийилмесе гүрлемегин, соралмаса маслахат бермегин, айратын хем несихата гулак асмаяна өвүт берижи болмагын.

Бейле адамың өз-өзи йыкылып галар. Ят адамла-рын ичинде хич киме несихат бермегин, «адамлаң арасында өвүт бермек гыжалата барабардыр» дийип-дирлер. Елдан чыканлары ёла салжак болмагын, ба-рыбир башармарсын! Әгри битен, нәдогры гол яйып, нәдогры өсен агажы кесип дынаймасаң, оны догралт-жак гүманың ёкдур.

Хош сөзе хер нәче гысыклык әтсең-де, гурбун чат-са, зат сечмәге гысылмагын, чүнки адамлар гуры сөзе гаранында, пула кән йыкгын әдйәндирлер. Шүб-хели ерлерден дашракда дургун, бетнам достдан, яра-маз ёла дүшен ёлашдан араны ачгын. Айып ише баш гошмагын, барян угруңы билип йөрегин, бирден гөз-

ленип тапылмалы болаянында-да, рысва болмалы болмасын.

Ислән вагтың тапар ялы, задыңы гойян ерини билгин.

Гам-гуссаңа ил бегенмез ялы, сенем илиң гам-гусса-сына бегенмегин, адалатлы болсаң, сана-да адалатлы боларлар. Хош сөзли болсаң, сенем хош сөз эшндер-син. Шор ере тохум сепмегин, хасыл бермез, эмгегинң рейган болар, намарт кишә ягшылык әтмек шор ере тохум сепен ялыдыр. Ягшылык әден адамдан ягшы-лыгыңы гайгырмагын, оңа хемнше ягшылык әтмәни өвретгин, чүнки пыгамбер алейхыссалам: «Ягшылык өвреден адам ягшылык әден адам билен деңдир» ди-йипдир. Ягшылык этгин, ягшылык өвретгин, чүнки булар бир-биринден айрылмас экнз тайларыдыр.

Ягшылык әдениңе өкүнмегин, чүнки ягшылыгың үчинем, яманлыгың үчинем хақыңы о дүнйә гитмән-кән шу дүнйәде берерлер.

Бир адама ягшылык әтсең, шол адам нәче хош болса, сенем шонча хош боларсын, бир адама яман-лык әтсең, ол нәче ынжаса, сениң хем калбыңа шонча ыза ве ынжы аралашар. Шонуң үчин, сен хич киме яманлык әтмегин. Догрындан гелсең, бирине зыян әдениңде, өзүниң хем гыйыляндыгына, бирине ягшы-лык әтсең, өзүниң хем леззет аляндыгына гөз етир-мек кын дәлдир. Диймек, «ягшылык билең яманлы-гың хақыны сен о дүнйә гитмезден бурун, бу дүнйә-де аларсын» диен сөзлерим дуршы билең догрудыр. Хич ким мениң бу айданларымы ялана чыкарып бил-мез. Кимде-ким өмрүңде бир гезек бирине ягшылык, яманлык әден болса, мениң мамладыгыма гөз етирер ве бу айдян сөзлерими тассыклар. Диймек, башар-саң, хич кимдеи ягшылыгыңы гысганмагын, ягшылык ирде-гичде өз мивесини берер.

Хекаят. Эшидишиме гөрә, Мутевакилин⁸ Фатх атлы дийсең гөрмегей, шадыян, соватлы ве тербиели бир гулы бар экен. Мутевакил оны огуллык алып, өз чагаларындан хем әй гөрийән экени.

Фатх йүзмәни өврәнемегин көйүне дүшүпдир. Гув-васлар чагырылып, оңа Тигрде йүзмәни өврәдип баш-лапдырлар. Фатх жуда балажа болансон, йүзмәни гөвүн диен өврәнип билмәндир, йөне, чага эндигине гөрә, йүзүп билйән киши болупдыр. Гүнлерде бир гүн

Әхли ишинде адалатлы болгун, чүнки өзи адалатлы болан кишиниң каза иши дүшмез.

Шатлыкдыр гынанжыңы дине шатлыгыңа шатланып, гынанжыңа гынанып билжек адама айтгын. Адамларың янында шатлыкдыр гайгыңы жар эдип йөрмегин, хер бир якымлы я якымсыз иш үчин деррев шатланыжы я гамланыжы болмагын, чүнки бу дине чагалара гелишйән затдыр. Хер бир болгусыз иш үчин өзүңи йитирмежек болгун. Өзүңе гөвни етйән адамлар хер бир догры я ялан зат үчин өз болушларыны үйтгетмейерлер.

Соңы шатлыга сапаян гамы гам, гама сапаян шатлыгы хем шатлык хасап этмегин.

Умытсызлыга учранында умыдыңи йитирмегин, чүнки умытсызлык умыт билен, умыт болса умытсызлык билен баглыдыр.

Дүнйәдәки әхли затларың гелди-гечердигини биллип гойгун. Сагқаң хақы инкәр этмегин, кимдир бири жеделлешжек болса, оны дыммак билен еңгин, чүнки самсыкларың жогабы дыммаклыкдыр.

Йөне хич киминң зәхметини көйдүрмегин, хич киминң, онда-да ковум-гарындашларың хақыны иймегин, олара башардыгыңча ягшылык этгин, машгала ве тайпа яшулуларына сарпа гойгун. Пыгамбер (алла оны пенасында сакласын) шейле дийипдир: «Пыгамбер өз ымматының ичинде ким болса, аксақгал гожалар хем өз тайпаларының ичинде шолдур». Эмма говы тарапларыны билшинң ялы, айыпларына хем айдың гөз етирмек үчин, олары жуда арша-да чыкарыбермегин.

Биринден ховп абанып уграса, деррев шол ховпдан дымманың алажыны этгин. Ховпа гарашян адамыңдан «хич зат эдибилеси ёк-ла» дийип аркайын болмагын, мунуң өзи «хич зат боласы ёк-ла» дийип, авулы сув ичене барабардыр. Зехиндир укыбыңа буйсанып, улумсылык этмегин. Экленмек үчин биакыл я укыпсыз болмалы болса, биакыл хем укыпсыз болгун, йөне бейтмеги услып билмесең, онда нәмедир бир хүнәр өвренгин, өвренмекден хем дана сөзе гулак асмакдан утанмагын, шейтсен, хич хачан йүзүн гызармаз.

Ягшы ве яман затлары, ынсанларың кемтер гайдыан ве асыллы сыпатларыны үнс берип сынлагын, ола-

рың нәмеден пейда гөрүп, нәмеден зыян чекйәндиклерини селжергин, шу затлары бирйүзли эдеңсоңам, өз пейдаңа чапгын. Адамлары зыян чекмәге итеклейән затлары аныклажак болгун, аныклабам, олардан гачадургун, адамлары пейдалы ишлере имрикдирийән затлара болса мыдам голай болгун.

Беденини ылымдыр хүнәре рам этдиргин. Билмейән затларыңы өвренжек болгун. Мунуң ики хили пейдасы бардыр: сен я билйән затларыңы тежрибе эдип гөрерсиң я-да билмейән затларыңы өвренерсиң.

Сократ¹⁰: «Билимден зыят генжи-хазына, акмак кишиден ховплы душман, хүнәрден белент сарпа, хаядан якымлы зынат ёкдур» дийипдир. Шонуң үчинем, оглум, сен көпрәк акыл-пайхас өвренжек болгун, хайсы ягдайда болсаң-да, бир сагадыңи дагы-да акыл-пайхас өвренмән гечирмегин, герек болса, наданлардан хем көп зат өвренсе болар.

Эгер сен надана калбың гөзи билен середип, оны пайхас элегинден гечирсең, онуң эдим-гылымларыңдан өзүңе нәмәниң ярамаюндыгыны деррев гөрерсиң ве нәмелери этмелидигини билерсиң. Искендер¹¹ айддыр: «Мен дине достларымдан дәл, әйсем душманларымдан хем неп гөрийәрин. Эгер мен бир хата иш эдән болсам, достларым сыпайычылык үчин оны менден гизлемек билен болярлар, душман болса, душманлыгыны эдип, оны йүзүме басяр. Шонда мен ол хата ишден гача дурмак билен болян, шейдибем, бу пейданы достдан дәл-де, душмандан гөрийән». Сенем дине даналардан дәл, әйсем наданлардан хем мунуң ялы пайхасы өвренгин.

Исле бейик бол, исле пес, ылымдыр хүнәр өвренмек хемме кишә мөхүмдир, чүнки ынсан өз деңдушларыңдан дине ылым ве хүнәр аркалы сайланып билер. Адам деңдушунда болмадык бир укыбың өзүңде барлыгыны билсе, ол деррев өзүңи бейлекилерден тапавутлы сайып уграяр, улы ил хем оны деңдушларыңдан рүстем гөрийәр. Акыллы-пайхаслы адамлар билем ве зехинлерине гөрә, өз деңдушларыңдан хапархлы сайылып уграндыкларыны гөрдүклери, билимдир зехинлерини өңкүден хем кәмиллешдирмәге чалышярлар. Диймек, шейде-шейде ынсан көп вагт гечмәнкә, хеммелерден беленде сайланар. Билимдар болмак диймек өз деңдушларыңдан өңе сайланмак дий-

мекдир, ылымдыр хүнөрдөн эл чекмек болса гөтин гайдып уграмага кайыл болмакдыр.

Билимли болуп сенет өврөнмек бедени ялталык кеселинден халас этмек бабатда дийсен пейдалыдыр. Ялталык сүнцүнн говшадян затдыр. Эгер беденин диен этмейән болса, хэзиррэк бол-да, муңа ёл бермегин, билип гойгун, беден ялталыга ве рахатлыга рам этсе, сениң диениңи этмез. Беденимизиң херекети өз-башдак болманы, онуң талап әдиши ялы дәл-де, буйрук билен ишлейәнлиги үчин өзүң эрк әдәймесен, бедениң хич хачан ишлесем диймез. Диймек, сен бедениңи диен этмәге, өзүңе табын болмага зор билен меҗбур этмелисиң, чүнки өз беденине диен этдирип билмейәнлер башгаларың беденине-де эрк әдип бил-йән дәлдир. Бедениңи өзүңе табын әдеңсоң, сен хү-нәр өврөнмек билен, ики дүйәниң эшретине әе бо-ларсың. Ики дүйәниң эшрети болса, хүнәрде, әхли хүнәрлерин ачары хем ылым билен тербиедидир. Ылайта-да небсе хай диймеклик, кичигөвүнлилик, таквалык, догручыллык, ил гөвнүңе дегмезлик, хая-лы болмак говы затлардыр.

Хаялылык барадакы хадысда «Хая имандандыр» дийилсе-де, көп ердә утанмак адама зыян гетирйәр. Утанжаңлык зерарлы везипәнде хата гойберер, иши-не зепер етирер ялы дереҗеде утанжаң хем болма-гын. Көп халатларда мақсада етмек үчин утанч-хая-дан гечмели боляр. Йөне сен галат гүрлемек, гызма-лык этмек, хая-шерими унутмак ялы хәсиетлерден утан-да, догручыллыктан, асыллы ишлерден хич ха-чан утанмагын. Көп адам утанжаңлык зерарлы мак-сатларына етип билмейәрлер.

«Эгер утанмак имандан болса, гарыплык хем утан-жаңлыктандыр, шоңа гөрә, ниреде утанып, ниреде утанмалы дәлдигини билмелисиң, буларың хайсысы мақсада якын болса, шоңа йыкгын этмелисиң. «Яг-шының себәпкәри хем утанжаңлыкдыр, яманың се-бәпкәри хем утанжаңлыкдыр» дийип өңкүлер айдып-дырлар.

Надан адамы адам саймагын, әмелсиз алымы хем — алым. Акылсыз-башсыз телбәни галандардыр өйтмегин, надан билен дост болмагын. Ылайта-да өзлерини дана сайян, өз-өзлеринден гөвнүхош надан-лар билен отурып-турушмагын. Дине акыллы-пай-

хаслы кишилер билен сөхбетдеш болгун, чүнки асыл-лы адамлар билен хемсая боланың өзи-де сарпалы болар. Күнжүден алынян ягы беневшә я бәгүле га-рып бир пурсатлыкча бир ерде сакланың үчин эййәм оңа күнжи ягы дийилмән, бәгүл ягы я беневше ягы дийилйәндигини эйсем өзүң гөрмейәрмин?

Хошгылав адамлар билен сөхбетдеш болмагын га-дырыны билгин, оларың асыллы ишлерини хергиз ядындан чыкармагын, өзүңе мәтәч адама әден ягшы-лыгыңы дилине чоламагын. Әден ягшылыгыңы мазам-ламак ягшылык этмезлиге дең боляндыр. Хошгылав, ынсанпервер болманы өзүңе әндик этдиргин, нәгехан адамлардан гача дургун, бидерек пул совружы бол-магын, чүнки пул совружыларың соңы алада, алада-ның соңы мәтәчлиге, мәтәчлигиң соңы болса кемси-дилмә алып баряндыр. Сени акыллы-пайхаслы адам-лар өвсүн, наданлар өвмесин, чүнки наданларың өв-гүси, эшидишиме гөрә, даналарың халамаян за-дымыш.

Хекаят. Гүррүң бермеклерине гөрә, бир гүн Эфлатун¹² шәхерин атлы-абрайлы адамлары билен бир ерде отурып, сөхбет әдипдир. Шонда бири онуң хузурына гелип, салам берипдир ве янында отурып, ондан-мундан гүррүң гозгапдыр, соңам: «Эй философ, бу гүн мен пыланкеси гөрдүм, ол сенин тарыпыңы етирип: «Эфлатун жуда улы философдыр, мундан бейләк онуң ялы философ я болар, я болмаз» дийди. Мен онуң өвгүсини өзүңе-де эшитдирейин дийдим» дийипдир.

Философ бу сөзи эшиден бадына башыны ашак са-лып аглапдыр, кейпи бозулып, гамгын болупдыр. Ол адам: «Эй философ, мен сениң гөвнүңе дегер ялы, гаты-гайрым бир зат айдаян дәлдирин-дә хернә?» ди-йипдир. Философ Эфлатунам: «Эй хажы, сениң өзүң-ә мениң гөвнүме дегер ялы, хич зат диңок, йөне бир наданың өзүми өвмесини мен улы бетбагтлык сайян. Диймек, мениң әдйән ишим онуң гөвнүңден турян болара чемели. Мен самсыклык әдип, онуң гөвнүңден турайжак, өвгүсине мынасып болайжак иш әдйәними билен болсам, шобада тоба әдип, ол ишден эл чекер-дим. Кейпимиң бозулмагының себәби: мен әнтекләр надан, чүнки наданларың өвгүсине диңе наданлар мы-масып боляндыр» дийипдир.

Бу барада ене бир хекаят ядыма дүшди.

Хекаят. Эшидишиме гөрә, Мухаммет Закарийя ар-Рази¹³ бир гезек өз шәгиртлери билен гидип бар-ярка, бир дивана габат гелипдир. Дәли Закарийядан башга хич кимини йүзүне серетмәндир, диканлап-диканлап середениннен соңам ол лох-лох эдип гүлүпдир. Мухаммет Закарийя пырра ызына өврүлипдир-де, өйүне гайдып гелипдир, тимиан демледип ичипдир. Шәгиртлери ондан: «Хә хеким, өңләр сиз бу оты ичәңзөкдыңыз-ла, бу гүн оны нәме үчин ичдиниз?» дийип сорапдырлар. Халыпа: «Шол дивананын гүлени үчин ичдим. Эгер ол менин болшумда өзүне меңвеш бир зат гөрмедик болса, ол йүзүме середип гүлмезди» дийип жогап берипдир. «Хер гуш өз тайы билен учар» диен гүррүнем бар.

Даргурсаклык эдип, гызыбермәни әндик әдинмегин, товшантүй болгун. Йөне ончаклы юмшак хем болмагын, чүнки жуда юмшак, сүйжи дилли болсам, адамлар ювутжак болуп дурандырлар, гаты бир гопбамам болмагын, себәби гопбам болсам, адамлар сениң билен саламлашмага-да яйданарлар. Хемме киши билен мылайым болгун, шейтсен, достунданам, душманынданам хайыр тапып, арзув-ислегине тиз етерсин. Хич киме яманлык өвретмегин, чүнки яманлык өвретмек яманлык этмек билен дендир. Гүнәсиз халыңа бири гөвнүңе дегәенинде-де, сен онуң гөвнүңе дегмежек болгун, чүнки өзгәни ынжытмазлык ынсанлыгын бир аламатыдыр. Киши гөвнүңе дегмезлик ынсанлыгын гөнезлигидир хем дийипдирлер. Диймек, ынсан болжак болсам, киши гөвнүңе дегижи болмагын, адамлар билен хошгылав болгун. Адамлар айна бакмалыдырлар, даш кешплери хич ненең болмаса, оларын болушлары хем шонуң ялы говы болмалыдыр, чүнки гөзеде чирк ярашмаз, бугдайдан арпа, арпадан бугдай битмез. Бу бабатда мениң бир дөртлемәм бар:

Гөзелим, сен бизе әтдин яманлык,
Яманлыктан хайыр-ыхсан гөрән ёк.
Бар гит, дурма, өте дүшйән сен әнтек,
Арпа әкип, хергиз бугдай оран ён.

Айна баканыңда, кадды-каматың бедрой гөрүңсе,
сен шонда-да ягшылык әтгин, чүнки яманлык әтсен,

бедройлыгыңы өңкүден хем бетер артдырарсың. Бу болса жуда генделик болар. Бир бедройлыгын үстүңе ене бир бедройлык гошулып, гоша бедройлык әмеле гелер.

Сөз гадырыны билйән, сынагдан гечен вепалы достларың несихатына гулак асгын, өз маслахатчыларың билен әдйән маслахатларыны хемише икичәк әтгин, чүнки сениң олардан алып билжек пейдаң динә икичәкликде хас көп болар. Сен мениң бу диййәнлерими окуп, өвренип билсен, шонда сен өз кәмиллигын нә дережә етенлигине дүшүнерсин. Йөне сен бу затлара амал әдениннен соң, кәмиллигине, мүревветине бил баглап, оlara акылыңы алдырмагын. Әхли зады өвренип, әхли зада гөз етиренинде хем, өзүңи хич зат билмейән хасап әтгин, чүнки сен динә наданлыгыңа гөз етирениннен соң, парасатлы киши болуп билерсин.

Хекаят. Эшитмишиме гөрә, Хысров¹⁴ патышаның хәкимлик әден, Бузүрчмәхриң¹⁵ болса везир болан дөврүнде Румдан бир данышмент илчи гелипдир. Хысров шол дөвүрдәки парс шаларының адатына гөрә, илчини тагта отурып кабул эдипдир. Илчи әхтибарнамасыны говшуранындан соң, патыша-да өзүниң Бузүрчмәхр кимин везириниң бардыгыны гөркезжек болуп, эли әхтибарнамалы, сөхбет эдип отырка везире: «Пыланкес, сен дүнйәдәки әхли зады билйән герек...» дийип сорапдыр, шей дийип, ол везиринден: «Хава, билйәриң» диен жогап эшидермен болупдыр. Әмма Бузүрчмәхр: «Ёк, хөкүмдарым, билемок» дийип жогап берипдир. Хысров лапыкеч болуп, илчиниң өңүнде утаныпдыр. Соңра ол: «Дүнйәдәки әхли зады билйән бармыдыр?» дийип сорапдыр. Бузүрчмәхр хем: «Хемме зады хемме билмелидир, йөне хемме әнтек әнесинден доган дәлдир» дийипдир.

Шонуң үчин, оглум, өзүңи хемме кишиден көп билйән хасап әтмегин, терсине, билмейән хасап әтгин, хич зат билмейәндигини аңян адам велидир.

Сократ шунча бейиклигине гарамаздан: «Өзүмден соңкы бейик ве дана кишилерин: «Сократ бирбада дүнйәниң әхли билимлерини эле алайсам дийипдир» диен гыжалатларындан чекинмейән болсам, онда дүйпден хич зат билемок, билмәге гурбумам чатанок

диердим, йөне бей дийибем боланок, себәби бей дийсем, ене мениң уллакан зада далаш гурмагымың аламаты болуп гөрүнжек» дийипдир.

Абу Шүкүр Балхы¹⁶ өзүниң жуда бейик адамдыгыны тарыплап бир бентде шейле дийипдир:

Билимим етип мен шейле дережә:
Билйән наданлыгмы, даналык күже?

Оглум, хер нәче бейик алым болсаң-да, муны дилиңе чоламагын. Хөтдесинден гелип биләйжек ишлеринде-де өз пикирини мамла этжек болуп хөтжетлик этмегин, өзлерини хонданбәриси сайян адамлар хемише илиң өңүнде рысвадырлар. Ил билен маслахатлашманы өзүңе эгсиклик билмегин, дана гожалар биленем, чын достлар биленем маслахатлашып дургун. Учурсыз парасатлыгына ве пыгамберлик даналыгына, мугаллымының хем-де ишлерини угрукдырыжының аллатагаланың өзүдигине гарамаздан, бирибар өз-өзүңден гөвнүхош болмага Мухаммеде ыгтыяр этмәнмиш ве оңа «өз ишлеринде олар билен маслахат эдип дур» дийип пент эдипмиш. Ол: «Эй, Мухаммет, якин гөрйәнлерин, достларың билен маслахатлашып дур, чүнки херекет сизден болса, алла боланымыз үчин берекедем биздендир» дийипмиш.

Билип гойгун: бир адамың пикири ики адамыңка деп болуп билйән дәлдир, бир гөзем ики гөзүң гөренини гөрүп билйән дәлдир. Тебип нәхошланда ве кесели гүйчленип, бежермеси кынлашанда, хер нәче өкде тебибем болса, өз дердини өзи деп этжек болман, башга бир тебиби чагырындыгыны ве шонун маслахаты билен боляндыгыны эйсем өзүң гөрмейәрмиң нәме?

Өзүңе якин адамың иши дүшсе, оңа элинден гелен көмеги этгин. Ол сениң душманың хем болса, ондан ыхласдыр малыңы гайгырмагын. Иши дүзелсе, оңа эден көмегиң өзүңе болан мухаббети артдырар, бирвагткы душманың дост болуп гидибермеги-де мүмкиндр. Салама гелен суханвер дилеварлара хормат гоюп, олар сылаг-серпай япгын, шейтсең, олар сениң дидарыңа зар боларлар (йыгы-йыгыдан яныңа салама гелип дурарлар). Өз янына салама гелинмәйән адам, алым болса-да, иң бетбагт кишидир.

Адамлар билен мылайым гүрләнгин. Хич вагт

йүз-гөзүни туршутмагын. Ызгытсыз адам говы гөрүлйән дәлдир. Адам хер нәче акыллы-башлы болса-да, йүз-гөзүңден гар ягып дурса, онун акылында-да дерек болмаз, сөзүниң тагамында-да. Гелип келтеси, сен гүрлешмегиң нәхили-ненеңси кадаларының бардыгыны билип гойгун.



Единжи фасыл

ДИЛЕВАРЛЫК УКЫБЫҢЫ АРТДЫРМАК ХАКЫНДА

Оглум, адам диен адам ширин зыбан болмалыдыр, нәкес адамлардан дилини сакламалыдыр.

Оглум, сен догры сөзлегин, кеззап болмагын, зерурыетчилик чыкып, ялан сөзлэймели боланында-да, гепине ынанылар ялы, догручылык бабатда мешхурлык газангын. Айдын затларың бары чын болсун, эмма ялана чалымдаш догры зат айдыжы болмагын, чүнки чын зада меңзеш ялан зат, ялан зада меңзеш чын затдан хас говудыр, шол ялана ынанылар велин, бу чыныңа ынанылмаз. Эмир Бус-Сувар¹⁷ Гази Шапур ибн Фазл икимизин башымыза дүшен ахвалат сениңем башыңа дүшмез ялы, ынанылмажак догры сөзден гача дургун.

Хекаят. Оглум, билер болсан, эмир Бус-Сувар дөврүнде хачдан гайдып гелйән йылым Генже газават давасына совулдым. Чүнки мен Хиндистанда көп гезек газавата гатнашып гөрүпдим, шейле газават Румда-да болайса болмаямы дийип гөвүн йүвүрди-дим. Эмир Бус-Сувар улы патышады, диени диен, пайхаслы, суханвер, алым, диндар, әхтиячлы кишиди, ягны шалара махсус болан говы сыпатларың бары онда барды, жуда аграсды, келч-күлчи халамазды.

Ол мени гөрүп, маңа хормат барыны этди, мениң билен сөхбетдеш болуп, дүрли ватлары гүррүн берди, мен болсам онуң гүррүңлерини гулагым кеси-

лен ялы динледим, герек еринде жогап бердим. Мениң жогапларым онуң гөвнүнден туран болара чеме-ли, ол маңа көп-көп сылаг-серпай этди, ызыма гайтамага ругсат этмеді. Шунча хеззет-хормата мынасып боламсон, менем юваш-ювашдан гөвни бире багладым ве телім йыллап Генчеде галдым. Мен хемише онуң межлислеринде, отурылышыкларында болдум, онсоң ол менден хер хили затлар барада, бир вагтлар яшап гечен шаларың тарыхы, дүйәниң ягдайы барада сорады. Гүнлерде бир гүн гүррүн бизиң велаятымызың үстүнден дүшди, биз дүрли юртлардакы гең-таң затлар барада сөхбет ачдык. Мен: «Гүргениң голайында, дагың этегинде бир оба бар, шол обадан әсли аралыкда болса бир чешме акып ятыр, обаның аял-оглан-ушаклары шол ере сув алмага барярлар, олар күйзелерини чешмәниң сувундан долдурып, келлелеринде гөтерип гайдярлар. Аялларың бири өнден күйзесиз йөрәп гидйәр, ики гөзүни хем ёлдан айранок. Ол ерлерде сызак атлы гөк гурчук боляр. Онсоң, өнден йөрәп барян аял шол гурчуга душ геле-нинде, аяллар басгыламаз ялы, оны алып, хол бейләк ташлаяр. Кимде-ким гурчугы басып өлдүрсе, келлесинде гөтерип гелйән күйзесиндәки сувы шол бада порсаяр, онсоң, ол оны дөкүп, ызына доланмалы боляр, күйзәни ыкжам чайкап, тәзеден сувдан долдурмалы боляр» дийдим.

Мен бу сөзлери дийип-диймәнкәм, эмир Бус-Сувар йүз-гөзүни туршудып, башыны яйкады, телім гүнләбем мениң билен өңкүлери ялы угры болмады. Бир гезек Пирузан¹⁸ Дейлем маңа: «Эмир сенден зейре-нип, шей дийди: «Пыланкес аграс адама меңзесе-дә, нәме үчиндир, маңа чага гүррүнини берйәр. Онуң ялы адамың мен ялы адама ялан сөзлемеси нәмекә?» дийди» дийип айтды. Мен шол пурсатда Генчден Гүргене чапар гөндерип, шол ерде шейле обаның, шейле гурчугың барлыгы хақында казы, мүфти, башлык, улама ве бейлеки ынамдар адамлар тарапындан гол чекилен бир кепилнама алып гелмеги табшырдым. Дөрт айың азабындан соң мен шол кепилнаманы алып, эмир Бус-Суварын дергәхине бардым. Ол оны окуп гүлди ве: «Сениң ялы адамдан ялан сөзүң чыкмажакдыгыны, онда-да мениң янымда чыкмажакдыгыны өзүмем биләрдим. Йөне ынандырмак үчин ики йүз

адамдан кепилнама топламалы, муңа болса дөрт ай сарп этмели болян догры зады айтмак нәмә герекиди?» дийди.

Сен ене бир зады билип гойгун, сөзленйән сөз дөрт хили боляндыр. Оларың биринжиси: билинме-гем, айдылмагам герек дәл сөздүр; икинжиси: билин-мегем, айдылмагам герек сөздүр; үчүнжиси: гүррүң берилсе болян, эмма билмеклик хөкман дәл сөздүр; дөр-дүнжиси болса, билмели-дө, гүррүң бермели дәл сөздүр.

Дине шек етирийән сөзлер билинмелем дәлдир, ай-дылмалам; билмек хажаты ёк-да, айдылмалы сөз-лер: хактагаланың китабында, пыгамберлеринң хадыс-ларында, ылмы китапларда, уламаның әсерлеринде болан сөзлердир, чүнки бейле сөзлеринң манысы диңе өйкүнмекден ыбаратдыр, олардакы гапма-гаршылык-ларың, жеделлеринң ве кынчылыкларың дүйп маны-сына дүшүнмән бир зат дийип гойбермек бакыядан хабар бермек ве шоңа меңзеш бир затдыр.

Билмелем, айтмалам сөзлер диниң ве дүнийәниң өшрети билен баглы сөзлердир, олар ики дүнъеде-де зерур сөзлердир. Бу сөзлер айдыжа-да, диңлейжә-де пейдалыдыр. Билмели, йөне айдылмалы дәл сөзе шу-ны мысал гетирмек болар: бир кетде адамың я дос-туң сениң янында бир айбы бар, онуң болшундан я ишинң гидишинден сен оны шеригата сыгмаян бир зат хасаплайың. Бу барада билйән затларыңы айтсаң, сен шол кетде адамың газабына сезевар боларсың, я шол достуңа ятдан чыкмажак яманлык эдерсиң, я гарамаяк халкың башгөтерме ве толгунма ховпуна дучар боларсың. Шонуң үчин, шейле сөзлери билип гоймалы-да, олары хергиз гүррүң бермели дәлдир.

Йөне бу дөрт гөрнүшли сөзүң иң говусы билме-лем, айтмалам сөзлердир. Бу дөрт гөрнүшли сөзүң херсиниң ажап хем яман — ики тарапы бардыр. Мә-рекәниң өңүнде сөзлейән сөзүңи халкың гөвнүнден ту-рар ялы, мүмкин болдугыча, говы сөзлегин, сөзләнде вехиниң дережеси гөрнер ялы сөзлегин, чүнки бейик хем дана адамлары гөп урушларына гөрә танаярлар. Хер адам өз сөзүниң алдында дурандыр. Эмиралмө-мин Алы шейле дийипдир: «Хер ким өз дилиниң ал-дында гизленип ятандыр». Бир сөзи бир хили айтсаң, ыңсаның калбы тәзеленйәр, шол сөзи башга хили айтсаң болса, онуң моталасы тутулар.

Хекаят. Эшидишиме гөрә, бир гезек Карун ар-Решит¹⁹ бир дүйш гөрүндир, дүйшүнде онуң дишле-риниң бары пайрап дөкүлипдир. Эртеси ол ир билен тагбырчыны чагырып: «Бу дүйшүң ёргуды нәмә бол-малы?» дийип сорапдыр. Тагбырчам: «Эмиралмөми-ниң өмри узак болсун. Сениң ковум-гарындашларың хеммеси сенден өң өлүп, янында хич ким галмаяр» дийип жогап берипдир. Карун ар-Решит: «Бу тагбыр-ча йүз чыбык уруң, ол бейле агыр хабары йүзүме айтмага нәдип хет этдикә, бүтин ковум-гарындашым менден өң өлжек болса, мениң киме герегим бар?» дийипдир. Ол башга бир тагбырчыны чагырып гети-рип, оңа гөрөн дүйшүни беян эдипдир. Ёргуч: «Эми-ралмөминиң гөрөн дүйшүниң тагбыры онуң бүтин ко-вум-гарындашларындан артык яшажакдыгыны гөр-кезйәр» дийипдир. Карун ар-Решит: «Акыл-пайхасың салгы берйән зады бирдир, тагбыр шол тагбырдыр, йөне онуң айдылышында улы тапавут бардыр» ди-йипдир ве шол ёргутча йүз тылла бермеги буй-рупдыр.

Диймек, сөзүң өңүни-сонуну селжермек, диййән сөзүңи ин говы терзде айтмак герек, шейтсен, сен хем суханверлигиңи гөркезерсиң, хемем айдылана сарпа гойманы, эгер айдян задындан башың чыкмаян бол-са, онда сениң тотугушдан нәмә тапавудың бар? То-тугушам бир зат дийип билйәр, йөне ол диййән за-дына дүшүнөнок. Суханвер ве сөз гадырыны билйән адам дийип, диен зады дана кишидигини месе-мәлим айдып дуран ыңсана айдыляндыр. Эгер бейле бол-маса, ол адам дәл-де, хайвандыр.

Сен сөзүң гадырыны билгин, чүнки ол асмандан инендир, еринде дийилмели сөзи әглемән дийгин, эм-ма ерсиз ере гүрлөп, онуң гадырыны гачырмагын, пайхаса зулум әдижи болмагын!

Нәмә дийсен, догрыңы айтгын, манысыз далаша баш урмагын, хер бир гөпиңи субут әтжек болуп аза-ра галмагын. Билмедик затларындан сөхбет ачмагын, билмейән ылмындан чөрек гөзлемегин, чүнки сен шол ылымдан хем, шол мүнберден хем ислән максадыңа етип билмерсиң, сен оңа диңе баш чыкарян ылмың үсти билен говшуп билерсиң! Билмейән задың билән болса алжак галаң ёкдур.

Хекаят. Эшитмишиме гөрә, Хысровың агалык сүрен дөврүнде Бузүрчмәхриң янына бир зенан гелип, ондан оны-муны сорапдыр. Шол вагт Бузүрчмәхриң лапыкеч болуп отуран экени, шонуң үчин хем ол: «Еңне, мен сениң бу сораен затларыңы билемок» дийипдир. Зенан машгала: «Бу затлары билмейән болсаң, бизиң ханымызың чөрегини иймәң нәме?» дийипдир. Бузүрчмәхр: «Патыша маңа берйән задыны билйән затларым үчин берйәр, билмейән затларым үчин беренок. Эгер ынанмаян болсаң, йөр, патышаның өзүнден сораеялы, ол маңа билмейән задым үчин чөрөк берйәрмикә я ёк» дийип жогап берипдир.

Эдйән ишинде хетден ашмагын, ченден чыкмаклығы зыянлы хасап этгин, херки ишде ортаракда болгун, чүнки бизиң шеригат сахыбымыз: «Ишлерин говусы орталыкдыр» дийип айдыпдыр.

Гүрләнинде, бир иш эденинде, алнасамагын, эгер сени хаял-ягаллыкда я говушгынсызлыкда айыплайан болсалар, мен муны еңилкеллегиниң ве ховул-халатлығың үчин өвүленинден говы гөрердим. Өз хайрыңа я шерине дахыллы болмадык сырлары билжек болуп азара галмагын, өзүнден башга хич кесе сырыңы айтмагын, бирден агзыңдан сыпдырайдыгың, оны сыр саймагын. Сөзүң хер нәче говы болса-да, оны ямана ёруп билерлер, чүнки адамларын көпүси бир-бирлерине бетгүмандырлар. Хер бир меселеде сөзүң, ишин, мүмкинчилигиң чәгинден чыкмалы дәлдир. Диен задың адамларын йүрегине жүнк болсун.

Суханверлерин арасында хер нәче ыгтыбарлы адам сайылсаң-да, илиң гөзүнден дүшмежек болсаң, чөм гелен зада шаятлык этжек болуп йөрмегин. Шаятлык этмели болайсаңам, сересап болгун. Мундан өзүңе бәхбит арамагын.

Айдылан хер бир сөзи дыкгат билен диңлегин, йөне онуң угруна гитмәге ховлукмагын, мазалы пикир этгин. Айдан сөзүң үчин пушман этмели болмасын. Чүнки өтиячлык пайхаслылығың аламатыдыр.

Пейдаңа болса-болмаса, хер бир сөзи диңлемекден иринмегин, шейтсең, өнүнде сөз гапысы баглы дурмаз хем сөзүң непинден махрум болмарсын. Хич хачан гөвүнли-гөвүнсиз гүрлешмегин, гөвүнли-гөвүнсиз гүрлешмек тохумыңдан душманлык гөгерйән бир затдыр.

Сен хер нәче дана болсаң-да, өзүни налан сайгын.

шейтсең, өңүнде билим гапылары ачылар. Сөзленен сөзүң айыбына хем мынасыбетине гөз етирийәнчәң, хич хачан онуң арасыны бөлмегин ве оны тарыплап эрша чыкармагын. Сөзүңи субутнама я эсасландырма үчин эшитмекчи болуяң халатлардан бейлеки халатларда даналыга шек етирип, диңлейжениң йүрегине дүшмезлик үчин, улы билен улы ялы, кичи билен кичи ялы гүрлешгин. Эгер-де ниредедир бир ерде айдяң затларыңы делиллендирмели я субут этмели болса, онда төверегиндәкилерден жаныңы саг-аман гутармак үчин оларын угруна сүрүп гөплегин.

Сен суханвер хем болсаң, муны мазамлап йөрмегин, ёгсам бир ерде сөзүң ортасында сакынып, иле рысва боларсын. Аз билип, көп гөплейән адам боландан, көп билип, аз гүрлейән адам болжак болгун, себәби шейле дийлип айдыланам бир сөз бар: дыммак саламатлығың, янрамак болса акылсызлығыңны шаныдыр. Көп янраян адамы, акыллы болса-да, акылсыз хасап эдерлер, аз гүрлейән адамы болса, акылсыз болса-да, янрап отурмаянлығы үчин акыллы саярлар. Сен хер нәче пәк, арасса, таква болсаңам, өз-өзүңи өвмегин, чүнки сениң өзүң хакда гетирйән делиллерине хич ким гулак габартмаз, сени өзүң дәл-ил өвсүн. Көп билйәнәм болсаң, айдан сөзүң бир задың үстүнден элтмезлиги үчин, диңе зеруруети гүрлегин, шейтмесең, сен хем зенганлы алидин²⁰ гүнүңе дүшерсин.

Хекаят. Эшитмишиме гөрә, Сахыбың²¹ дөврүнде Зенганда бир гожа болупмыш. Ол гожа атлы-овазалы ымам Шафейин²² (алла оңа рехим әйлесин) эгиндешлериниң бири экени. Ол канунчы, мүфти, зекатчылығының дашыңдан казының янында вагыз-несихатчылык хем эдйән экени. Зенган солтанының (Алының неслинден болан) хем бир алид оглы бар экени, олам канунчы ве вагыз-несихатчы экени. Бу икиси мыдама бир-бирлериниң айыпларыны ачар экенлер, мүнбере чыкып, бир-бирлериниң үстлерине авуларыны пүркек экенлер. Гүнлерде бир гүн бу алид хәлки гожаны «капыр» атландырыпдыр. Бу хабары гожаның гулагына етирипдирлер. Гожа-да шол йиги-де «харамада» дийипдир. Бу хабары алиде етирипдирлер. Йигит дергазап болуп еринден галып, Рей²³ шәхерине, Сахыбың янына уграпдыр, шол го-

жадан зейренип, перят эдипдир ве: «Сизин дөврүңиз ярамаз дөвүр болды, инди пыгамбер неслине хем харамзада диййәрлер» дийипдир. Сахыбың гожа гахары гелипдир, ол онуң ызындан чапар гөндерип, оны Рее чагырыпдыр. Сахып канунчылар ве сейитлер билен отурып, шикаята середипдир ве гожа: «Эй шых, сен шафеи (алла оңа рехим әйлесин) ымамларындан боларсың, өзүңем алым, бир аягың мунда болса, бир аягыңам гөрде сең, хей, онсон, пыгамбер неслине «харамзада» диймек саңа гелишжек ишмидир? Диймесине дийипсиң велин, инди муны субут этмек хем герекдир, ёгсам мен сени шеригатың када-канунына гөрә шейле бир жезаландырарын велин, адамлар сениң бу гүнәңи өзлерине сапак эдинерлер ве хич кимсе бейле биздеплик, гөдеклик этмәге милт этмез» дийипдир. Гожа муна шейле жогап берипдир: «Сөзүмиң догрулыгына гетиржек субутнамам шол алидин өзүдир, мунуң үчин онуң өзүнден ынандырыжы субутнама болуп билмез. Эмма, мениң айтмагыма гөрә, ол никалы догландыр. Өз айтмагына гөрә болса харамзададыр». Сахып: «Муны нәме билен субут эдип билерсиң?» дийип сорапдыр. Гожа: «Онуң энеси билен атасына никаны мениң гыянлыгымы бүтин Зенган билийәр велин, бу мүнбере чыкып, маңа капыр дийип дур. Эгер ол бу сөзи чыны билен айдян болса, онда шол вагт капырың гыян никасы харам болмалы, шейле ягдайда онуң өз дийшине гөрә, ол харамзададыр; ёк, ол муны кичи дилден бәрде диен болса, онда ол яланчы кеззапдыр, онда оңа темми бермек герекдир» дийипдир. Соңра гожа: «Хер нәме-де болса, ол я яланчыдыр, я-да харамзада. Пыгамбер несли болса харамзада болян дәлдир, ондан бу яны хем оны нәме хасапласаң, шол хасапла, йөне бу икисиниң бирисиниң шүбхесизлиги велин көрә хасадыр» дийип, сөзүниң үстүни етирипдир.

Йигит утанжына чым-гызыл болуп, берере жогап тапмандыр. Ойланман диен сөзи үчин берк теммисини алыпдыр.

Оглум, суханвер болгун велин, бош сөзли болмагын, бош сөзли болмак диваналык ялы затдыр. Ким билен гүрлешйән болсаң, үнс берип сынлагын — ол сениң айдянларың муштагымы я дәл. Эгер аматлы мүшдери тапсаң яйданмагын, сөзлериңи сатгын, гөр-

дүң мүшдери дәлми, ол сөзи айтман, онуң гөвнүңден турайжак башга затлары айтгын, шейтсен, онуң сениң мүшдериң болаймагам әхтимал. Эмма сен адамларың янында адам, кишиниң янында-да киши болгун, чүнки ил бир башгадыр, адам бир башгадыр. Гафлат укусындан оянан кишилер адамлар билен хут шейле гатнашыкда болярлар.

Гүррүң беренинде, башардыгыңча гүррүң динлемекден иринмегин, чүнки адамлар гүррүң динлемек аркалы гүр бермек укыбыны өврөйәрлер. Мунуң субутнамасы: эгер чаганы энесинден айрып, ерземине салсалар, энеси-де, энекеси-де онуң билен гүрлешмеселер, хажык-хужук этмеселер, шейдибем, ол хич кимиң сесини эшитмесе, онда ол гүң болар, эмма вагт гечип, эдилйән гүррүңлере гулак салса, ол кем-кемден гүрлемәни өврөнер. Башга бир субутнама: өнеден кер доган чага лал болар. Гөрмейәрмиң, лалларың хеммеси кердир? Шонуң үчинем, гулак асгын ве ядында саклагын, хусусанам, хөкүмдарларың ве алымларың дана сөзлериңи өврөнгин. Даналарың хем патышаларың несихатларына гулак асмак акылың гөзүни йителдйәр диййәрлер, чүнки акыл гөзүниң дерманы ве сүрмеси дана сөзлердир. Шонуң үчин хем, шу айданларыма акыллы-башлы гулак асып, олары бержай этмек герек.

Шейле гүррүңлериң арасында якымлы сөз билен сейрек душ гелийән сөхбетлериң кәбири мениң ядыма дүшди. Ол сөзлер парс шаларының шасы Ануширван Адылың дилинден айдылып, мен олары бу китапда сениңем окуп гөрмегин, ят тутмагың, оларә эермегин үчин мысал гетирдим. Ол патышаның несихатларына ве маслахатларына эермек bize жуда важыпдыр, чүнки биз шол шаларың неслиндендирис.

Билер болсаң, мен гадымы халыфлар барадакы хабарларда шунуң ялы бир зады окадым: халыф Мөмин²⁴ (алла оңа рехим әйлесин) Ануширваның мазарына зыярата гидипмиш. Онуң дәхмесине²⁵ етенинде, ол Ануширваның бедениниң тагтың үстүнде чүйрәп, гума өврүлендигини гөрүпмиш. Онуң тагтының йүзүне дәхмәниң диварына пәхлеви дилинде зер билен бирнәче сөз язылыпмыш. Шол язгыны окуп, арап дилине тержиме эдипмишлер, шол арапча тержиме хем арапларың арасында мешхурлык газаныпдыр. Онда

илкинжи нобатда шей дийлимиш: «Башым диккә, алланың барча бенделери менден хайыр-шепагат гөрердилер, мениң гапыма гелип, мениң ныгматымдан эли бош гиден адам болан дэлдир. Өлүм ясыгында ятан ягдайымда мен шу сөзлери дивара яздырмакдан башга чәре тапмадым. Эгер ирде-гичдә бир адам мениң мазарыма зыярата гелсе, шу сөзлери окап ятда сакласын, гой, ол мениң мерхеметимден махрум болмасын, гой, бу несихатдыр өвүтлер ол адамың зәхмет азабынын өвези болсун дийдим».

Бу несихатлар ашакдакылардыр



Секизинжи фасыл

АНУШИРВАН АДЫЛЫҢ НЕСИХАТЛАРЫНЫҢ ЯТЛАНЫЛМАСЫ

Илкибашда ол: «Гиже билен гүндиз чалшып дурка, пелегин гердишине гениргенмән» дийипдир.

Соңра дийипдир: «Адамлар нәме үчин бир гезек өкүнөн затларына ене-де өкүнмелимишлер?»

Соңра дийипдир: «Патыша белет адам нәме үчин аркайын ятырка?»

Соңра дийипдир: «Дурмушы арзув әдиши ялы гечмейән адам нәме үчин өзүни дири сайярка?»

Соңра дийипдир: «Гүнәсиз халыңа дил етирен адамың гүнәсини муны саңа яманланың гүнәсинден хас чалт өтгүн».

Соңра дийипдир: «Пейдасыз зада гулак габардаһын башы башсаглыгы берлен адамыңкыдан хас бетер агырар».

Соңра дийипдир: «Көп зыян чекен адамларын ичинде гөзи билен гөрүп зыян чекени хас көп зыян чекен хасап этгин».

Соңра дийипдир: «Бокурдагының гулы болан адама гараныңда, алнып-сатылаң гулы хас азат гөргүн».

Соңра дийипдир: «Ылмы болуп, акылы болмадык адама ылмыңдан зыян етер».

Соңра дийипдир: «Дурмушдан сапак алмагы башармаян адама хич ким сапак бермез, себәби онуң азабы рейган болар».

Соңра дийипдир: «Надана өз наданлыгындан хә-
зир боландан хер бир затдан сересап болан аң-
сатдыр».

Ене дийипдир: «Өзүңи илиң өвмегини ислесен,
сенем илиңи өвгүн».

Ене дийипдир: «Адамлара чекен азабың көйме-
син дийсен, адамларың саңа чекен азабыны хем рей-
ган этмегин».

Ене дийипдир: «Достларың аз болмагыны исле-
месен, гөвнүңде кине сакламагын».

Ене дийипдир: «Гам-гусса батмажак болсаң, гө-
риплик этмегин».

Ене дийипдир: «Гөвнүңе дегилмесин дийсен, өзүңе
рова гөрмедик задыңы иле-де рова гөрмегин».

Ене дийипдир: «Асуда яшайын дийсен, өзүңи иш-
лериң гидишине уйгунлашдыргын».

Соңра дийипдир: «Өзүңе телбе дийдирмежек бол-
саң, тапылмажак зады гөзлемегин».

Соңра дийипдир: «Сылаглы-сарпалы яшайын дий-
сен, өзгелери рысва кылмагын».

Соңра дийипдир: «Алданасың гелмесе, эдилмедик
иши этдим хасап этмегин».

Соңра дийипдир: «Сырың башгалара әшгәр бол-
масын дийсен, башгаларың сырыны ачмагын».

Ене дийипдир: «Еңсәңден гүлдүрмежек болсаң,
гол астындакылара мылайым болгун».

Ене дийипдир: «Узак вагтлап ахмырлы болмажак
болсаң, небсиң есири болмагын».

Соңра дийипдир: «Акылың кесгир болсун дийсен,
өз-өзүңе илиң гөзи билен гарагын».

Соңра дийипдир: «Мыдам бүгүлдиде болмажак
болсаң, иле яманлык этмегин».

Соңра дийипдир: «Гадырлы боларын дийсен, илиң
гадырыны билгин».

Ене дийипдир: «Диениң эдилсин дийсен, өз диени-
ңи өзүң этгин».

Соңра дийипдир: «Илиңе акыллы гөрүнжек бол-
саң, акмага сыр бермегин».

Соңра дийипдир: «Адамлардан сайланайын дий-
сен, дуз-чөрекли болгун».

Ене дийипдир: «Илиң гөвнүңе дегмәни эдерменлик
сайяң адамы сен нәме үчин душман саянок?»

Соңра дийипдир: «Душманларың билен арасындан

гыл гечмейән адамы нәме үчин өзүңе дост сайяң?»

Соңра дийипдир: «Күтек адам билен достлашма-
гын, күтек адам достлуга-да ярая: дәлдир, душман-
лыга-да».

Соңра дийипдир: «Өзүңи дана сайяң надандан
дашракда болгун».

Ене дийипдир: «Адыл суд гөзлемез ялы, өзүң ада-
латлы болгун».

Соңра дийипдир: «Хер нәче ёкуш болса-да, хакы-
каты динлемек гереkdir».

Ене дийипдир: «Душман сырыңы билмесин дий-
сен, сырыңы достуңа айтмагын».

Ене дийипдир: «Овнук-ушак затлара баш галды-
рып, улы-улы гүрлемегин».

Соңра дийипдир: «Мертебесини билмейән адамла-
ры дири хасап этмегин».

Соңра дийипдир: «Байлыгы ёк дөвлетли адам бол-
жак болсаң, гөзүң док болсун».

Ене дийипдир: «Бидерек дийип сатмаз ялы, биде-
рек зады сатын алмагын».

Ене дийипдир: «Дең-душа мәтәч боландан өлен
ягшыдыр».

Ене дийипдир: «Миннетли адамың чөрегини иен-
ден, ач гезен говудыр».

Ене дийипдир: «Хер бир дердини гөрене жар эдип
йөрмегин, йөне достуңдан гизлемегин».

Соңра дийипдир: «Өзүңче ёк адама мәтәч болмак
улы бетбаттчылыкдыр, нәкесден делалат исләнден,
гарк болуп өлен ягшыдыр».

Соңра дийипдир: «Бу дүняйә үчин жан чекйән пә-
липес жалай о дүняйә үчин жан чекйән ызгытсыз так-
вадан ягшыдыр».

Соңра дийипдир: «Барып ятан мисгинликден адам
болуп етишен кишини хенизем мисгин сайып йөрән
адамдан акмак адам ёкдур».

Соңра дийипдир: «Билмейән задыңы билйән ди-
йип ер депип дурмакдан, соңам ол тассыкланман, иле
рысва болмакдан эрбет зат ёкдур».

Ене дийипдир: «Нагты несйә чалышяң адамдан
алдава дүшйән адам ёкдур».

Ене дийипдир: «Иши дүшен адамың мөхүмини би-
тирип билйән халына битирмейән адамдан нәкес
адам ёкдур».

Соңра дийипдир: «Адыллар арасында адым агзалсын дийсең, элгараматындагы адамлара, мүмкин болдугыча, ягшылык этгин».

Соңра дийипдир: «Асыллы адам сайылайын дийсең, небисжен болмагын, асыл небисженлиги оюңа-да гетирмегин».

Соңра дийипдир: «Гарамаяк халкын гөзүнден дүшмежек болсан, оларын ишлерини өвгүн».

Соңра дийипдир: «Өзүңе йүреклерден орун алып, сыланайын ве ил сенден ынжамасын дийсең, хемише илиң бәхбидини арагын».


Ене дийипдир: «Улы илиң өңүнде ин говы ве ин өвгүли адам болайын дийсең, өз унамаян задың бейлекилере маслахат бермегин».

Ене дийипдир: «Йүрегине хич бир мелхемин пейда эдип билмежек ярасы салынмасын дийсең, надан адам билен харчаңлашмагын».

Соңра дийипдир: «Адамларын ичинде ин адамкәрчиликлиси болайын дийсең, адамдан задың гайгырмагын».

Иң соңунда хем дийипдир: «Дилим узын болсун дийсең, элиңи ғысгарак саклагын».

Ануширван Адылын өвүт-үндевлери, ине, шулардан ыбаратдыр. Оглум, сен булары окуп отыркаң, олары эсгермезчилик этмегин, чүнки бу сөзлерде пайхасдыр бейиклигин нышаны бардыр, чүнки олар хем даналарын сөзүдир, хем хөкмүрөванларын. Буларын хеммесини өз эмләгин хасап этгин, энтек яшкан олары пугта өвренгин, чүнки гарраңсоң динлемек билен болмарсың, чүнки гожалар яшларын билмейән көп затларыны билйәндир, онсоңам, бу ватлары ху-дай говы билйәндир.



Докузынжы фасыл

ГАРРЫЛЫК ХЕМ ЙИГИТЛИК ХАКЫНДА

Оглум, сен йигидем болсаң, акылың гаррыныңкыялы болсун. Бей диймек билен мен саңа: «Йигитликден эл чек» дийжек боламок, йигит болсаң, гызма я леллим дәл-де, догумлы йигит болгун». Пәхмидана Аристотель: «Йигитлик дәлилигин бир гөрнүшидир, шоңа гөрә, йигиде ганыгызма диййәндирлер» дийипдир. Мунун үстесине дүнле йигидем болма, догумлы-лыкдан баша бела гелмез велин, дүнлеликден гелер. Башардыгынча йигитлигинден пейдаланжак бол, гаррарсын велин, онсоң, гич болар.

Шол гожа киши: «Гаррамда гөзеллер яныма гелмез дийип мен гөр нәче йыллар бидерек гам чекип-дирин. Инди гаррадым велин, олар мен гөзүме-де иленок» дийипдир.

Бейт

Кадыр аллам, эшит йигит чагымда
Ятсам-турсам күйүм гелин-гыздады.
«Гожа чыксам, хич ким гелмез яныма»
дийип горкдум. Инди бизар уздан мен!

Хер нәче жуван болсаң-да, хеззет-хорматлы пер-вердигәри унутмагын, хич хачан ажалдан ахмал бо-магын, чүнки ол гожаңа-да, йигидиңе-де бакян дәл-дир. Бу барада Эсжеди²⁶ шейле дийипдир:

Ажал яшда болса, онда хер заман
Гожалар өлерди, өлмезди жуван!

Билип гой, хер бир доглан адам, ирде-гичде өлмелидир. Эшитмишиме гөрә:

Хекаят. Бир шәхерде бир тикинчи бар экени. Онуң уссаханасы шәхер дервезесиниң янында ерлешкән экени. Гонамчылыгың ёлы хем шу дүканың үстүнден гечкән экени. Тикинчи газыкдан бир күйзе асып, хер гезек шәхериң дервезесинден өлини алып чыкаранларында, шол күйзениң ичине бир даш атып экени. Ай аякланында ол күйзениң агзыны ачып, дашлары санаян ве нәче адамың өлендигини хасаплай экени. Соңра күйзени бошадып, тәзеден даш атып уграй экени. Вагт гечип, бир гүн тикинчиниң өзәм өләйипдир. Гүнлерде бир гүн тикинчиниң өлениннен бихабар бири тикинчиниң янына дийип гелипдир. Ол дүканың япыклығыны гөрүп: «Гапысы гуллы велин, тикинчи ниредекә?» дийип, онуң гоңшусындан сорапдыр. Гоңшусам: «Күйзеде» дийип жогап берипдир.

Оглум, ховатыр этгин, йигитлигиңе буйсанмагын.

Ыгтыкат әдйән вагтыңам, ыгтыкат этмейән халатыңам, хөкмигүйчлүден горкгун, ондан аман дилегин ве шол тикинчи ялы агыр гүнәлерин билән бирликде ослагсыз ерден күйзә дүшмезиң ялы, өлүмдән хедер этгин.

Диңе йигитлер билән отурып-турмагын, хер хачан-хер хачан гаррылар биләнем хемдем болгун. Дост-ярларың арасында йигитлерем болсун, гаррыларам. Әгер яшлык әдип, әтмесиз бир ишин күл-күлүнә дүшәнде-де, гаррылар муңа ёл бермезлер, чүнки олар яшларың билмейән көп затларыны билйәндирлер. Гаррыларың яшлығыны күйсейән халатлары оларың үстүнден гүлмек йигитлере адат хем болса, шу себәбе гөрә, өзүңи олардан улы тутмак, олары сыламазлык йигитлер үчин айыпдыр, чүнки гаррылар жуванлыгы күйсеселер, йигитлер хем хөкман гаррылыга етмегиң арзувындадырлар. Гаррылар-а өз вагтында йигит болуп, йигитлигиң әшретини гөрәндирлер велин, яшларыңкы әнтең четиндир, оларың шол арзуларыңа етжеклери я етмежеклери әнтең гүманадыр. Уно берип сынласаң, оларың икисиниңем бир-бирлериндән гөвүнлери хошдур. Махал-махал йигитлер өзлерини хемме кишиден акыллы, көп билйән хасап әдйәрлер,

йәне сен бейлә йигитлерден болмагын ве гожалара хормат гойгун, олар якымсыз сөз айтмагын, чүнки гаррылар алмытыңы берсе, ашагыңдан чыкмак кын болар.

Хекаят. Эшидишиме гөрә, йүз яшлы бир гарры болупмыш. Ол ики бүкүлип, хасасына сөенип баряр экени. Бир йигит онуң үстүнден гүлжек болуп: «Шых, бу яйы нәчә алдың, менем өзүме бирини әдинәйсем диййән» дийипдир. Гожа: «Шоңа ченли өлмән гезип йөрсең, оны саңа мугтам берерлер» дийип жогап берипдир.

Сен хер нәче мынасып, сыпайы болсаң хем, еңлес гаррылар билән отурып-турмагын, чүнки акыллы-башлы йигитлер билән сөхбетдеш болмак еңлес гожалар билән сөхбетдеш боландан хас говудыр. Йигиткәң йигит ялы, гарран чагың хем гарры ялы болгун. Бу барада мен ики бейтде шейлә диййәрин:

Дийдим: «Яп гапыны, геч сен ол өе,
Көңлүме хәким бол, калбыма зә».
Дийди ол нәзенин: «Бар, сачың боя,
Гаррапсың, чениң бил, кейне гич инди».

Йигитлере гаррылығың гелишмейши ялы, гаррылар-а йигитлик гелишмез. Гаррылыкда йигитлик ышгына дүшен адам асгын дүшүлән халатда чалын-ян ениш сурнайына чалым әдйәр. Бу хакда мен «Зөгдиетде»²⁷ шейлә дийипдим:

Еңсе берип гачян кишиң еңиш зогун чалшы кимин,
Гожа киши хесерленип, йигит-сайяр өзүн бу гүн.

Гожалыкда хөтжедем болмагын. Айтмышларына гөрә, гожа киши хөтжет боланында, жуда мыртар болярмыш. Шонуң үчин, генде, хөтжет гожалардан сересап болгун. Йигитлиге гараныңда гарран чагың хас адалатлы болгун, чүнки йигидиң әнтең гаррылыга етмек умыды бардыр, гожаның болса өлүмдән башга гөз дикийән зады ёкдур, болаянында хем, оңа гөз дикип билжек дәлдир. Шоңа гөрә-де, етишен сүнбүли ормасаң, өз-өзи дөкүлер, миве-де шонуң ялыдыр, бишенинде ёлмасаң, тәнип ере гачар. Мен бу хакда шейлә диййәрин:

Гойсаң-да сен әлтип Айың ортасына тәжи-тагтың,
Сүлейман²⁸ дөң болсаң-да сен әеси кән генжи-багтың.

Барыбир бир пурсат гелип, аларсың гүлбеиң арка,
Чүнки бишен миве тәнип, гачяр ере дарка-дарка.

Алы Эмиралмөмин хем (аллатагала ондан разы болсун) шейле дийипдир:

Өмүр ахыр боланда, тиз гөрүнер ногсаны,
Шейде-шейде, кем-кемден терк эйлейир ынсаны.

Сен ене бир зады билмелисиң, олам сен хемише бир болшуңу саклап билмерсиң. Дуйгуларың көнелишип башлар, гөрүш, сөзлейиш, эшидиш, ыс алыш, сызыш, тагам билиш дервезелериң япылып уграр. Шонда дурмушыңдан не өзүң леззет аларсың, не улы ил, шейдиң, сен ковум-гарындашларыңа, төверегине мусаллат боларсың. Бейдиң яшандан болса өлөн ягшыдыр.

Гөрдүңми — гаррадың, йигитлик хокгаларыңдан эл чекгин, чүнки өлүм пиллеси якындашдыгыча, йигитлик хоккаларыңдан шонча даш дурмалысың. Ынсанларың өмри гүнеш кимин бир затдыр: йигитлериң гүнешин гүндөгарда, гожаларыңкы болса гүнбатарда боляндир. Гүнбатара санан гүнешин болса яшды хасап этгин. Мениң айдышым ялы:

Гожалыгың янында болмаз шаларың өрки,
Алтмыш сер урдугың, говшашар салың өрки.
Гүндиз намазың гечип, башлар бакы намазың,
Гараңкың аралашар, совулар бахар-язың.

Ине, шунуң үчинем, гожа йигитлик хыялына дүшүп, өзүни йигит дек алып бармалы дәлдир.

Гожалара хемише мылакатлы болгун, чүнки гожалык шейле бир кеселдир, оны сорамага гелен-де болмаз, ол шейле бир дертдир, оны өлүмден башга сагалдыбылен лукман-да болмаз. Хер бир нәхошлукдан сагалма умыды болар велин, гожалыкдан сагалмак умыды ёкдур. Ол гүн гелдикче агырлашар, еңилешмез. Бир китапда шейле дийлип язылыпдыр: «Адам отуз дөрт яшына етйәнчә хер гүн бойы, гүйч-гайраты артар, отуз дөртден кырк яшына ченли бир дуршуна дурар, артмазам, кемелмезем. (Гүнем орта боланында, гүнбатара тарап агып уграманка йөришини хаялладыр.) Кырк яшдан элли яша ченли ол хер йыл өзүнде өңки йыл гөрмедик кемини гөрер, элли яшдан алтмыш яша ченли ол хер айда өзүниң өңки айда гөрмедик кемини гөрер, алтмыш яшдан етмиш яша ченли хер хепдеде өзүниң өңки хепдеде гөрме-

дик кемини гөрер, етмиш яшдан сегсен яша ченли ол хер гүн өзүниң дүйнки гөрмедик етмезини гөрер. Эгер ол сегсенден артык яшаса, онда онуң дерди, эзьети сагатсайын артар».

Кырк басганчаклы мердиван кимин, өмрүң мүтде-ти хем кырк йылдыр. Басганчаклар гутараныңдан соң, ёкарылыгына ёл болмансоң, сен дырмашан ёлуң билен ене ашак дүшмәге межбур боларсың. Бир сагат мундан өңем гөрмедик-билмедик дерди, эзьети үстүне инип дуран адамың хей шондан соң кейпи болармы?

Оглум, гөрийән велин, мен саңа гожалыкдан яңа көпрәк дердинәйдим өйдйән. Нәтжек-дә? Адам оглы гожалыкдан жуда көп зейренйәр, онсон, бу генем дәл. Чүнки гожалык нәгехан затдыр, нәгехандан болса зейренилгич болуняр. Мениң айдышым ялы:

Ондан яңа дердинсем, гең-таң гөрмегил менден,
Ол мениң душманымдыр, дат эдилер душмандан.

Оглум, мениң егре достум сенсиң, душмандан зейренилинде болса иң якын достуң янында зейренилйәндир. Алла ёл берсе, сенем, мен ялы, бу арзы-шикаятлары өз агтык-човлукларыңа гүррүң берерсиң. Бу хакда-да мениң дөртлемәм бардыр.

Бейт

Гожалыкдан киме эйләйин перят,
Бу ерде сен дерман, өзге дерман ёк.
Эй, гожа, гел саңа арзым айдайын,
Жахылларда әнтең ондан арман ёк.

Гожалыгың дерди-азабыны гожалардан говы билйән ёкдур.

Хекаят. Атамың хажыпларының²⁹ арасында бир хажып барды, оңа Камил хажып диердилер, яшы сегсенден гечен гожады, онуң ат алмак арзувы барды. Онсон, атбакар оңа тохумы говы, аягы бердашлы, овадан бир ат гетирип берди. Хажып аты гөрүп, оны унады, нырх кесишдилер, эмма дишлерине середип, онуң гаррыдыгыны гөрдү ве алмады, оны башга бири сатын алды. Мен оңа: «Хажып, нәме үчин сен ол аты алмадың, оны башга бири алды-ла?» дийип сорадым. Ол: «Ол гаррылыгың дердини билмейән яш йигитдир, ат болса, дашдан гөрәймәге, өрән овадандыр

Эгер ол атың гөзеллигине мушдак болан болса, бу дүшнүклидир, йөне мен гожалыгың дерт-азарындан хабарлы боломсоң, гарран аты алсам, менден айып-дыр» дийди.

Оглум, гарраныңда өзүңе бир ерде мекан тутун-гын, чүнки гожалыкта сапара чыкмак говы зат дэл-дир, айратын хем ярлыклы гарып үчин шейледир. Чүнки гаррылыгың саңа душмандыр, гарыплыгам. Ики душман билен ёла чыкмак болса акыллы адама успып дэлдир. Эгер сен төтөндөн я зерурлыкдан са-пара чыкмалы болсан, аллатагаланың рехим-шепага-ты билен, ят иллерде ишин угруна болса, бу бир ерде ичини хүмледип отурандан говудыр, шейле ягдайда өз догдук меканыңы ятлап, гам-гусса батмагын, ни-реде ишин ровач болса, шол ерде өзүңе месген тут-гун. Ниреде гүнүң говы гечсе, шол ери өзүңе мекан хасаплагын. Догры, «Ватан икинжи энедир» хем ди-йипдирлер, эмма сен муңа ончаклы баш галдырма-гын, өз ишин ровачланмагына жан этгин. «Багтыяр-лары эшретин өзи гөзлөп тапяр, бетбагтлары бол-са — догдук меканы» дийипдирлер. Эмма ишлерин шовлы гидйэндигине, элиңе бир пейдалы пишәнин иленлигине гөз етирениңден соң, оны элден бермежек болуп жан этгин, шол ерде ымыклы орнашжак бол-гун. Ягдайыңы пугталаңсоң, артык зада ковалашма-гын, көпи ызлап аздан галан болмагын. Салгыма ко-валашып, эрбет задын үстүндөн бармаз ялы, берени-не шүкүр этмелидир хем дийипдирлер. Эмма гүнүңи шады-хоррамлыкта гечиржек болуп, ындарма болма-гын. Дост-душманың янында гадыр-гымматым бол-сун дийсең, аслың, дережәң гарамаяк халка аян бол-сун. Вагтыңы бихепбе гечирмегин, дурмушда гөзчык-гынчылык этмегин.



Онунжы фасыл

ӨЗ-ӨЗҮНЭ ЭРК ЭТМЕК ВЕ ИИИП-ИЧМЕК КАДАЛАРЫ ХАКЫНДА

Оглум, сада адамларын ишлеринде белли бир ка-да-канун, белли бир тертип-дүзгүн ёкдур, олар бир задын вагтының болуп-болманлыгының кәнбир пики-рини хем эдип дурмаярлар. Йөне атлы-абрайлы адам-ларда болса хер ишин өз вагты бардыр, гиже-гүнди-зин йигрими дөрт сагадыны олар этмели ишлери үчин бөйлөндирлер. Ишлер бир-бирлерине гарышмаз ялы, оларын херсине белли бир вагт, белли бир чөк гойяңдырлар. Оларын хызматкәрлери хем өзлериниң хачан, нәме иш билен мешгулланмалыдыкларыны бил-йөндирлер, шейдип, ишлер өз кадасы билен гидип ду-рандыр. Йөне бейлеки затлардан өнүрти иймек-ичмек хакда аз-овлак айдайын.

Билип гойгун, базар адамларының агшамларына нахары көп иймек адатлары бардыр, бу болса өрән зыянлыдыр, оларын ашгазанлары ийлен зады вагты билен синдирип билмейерлер, харбы адамларын энди-ги: олар вагта бакян дэлдирлер, ниреде, хачан, нәме тапсалар, шол ерде-де гарынларыны доюряңдырлар, бейтмек болса хайванларын адатыдыр, чүнки олар ниреде ийм берилсе, шол ерде-де иййөндирлер. Асыл-лы, атлы-абрайлы адамлар болса гиже-гүндизде бир гезек иййөндирлер. Мунун өзи өзүңе эрк этмек када-сыдыр, эмма ол адамы говшадып, гурпдан гачыряң-

дыр. Шонун үчин, муны шейтмек гереkdir, ягны атлы-абрайлы адам сәхер билен еке өзи аз-овлак гарбанмалыдыр, сонра гидип, гүнорта намазына ченли өз ишлери билен гүмра болмалыдыр.

Нахар вагты геленинде, сениң билен биле нахарланар ялы, өзүң билен биле чөрек ийәнлери чагыртгын. Эмма нахары ховлукман ийгин. Шеригата гөрә, сачак башында адамлар билен мылайым гүрлешгин, оларың йүзүне чиңерилип отурмагын, башыңы ашак салып отургын.

Хекаят. Эшидишиме гөрә, бир гезек Сахып Аббат өз ковум-гарындашлары, дост-ярлары билен нахар ийип отуран экени. Отуранларың бири кәседен гыл елмешен дограмча эт алыпдыр. Сахып оны гөрүп: «Дограмчадакы гылы айрай» дийипдир. Ол адам дограмчасыны ерде гоюпдыр-да, чыкып гидипдир. Сахып оны ызына алып гелиң дийип эмир эдипдир ве ол геленинден соң: «Пыланы, сен нәме үчин хич зат иймән, сачагың башыңдан турдуң өтәгитдин?» дийип сорапдыр. Ол адам: «Дограмчадакы гылы гөрән адамың дузуны иймеги өзүме мызайык гөрмедим» дийипдир. Сахып бу сөзи эшидип, эрбет утаныпдыр.

Хемише өзүңе серенжам бергин, аз-овлак гарашгын, соң болса тагам әбермеклерини буюргын. Атлы-овазалы адамларда ики хили адат бардыр: кәбирлери илки өз табагының, сонра бейлекилеринң табакларының әберилмегини табшырярлар, бейлеки бирлери болса терсине, илки билен бейлекилеринң табакларының, сонра өз табагының әберилмегини эмир әдйәрлер. Буларың бири сыпайычылыгың, бейлекиси болса сыясатың аламатыдыр.

Дүрли тагамлар тайярлат, оларың арасында туршусы-да болсун, датлысы-да. Көп иймәни адат әдиненлер-де, чүмхөреклер-де сачагың башыңдан док турар ялы этгин. Эгер сен өңүңде нахар галып, бейлекилеринң өңүңде галмадык болса, өңүңдәки нахары оларың өңүне сүйшүргин. Сачак башында йүзүни туршадып отурмагын, «пылан нахарың говы болупдыр, пылан нахарың ончаклы датлы болмандыр» дийип, ашпезе кәмегин. Оны соң бирвагт айтса-да болар.

Нахар иймек шертлерини-хә билдин, инди шерап ичмек усулыны-да бил, чүнки оны-да дүзгүне салмак үчин белли када-канун бардыр.



Он биринжи фасыл

ШЕРАП ИЧМЕК КАДАЛАРЫ ВЕ ОНУҢ ШЕРТЛЕРИ ХАКЫНДА

Оглум, мен саңа шерап ич я ичме дийип билжек дәл, чүнки биринин несихаты билен йигитлеринң йигитликден әл чекмежекдиклерини мен говы билйәрин. Маңа-да көп гезек айдыпдылар, эмма менем гулак асмандым. Дине элли яша етенимде, алланың рехминип, тоба кылдым ве шерабы терк этдим.

Йөне велиң, ичмесен, о дүнъе-бу дүнъе пейдан болар хем худай сенден разы болар, хем илиң гыбатыңдан дынарсың. Биакыл адамларың әдим-гылымларыңдан, ярамаз ишлерден дашлашарсың, тархандөкерликден гутуларсың, гүзераның хас онатлашар. Шу диенлериме гулак габардып, шерап ичмекден йүз дөндерсен, мени дийсен бегендирдигин болар.

Йөне мен сениң яшдыгыңа, ёлдашларың сени ичирмән гоймажакдыкларына говы дүшүнйән. Шонун үчинем: «Яман ёлдашдан екелик говудыр» дийип, йөне ере айдылмандыр. Эгер ичәенинде-де, сениң йүрегиң тоба кылып, әден ишине пушман этжекдигини билйәрин. Хер халда, шерап ичмели болаянда-да, оны нәче ичмелидигини билмелисин, эгер билмесен, ол зәхерә өврүлер, билсен болса зәхерин дерманыдыр. Хакыкатдан-да, хер бир ийги-ичгиниң чакы хем вагты билинмән, ийлип-ичилсе пейдасы ёкдур. Ёңкүлер айдыпдырлар:

Асал зәхре дөнер көп ийсен эгер,
Хөрек чакдан ашса, бил, зыян берер.



Он икинжи фасыл

МЫХМАН ЧАГЫРМАК, МЫХМАНЧЫЛЫГА ГИТМЕК, ВЕ ОЛАРЫҢ ШЕРТЛЕРИ ХАКЫНДА

Ят адамлары хер гүн мыхманчылыга чагыржак болуп азара галмагын, чүнки хер гүн мыхманы гөвүн диен кабул эдип билмерсин. Шонуң үчин, айда нәче гезек мыхман чагырып билжекдигини өнүнден ойлангын, эгер үч гезек чагырып билжек болсаң, бир гезек чагыргын, мыхмана үч гезекде этжек харжыңы бир гезекде этгин. Хөдүр-кереминден айып тапмасынлар, айып гөзлөп гелен адамларың хем сачагың берекети барада диллери лал болсунлар.

Өйүңе мыхман геленинде, сен әхли машгалаң билен оларың өнүнден чыкгын, олары гүлер йүз билен гаршы алып, херсиниң хорматына мынасып хызмат этгин. Бу Шүкүриң айдышы ялы:

Мыхман ха дост болсун, ха-да кесеки,
Оңа бир мынасып хормат гереkdir.

Миве бар болса, нахардан өң миве әбергин, ийсинлер, соңам ара аз вагт салып, сачага нахар чекдиргин, йөне мыхманлар саңа бир сапар, ики сапар «отур» дийәнчәлер, нахарың башына гечмегин, эгер мыхман ончаклы улы адам болмаса, сениң гечип отурмагың хем ерликли болса, дине шондан соң оларың теклибини кабул эдип, нахарың башына гечгин, йөне хеммелерден песде отургын, мыхмандан өтүнч сорамагың, чүнки мыхмандан өтүнч сорамак гарамаяк халкын ве базар әхлиниң хәсиетидир, онсоңам, айын болмаса: «Пылары, нәме иеңок-ла, утанма-да

ийибер, багышларсың-да, сениң үчин үитгешик бир кезетем эдип билмедим. Эншалла, индики гезек муң ашагыңдан чыкарын» дийип хетжикләп отурмагын. Бу сөзлер атлы-абрайлы адамларың дийжек зады кәлдир, бу йылда бир гезек мыхманчылыга чагырян адамың, ягны базар адамлары ялы адамларың айдаяжак сөзлеридир. Адамлар бу сөзлерден утанып, нахар ийип билмезлер ве сениң сачагың башыңдан бир гарны ач, бир гарны док халда турарлар. Бизниң Киланымызда³¹ говы бир әдәхет бар: гелен мыхманы өе әлтйәрлер, өнүнде сачак язып, ичи сувлы күйзе гетирип гойярлар, өй әеси билен онуң хызматкәрлери өйден чыкып гидйәрлер, дине бир адам мыхмана оны-муны әбермек үчин өйде галяр ве бейлерәкде гарашып дуряр. Мыхман аркайын нахарыны әдинип боланыңдан соң, өй әеси өе гирйәр. Аразларың хем адаты шейледир.

Мыхманлар ийип-ичип боланларыңдан ве әллери-ни юванларыңдан соң, гүл сувы билен атыр гетиртгин, мыхманың ёлдашларына, хызматкәрлерине хем говы хызмат этгин, чүнки адамы ерден алып, ере саяян шолардыр. Сөхбет вагты мыхманларың өнүне ширин шербетлери, хошбой ыслы отлары көпрәк чекдирип, мен диен сазандалары чагыртгын. Говы шерабың болмаса, мыхман чагырмагын, чүнки нахары адамлар гүнде-де иййәндирлер. Чакырың билен нахарың говы болсун, шонда хеззетинде аз-кем етмезчилик болаянда-да аңсат билдирмез. Ичмек гүнә болансоң, көп мыхман чагырыжы болмагын, өзүңем кейп чекмек билен гүмра болмагын.

Эгер сен бу диенлерими сапак әдинсең, мыхманларың өнүңдәки боржуңы бержай этдигиң болар. Мыхманларың хакларыны бержай этмеги болса мыдама өзүң үчин важып хасаплагын.

Хекаят. Эшидишиме гәрә, ибн Мугла³² Басраның диван ишлерини Насыр ибн Мансур Темимә³³ табшырыпмыш. Бир йыл геченден соңам оны чагырып, хасабат соранмыш. Насыр ибн Мансур Темими бай адам болансоң, халыф онуң дәвлетине гөз гыздырян экени, хасап эдип гөрүпмишлер велин, ондан эп-әсли етмезчилик чыкыпмыш. Мугланың оглы: «Я кем гелйән пуллары гой, я-да зындана угра» дийипмиш. Насыр болса: «Я мөвлам, мениң пулум бар,

йөне бу ерде, янымда ёк. Маңа бир ай гараш. Бужа-газ пул зерарлы зындана гирмек маңа гелишмез» дийипмиш. Мугланың оглы бу кишиниң онча пулы бермеге гүйжүниң чатжакдыгыны, онуң дийён затларының догрудыгыны билиёр экени, шонуң үчин: «О пуллары төлейәнчән, бу ерден гитмәге саңа эмиралмөминден ыгтыяр ёк, шоңа гөрә-де, сен хәзирликче мениң көшгүмдәки хужрелерниң биринде бир айлап мыхманчылыкта боларсың» дийипмиш. Насыр: «Буйругыңа кайыл мен» дийип жогап берипмиш ве ибн Мугланың көшгүнде бенди болуп галыберипмиш. Шол аям төтәнден ремезан айы болуп чыкыпмыш. Бир гүн агшамаралар ибн Мугла: «Пыланкеси алып гелиң, гой, ол бизиң билен агзыны ачсын» дийипмиш. Гепиң гердишине гөрә айтсаң, Насыр бүтин ремезан айыны онуң билен биле агыз ачып гечирипмиш. Ораза байрамы ахыр болуп, бирнәче гүн геченмиш. Мугланың оглы: «Пулүң гелмеги яман узага чекдирилди-ле, муңа нә алач этмели?» дийип хабар иберипдир. Насыр: «Мен гызыллары бердим ахырын» дийипмиш. Мугланың оглы: «Киме беренмишиң?» дийип сорапдыр. Насыр: «Саңа бердим» дийипдир. Мугланың оглы хайран-серасыма болуп, Насыры чагырдыпмыш ве оңа: «Киши, сен ол пулы киме берипдин?» дийипмиш. Насыр: «Мен гызыл беремок, йөне бир айлап чөрегиңи мугт ийдим, сениң чөрегиң биленем тамам бир айлап агыз ачдым, мыхманың болдум, инди байрам совулансоңам, зәхмет хақым шу болуп, менден пул талап әдйәнми?» дийип сорапдыр. Мугланың оглы гүлүп: «Дилхатымы ал-да, аман-саг гайт, мен ол пуллары саңа мыхманым хөкмүнде пешгеш берйәрин, сениң ерине о гызылы өзүм төләрин» дийипмиш. Шейдип, Насыр малының талаңа дүшмегинден халас болупмыш.

Шонуң үчин, әдилен ягшылыгың гадырыны билгин, хошамай болгун. Йөне ерсиз ере гүлмегин, шерабы аз ичгин, мыхманларыңдан өң мес болмағын. Мыхманларың мес болуп башландыкларыны гөрдүгин угуртапыжылыгыңы әдип, оларың саглыгына бадалар гөтергин, олар билен, мүмкин болдугыча, мылакатлы болгун, дегшип-гүлүшгин, йөне ерсиз ере гүлмегин, ерсиз ере гүлмеклик дәли-телбелиге меңзеш бир ватдыр.

Мыхман серхош болуп, гайтмакчы болса, бир-ики сапар отурмагыны хайыш этгин, төвелла әдип гой-бермегин, үчүнжи сапар ругсат бергин, гитсин. Эгер гуламларыңдан бири бир хата иш этсе, онуң гүнәсини өтгүн, мыхманларың янында йүзүни даламагың, гөзүңи-гашыңы бүрүшдирип: «Әйден болсаң, говы боларды, бейден болсаң, писмидан боларды» дийип иңирдемегин. Эгер бир зат гөвнүңден турмаса, «бейтмели дәл экени» дийип, башга бир вагт айтгын, йөне бу гезек велин, гингөвүнлилик әдип, кәйинмекден саклангын. Мыхманың муң керем акмаклык әдип, диймесиз сөзлер дийәенинде хем, оларың хеммесини багышлагын ве оларың херсине лайык хызмат этгин.

Хекаят. Эшидишиме гөрә, бир гезек халыф Мутасим³⁴ өз гөзүниң алнында женаяткәрин келлесиниң алынмагыны буйрук әдипдир. Ол киши: «Я эмиралмөминим, кадыр алланың хатырасына маңа бир ичим сув берип, мыхман ал, сувсап өлүп барян, соңра нәтсеңиз, шейдин» дийипдир. Мутасим налыша дөзмән, сув бермеклерини буйрупдыр. Ол киши сув ичининден соң, арапларың адатына гөрә: «Я эмиралмөминим, алла сениң өмрүңи узак этсин, мен бир ичим сув билен сениң мыхманың болдум, инди болса ынсанперверлик хатырасына мыхманы өлдүрмек болмаяр, шонуң үчин, сен мени өлдүрмек барада эвр этме, өңүнде тоба гелерим ялы, мениң гүнәми өт» дийипдир. Мутасим: «Догры айдяң, мыхман атаңдан улы дийипдирлер, мен сениң гүнәңи өтдүм, гайдып хата этме, чүнки сенем мыхманлык боржуңы бержай этмелисиң» дийипдир.

Мыхманым дийип, хер чем гелени, хер бир үфлиси өйүңе чагырып, ийдирип-ичирмек, гадырлап, ёла салмак герек дәлдир, динә геле дүшүнйән адам мыхман геленинде, онуң хукугыны гораныңа дегйәндир. Киме хошамайлык әдип, киме йүрегиңи бермелидигини билмек герекидр.

Саргыт. Сен хер кишә мыхман болужы болмағын, бу адыңа-абрайыңа ыснат гетирер. Мыхманчылыга барсаң, ач бармағын, докам гитмегин, чүнки сен одук-будук иймелисиң ве сачак әсиниң гөвнүңе дегмели дәлсиң. Шерап ичсең ичгин велин, серхош болмағын, айып болар. Достуң өйи болса-да, мыхманчылыга баран еринде өзүңе мынасып ерде отургын,

келчиклик этмегин, сачак башында ве мей ичилип отырка ханлык сатмагын я өй эесиниң хызматкерлерине: «Эй, пыланы, пылан табагы, пылан кәсәни пылан ерде гой» диймегин, өзүңи шол өйүң адамы ялы эдиң гөркезжек болмагын. Мыхманчылыкта өзүңи бихая алып бармагын, илиң табагына, кәсесине гөз дикмегин. Өз адамларыңа сачакдан нан узадып отурмагын, «мыхман еринден бир зат ёнжак болмаклык утанчдыр» дийипдирлер. Шерап есири болмагын, мыхманчылыктан гайдып гелйәркәң, серхошлыгыңы билмесинлер, өңүңден чыкандан йүзүңи совар ялы дережеде серхош болмагын. Жуда мес болайын дийсен, өз өйүңде мес болгун. Мысал үчин, сен бир гадак мей иченинде яныңдакы адамлар йүз хата гойберселерем, сен оlara темми бермегин, чүнки оңа хич ким тербие манысында дүшүнмез, гайтам хеммелер: ол муны кейпли боланы үчин этди диерлер. Нәме этжек болсаң, мей ичмәнкәң этгин, онда сениң муны ичип дәл-де, башга максадың болуп эдйәндигине дүшүнәрлер. Сермест нәме этсе, серхошлукдан гөрерлер, «дәлилигине тутды-ов» диерлер. «Элчунун-фанун», ягны дәли-межнунлык хил-хил боляр — дийипдирлер.

Серместлик дүрли-дүрли боляр: көплер эллерини чарпып, аякларыны тапырдаярлар, гүлйәрлер, аглаярлар, айдым айдырлар, сүйжи затлары иййәрлер ве жуда көп яңраярлар, көплер дымырлар, дәли-порхан болярлар, якымлысыраярлар — буларын бары серместликден я акылсызлыктандыр.

Бу диенлеримниң барындан өзүңи горагын, өйдәкилерден ве хызматкерлеринден өзге хич кесин янында серхошлык этмегин. Яшлар еңил сазлары говы гөрүп, еңил сазлары чалсалар-да я чалдырсалар-да, сен сазандалара саз буйранында диңе еңил хеңлери буюрмагын, чүнки шейтсен, саңа я бадыхова, я-да мее аңыны алдыран диерлер.



Он үчүнжи фасыл

ДЕГИШМЕК, НАРД, КҮШТ ОЙНАМАК ВЕ ОЛАРЫҢ ШЕРТЛЕРИ ХАКЫНДА

Оглум, билип гойгун, өңкүлер, «дегишмек» шерин башлангыжыдыр» дийип гидипдирлер, ягны «дегишме» барча белаларын өңбашчысыдыр. Шонун үчин, башардыгыңча, ойланышыксыз дегишмелерден гача дургун, эгер «дегишмек» болсаңа, серхош вагтын дегишмегин, бейле ягдайда шердир, бела хас көпелгич боляндыр. Якымсыз дегишмелерден, пайыш сөзлерден серхош ягдайында-да, келлән дуры вагтында-да утангын, айратын хем нард, күшт оюнларының башында эгә болгун, чүнки бу ики оюн ойналарка, адамлар жуда гызма болярлар ве дегишме ончаклы чыдамаярлары.

Онсоңа, нард билен күшди көп ойнамага эңдик этмегин. Эгер ойнайсаңа, сейрек ойнагын ве гушдан я гоюндан, нахара чагырмакдан я башга бир болгусыз затдан өзге зат гоюп ойнамагын, карзына я пул гоюп ойнамагын, чүнки пул гоюп ойнамак эдепсизлик ве хумар хасап эдилйәндир.

Эгер булары говы ойнаян болсаң, хумарбазлыкта якасыны танадан билен ойнамагын, чүнки шейтсен, сенем хумарбаз адыны аларсын: ойнажак болсаң, өзүңден хас атлы-абрайлы, шан-шөхратлы адамлар билен ойнагын.

Нард билен күшт оюнунда бир сыпайчылык кадасы бардыр. Чөплере илкинжи болуп эл узатмалы дәлсин, гой, илки гаршыдашың халаныны сайлап алсын. Эгер нард ойнамакчы болсаң, илки чөплери гар-

шыдашыңа бергин, күштде-де илки гөчүми оңа ынангын. Эмма гыбаткешлер, хызматкэрлер, зенанлар, чагалар ве шерчилер билен карзына ойнамагын, ызы хөкман женжеле язар. Чөплериң йүзүндэки санларын үстүндө гаршыдашың билен жеделлешмегин, пыланча сан ташладым дийип, антам ичмегин. Антын догры болса-да, халайык оны ялан гүман эдер.

Йөне хер бир шерин, женжелиң чешмеси дегишмедир, шонуң үчин, дегишмек айып я гүнэ болмаса-да, хатда пыгамбер дегишенем болса, сен дегишмегин.

Эшэниң өйүндө бир гарры кемпир бар экени. Бир гезек ол пыгамберден: «Эй алланың илчиси, мениң йүзүм бехиште дүшенлериң йүзүне меңзейәрми я довзаха дүшенлериң? Ягны, «мен бехиште дүшеринми я довзаха?» дийип сорапдыр.

Өңкүлериң айтмакларына гөрэ, алланың илчиси дегишйэр, эмма, диңе хакыкаты айдыр экени. Пыгамбер кемпире дегишме гөрнүшинде: «О дүнйэдө хич бир кемпир бехиште дүшмез» дийип жогап берипдир. Кемпир гам лайына батып, зар-зар аглапдыр. Шонда алланың илчиси йылгырып: «Аглама, мениң сөзүмдө галат зат ёкдур, мен бир гарры хем бехиште болмаз, себэби кыямат гүни барча адамлар габырларындан жуван болуп чыкжакдырлар дийип, догрымы айтдым» дийипдир. Кемпирин гөвни арам тапыпдыр.

Дегишмек болар, йөне пайыш сөз агзыңа алмак болмаз. Эгер сөгүшмели болса, кэйингин, онсоңам, жогап гайтаранларында айып болмаз ялы, нэме дийсен, өз дең-душларыңа дийгин. Йөне хер бир дегишмэни диңе аграс сөзлер билен гарышдырып айтгын, йөне сөгүшден гача дургун. Хер бир дегишмеде киная болса-да, ченини билмелисиң. Дегишме хер бир мертебэни кемсидйэндир. Дилиңи саклап билмэн бир зат дийэйсен, шонуң ялы хем сөз эшидерсиң, иле нэме этсен, шоңа-да гарашаймалыдыр. Эмма хич ким билен кэйишмегин, кэйишмек эркек адамың иши дэллендир, ол аял машгалаларын, чагаларың ишидир. Эгер кэйишмели болайса-да, билйән ве башарян затларың барыны орта сачмагын, ярашмага ер гойгун. Гаты бир бош сөзли, бихая болмагын. Болгусыз адамларың эдим-гылымларының иң яманы бош сөзлүлик ве бихаялыкдыр, иң говусы, песпэлликдир, чүнки пес-

пэллик алланың эчилен задыдыр, эмма хич ким оны хөвес этмез. Айын болмаса: «Хей, халыпа!» хем дийип йөрмегин, себэби хич бир эсассыз «хей, халыпа» диййән адам шол кишини ынсанлыкдан махрум эдйэр.

Шерап ичмек, дегишмек, ышкбазлык — бары яшларың ишидир, эмма херки задың ченини билсен, булары шейле бир ерликли этсе болар велин, адам оглы саңа игесини сүртүп билмез.

Шерап ичмек, дегишмек, нард ве күшт ойнамак хакында бирнэче сөз дийленсоң, ислесең-ислемесен, сөйги, ышкбазлык кадалары ве оларың шертлери хакында-да бирнэче сөз диймели боляр. Йөне сениң олары ерине етирип билжегиңи-билмежегиңи билемок, чүнки йүреге эвр этмек четин ишдир.



Он дөрдүнжи фасыл

ЫШКБАЗЛЫК ВЕ ОНУҢ КАДАЛАРЫ ХАКЫНДА

Оглум, билип гойгун, ашык болмак үчин поладын юмшак болмалыдыр. Чүнки ышк хесери тебигатын гөзеллигинден дөрөйөндир, гөзелликден дөрөйөн затлар болса хемише гөзел боляндыр. Өнкүлөр диймишлейин.

Тебигат нэзик болдугыча, калбың гөзел тебигата говушмага мейл эдйөндиги мәлим затдыр.

Бейт

Ашыклык непислик, нэзиклик күйсөр,
Хер ерде өзи дек узуклык күйсөр.

Гожалара гаранында йигитлерин хас тиз ашык боляндыкларыны сен гөрмейәрмин нәме? Чүнки йигитлерин тебигаты гожаларыңка гаранында хас неписдир. Онсоңам, гөдекси, бетниет адамлар ашык болуп билйән дәлдирлер. Ашыклык бир дерди-бела болуп, оңа дине калбы нэзик адамлар ёлугандырлар.

Гөдек тебигатлы болсаңам, нэзик тебигатлы болсаңам, ашык болмажак болгун. Ашыклык көп-көп күлпетли ишдир, айратынам гарып болсаң агырдыр. Хайсы ёксул ашык болса, онуң өз жанына каст этдигидир. Билип гойгун, ашыклык билен ёксуллык дурмушдан бизар болмак ялы бир затдыр, ол айратын-да гожалык чагы шейледир, чүнки гожа пул харчламаса, мақсадына етип билмез. Мениң дийшим ялы:

Мен пулсуз мен, дынма ёкдур азардан,
Мәтәчликден жыда дүшдүм о ярдан.
Бу халымдан сөхбет ачяр бир тымсал,
«Пулсуз гиден бош гайдармыш базардан».

Адамчылыкдыр, вагты гелип, бири гөвнүнден тураянында хем, оңа көңүл берип, хушуңы алдырмагын, ышк хесерине ёлугып, гам лайына батып йөрмегин. Мунуң өзи акыллы адамларын иши дәлдир, чүнки ышк ёлуна дүшен адам мыдам я высалда боляндыр, я-да хижранда. Билип гойгун, бир сагатлык высал бир йыллык хижран азабына дегйән дәлдир. Ашыклык хер нәче якымлы болса-да, башдан-аяк жебирдир, йүрек ызасы, ховсаладыр. Айралыкта болсаң, чекдигиң азап болар. Магшугың янында болуп, хәсиети хем кечжал чыкса, онуң нәз-керешмесиниң, кечжаллыгының дердинден высалың леззетини-де билип билмерсин. Онуң хөтжетлиги, соңра болса айралык гайгысы высалдан агыр дүшйөндир, чүнки хижранлыктан соң говшулан высал айралыктан хас агырдыр. Сөйгүлиң периште кимин болса-да, хич вагтилиң гүррүңинден гутулып билмерсин. Адамлар хемише сениң гыбатыңы эдер, сөйгүлиңи пүчеге чыкарар, чүнки оларын адаты шейледир.

Шонуң үчин, өзүни саклагын, ышк хесеринден гача дургун. Акыллы адамлар өзлерини ашыктыктан гораяндырлар, чүнки бир бакышда бириниң башга бирине ашык болмагы мүмкин дәлдир. Илки гөз гөрер, көңүл галкынар, көңүл галкындыгы, йүрегин майыл болар, көңүл икинжи сапар гөрсем диер, эгер шонда сен бар хесериңи йүрегиңе табын этсен, магшугыңы ене бир гезек гөржек болуп, ода-көзе дүшерсин. Магшугыңы икинжи гезек гөрсен, оны хас бетер талвас эдип башларсын, йүрегин халы перишан болуп, үчүнжи гезек гөрдүгин, хал-ахвал сорашып, бир сүйжи сөз эшитдигиң болса, өзүни газыктан бошан хар хасап этгин... «эшегинем гитдигидир, йүпүнем».

Шондан соң өзүңе хер нәче эрк этжегем болсаң башармарсын, чүнки иш-ишден гечип, вагт гечдикче, ышгың артар, калбың хөкмүңе табын болмага межбур боларсын.

Эмма сен оны илкинжи гезек гөрениңде өзүни саклап, гөвүн талвасыңы акылың ыгтыярына берен болсаң, йүрегинде адыны бир гезегем гайталаман, баш-

га затлар билен мешгулланып болсаң, ышк хесериң өзге затлар билен сөндүрүп, соңкы душусыңлардан эл үзөн болсаң, сен бир хепдеден артык жебир чек-мездин, хатда ол сениң ядыңа-да дүшмезди, шейди-бем, сен башыңы мүн дерди-беладан гутаран адам болардың.

Эмма бейтмек хер кишиниң иши дэлдир, бу дерт-ден башыңы гутармак үчин жуда пайхаслы болмагың гереkdir. Мухаммет Закарийя өзүниң «Дертлерин хәсиетнамасы» диен китабында ышк дерди ве онун дерманы хакында сөхбет ачып, оны ырман ораза тутмак, агыр йүк дашамак, узак ёла гитмек, бирсыхлы ишлемек, зенан машгаладан көп зат хантама болмак ве бейлеки шуңа меңзеш дертлер ялы бир дерт хасаплайар. Эмма хер гөрөңде, саңа зовкы-сапа эчилийән адамы сөйүп билсең, мен муны рова билердим, чүнки Абу-Сейнт бул-Хейрин³⁵ шыхың айдышы ялы, ынсана дерт зат парздыр: оларың биринжиси чөрек, икинжиси гейим, үчүнжиси өй, дөрдүнжиси хем сөвер ярдыр. Хер кишиниң өзүне гөрө, халал-харама арзувы бардыр. Йөне достлук бир башгадыр, ашыклык бир башга. Шол ашык йигидиң:

Хижран одун якып-яндырарлы, яр,
Йөне якян затда якым болмаяр —

дийши ялы, ышгың дердине ёлуган адамың багтыяр пурсаты аз-аз боляр.

Билип гойгун, адамлар достлукдан леззет алсалар, ашыктыкдан эзъет чекйәндирлер. Эгер йигитликде ашык болсаң, ене ягшы, сениң ахвалыңа дүшүнип, делиле гетирерлер, йигитдир диерлер. Йөне гожа вагтың ашык болмажак болгун. Гожаң этмишини унамазлар. Эгер сен гарамаяк болсаң, ене аңсатдыр. Йөне ша болсаң, багышла, бейле ишlere баш гошмагың, хич кесе ач-ачан көңүл бермегин, чүнки гожалык ашыктыгы шалара жуда gymmat дүшер.

Хекаят. Бабам Шемсулмеалының³⁶ дөврүнде Бухарада бир тәжирин ики мүн динарлык гулы бармыш дийип хабар гетирипдирлер. Бу ахвалаты Ахмеди Сагди эмириң янында гүррүн берипдир ве оңа: «Ол гулы сатып алып гелер ялы адам иберсеңиз» дийипдир. Эмир: «Сен гитмели» дийип, Сагди Наккасы Бухара ёллапдыр. Олам шол гулы ики мүн ики йүз ди-

нара алып, Гүргене гетирипдир. Эмир гулы халап, оны өзүне десмалчы эдинипдир. Эмир элини ювандас гул оңа десмал әберйән экени.

Эсли вагт гечипдир. Гүнлерде бир гүн эмир элини ювупдыр, гуламам десмалы алып берипдир. Эмир десмала элини сүпүрип дуршуна гуламы сынлапдыр, эли гураныңдан соң хем ол онуң йүзүне серетмегини довам этдирипдир. Гөрнүши ялы, онуң гуламы сулхы алан болара чемели.

Ол десмалы гулама берипдир-де, ара бираз вагт дүшениңден соң, Абул Аббас Ганымы³⁷ чагырып: «Мен бу гуламы азат эдип, пылан обаны оңа багш әдйәрин. Перман яз, шол обалы бир гыза өерсинлер. Гой, ол сакгал-мурт басянча хич яна чыкман, өйде отурсын, сакгал-мурт басанында хем мениң яныма гелсин» дийипдир.

Абул Аббас Ганым везир экени. Ол: «Агайының айдышы ялам болар, йөне мүмкин болса, агайымыз хызматкәрине бу сөзлерин манысыны дүшүндирсин-дә» дийипдир. Эмир: «Бу гүн бир хадыса душ гелдим ве жуда хапа болдум, етмиш яш күже, ша халыңа ашык болмак күже! Мен етмиш яшдан соң кадыр ху-даның бенделериниң жан саглыгыны горамалы, гошуның, раятларың ве юрдун ишлерини алып бармалы ахырын. Эгер мен етмиш яшдан соң ышкбазлыга йүз урсам, не алланың янында йүзли боларын, не бендесиниң» дийипдир.

Хава, йигит нәме этсе-де, гечилийәндир. Йөне адам хер нәче яш болса-да, ышгың дәлижеси болмалы дәлдир. Сенем дөвлете зыян гелмез ялы, пайхаслы, мертебели, сыясатчы болгун.

Хекаят. Газнада Масуд солтаның он саны гулы болуп, онусының хем онун гейим саклайжысы болуп хызмат әдйәндигини эшитдим. Шол гуламларың бирине Нуштегин диййән экенлер. Масуд солтан оны өрән говы гөрийән экени. Эңчеме йыл гечипдир велин, шол он гуламың хайсысының солтаның говы гөрийән гулудыгыны хич ким билмәндир, чүнки солтан Нуштегине нәме совгат берйән болса, бейлекилерде шоны берипдир, хер кимиң өз яныңдан өзүни солтаның говы гөрийән гулы хасап этмегини исләпдир. Солтаның бу совгатлары бермекден ызарлаян максады Нуштегин экени. Ене бәш йыл гечипдир. Бир гүн солтан сер-

хош вагты: «Мениң атамың Айаза багышлан затларының барының пулы, хаты, игталары³⁸ билен бирликде Нуштегине берилйэндиги хакында перман язың» дийипдир. Дине шундан соң онуң говы гөрйән гулуның Нуштегиндигини билип галыпдырлар.

Бу ахвалатлары гүррүң берйәнем болсам, бирине гөвүн беренинде, мениң диенлериме гулак асмажакдыгыңы билйәрин. Шонуң үчинем, мен ышк хакында гоҗаларча бир рубайы айтмак ислейәрин:

Рубайы

Ким хесерли болса хем дана болса,
Ол я Вамык болсун, я Узре болсун.
Икийүзли дийрлер этмесең муны,
Я җандан сөйүлсин, я ашык болсун.

Мен шей дийсемем, сен мениң рубайыма гулак габартмалы дәлсиң ве она уюп, ашыгам болмалы дәлсиң, ашык болмалы болайсаңам, сөөниңе дегйән нәзенине ашык болмалысың. Элбетде, мен магшук Птоломей³⁹ я Эфлатун болсун диемок, йөне онуң азда-кәнде акылы еринде болмалыдыр. Онун Якуп оглы Юсубам болмажакдыгыны билйәрин, йөне онуң азда-көпде гөрк-гөрмеги, сыраты болмалыдыр, ол шейдип, ил агзыны богуп, халайык өңүнде хатыралы болуп билер. Себәби адамлар хич хачан бир-бирлеринин айыпларыны гөзлемекден, бир-бирлериниң гыбатларыны этмекден гайдян дәлдирлер. Биринден: «Айыбың бармы?» дийип сорапдырлар. Олам: «Ёк» дийипдир. «Онсоң, сенден айып тапаянлар бармы?» дийипдирлер. Олам: «Нәче дийсең бар» дийипдир. «Онда сен дүнйәде иң айыплы адам боляң-да» дийипдирлер.

Мыхманчылыга гитсең, сөййәниңи яның билен алып гитмегин, алып гидәйсеңем, илиң өңүнде онун билен келч-күлч этмегин, халыс йүрегиңи берип, бендисине хем өврүлмегин. Себәби оны хич ким иймез, онсоңам, хемме киши оны өзүн ялы гөрйәндир өйтмегин. Шахырың айдышы ялы:

Бейт

Мен пакырың башына дады-вай болсун шу гүн,
Маңа әй гөрнүшиң дек, иле мәхрем гөрүнсең.

Ол сениң гөзүне хеммелерден сахыпжемал гөрүнйән болса-да, илиң гөзүне хеммелерден бетнам гөрүнүп билер.

Онсоңам, она бирсыхлы миве, ногоул өберип отурмагын, зол-зол яныңа чагырып, хал-ахвалыны сорапмагын, пейдалы я пайдасыз зады гүррүң берйән киши болуп, гулагына чавуш чакмагын, сенин нәмө диййәниңи барыбир адамлар билерлер.



Он бәшинжи фасыл

ЗОВКЫ-САПА СҮРМЕГИҢ КАДАЛАРЫ ХАКЫНДА

Бирини сөйсөң, онуң билен серсаглыкда хем, серхошлыкда хем дыгысыз гатнашыкда болмагын. Айра дүшүлөн чагда өңъетен шахсың, өңъетен адамың хесериниң бардыгы мәлим затдыр. Оңа голайлашсаңда, серхош вагтың голайлашмагын, зыяны жуда көпдүр, эмма хумар вагтың учурсыз говудыр. Ядыңа дүшен вагт, чем гелен сагат оңа янашыбермегин. Бу хайванларың эдэхедидир. Хайван хич бир ишин ерини, вагтыны билйән дәлдир, хачан ядына дүшсө, шол вагтам хылвата мешгулдыр. Хайвандан пархы болар ялы, ынсаның белли бир вагты болмалыдыр...

Айдышым ялы, оңа көп янашмагын, зыяны бардыр, шонуң үчин нәме этсөң, өзүңе зор салып дәлде, зерурлык билен этгин, зыяны аз болар. Эмма хала мейлиң болсун, хала ёк, томсуң ыссысындан, гышың совугындан хәзир болгун. Бу пасылларда зыян жуда көп болар, айратын-да гожа кишилерә шейле болар. Пасылларың иң говусы бахардыр, иң мынасыбы хем шолдур. Бахар паслында хова мылайым боляр, сувлар жошяр, дүнйә гөзел гөрке гирип, жаның хезил эдинйәр. Улы әлемде кичижик әлем сайылян беденимиз хем ондан тәсир алып мылайымлашяр. Бедендәки жисимлерин арасында деңаграмлылык пейда болуп, дамарлардакы ган артяр, билдәки кишилик жи-

симлери көпелип, ынсанлар тебигы суратда бир-бирлери билен якынлашмага мейил әдйәрлер, мейил тебигы зерурлыктан гелип чыкансон, мунуң зыяны аз боляр.

Бирем, башарсан, томсуң ыссысында, гышың анзагында ган алдырмагын. Бедениндәки ганың артяндыгыны аңсан, иймек-ичмегини када салайгын. Пасла терс гелиән хич зат иймегин⁴⁰. Томусда ве гышда зенанлара ончаклы көп мейил этмегин.

Бу барада мен гысгача гүррүн бердим, мундан артык гүр бермегин болса зерурлыгы ёкдур.



Он алтынжы фасыл

ХАММАМА ГИТМЕГИҢ КАДАЛАРЫ ХАКЫНДА

Оглум, билип гойгун, хаммама гиденинде док гитмегин, зыяны бардыр. Хаммам жуда говы затдыр, гепиң гердишине гөрө, бир зады айдып гечмек герек, алымлар бина дикип башланлары бәри хаммамдан зыят хич зат дөрөтмәнмишлер. Йөне хер нәче говулыгына гарамаздан, хаммама хер гүн гитмек болмаз, шейтмегиң бедене хайры бардыр, хем сени васасылыкда айыпламазлар... Хер гүн хаммама гитмегиң асла хайры ёкдур, гайтам зелели бардыр: нервлери, дамарлары юмшадар, оларың берклигини говшадар ве адам тебигаты хер гүн хаммама гитмәге эндик эдер, бир гүн гитмесе-де, адам хасса ялы болар, бедениң әхли агзалары гөдеклешер. Шоңа гөрө, хаммама гүнаша гитмек герекдир.

Гышда ве томусда хаммама гитмезден озал салкын отагда биразрак отургын, бедениң онуң ховасына өвренишер, соңра ортакы отага гечип, бу ерде-де бираз отургын, ол отагдан хем пейда гөрерсин, соңра ыссы отага гечгин, бедениң ысса уйгунлашар ялы, о тайда-да бирселлем отургын. Хаммамың ыссысы тәсир эденде, хылватхана гирип, башыңы ювгун. Хаммамда көп болмагын, үстүңе гаты ыссы, жуда совук сувам дөкмегин, мылайым сув говы боляндыр. Онсоңам, хаммам адамсыз болса, бу сана улы багтлылыкдыр. Дана адамлар бош хаммамы әхли шовуна дүш-

мелерден зыят хасаплайрлар. Хаммамдан чыкжак боланында, сачыңы ыкжам гуратмалысың, диңе шондан соң, сен дашары чыкып билерсин. Ёл сач билен көчө чыкмак акыллы адамлар үчинем, атлы-абрайлы адамлар үчинем ярашян зат дәлдир. Ёл сач билен хаммамдан чыкып, улы адамларың янына гитмек болмаз, бу әдепсизлик сайылар.

Хаммамың хайыр ве зыянларының барыны гүрүң бердим, vessалам. Эмма хаммамда чиг я арпа сувуны ичмекден сересап болгун, себәби бу жуда зыянлыдыр. Нетижеде беден бошлугына сув йыгнанып, нәхошлугың үстүнден элтйәндир. Эгер келләң хумарлы болса, онда оны дүзетмек үчин аз-овлак ичсе болар, онуң ончаклы зыяны ёкдур.



Он единжи фасыл

УКЫ ВЕ ДЫНЧ АЛМАК ХАКЫНДА

Оглум, билип, хабарлы болуп гойгун: Рум алым-ларының⁴¹ шейле бир адатлары болуп, олар хаммадан чыканларындан соң, хаммамың салкынжа отагында бираз ятман дашары чыкмаярлар. Булар ялы адат башга халкда ёкдур. Парасатлы адамлар укыны киченрэк өлүм хасап эдипдирлер, чүнки адам хала укуда болсун, хала өли — бу дүнъеден хабары ёкдур, бир пархы: оларың бири деми гелйән өлүдир, бейлекиси хем — деми гелмейән өли. Көп ятмак тарыпланмалы адат дөлдир: ол бедени леллим эдйәр, хәсиети үйтгедйәр, ынсаның даш сыпатыны тебигы халындан үйтгедип, кеселбент хала саяр. Ынсана аралашан бәш зат онуң йүзүни бада-бат үйтгедип билйәр, бири — ослагсыз шатлык, бейлекиси — дуйдансыз бетбагтчылык, үчүнжиси — гахар-газап, дөр-дүнжиси — укы, бәшинжиси — серхошлыкдыр. Алтынжысы болса гаррылыкдыр, чүнки адам гарранында йүзи үйтгейәр, йөне бу башга гөрнүшли үйтгемедир.

Йөне ынсан укудака ол не дири хасап эдилйәр, не-де өли. Өлини язгарып болмайшы ялы, укуда ятаны хем язгарып боланок. Мен бу барада шейле дийипдим:

Рубайы.

Сүтем кылып, бүксең-де сен билими,
Хергиз үзмерем мен сенден элими.

Ятма сен, ятаны язгармак болмаз,
Ынжайып атмарын өз гөзелими.

Көп ятмагың зыянлы болшы ялы, аз ятмагың хем зелели бардыр. Эгер бир адам кейпине етмиш сагатлап ятмаса я-да оны зор билен уклатман сакласалар, онда шол адамың өлүм пиллесине дүшмеги мүмкиндр.

Йөне херки задың өз чени-чәги бардыр. Даналар айтмышлайын: гиже-гүндиз йигрими дөрт сагатдыр, мунуң үчден икисини оя болуп, үчден бирини ятмак герекдир, булардан секиз сагадыны худая ыбадата ве хожалык ишлерине, секиз сагадыны кейпи-сапалыга, ойнашма-гүлүшмә ве рухы леззете, секиз сагадыны болса дынч алмага сарп этмек зерурдыр, шейтсен, он алты сагатдан сурнуган бедениң мазалы дынжыны алар. Кемакыл адамлар бу йигрими дөрт сагадың он икисини ятып, он икисини хем оялыкда гечирйәрлер, леллим адамлар шол пурсадың үчден икисини ятып, үчден биринде-де өз ишлери билен мешгулланырлар, пайхаслы адамлар болса үчден бирини ятып, үчден икисини оялыкда болярлар.

Айдышым ялы, хер секиз сагады башга-башга гечирмек герекдир. Билип гойгун, хактагала гижәни ятмак үчин, бенделериниң дынч алмагы үчин ярадандыр. Онуң өзи шейле дийипдир: «Биз гижәни өртүли ярадандырыс»⁴². Ене бир хакыкаты билгин: бүтин жан-дарлар тен билен жандан ыбаратдыр. Тен месгендир, жан болса — мыхман. Жаның үч хәсиети бардыр: яшамак, чакганлык ве херекет, тениң хем үч хәсиети бардыр: өлмек, дынчлык ве агырлык. Жан билен тен биркә, өз хәсиетлери билен тени эдара эдйәр хем ишледйәр, хем яшадяр, кәте болса тениң өз хәсиетлери оны ишден гойяр, гафлата итеклейәр. Тен өз хәсиетлерини йүзе чыкаранында, өлүм, агырлык, дынчлык ятмага мейил билдирерлер, ятмак дагап угран өе меңзейәндир, өй даганында, ондакы бар затларың ашак дөкүлиши ялы, тенем ятанында, ынсаның бүтин рухы укыларыны өзүне гаплап аляндыр, шондан соң не гулак зат эшидйәндир, не гөз бир зат гөрийәндир, агыз тагам билип, сызыш агырлыгы, еңиллиги, юмшаклыгы, гатылыгы селжерйән дөлдир. Ер билен багланышыклы затларың барыны тен гуршап алар. Хуш билен пикир ерден дашда болансон, ол оlara тәсир эдип билмейәр. Гөрмейәрмин, тен уклап ятыр-

ка, пикир дүрли дүйшлери гөрйәндир, хуш болса тен оянанындан соң, «мен шу затлары, шу затлары гөрдүм» дийип айтмак үчин олары ят тутяр. Эгер бу ики дуйгы-да ер билен багланышыккы болан болса, тен олара-да өз тәсирини етирерди, шейлеликте, пикир-ә гөрүп, хушам ят бекләп билмезди.

Эгер дил билен хат хем ерде галан болсадылар, онда тен уклап билмезди, эгер ука гидип гүрләенинде-де, ол дүйшем, дынч алма-да, дынчлыгам болмазды, чүнки жанлы-жандарларың дынчлыгы укудадыр. Диймек, хактагала хич бир зады хикметсиз яратмандыр. Гүндизки укудан гайрат эт-де гача дур, халыс башармасаң, азажык ят, чүнки гүндизи гижә өвүрмек пайхаслылык дәлдир. Атлы хем бай адамларда шейле бир адат бардыр, олар томус гүн гүнорта боланда дынч алмага гидйәрлер, белки, олар ятяндырлар, белки хем, ятян дәлдирлер. Эмма непеси дурламагың пайхаслы ёлы бир сагатжык дынч алмаклыкдыр. Бу-да мүмкин болмаса, вагтың хош гечсе, бир адам билен сөхбете мүвесса болмак гөрекир. Гүн яшып, ыссы совланында болса, дашары чыкмак болар. Умуман, өмрүң көпүсини оялыкда гечирмәге чалышмак гөрек, себәби онсуз хем көп ятмалы болжакдыр.

Эмма исле гижә болсун, исле гүндиз, ятжак болсан, еке ятмагың, яның адамлы ятгың, гой, ол сениң рухуна меңзесин, чүнки ятанам, өленем белли бир бабатда шол бир затлардыр, оларың икисиниңем дүнйәден хабары ёкдур, оларың бири дири ятса, бейлекиси өли ятандыр. Бу ятанларың икисиниң арасындакы парх шундадыр: оларың бириси-хә чәресиз, межбур боланы үчин еке ятяндыр, бейлекиси болса кейпине шейдйәндир. Нәме үчин ол межбурлык ёк еринде бейлеки ялы еке ятмалымыш? Шоңа гөрә-де бу дүнйәде сениң билен ятан адам рухуна меңземелидир, бейлекиниң болса сениң билен ятмагының өхмиеи ёкдур. Шейле болансоң, дири билен өли ятмагың пархы әшгәр болар.

Сәхер билен турмага әндик әтмек гөрекир. Гүн догманка туруп, алланың боржуны бержай әтмек гөрекир. Гүн доганиндан соң туран адамың рысгалы кем болар. Сәхер билен ишиң болман, ава-шикара я гезеленже гидермен болсаң, онда ав авлабам, кейп чекибем билерсиң. Алла ёл берсе, шейдерсиң.



Он сәкизинжи фасыл

ШИКАРА ЧЫКМАК ХАКЫНДА

Оглум, билип гойгун, ат мүнмек, ав әтмек, чөвкан ойнамак асыллы өрлере махсусдыр, айратын хем яшларам махсусдыр, эмма хер кишиң өз вагты чени-чакы, тертиби болмалыдыр, хер гүн ава чыкман, ики гүн ава гитгин, үч гүн мейичгин, ики гүн болса өз хожалык ишлериң билен гүмра болгун, өмө билип. Ийне ата мүнөнде, кичисине, мүнмәгин, чүнки адам даяв болса-да, пессежик ат оны налажедейин, гөркөзөр, келте, бойлы адам улы ат мүненинде болса, ол пешенели болар. Ерга ве юващ ата дине гезеленже чыкан вагтларың мүнгүн, чүнки ат юващ боланында, адам өзүни аркайын сайяр. Шәхерде ве нөкерлериң арасында дызмач хем йындам ат мүнгүн, онуң тыңырылыгы сени сак болмага межбур әдер. Ат мүнмәни оңаранок экенй дийилмез, ялы, атын үстүнде хемише дик хем аркайын сотургынамәт. Ава чыканында бихуда ат чапмагың, бихуда ат чапмак гуламларың ве чагаларың ишидир. Йыртыжы хайванларың тызындан атлы ковмагың, чүнки йыртыжы хайван авламакдан хайыр ёкдур, үстесине-де дийсең ховплудыр. Ики улы патыша йыртыжы хайван авлап йөркә хеләк болупдыр. Оларың бири атамьң бабасы Вушмагир ибн Зыяр, икинжисем дайымың оглы эмир Шарафалмеалыдыр⁴³. Сенден кичилер чапсын велин, сен ат чапмагың. Дине улы патышаларың өңүнде ат газанмак ве өзүңи гөркөзмек үчин чапсаң, бу айры меселедир.

Эгер ав авламагы говы гөрийән болсан, янын билен алгыр лачын чарг⁴⁴, шахин, барс, тазы алып гитгин. Хем авун оңар, хемем горкы-үнжин болмаз. Ыртыжы хайванларын не этини ийип болар, не-де дерисини гейип. Эгер ава алгыр лачын алып гитсең, муны шаларын ики түйсли бержай эдйәндиклерини билип гойгун: Хорасан шалары лачыны өзлери учурян дәлдирлер. Ырак шаларының адатларына гөрә болса, лачынлар элин учурыляндыр. Буларын икисини хем пейдалансаң болар. Ша болмасаң, хайсысыны халасаң шоны эдерсин, ша болсаң болса, өзүн учурсаң хем болар дурар.

Йөне лачыны хич вагт бир сапардан артык учурма, чүнки бир гушы ики сапар учурмак патыша гелишмез. Бир сапар учур-да, томаша эт, ав авлап билйәнини-билмейәнини гөр, сонра башга лачын гетирт. Мунда шаның мақсады томаша этмәкдир, иймәк дәлдир. Эгер ша яны тазылы ава чыкса, ити онун өзи итмели дәлдир, оны гуллары итмелидирлер, ша болса дине томаша этмелидир. Ав ковалап, ат чапмагын. Ава янын барслы чыксаң, хич вагт атын сыртына мүндүрмәгин, барс гездирмәк патыша ярашмаз, ыртыжы хайваны сыртына мүндүрмәк хем акыллылык хасап эдилмез, айратын-да бу шалар, хөкүмдарлар барада шейледир. Ав авламак ве онун шертлери, ине, шундан ыбаратдыр.



Он докузынжы фасыл

ЧӨВКАН ОИНЫ ХАКЫНДА

Оглум, билип гойгун, чөвкан ойнамагы говы гөрсен-де, көп ойнамагы эндик эдинмәгин, көп адамлар чөвкан ойнап бела дучар боляндырлар.

Хекаят. Гүррүн бермәклерине гөрә, эмир Лейсиң⁴⁵ бир гөзи көр экени. Хорасана эмир боландан сон, ол бир гезек чөвкан ойнамак үчин мейдана чыкыпдыр. Онун Азхар⁴⁶ атлы бир серкердеси бар экени, ол гелип, эмир Лейсиң атының жылавындан япышып, оңа: «Сени пөкги депип, чөвкан ойнамага гойбержек дәл» дийипдыр. Эмир Лейсем: «Нәме үчин бейле боляр, сиз топ урмагы өзүңизе рова гөрйәңиз-де, чөвкан ойнамагы маңа рова гөрмейәңизми?» дийип сорапдыр. Азхар: «Мунун себәби: бизиң гөзүмиз икидир, эгер топ депип, бир гөзүмиз көр болаянында хем, бейлеки гөзүмиз галар ве онун билен ягышы дүйәни гөрүп билерис, сениң болса бары-ёгы бир гөзүн бар, багтын ятып, о гөзүңи-де топ чыкарайса, сен Хорасан эмирлигинден эл чекмели боларсың» дийипдыр. Эмир Лейс: «Бары ятан эшеклигине гарамаздан, сен догры айдяң, сөз берйән: келләм еринде болса, гайдып топа янашман» дийипдыр.

Эгер сен йылда ики гезек чөвкан ойнарын дийсең, мен муңа разыдырын. Эмма ат үстүнде ойнамак деркар дәлдир, горкулыдыр. Топ урмак үчин атлыларын саны секизден көп болмалы дәлдир. Сен мейданың

бир четинде дур, башга бири бейлеки четинде дурсун, алты киши болса мейданың ортасына чыкып, топ урсун. Топ голайыңа геленинде, оны уруп, ызына гайтаргын, атыңы сересап чапгын, эмма гарма-гүрмелиге сокулмагын, шейтсен, хем-э өзүңи бела-бетерден горарсын, хемем өз максадыңа етерсиң. Атлы-абрайлы адамларын чөвкан ойнайышлары-ха, ине, шейледир, алла ярың болсун!



Иигриминжи фасыл

СӨВЕШМЕК ХАКЫНДА

Оглум, сөвеш мейданына чыксаң, ол ерде хаял депренип, суслук этмек болмаз, душман сенден үстүн чыкып, агшамлык нахарыны эдинмезинден озал, сен эййем оны бир бурча баглап, сэхер чайыңы ичип отурмалысын. Эгер сөвеш мейданының ортасына дүшсең, өзүңи йитирип, жаныңы аяжак болмагын, чүнки гөрде ятмак маңлайына язылан адам хич бир жэхтден өйүнде ятып билмез. Мениң табар дилинде айдышым ялы:

Рубайы

Хич горкусы ёкдур душман болса шир,
Билмерин дүйёде эйменмек недир.
Жуда жай дийипдир бир пайхаслы пир:
«Казасы долана өз өйи габыр».

Хеммелере дүшнүкли болар ялы, мен муны парсчада айдып берейин:

Гизлину-ачык шир болса душман,
Шемшириңи сал-да этдир сен пушман,
Гөрде төк ятмалы гер казаң долса,
Өйде нәдип ятжак гам-гусса дүшмән.

Сөвешде бир әдим илери сүйшүп билийркен, бир әдим гайра басмагын. Душман тарапындан габалдым дийип, сөвешти бес этмегин, чүнки душманы дине сөвеш билен деп эдип боляндыр. Олар сениң гайдувсызлыгыңы гөрселер, басга дүшерлер. Бейле ерде өлүми өзүңе багт хасаплагын. Хич вагт йөвселлик этмегин, мерт болгун. Герчеклериң элиндәки гысгажык гылыч-

лар хем нәгехана узын болуп гөрнер. Урушда ахмаллык этмек болян дәлдир, сәхелче намартлык я йөвселлик этдигин, мүн жаныңдан бирини саклап билмерсин. Ин зүвветдин адам сенден рүстем гелер. Шейлеликте, өлдүрилип, иле рысва боларсын, бетнамлыкда ат газанарсын. Эгер сен гоч йигитлерин арасында эсгер хөкмүнде мешхур болуп, сай-себәпден бир хата этсең, өз дең-душларың арасында-да атдан-абрайдан дүшүп, масгара боларсын. Эмма ат-овазасы, дәвлети болмадык адамың өз дең-душларының арасында-да абрайы болян дәлдир. Бейле яшандан өлен говудыр. Абрай-ат билен өлмек яман атлы яшамакдан ягшыдыр.

Бейт

Өлсем разы абырайлы ат билен,
Адың галар, тениң гидер дат билен.

Йөне нәхак ган дөкүжи болмагын, хич бир ынсаның ганыны дөкмек шеригата сыгян дәлдир. Сен өлдүрсен, келлекесерлери, огрулары, гөр газянлары, ёлдан чыканлары өлдүргин. Нәхак ган ики дүнйәнің хем бела-бетерлерини алныңа гетирмиш. Кыяматда-ха жезасыны чекерсин, бу дүнъеде-де яман атлы боларсын. Эжизлер саңа жан ынанмаз. Хызматчыларың умыды гырлар. Халайык сенден совлуп гечер, йүрегинде саңа кине бесләр. О дүнъеде берилжек эзъет-азапларың бары нәхак ган зерарлы берлер. Эмма мениң китапларда душумыма, тежрибәмден гөршүме гөрә, нәхак ганың жезасыны бу дүнъеде-де чекйәндирлер. Эгер адамың ыкбалы чүвүп, жезадан гутулса, ол жезаны онун чагалары чекер. Шоңа гөрә-де, эй алла, өзүңе-де, балаларыңа-да рехмиң инсин. Нәхак ган дөкмегин. Эмма хак ган дөкмели боланында, хаял-ягаллык этмегин, этдигиң ишиңе зыяны дегер. Меселем: мениң бабам Шамсүлмеалы хакында шейле гүррүң берйәрлер: ол жуда ганхор экени, бир адамының дагыныңам гүнәсини гечмез экени. Жуда залым адам экени. Шол залымлыгы зерарлы элиндәки гошун оны йигренип, дайым Фалакүлмеалдан делалат гөзләпдирлер, дайымам зора чыдаман, гелип өз ата-сыны туссаг эдипдир, чүнки гошун оңа: «Эгер сен бу ишде бизиң тарапымызы тутмасаң, биз бу шалыгы кесекилере бержек» дийипдир. Дайым шалыгың өз тайпасының элинден гитжегини гөрүп, шалыгың ха-

тырасына шейтмәге межбур болупдыр. Бабамы тутуп, эл-аягыны баглапдырлар, кежебә мүндүрип, янына-да ыгтыбар адамлардан ясауул белләп, Жанашык галасына ёллапдырлар. Оны алып баряңларың арасында Абдылла атлы бир адам бар экени. Ёлда Шамсүлмеалы шол адама: «Эй Абдылла, бу иши кимиң әдйәндигинден, нәме үчин әдендигинден сениң хабарың бармы? Бейле улы тутум тутулып, ондан мен бихабар галыпдырын» дийипдир. Онда Абдылла: «Муны пыланы-пыланы дагы этдилер» дийип жогап берипдир ве бу иши амала ашыран ве гошуны ыран бәш саны сипахсаларың адыны тутупдыр. Соңра Абдылла: «Бу иши шолар этди, гошуны хем шолар аздырды, бу ишде мениңем элим бар. Эмма сен оны менден гөрме, өзүңден гөр, чүнки мунуң себәби гошуның боюн товламасы дәл-де, сениң жуда көп адам өлдүрмегиндир» дийипдир. Онда Шамсүлмеалы: «Галат айдяң, бу мениң адам өлдүрмәним үчин шейле болды. Хакына гарасаң, мен сенем, шол бәш адамынам өлдүрмели экеним. Мен муны шейден болсам, әхли зат гүлала-гүллүк боларды, үстүме ховпам абанмазды» дийип жогап берипдир.

Бу затлары айдянымың себәбиниң сениң зерур халатларда ялңышлык гойбермезлигин, межбур болан ягдайларында хаял-ягаллыга ёл бермезлигин үчиндигини сен билип гойгун. Бирем адам бичмәни өзүңе адат эдинмегин, мунун өзи ган дөкмәге барабар бир затдыр. Келләң гызгынына сен дүнйәдәки мусулман әхлиниң тохумыны түкедерсин, хей, онсоң, мундан бетерем әден-этдилик болармы? Эгер саңа агта герек болса, оны бичилең адамларың арасындан гөзлегин, йөне гүнәси сениң бойнуңа дүшмесин, сен бейле гүнә әдижи болмагын.

Сөвеш меселесине гайдып гелсек болса, шол айдышым ялы, жаныңы гайгырмагын, маслыгың итлере шам болмаздан, сен ширлерин хатарыңа гошулмарсын. Билип гойгун, бир гүн доглан бир гүнәм өлмелидир.

Жандарлар үч хили боляндир: олар гепләп билиән жандарлар, геплейән өлүләр ве жанлы өлүләрдир, яны перишделер, ынсанлар, гушлар ве хайваңлардыр. Пәхлеви дилинде бир парс китабыны оқапдым: Зардушитдан: «Жандарлар нәче хили боляр?» дийип со-

рапдырлар. Олам: «Геплэп билйән жандарлар, геп-
лейән, эмма өлүп барян жандарлардыр, дири өлүлер-
дир» дийип жогап берипдир.

Диймек, жанлы-жандарларың барының өлжекдиги
ве хич кимин ажалындаң өң гитмежекдиги белли-
дир. Оңа гөрә-де, сөвешде йүреги бире баглап сө-
вешмелидир ве шөхратдыр чөреге етжек болуп жан
этмелидир.

Эмиралмөмин Алы иби Абыталыб ажалдыр өлмек
барада шейле диййәр: «Мен дүнийә инен гүнүм өл-
дүм». Эмма бир гүррүнден башга бир гүррүне геч-
жек болсам, мен көп гепиң башыны агырдарын, ёг-
сам көп билйән көп гепләрем дийипдирлер. Башдакы
гүррүне гайдып гелелиң: билип гойгун, чөрек билең
ады шу дүнийәде газаняндырлар. Раств газандыңмы,
мал-дөвлет топламагың хем угруна чыкгың, топланы-
ңы болса ыгтыбарлы саклап, еринде харчлагың.



Йигрими биринжи фасыл

МАЛ-ДӨВЛЕТ ТОПЛАМАГЫҢ КАДАЛАРЫ ХАКЫНДА

Оглум, бир зат эдинмек мүмкин болса, пурсаты
элден бермегин, йөне зат дийип, өзүни хатарлы яг-
дая-да салмагың, эдинйән задың өзүне лайык, мына-
сып болмагы угрунда жан этгин. Эдинен эмләгиңи
сарпалы саклагың, оңа-муңа харчламагың, зады сак-
ламак эдинмекден кындыр. Эгер харчламалы болая-
ныңда хем, онун өвезини деррев долгун, эмма долма-
саң, дөвлетин, Каруның⁴⁷ дөвлети болса-да гутарар.
Йөне әхли күй-көчәни байлыга берип, оны бакыдыр
хасабам этмегин, шейтсең, ирде-гичде гарып дүшәе-
нинде-де, йүрегиң авамаз. Өңкүлер айтмышлайың:
«Зерурлык чыкып, бир зады достундан хайыш этме-
ли боландан, оны душмана гоюп гиден говудыр».

Йөне эмләгиңи сарпалы сакламагы хөкманы ха-
сап этгин, чүнки аз задыны саклап билмедик көп за-
дыны-да саклап билмез. Онсоңам, кесекиңиң эмләги-
ни сакландан, өз эмләгиңи сакламагы ерликли сай-
гың. Ялталыкдан эжап этгин, чүнки ялталык бетбагт-
лылыгың шәгирдидир. Өзүнем бирсыхлы зәхмет чек-
гин, чүнки хер бир зат бихепбеликден дәл-де, зәхмет-
ден эмеле гелйәндир. Гөрмейәрмиң, ыхлас ныгмат дө-
ретсе, бихепбелик дөвлети тоздуряндыр!? Парасатлы
адамлар: «Элпе-шелпелик ислесениз, жепакеш болуң,
дөвлетли болайың дийсениз, канагатлы болуң, досту-
кыз көп болсун дийсениз полады юмшак болуң» ди-
йип айдыпдырлар.

Зэхметдир ыхлас билэн топланан эмлэги ялталык зерарлы элден гидермек пайхаслылыгын аламаты дэлдир. Мэтэчлик чекен гүнүн пушмандан пейда ёкдур. Зэхметини чекеңсөн, мивесини хем өзүн йыгнагын. Зат хер нэче гыммадам болса, оны хатыралы адамындан гысганмагын, чүнки хич бир адам хич бир зады өзи билэн габра экидйән дэлдир. Иле мәтэч болмазлык үчин, чыкдажын гирдежине гөрә болсун, чүнки мәтэчлик дине пукараларын өйүнде дэл, барлыларын өйүнде-де болуп билер. Мысал үчин, биринин гирдежиси бир дирхем⁴⁸ болуп, чыкдажысы хем бир дирхем билэн бир хаббе⁴⁹ болса, ол адам хич хачан мәтэчликден сайланмаз. Гирдежи бир дирхем болса, чыкдажы бир дирхемден аз болмалыдыр. Шейле өйде хич хачан мәтэчлик болмаз. Барын билэн базар эйлегин, чүнки канагатың өзи байлык диймекдир. Кысматында нәме болса, шоңа-да эе боларсын.

Сүйжи сөз ве адамларын көмеги билэн дүзелен иш үчин пул сарп этмегин. Гарып адамын гадыр-гымматы болмаз. Билип гойгун, гарамаяк адамлар хайыр гөрмеселерем, дөвлетли адамлары сылаяндырлар, зелел чекселер-де, гарыплары йигренйәндирлер. Ынсан үчин иң агыр пурсат мәтэчликдир, барлылар үчин тарыпнама болуп хызмат эдйән херекетлер ёксуллар үчин айып гөрүлйәндир.

Адамларын зынаатыны оларын жомартлыгындан гөргүн, хер кимин гадырыны болса онун зынаатына гөрә кесгитлегин. Йөне исриби харам билгин, оны рысвалык сайгын. Худайын халамадык хер бир зады бенделери үчин харамдыр. Өңкүлер айтмышлайын: «Исрип этмән, ол исрип эдйәнлери халаян дэлдир». Кадыр алланың халамаян затларыны сенем говы гөрүп бармагын. Хер бетбагтлыгың бир себәби бардыр, гарыплыгың себәби-де заячылыкдыр. Дине бир мал-дөвлети харчламакда дэл, иймек-ичмекде, ишлемекде, гүрлемекде — хайсы затда болса-да, исрип этмегин, чүнки исрип бедени гурбатдан гачырып, калбы талаңа саяндыр, аклы чашырып, өмри заялаяндыр. Эйсем чыранын өмрүнүн яга баглыдыгыны гөрмейәрмиң нәме?! Эмма чырага чакданаша көп яг гуйсаң, ол дерхал сөнмек билэн боляндыр. Өлүме себәп болсан шол яг кадалы гуюлаянында болса, ол яшайша себәп боляндыр. Шейле болса, өлүме себәп болян зат

хем исрипчиликдир. Диймек, чыра яшайыш берйән ягдыр, эмма ол чакданаша болса, заячылык пейда болар, яшайыш берен хэлки яг инди ажала өврүлйәндир. Алла-да шол себәпли исрипчилиги генде зат хасап эдйәндир. Атлы-абрайлы адамлар-да исрипчилиги унаян дэлдирлер, чүнки исрибиң нетижеси хемише заячылыга язандыр.

Эмма өз дурмушыны заяламагын, өцүндәки ырсаглың гапысыны япмагын, мүмкин боланда, өзүңе говы серетгин, герек болан хер бир иште сересапсызлык этмегин, өз ишинде сересапсызлык эден адам багтындан пейда тапян дэлдир, арзувларына-да етйән дэлдир. Нәмәң бар болса, нәме герек болса, өзүңе харчлагын. Догры, мал диениң зерур затдыр велин, жанындан эзиз дэлдир. Хусусан, зэхмет синдирип топлан задыңы хайырлы ишлере сарп этгин.

Дөвлетини бахылларын элине табшырмагын. Шерапхорлардан, хумарбазлардан этияч этгин. Мал-дөвлет топламакда сересапсызлык этмегин, рахатлык зэхметдедир, зэхмет болса дыңч алмакдыр. Бу гүнүн рахатлыгының эртирки зэхмет болянылыгы үчин, бу гүнүн зэхмети хем эртирин рахатлыгыдыр.


Азаплы-азапсыз газанан затларын бир дирхем билэн ики данклыгыны⁵⁰ өйүңе ве машгалаңа харчлагын. Совмаклык жуда герек болянында хем, шундан артык совмагын. Шейлеликте, ики данк харчланыңдан соң бейлеки ики данкы бейләнде гоюп, оны ятламагын, олары мирасдүшерлерин ве гожалып тапдан дүшжек гүнлерин үчин саклагын, шонда олар маңлайындан дирәр. Галан ики данка болса безег шайларыны сатын алгын. Алан шайларын заяланып, тиз сандан чыкян шайлар болмасын. Мысал үчин, гыммат бахалы дашлар, гызыл, күмүш, бүрүнч, мис ве бейлеки шайлар болсун.

Мундан артык задың болса, топрага харчлагын, чүнки топрага сарп эден затларын соң артыкмажы билэн өзүңе гайдып гелер. Эмләгин хемише еринде дурар, гирдежиң бол болар, үстесине-де арасса ве халал болар. Өй гошларыны эдиненинден соң, хер гезек зерурлык ве межбурлык болды дийип, өй гошларыны сатыжы болмагын ве «э-эй, адам, бу болян затлары гөрсене, бу гүн мен булары межбур болуп сатырын, соң бир гүн аларын-да» диймегин. Ерине

алмак умыды билен хер сапар зерурлык чыкып, өй гошларыңы сатып дурсаң, бирден алып билмезлигиң әхтималдыр, шейдиң, өңкүлериң элден гидип, өйүң бош галар. Шейдиң, узак вагта чекмезден, сен үфлис-лериң үфлиси боларсың.

Бирем хер гезек зерурлык чыканында карз алып, гирев гоймагың, хич вагт гөтеримине зат берип, гөтеримине зат алмагың. Карз алмагы кичилик ве улы масгарачылык билгин хем-де элинден гелйәркә, хич киме екеже дирхемем карз бермегин, айратың хем достларыңа берен карзыңы ызына алмак жуда кын ишдир. Эмма карз берен болсаң, оны гайдып өзүңки хасап этмегин, оны өз яныңдан достума багышладым хасап этгин. Онсоң, оны өзи гайдып берйәнчә дилемегин, шу зерарлы достлугың бозулмагы мүмкиндр, чүнки досты душман этмек аңсатдыр-да, душманы дост этмек жуда четиндр. Буларың биринжиси чагаларың, икинжиси пәхимли-пайхаслы дана гожаларың ишидир.

Керемли адам болайың дийсең, барыңдан лайыкатлы адамлара пай бергин, кесекиң эмләгине гөз гыздырмагың. Ыгтыбарлылыкта ат газанмак үчин өз эмләгини өзүңки, кесекиниң эмләгини хем кесекиниңки хасап этгин.



Ингрими икинжи фасыл

АМАНАТ САКЛАМАК ХАКЫНДА

Оглум, бири саңа аманат зат берсе, элинден гелсе, алмагың, йөңе алмалы болайсаң велиң, оны ыгтыбарлы саклагың. Аманат сакламак дертдир, чүнки мунуң нетижесинде ол хөкман үч задың бириниң үстүнден элтйәндир. Эгер сен өзүңе ынанылан шол эмләги ызына гайтарып берсең, аллатагаланың саргыт эден: «Аманатлары эелерине гайтарың» диен хөкмуни бержай этдигиң болар. Мертлигиң ве асыллылыгың сереси аманат сакламазлыкдыр, сакладыгыңам оны аман-эсен саклап, эесине говшурмакдыр.

Хекаят. Эшидишиме гөрә, бир киши ирден алагараңкылыкта хаммама барярка, елда достуна саташыпдыр ве она: «Мениң билен хаммама гидесиң гелйәрми?» дийип сорапдыр. Елдашам: «Эдил хаммамың ишигине ченли-хә елдаш болуп билжек, эмма хаммама гидип билжек дәл, элим дегенок» дийипдир. Олар хаммама голайлаянчалар биле йөрәп гидипдирлер. Елайырда етенлеринде, досты айтмаздан-зат этмезден, ызына өврүлипдир-де, башга тарапа тутдурып уграпдыр. Төтәнден бир огры-да хәлки кишиниң ызыңдан гарама-гара йөрәп, хаммама тарап уграпдыр. Адам бирден ызына гаңрылып серетсе, ызыңдан гелйән огрыны гөрүпдир, эмма алагараңкы болансон, оны досты хасап әдип, голтугындакы яглыга дүвлен йүз динары чыкарып, хәлки огра берипдир ве: «Гардаш, бу аманат зат болмалы, хаммамдан чыкянчам ал, чыкамсоң берерсиң» дийипдир. Огры гызылы

алыпдыр-да, ол адам хаммамдан чыкканча, шол ерде бутнаман дурупдыр. Ол адам хаммамдан чыкканча, жова эйнем ягтылыпдыр. Ол эгин-эчиклерини гейи-дир-де, келлесиниң угруна йөрөп гидипдир. Огры онуң ызындан гыгырып: «Эй асыллы киши, гызылы-ны алып, онсон гит, бу аманадың зерарлы мен бу гүн бир топар бэхбидимден галдым» дийипдир. Ол адам: «Бу нәме, аманат нәме, сен ким борсун?» дийип сорапдыр. Ограм: «Мен огры болмалы, сен болсан хаммама гирмәнкән, бу гызылы маңа берен адам» дийипдир. Ол адам: «Эгер огры болян болсан, сен нәме үчин гызылларымы алып гидибермедин?» дийипдир. Огры: «Эгер мен бу пуллары өз сенедим билен газанан болсадым, онда бу мүн динарам болса, сениң аладаны этмездим ве саңа еке жиннек-де гайтармаздым. Эмма сен муны маңа сакламага бердиң, сен-э ынам эдип сакламага берсен, менем муны намартлык эдип огурласам, бу барып ятан ынсапсызлык боляр ахырын» дийип жогап берипдир.

Бирем бу мал гүнәсиз халыңа харап болан болса, онда онуң дерегине бир зат алып болса ягшыдыр. Йөне шейтан ёлдан аздырып, аманада гөз гыздырсаң, бу жуда генделик болар. Эгер сен оны эесине гайтарсаң, шоңа ченли сакламак үчин сен көп азап снндирмели боларсың, шонча азапдан соңра гайтарсаң, азабың өз гарныңа галар, ол адам болса мунуң үчин саңа жиннек ялы хем миннетдар болмаз. «Бу өз вадым, берипдим, индем ызына алян, шонуң үчин, ол саңа галмаз» диер.

Догруданам, чекен эмгегин үчин саңа: «Саг болсун» диен болмаз, гайтам терсине, үсти-башыңы хапаланың галар.

Аманат йитсе, хич ким ынанмаз, сен болсаң хыянат этмедик халыңа улы илиң өңүнде бигәне сайыларсың, сылаг-хорматдан махрум боларсың, гайдып хич ким саңа жаныны ынанмаз. Өзүң алсаң болса харамдыр, улы гүнә галарсың, бу дүнъеде шепагат гөрмерсин, о дүнъеде болса аллатагаланың газабына сезевар боларсың.

Беллик. Эмма бирине аманат бержек болсаң, гизлин берме, хич ким сениң задыңы онуң элинден алып билмез. Үстесине-де ики саны ыгтыбарлы шаядың болмаса, өз задыңы хич киме сакламага берме-

гин, берәйсеңем, соң дава учрамаз ялы, берен адамдан дилхат алгын. Иш ишден гечип, казылашмалы болса, гөдеклик этмегин, чүнки гөдеклик зорлук аламатыдыр. Башардыгыңча, кичи дилден бәрде ант ичмегин ве ант ичип, беллентги хем болмагын. Бирвагт ант ичмели болаянында хем, халк гепиңе ынанар ялы ант ичгин. Сен хер нәче дөвлетли болуп, да-баран даг ашса-да, алчак хем догручыл болмасаң, өзүңи гарып хасап этгин, чүнки рысва эдилен кеззап ирде-гичде тозмалыдыр. Аманадың гадырыны билгин, чүнки: «Аманат гызылың пелсепе дашыдыр, шонуң үчин, хемише байлыкда яшарсың, ягны пәк хем догручыл боларсың» дийипдирлер.

Догручыл ве ыгтыбарлы адам болгун, дүнйәнин бүтин дөвлети догручыл хем ыгтыбарлы адамларыңкыдыр. Хич кими алдамажак болуп жан этгин, йөне алданмакданам сересап болгун, айратын хем гул са-тын аланында хәзир болгун. Бу барада алла ярың болсун.



Йигрими үчүнжи фасыл

ГУЛ САТЫН АЛМАК ВЕ ОНУҢ ШЕРТЛЕРИ ХАКЫНДА

Гул сатын алсан, жуда сересап болгун, чүнки адам сатын алмак гаты четин ишдир. Гул бардыр, дашындан гөрөймөгө, говудыр, ичгин чемелешдигин велин, терсине болуп чыкяндыр. Адамларын көпүси гул алмагы дине сөвдалашмакдыр өйдйөрлер, йөнө билип гойгун, гул сатын алмак гиден бир ылым хем сунгатдыр. Чүнки танамаян малыны алан адам алданяндыр, адамы танамак болса өрән кын меселедир. Адамларын айыпдыр ягшы тараплары көп болансоң, бир айыбың адамың говы тарапларынын йүз мүнүсини, бир говы тарапың болса йүз мүн айыбы яшырып билйэндиги беллидир.

Адамы парасатлылык ылмы⁵¹ ве тежрибеден башга хич бир зат билен танап болмаз. Парасатлылык ылмы болса тутушлыгына пыгамберлере дегишлидир, оны иң кәмил гөрнүшде пыгамберлерден башга хич ким билип билмез. Дине пыгамберлер өз парасатлылыклары билен адамың ягшы ве яман тарапларыны кесгитлөп билерлер. Эмма муңа гарамаздан, өз билдигимден, илден эшиденлеримден мисил тутуп, мен саңа гул сатын алмагың шертлери хакында гүррүн берсем диййөрин.

Билип гойгун, гул алмагың үч шерти бардыр: оларын биринжиси гулларын айыпларыны ве говы тарапларыны парасатлылык билен билмек укубыдыр. Икинжиси дашкы сыпатларына гөрө, онуң гизлин ве ач-ачаң етмезчиликлерини билмек, үчүнжиси болса жыңсларыны, оларын етмезчиликлерини хем-де говы тарапларыны танамакдыр.

Пәхим-пайхаслылыгың илкинжи шерти шейледир. Гул сатын аляркаң хемме тараплары барада ыкжам ойлангын, чүнки гулларын хырыдарлары ики хили боляндыр: бири гулуң дине йүзүне середйэндир, эмма гөвресине, бейлеки тарапларына болса баш галдырян дөлдирлер; башга бири гулуң йүзүне серетмезде, галан ерлерине үнс берер, сыратлылыгына, оваданлыгына я этли-ганлылыгына середер. Эмма ким сениң гулуна хырыдар чыкса, ол илки билен онун йүзүне, соң галан ерине середер. Диймек, иң говусы, гулуң гөрмегейини сайлап алмакдыр, чүнки өзүң хем хемише онуң билен йүзбе-йүз болмалы боларсын. Сен илкинжи нобатда гулуң гөзи билен гашыны сынлагын, соңра бурнуна, онсоң ики додагы билен дишлерине, иң соңунда хем сачына серетгин. Кераматлы кадыр алла ынсаның әхли гөзеллигини гөзи билен гашына, нәзиклигини бурнуна, ширинлигини додаклары билен дишине, непислигини йүзүне жемләпдир, келлесиндәки сачларыны болса буларын хеммесиниң безегине өврөндир.

Шондан соң сен гулуң галан ерлерини сынлагын. Эгер сен онуң гөзи билен гашында гөзеллигин, бурнунда нәзиклигин, додакдыр дишлеринде ширинлигин, хамында тәмизлигин бардыгыны гөрсөң, икир-жиңленмән алгын, гөвресине, элине-аягына баш галдырмагын. Буларын хич бири болмаянында, ол мылакатлы болсун. Мениң гарайшыма гөрө, гөзеллиги болмадык мылакатлылык, мылакатлылыгы болмадык гөзелликден хас говудыр. Онсоңам, гул белли бир иш үчин гөрек диййөрлер. Шонуң үчинем, гулы хайсы сыпатлара гөрө, нәхили пәхим-пайхас билен сатын алып болжакдыгыны билмек хөкмандыр. Ол узынлыкда-гысгалыкда, семизликде-аррыктыкда, аклыкда-гаралыкда, гөдекликде-нәзикликде, бойнуның ёгынлыгында-инчелигинде, сачының гатылыгында-юмшакалыгында чен-чак болмалыдыр. Гул сагырлак, юмшагет, сервикамат, нурана, дикгөвре, юмшак сачлы, гарагөз, галамгаш, оваданбурун, инчебил, алкымлак, диши ак болмалыдыр, бедениниң әхли сыналары айданларыма лайык гелмелидир. Гул нурана, полады юмшак, хошгылав болса, ол вепапы, дилевар ве укыппы болгуч боляндыр.

Өй хызматлары үчин алынган гулуң алакатлары:

сыратлы, йылманак хамлы, сарыягыз, жоззук йүзли, өтли-ганлы, ясы пенжели, гиң маңлайлы, чалымтыл-гара гөзли, шәхдачык болмалыдыр. Булар ялы гул хүнәр өврөкмөгө, өй ишлерини алыш бармага, кәтиплиги йөрөтмөгө, хазына сакчылыгына ве бейлеки ишлере габылдыр.

Сазандарлык үчин алынжак гулуң тени чее, хортан, айратын хем сагры тарапы аррык, бармаклары инче болмалыдыр. Эмма жоззук йүзли гулдан гача дургун, ол хич зат өвренип билмез. Гулуң элиниң аясы юмшаксы, бармаклары яйраң, йүзи-гөзи нурана, хамы нәзик болмалыдыр. Сачлары узынам, гысга-да, жуда морам, жуда гара-да болмалы дәлдир, гөзи чалымтыл-гара, дабанының ашагы текиз болмалыдыр. Шейле гул хер хили непис ишлери, айратын хем сазы чалт өврөнер.

Харбы ише чулум гулуң сачы гаты, бойы узын, сыратлы, берк беденли, гужурлы, бармаклары гатаңсы, сүңклери берк, хамы ве бедениниң сыналары гөденси, сепишеклери бердашлы, богунлары узын, тениниң дамарлары дартылып, гөрнүп дуран, аялары ясы, дөши гапак ялы, герденлек, еңсеси чапгы яссыгы ялы болмалыдыр. Эгер сачының түйлери дүшөн болса, хас хем говы, гарны чекик, били инче, йөрөнинде балдырлары ёкары дартылан, йүзи хырсыз, гөзлериниң ичи гызарып дуран болмалыдыр. Бейле гул сөвешде гайдувсыз хем угуртапыжы боляндыр.

Харемхана үчин гөрек гул гараягыз, ызгытсыз, бисырат, агажет, сачының түйи инче, ысгынсыз гүрлейән, аяклары инче, пөкги додак, емшик бурун, гысгабармак, чөпбоюн болмалыдыр. Шейле гул харемханада хызмат өтмөгө лайыкдыр. Эмма сарыягыз, гүлер йүзли гул муна лайык дәлдир.

Чыпар гулдан, айратын-да сачлары йүзүне дүшүп дуран гулдан этиячлы болгун, олар гөзлери немли, калплары гамлы, аялбап я-да арада гезер боляндырлар.

Утанч-хаяны билмейән орта яшлы гул атбакарлыга саз гөлийәндир. Ол гүргашлы, габаклары чиш, гөк-гөз, гөзлериниң агы гызыл менекли, додаклары узын, дишлери сыртарып дуран, агзы улы боляндыр; булар ялы гул жуда хаясыз, шерменде, биэдеп, гарасөймез ве ырсарайжы боляндыр.

Ашпезлиге гөрек, ичерә середйән гулуң алааматлары шулар боляндыр: онуң жемалы тәмиз, тәни араса, йүзи тегелек, эл-аяклары гелшикли, гөзлери ма-вы, бойы узын, геплемезек, сачы мор ве узын болмалыдыр. Бейле гул ише чулумдыр. Агзан шертлерим барада гүррүң этсек, бар болаң несиллер барада маглумат топламак гөрек, оларың говы ве етмезчи-ликли тарапларыны билмек зерур. Олары санап гечелиң...

Хиндилерин кемчиликлери оларың тагашыксыз геплейәнликлеринден, гырнагың өйүнде олардан бизар болуныялыгындан ыбаратдыр. Эмма хиндилерин не-силлери бейлеки халкларыңкы ялы дәлдир, себәби бейлеки халкларда хеммелер бирек-бирек билен гарышып гидйән болсалар, хиндилер бейтмейәрлер. Адам ата әйямындан бәри гөлийән адата гөрә, екеже хүнәрмент хем башга хүнәрмент билен гарындаш болян дәлдир, бакгал гызыны бакгала берип, гыз алнанда бакгалдан аляндыр, этчилер этчилер билен, ер сүрүжилер ер сүрүжилер билен, эсгерлер эсгерлер билен, брахманлар брахманлар билен гуда боляндырлар. Шонуң үчинем, оларың хер бир тайпасының, хер бир неслиниң өз хүй-хәсиети бардыр, мен оларың барыны салгы берип отурып билжек дәл, онда китабың угры үйтгежек. Йөне оларың иң говулары хем хошамай, хем пайхаслы, хем догручыл, хем батыр, хем хожалыкчы болярлар — олар брахманлардыр ве алымлардыр.

Нубалылар билен хөбешлерин айыплары бейлеки-леринкә гөрә аздыр, хөбешлер нубалылардан гову-дыр, себәби олар пыгамберин (гой, онуң өйүне нур ягсын) айданларыны диллеринден дүшүрйән дәлдир. Ынха, бу оларың хер бириниң несли, айыпдыр говы тарапы барадакы ылымдыр.

Инди үчүнжи шерт барада: ол сениң кәбир ала-мата гөрә оларың гизлину-ачык кеминден хабарлы болмалыдыгындан ыбаратдыр. Сен муны өврөнсөң, ахмал болуп, гулы бир бакышда сатын алмарсың. Чүнки илкинжи гезек гөрөнинде, гөзе ыбалы гөрөн-лерин көпүси сонра бисырат болуп чыкарлар, илки бисырат гөрөнелер, сонра хошрой болуп чыкарлар. Онсоңам, ынсанын кешби хөмише бир дуркунда дур-маяр, ол кә хошрой гөрүнсә, кә бедрой гөрүнйәр. На-

сарындан хич зат сыппы галмаз алы, гулуң бедени-
нин эхли сыналарыны биркемсиз сынлагын. Биргиден
гизлиң дертлер хә диймән йүзе чыкжак болуп дуран-
дыр. Йөне энтэк йүзе чыкан дөлдирлер, олар санлы-
жа гүнден йүзе чыкжакдырлар. Онсон, оларын хем
аламатлары бардыр.

Мысал үчин, янагы бирхили сарымтык өзүссә, до-
дагының реңки өчүк болса, гөзлери перишан гөрүссә,
бу бабасының аламатыдыр: габакалары хемише пәк-
герип дурса, онда ол истисга³² кеселине учрапдыр.
Гөзи гызарып, маңлай даямларының дартылып дур-
магы йүрек тутгайында хабар берйәндир.

Кирпиклерин хаял гырнылып, додакаларын йыгы-
йыгыдан тиршилдемеги гөзнүчөкгүнлигин нышаны-
дыр. Бурун сүңкүниң әгрелип, онуң гышык болмагы
бурун бабасының ве бурундан ган гелмесиңиң
нишидир. Шаргара ве жуда гаты гүр, кө ерлери хас-
да гара сачлар оларын реңкләненлигинден хабар
берйәндирлер. Әгер бедениң дүрли ерлеринде, адатча
тагма басылмаян ерлерде тагма я беллик гөрсен, хә-
зиржек болгун, белки, онда хейверә кесели бардыр,
додакаларын реңкиниң өчүгси гөрүнмеги, гөзүн сары-
лыгы сарыгетирмеден хабар берйәндир.

Гул аланында, аркан ятырып, ики бөврүни элиң
билән сыпалап гөргүн, тениниң агырян ериниң, чиш-
пишиниң барлыгыны-әклугыны аныклагын. Әгер бар
болса, онда ол багыр я далак кеселиниң бардыгы-
нын аламатыдыр. Гөзе гөрүнмейән дертлерини бир-
йүзли әдәтсон, онуң гөзе дүртүлип дуран кемчилик-
лерини агтарып уграгын: агзының, бурнуның порсу-
лыгындан, гулагының керлигинден, дилиниң пелтек-
лигинден, сакавлыгындан, сесиниң ыгыңлыгындан се-
ресап болгун, йөришине, дишиниң өтлериниң пугталы-
гына-дөлдигине үнс бергин, гараз, алдатдырмажак
болгун. Бу айданларымың барыны бержай әдениңден
ве айдыңлашдырмалы затлары айдыңлашдыраныңдан
сон, алжак гулуң өйүнде-де пәкйүрек болар ялы, оны
ыгтыбарлы ве арасса адамдан алгын.

Пүрсейәнче гүрлешмейәни тапсаң, пүрсейән алмагын,
чүнки өңъетен кесе юртлыны хәсиетине уйгунлашдыр-
саң-да, пүрсейәни өзүңе имрикдирип билмерсиң.

Кейпин тутуп, хесерленен чагың алжак болян гул-
ларыңа, чоруларыңа баш галдырмагын, чүнки сер-

местлигин елгиниңе бедрой адам гөзүңе пери болуп
гөрнәр. Сәя илки билән елиңи ятыргын, динә шондан
сонам гул сатын алмага гиришгин. Башга ерде лә-
лик сакланан гулы алмагын. Ол говы сакланың га-
дырыны билмез, чүнки ол мунда өң әндик әдәндир,
әрбәт саклап, хулли-хулли әтмәсенем, ол гачар, я
сатылмагыны күйсәр, я йүрегинде саңа кинә саклар.

Сәхәлчә ягшылык әтсен, миннетдар болуп, саңа
йүрегиниң төрүнден орун берер ялы, гулы өң оңа
йүз берилмедик ерден алгын. Махал-махал гулларыңа
пул берип дургун, оларын пула мөтәч болмагына әл
бермегин, болмаса, олар, исләселәр-исләмәселәр, пул
гөзлегинә чыкмалы боларлар. Гул алсаң, гыммат ба-
халы гул алгын, чүнки херки задың гадыры онуң гым-
маты билән өлчәлйәндир. Көп ага гуллуқ әдән гулы
алмагын, чүнки көп әре баран аял билән көп ага
гуллуқ әдән гулда хөвәс әдерлик зат әкдур. Хернә
алсаң, гүн-гүнден гымматы артың гул алгын.


Әгер-де гул чыны билән сатылмагыны күйсейән
болса, икиржиңләп дурмагын, сатгын.

Аял чыны билән әркинлиге дызаян болса, гул хем
чыны билән сатылмагыны күйсейән болса, онда ол
аялдан-да, шол гулдан-да әйгилик тамасыны әтмегин.
Әгер гул билгешлейиң ялталық әдип, ишде билкаст-
лайың хата гойберйән болса, оны зор билән говы
ишләтжек болмагын, ол хич хачан меникли, галжаң
ишгәр болмаз. Шонуң үчин, бейлә гулы сатмак би-
лән болгун, чүнки ятаны «тур!» дийип оярып болар
вәлиң, ялтаны тебил какыбам гымылдадып болмаз.
Бихәпбә кейванылары төверегинә топламагын. Азял-
лылык икинжи дөвләтчиликидир. Хызмәткәрлерин терй
әдип гитмез ялы, оларә хошгылав болгун, барлары-
ның гадырыны билгин, чүнки ики саны бихәпбә сак-
ландан хәпбәли бир адам саклан ягшыдыр.

Өйүңдәки гулларың бир-бири билән «доган» окаш-
макларына, чоруларың болса бир-бирлеринә «уям»
диймегинә әл бермегин, мунуң улы шумлуқларың үс-
түнден әлтмеги мүмкинди.

Гулларыңа ве хызмәткәрлеринә гүйчлериниң ча-
тайжак ишлерини табшыргын, гүйчлериң чатмадықлар
«башарамзәк» баханасы билән ишдән йүз дөндәрме-
ли болмасынлар. Өзүң болса ынсаплыларың ынсап-
лысы болмак үчин адалатлы болгун.

Гул өз хожайыныны атасы, энеси хасап этмели-
дир. Гул сатыны эсгермейэн гулы сатын алмагын,
эшегин чопанындан горкушы ялы, гул хем гул сат-
яндан горкмалыдыр. Болгусыз баханалар арап, өзү-
ни сатдыржак болуп дуран гулун сатылмагындан-
алынмагындан пейда гелмез, шонун учин, оны дер-
ев башгасы билен чалышгын. Менин дийшим ялы
эди, гереки гулы сатын алсаң, жаның дынар.



Игритин дөрдүнжи фасыл

ӨЙ ВЕ ЕР САТЫН АЛМАК ХАКЫНДА

Оглум, билли, хабарлы болуп гойгун, эгер бирден
ер ве өй сатын аларман болсаң, асыл хер бир зат
алып, хер бир зат сатарман болсаң, сен кануна сарпа
гойгун. Нэме алсаң, болка алгын, нэме сатсаң, гытка
сатгын, пейдаң чапгын ве мундан хергиз утанмагын.
Сатын алмакчы боланында, угур тапыжы болгун.
Сөвдалашмакдан гачмагын, чүнки сөвдалашмак, ди-
лемек сөвданың ярысыдыр дийипдирлер. Эмма нэме
алсаң, онун хайыр-зыяныны салдарлап гөрмөк гере-
кидир. Түвмаяк галмажак болсаң, газанмадыгыңы харч-
ламагын. Маяңа зыян бермежек болсаң, ахыры чык-
дажа гетирйөн пейдадан гачгын. Гурплы болуп, ёк-
суллык дердини чекмежек болсаң, бахыл хем бетне-
бис болмагын. Хер иште сабырлы болгун, сабырлы
болмак пайхасың нышаныдыр. Хич хачан өз пейдаң
биларх болмагын, чүнки пархсызлык акмаклыга ба-
рабардыр.

Ишин булашып, газанч гапылары япылан вагты
өзүңи йтирмегин, тап билен болгун, ишлер угругян-
ча сабыр этгин. Ховлукмак билен иш дүзелйөн
дәлдир.

Сатын алмак меселесине гелсек, өй алмакчы бол-
саң, ыгтыбарлы адамлар яшаян көчеден алгын, шө-
хериң четинден, диварың голайындан жай алмагын.
Арзан дийип, чагшан жай алмагын, әхли затдан өңүр-
ти гоңшыңы сынлагын, чүнки араптар айтмышлайын,
«кыямат гүни гоңшудандыр».

Бузүрчмөхр дана: «Дөрт зат агыр дертдир: ола-
рын биринжиси эрбет гоңшудыр, икинжиси улы маш-
галадыр, үчүнжиси оңшуксуз аялдыр, дөрдүнжиси
мөтөчликдир» дийипдир.

Хич вагт алидлер (Алынын несиллери) билен гоң-
шулыкдагы ве алымлардыр дөвлөт ишгөрлери билен
гоңшулыкдагы жайы сатын алмагын. Иң гурплы адам
өзүн болжак көчөдөн жай алжак болгун. Эмма гоң-
шын ыгтыбарлы болмагына үнс бергин, жай сатын
алаңсон, гоңшына сарпа гойгун, онун мертебесини
саклагын, чүнки «Гоңшы мертебеси хеммөнкиден бе-
йикдир» дийипдирлер.


Көчөндөки яшайн адамлар билен мылакатлы бол-
гун, сыркавларының хал-ахвалларыны сорап дургун,
гынанч билдирмели адамлар гынанч билдиргин, мер-
хумлары жайламага гатнашгын, умуман, гоңшын бар
ишине көмөк этгин, шатлыкларына шатланып, хесрет-
лерини пайлашгын, мүмкинчилигине гөрө, гейим-ге-
жимдир азык-овкатдан садака бергин, шейтсен, сен
көчөнин иң сарпалы адамы боларсын.

Көчөңизде яшайн чагалары огшап, багрыңа бас-
гын, гаррыларың кейп-ахвалларыны сорап, сарпала-
рыны тутгун. Өз көчөндөки метжитде бөш вагт нама-
зыңы ырмагын, ремезан айы болса ол ере шемдир
чыра ибермеги ятдан чыкармагын. Ил-халкыңа нөчө
мылакатлы болсаң, ол хем саңа шонча мылакатлы
гарар. Сен ене бир зады билип гойгун: ынсаның ба-
шына ягшыдан-ямандан нөмө гелсе, ол онун пәлин-
ден гелйәндир. Шоңа гөрө, өтмесиз иши әдип, айдыл-
масыз зады айтмагын, чүнки өтмесиз зады әдйәнлер
гөрмесиз гүнлери гөрйәндирлер.

Башарсаң, улы шәхерлерде яшамагын, өзем шол
юрдуң сениң үчин дийсең аматлы болсун. Алан жа-
йың диварлары бейлекилеринкиден белент болсун,
шейтсен, ховлыңа гечениң гөзи дүшүп дурмаз, йөнө
сенем бойнуңу узадып, гоңшуларыңы бирахат әдип
дурмагын.

Ер алсаң, гоңшусыз, сувсуз ерден алмагын. Нөмө
алсаң, болчулык йылы алгын, шәриксиз ве шүбхесиз
ер тапсаң, шәрикли ве шүбхели ер алмагын, ерин
ховпсуз-хатарсыз байлыкдыгыны билип гойгун. Ер
аланыңда, оны бирсыхлы абаданлашдырмагын ала-
жыны этгин.

Хер гүн онун бир задыны онарып дургун, шейтсен,
хемише тәзе-тәзе гирдежи аларсын. Әлбетде, ерини,
мүлкүңи абаданлашдырмага ялталык әтмегин, чүнки
абаданлык гирдежинин чешмесидир. Гирдежи гөрек
болмаса, онда сен бүтин чөллери, сәхралары өз ерим
хасап әдип билерсин, гирдежи дине ерин угруна се-
редилен вагты боляндыр.



Иигрими бәшинжи фасыл

БЕДЕВ ЭДИНМЕК ХАКЫНДА

Оглум, ат алмакчы болсаң, алданмаз ялы, жуда сересап болгун, чүнки ат билен ынсаның тебигаты бирмензешдир: ягшы ата, ягшы адама нәче нырх кес-сең-де, утулмарсың. Яман аты, яман адамы болса, хер нәче көтеклесәң-де, көтекләп отурмалыдыр. Парасатлы адамлар айтмышлайын: «Дүнъе ынсан билендир, ынсанам хайван билендир», хайванларын иң гөзели болса атдыр. Оны сакламак хем хожалыкчылыкдыр, хемем мертликдир. «Атыңы, лыбасыңы говы сакла, ат билен лыбасың хем сени говы саклар» диен нақылам бардыр.

Атың говусыны, хордасыны танамак адам танамак-дан четиндир. Адамы гүрледип танаярлар, атың болса дили ёкдур, атың дили — дашкы гөрнүшидир. Атың нәхилидигини билмек үчин илки билен онуң даш кешбини сындагын, сәбәби онуң гылык-хәсиетинде ялнышсаң-да, даш кешбинде ялнышмарсың. Чүнки ягшы атың даш кешби хем говы боляр, яман атың болса даш кешби хем яман боляр. Уссат атшынасларын айтмакларына гөрә, атың иң говы сыпатлары шулар болмалы: онуң дишлери инче, берк ве ак, ашакы додагы салпы, бурны дик, гиң ве узын, маңлайы гиң, дик гулакларының арасы ачык түңни, боюнлары эг-риден инче, топуклары ясы, ялы узын, дөши гиң, өң аяклары билен арт аякларының арасы ачык, гуйругы гүр ве узын, гөзлери ве кирпичкери гара боляндир, йөриши мессана, топуклары чее, били инче, сагрысы

гин, ики уйлуғының арасы этлекдир. Үстүндәки кини-гымылдандан, онуң керекетлерине дүшүш болмалыдыр: Мениң агзан бу сыпатларым хер бир атда хөкман болаймалыдыр. Шол сыпатлар болан атам говы ат хасапланяндир. Эмма бир атда болуп, бейлекисинде душмаян сыпат онуң реңкидир. Иң говы реңкли ат хурмайы өвүсийән дор атдыр. Ол хем овадандыр, хем ысса-совуга дөзүмлидир хем-де чыдамлыдыр. Жерен ат гүйчсүз боляр, йөне онуңам бутларының арасы, гуйругы, аяклары, тойнагы, гуйругының ашагы, дө-ши, алны гара болса говудыр. Ал ат дийсең алтын өвүсийән атларын тохумындандыр, эгер онуң гара ме-неклери бар болса, ялы, гуйругы, бутларының арасы, гөзлери, додаклары гара болса, ол-да говудыр. Се-мент атам шейле болмалыдыр. Гара ат болса шар гара болмалыдыр, йөне онуң гөзи гызыл болмалы дәлдир, сәбәби гөзлери гызыл атларын көпүси дәли ве айыплыдыр. Боз атың говы чыкян халатлары сей-рек боляр, йүзи менекли боз ат эрбет боляндир, ай-ратынам онуң гөзлери, арды, бутларының ич йүзи, тойнаклары ак боланда ямандыр. Били гара золаклы, аяклары гара, жерен атың сыпатлары болан гыр ат хем говудыр. Аблак ат халанмаяр, оларын говы чык-ян халатлары жуда сейрек боляндир.

Атларын говы ве ярамаз тараплары көпдүр. Ола-рын лайыкатлы сыпатларыны биленсәң, айыпларыны хем билип гойгун, чүнки оларын айыплары хем дүр-ли-дүрли боляндир, зыянлы ве гөрмәге бетгелшик айыплар хем, ончаклы бейле болмадык, йөне эрбет ырым хасапланян, әсине ховп саяян айыплар хем боляр, олар ярамаз кеселлердир ве мыртар энди-клер-дир, оларын болса кәсине дөз гелсәң, кәсине дөз ге-лип болян дәлдир.

Хер бир айыбың ве кеселиң өз ады болуп, шол боюнча-да аты танаса боляндир. Мен олары санап гечейин. Билер болсаң, атың етмезчиликлериниң бири онуң гүңлүгидир. Гүң ат көпленч ёлдан чыкгыч бо-ляр, мунуң аламаты: ол байтал гөрүп хесерленсе-де кишнәмейәр. Аша, ягны гижекөр ат хас хем эрбет-дир. Онун аламаты: бу ат бейлеки атларын үркен задындан үркмейәр, сениң адыны-соруны билмейән бидерек ерлерине чекинмән баряр. Ат кер боланында эрбет боляр. Мунуң аламаты болса, ол бейлеки ат-

лар кишнәнинде кишнәнок, гулаклары мыдам салпартып дур. Чепбекей ат хем эрбетдир, ол көп ялңышяр. Бу атың аламаты: ховла идип саланында, ол илки билен чеп аягыны басяр.

Азмаш дийилйән атың гүндизине гөрши говы дәлдир, онуң аламаты: гөрежи гарадан яшылымтыкдыр, гөзлери мыдам ачыкдыр, диймек, гырпылдаян дәлдир. Бу айып онуң ики гөзүнде-де болуп билийәндир.

Гымпай ат дашындан гөрәймәге айыплы ялам болса, араплардыр пүрсйәнлер оны ягша ёрярлар. Эшидишиме гөрә, Дүлдүлем⁵³ гымпай болупмыш.

Аржал ат боланында, бир аягы ак ат боляр. Эгер онуң чеп өң аягы я чеп арт аягы ак болса, бу шумлугың аламаты хасап әдилйәр. Гөкгөз атың ики гөзем гөк болса, мунуң айыбы ёкдур, йөне бир гөзи, онда-да чеп гөзи гөк болса, бу эрбетлигиң аламатыдыр. Муграп ат, ягны акгөз ат эрбет боляндир. Буг⁵⁴ ат хем эрбетдир. Акват, ягны гөни боюнлы ат хем говы дәлдир, бейле ат хапаны оңат селжерип билмейәр. Ахвар, ягны ики аягы-да гышык ат эрбет боляндир. Мунуң ялы ата пүрсйәнлер «Кеман пай» (аягы яя меңзеш) диййәрлер, мунуң ялы ат көпленч йыкылаган боляр. Эериниң ашагы түйлек ат хем шум гөрүлйәндир, голтугының ашагы, герши билен аякларының арасы, дөши түйлек болса-да говы дәлдир. Эгер онуң ики тарапы хем шейле болса, бу жуда шумлугың аламатыдыр. Тойнакларының ич йүзи түйлек фаршун аты хем говы сайылян дәлдир. Эгер түй тойнагың даш тарапында болса, айыбы ёкдур. Тойнагы чөврүлип дуран астап ат хем говы дәлдир, оңа акнаф хем диййәндирлер. Эгер атың өң я арт аяклары жуда узын болса, бу-да говы дәлдир, айратын хем бу ёкарык галып, ашак дүшенинде оңайсыздыр. Мунуң ялы ата афрак диййәрлер.

Гуйругы эгри озал ат хем эрбет боляр, оңа кашаф хем диййәндирлер, чүнки онуң тениниң ялаңачлыгы хемише гөрнүп дурандыр. Итгуйрук ат хем эрбет боляндир. Авхач (архак) ат хем говы дәлдир, чүнки ол арт аягыны өң аягының орнуна басып билийән дәлдир. Асбет ат хем говы дәлдир, ол хемише агсаяндир, чүнки онуң сепишиклеринде чиш бардыр. Арун аты хем эрбет боляндир, чүнки онуң өң аякларының богунларында сүңк бардыр, эгер бу айып онуң арт ая-


гында болса, онда оңа афрак диййәндирлер. Баш бермезек, үркек ат, жуда көп кишнәйән ве осурак, дөпеген, тезеклемеси узага чекйән, йыгы-йыгыдан мырта-рыны саллап дуран ат хем эрбетдир. Гөкгөз атлар гижекөрлүкден эзъет чекйәндирлер.

Хекаят. Эшидишиме гөрә, Ахмет Феригуны⁵⁵ чопаны новруз гүни онуң янына гелип, шейле дийипдир: «Новруз совгадыны-ха гетирип билмедим велин, ондан зыяда бир хош хабар гетирдим». Ахмет: айт дийип эмир әдипдир. Чопан: «Айтсам, дүйн сизин байталларыңыз мүн саны тай гунанлады» дийипдир. Ахмет: «Бу чопана йүз чыбык чалың, мүн саны гижекөр атың болмагы шат хабар дәлдир» дийипдир.

Бу затлары гүррүң берип, ат кеселлерини дүшүндиренимден соң, сен оларың хер бириниң адыны хем билип гой. Асар — агзы сүлекейли, маңкалы, аяклары чишли, тойнаклары жайрыклы, дызы саңгаты болуп дуран, ягыр, готур, хейвере, ужар, тойнак кесели, тойнак астының чиши, гарын чиши, ысгынсызлык ве галпылдама, дүвнүк, инги, аякларың гурылыгы, богаз чишмеси, аякларың сыркырап дурмасы ве башгалар.

Бу кеселлери мен дине санап гечдим, оларың хер бирини жикме-жик беян этжек болсам, бу узага чекжек. Мениң агзап гечен затларымың бары атың айыбыдыр. Эмма иң улы айып гаррылыкдыр. Агзан айыпларымың барына дөз гелсе болар велин, гаррылыга дөз гелмек болмаз.

Ат алсаң, бейигини алгын, ол бәш данкдан песс болмасын, адам иримчик болса-да, ол пессежик атың үстүнде гөзгыны гөрүнйәр. Ене бир зады билип гойгун: атларың саг гапыргалары көпленч сол гапыргаларындан бир гапырга артык боляр, санап гөренинде, ики тарапы хем дең болса, онда бахасындан гачман, оны сатын алгын, бир ат хем онуң өңүне гечип билмез. Мал аляңмы, мүлк ве ер аляңмы, нәме алсаң-да, дирикәң пейдасы дегәйжек, соңам сениң ковум-гарындашларыңа, мирасдүшерине галайжак зат алгын, чүнки сенем бир гүн өйленерсиң, чагаларың болар, Лебиби айтмышлайын, хер бир эркегин зенан яраны болмалыдыр.



Ингими алтынжы фасыл

ӨЙЛЕНМЕК ХАКЫНДА

Оглум, өйленмекчи болсаң, мертебәни саклагын, зат хер нәче якымлы болса-да, оны аял-оглан-ушагыңдан гысганмагын. Эмма аялыңы говы саклагын, чагаңа бирсыхлы мылакатлы тербие бергин, бу сениң элиндәки затдыр. Мен бир бейтдә шейле дийипдим:

Аялы башдан тут, чаганы яшдан!

Эмма аял аланыңда, онуң байлыгына ковалашмагын, жуда оваданлыгына гөз гыздырмагын, оваданлыгына середилеп, динә магшук сечилип алыняндыр. Аял пәкизе, худайхон, хожалыкчы, адамсыны сөййән, хаялы, догручыл, геплемезек, эли арасса, ягшылык гөзлейән болмалыдыр. Шонда ол говам болар. Себәби: говы аял өмрүң безегидир хем дийипдирлер.

Аял мәхрем, йүрекдеш, овадан болса-да, сен онуң гепине гидип, садык гулуна өврүлмегин. Искендерден: «Сен нәме үчин Дарының⁶⁶ гызына өйленеңок, ол дийсең овадан ахырын?» дийип сорапдырлар. Искендерем: «Бүтин дүйнәниң адамларыны еңен халымыза бир аялдан басылсак, гелшиксиз болар» дийип жогап берипдир.

Өзүңден атлы-овазалы аял алмагын. Гыз барка әр гөрәне мейил этмегин, гой, онуң калбында сениң мухаббетиңден башга хич ким болмасын, гой, ол әркек кишилерің бары бир әкен диен нетижә гелип, башга кишилерә көңүл бермесин.

Хожалыгың ишинден баш чыкармаян, ызгытсыз аялдан гача дургун. Көнелер айтмышлайын: «Әр акар

сүвдур, аял болса — бент», онуң сениң әмләгине әе болуп, өз газананыңда әрк әтмәге саңа ыгтыяр әтмезлигине ёл бермегин, болмаса, сен-ә аяла, олам әре өврүлер. Аялы асыллы машгаладан алмак герек. Аял кейп-сапа чекмек үчин дәл-дә, хожалыгың йөрәтмек үчин алыняндыр. Кейп-сапа чекмек үчин пул берип базардан чоры хем алса болар: бу бир алада-да, уммасыз чыкдажы хем талап әдип дуранок. Аял етишен, акыллы-башлы машгала болмалыдыр. Ол атасының-әнесиниң өйи нәхили саклайшыны, доландырышыны гөрән болмалыдыр. Шейле машгала тапсаң, хаял әтмән, деррәв савчы ибергин.

Оны габанмажак болгун, әгер габанжак болсаң, иң говусы, өйленмегин. Аялы габанмак оны зор билән бивепа әтмекликдир. Габаныяң аялларың йыгы-йыгыдан өз әрлерини өлдүрип, өзлерини сүпүк әркекләре рова гөрйәндиклерини билип гойгун, олар шонда сениң габанжаңлыгыңданам, хесерденем — хич затдан чекинмезлер. Йөне сен оны габанмасаң, ондаң пулуңы гизлемесең, оңа бидерек азар бермесең, хөкмигүйчлиниң бердигинден оны гөвнежай әкләп-сакласаң, ол саңа атаңдан, әнеңден, чагаларыңдан хем телім әссе мәхрем болар. Сен өзүңе ондаң якын, ондаң вепалы дост тапып билмерсиң. Йөне йүрегиңе шүбхе аралашып, оны габансаң, ол саңа мүң душманыңдан хем горкулы душмана өврүлер. Ят душмандан горанса болар велин, ондаң горанып гутулыбилмерсиң.

Әгер сен гыза өйленсең, хер нәче хесерли болсаңам, онуң билән гүнде-гүнде айшы-әшрәтдә болмагын, мунуң үчин ол сенден гатырганмаз, гайтам хемме киши шейдйәндир дийип пикир әдер. Сай-себәп билән бир гүн янында болубилмесең я сапара гитсең, аялың муңа дөз гелип, сабыр әдер. Йөне хер гижә билә ятып өвренишерсиң велин, бир яңа гиден чагың ол ене шоны күйсәр, онсоң, муңа дөз гелмек оңа кын дүшер.

Гарры я бедрой дийип, аялыңы әркек кишилерә голайлашдырмагын. Хер нәче сада болса-да, яш хызматкәрлерің бирини-дә аялларың отуран жайына гой-бермезлик әркек кишиниң габанжаңлыгының зерур шертидир, ол ере динә бил баглап болунжак гара

хызматкэрлере, гожа кишилере, эңкамы гиден, бедрой адамлара ыгтыяр этсе болар.

Хакыкы габанжаңлык шертлерини бержай этгин, гайратсыз кишини адам хасап этмегин. Кишиниң гайраты болмаса, намысы-да болмаз.

Аялыңы мениң дийшим ялы саклап билсең, алла-тагала-да саңа перзент берсе, сен оларын-да тербиеси барада алада этгин. Кесекини гарындаш эдннер ялы, аялыңы башга тайпадан алгын, чүнки якын анындакылар сениң гарындашларыңдыр. Сен мениң салгы бершим ялы хасап этгин, галаныны хем бири-барың өзи говы билиңдир.



Йигрими единжи фасыл

ЧАГА ТЕРБИЕЛЕМЕК ВЕ ОНУҢ КАДАЛАРЫ ЖАКЫНДА

Инерим, ядында болсун, аллам саңа огул берсе, озалы билен оңа говы ат гойгун, чүнки бу аталарын резипелериниң биридир. Икинжиден, оны пайхаслы жем мылакатлы энекелере тербиелемеге бергин, ваг-ты геленинде сүннете ятыргын ве башардыгыңдан той бергин. Соңра оңа Гурхан окамагы өвретгин, ол Гурханы ятдан билсин. Улаландан соң оңа хүнөр, кесби-көр өвретгин, уруш тәлимлерини эле алдыр, гой, ол ат чапманы, ярага эрк этмәни өврәсин, дүр-ли яраглары нәхили уланмалыдыгыны билсин. Ол харбы тәлими эле аланындан соң, сен оңа сувда йүз-мәни өвретмелисин.

Хекаят. Мен он яшыма етенимде, бизиң бир хажыбымыз барды, онуң адына Баманзар хажып диердилер, ол ат чапмага верзишди, бизиң Рейхан атлы хебешли ене бир хызматкәримиз барды. Ол хем ат чапмага өкдеди.

Мениң какам, таңрым онуң гүнәсини гечевәрсин, ат чапмагы, найза санчмагы, ики дишли найза атмагы, кемент ташламагы ве бейлеки харбы хүнәрлери өвретмеклери үчин мени шол икисине табшырды. Соңра Баманзар хажып билен Рейхан хызматкәр какамың янына барып: «Агайының оглы бизиң билиән затларымызың барыны өврәнди. Эмир оңа эртир саба билен авлагда өврәнен затларыны гөркезмегини талап этсин» дийдилер. Эмирәм: «Боляр» дийди. Эртеси

мен ёла дүшүп, билгән затларымың хеммесини кака-
ма гөркездим. Эмир олар серпай япмагы буюрды,
сонра болса: «Оглум сизин өвреден тәлимлериңизин
хеммесине түргән болудыр, эмма ол бир хүнәри өв-
ренмәндир» дийди. Олар: «Ол нәхили хүнәр?» дийип
сорадылар. Эмир: «Бу өвреден хүнәрлериңизин оглу-
мың орнуна зерур болан халаты башга бири хем
әдип билер, эмма зерур халаты дине оглумың өзүниң
әдип биләйжек, оңа дерек башгаларың әдип билме-
жек хүнәрини өвретмәсиниз» дийди. Олар: «О хайсы
хүнәрдир?» дийип сорадылар. Эмир: «Сувда йүзмек-
дир, муны оңа дерек хич ким әдип билмез» дийди.

Шондан соң Абескундан⁵⁷ ики саны йүзүжини ча-
гырдылар ве йүзмеги өвретсинлер дийип, мени олар
табшырдылар. Хөвесим ёкды, эмма зораякдан боюн
болмалы болдум, йөне йүзмәни ыкжам өврендим.
Шол йыл төтәнден мениң хажа гиден вагтым Мосу-
лың⁵⁸ дервезесиниң алнында үстүмизе гаракчылар
чоздулар, кербени чапдылар, араплар көп болансон,
олара хөтдө гөлмөгә гүйжүмиз чатмады. Гепиң кел-
теси, мен Мосула ялаңач халда гелдим. Нәме этжеги-
ми билмедим. Тигрде гәмә мүнүп, Багдада тарап ёла
дүшдүм. Ол ерде ишим онуна болды, аллахым дады-
ма етишди. Ахыр гидип, хажа дүшдүм. Булары гүр-
рүн бермекден максадым: Тигрде Акбара⁵⁹ етибере-
ниңде хатарлы бир ер, чуң гирдап бар экени, ондан
гечмек үчин өрән тежрибели деңизчи гереки. Ол ер-
ден ядип гечмелидигини билмәсен, гәминиң гарк бол-
магы мүмкинди. Биз гәмиде бирнәче адам болуп шол
ере етдик. Гәмичи өз хүнәриниң уссады дәл экени, ол
шол ерден нәхили гечмелидигини билмейәрди. Ол
ялчышып, гәмини хатарлы ерден сүрди, гәми батма-
га башлады. Биз йигрими бәш адам дагы бардык.
Мен, басралы гарры ве улы гуламларымың бири
Кави дагымыз йүзүп, кенара чыкдык. Галанлары хә-
ләк болдулар. Шондан соң мениң какама болан сар-
пам әп-әсли артды, онуң үчин берйән садакаларымың,
хайыр-ыхсанларымың мукдарыны көпелтдим. Ол го-
жаның шейле гүнүң гөлжәкдигини өңүнден гөрәнлиги-
не, шонуң үчинем, маңа йүзмәни өвреденлигине дине
шондан соң дүшүнип галдым, мен муны өң аңман
экеним.

Шонуң үчин хем, ылымдыр хүнәрдән нәме өврет-
мели болса, хеммесини чагаларыңа өвретгин, шейт-
сен, сен аталык боржуңы ве аталара махсус болан
мәхрибанлыгы ерине салдыгың боларды. Себәби дүн-
йәниң хадысаларыңдан аркайын болмак, адамларың
башына нәмелериң гөлжегини билмек мүмкин дәлдир.
Хер бир сенедиң, хер бир хүнәриң бир гүн герек бо-
луп чыкаймагы әхтималдыр. Шонуң үчин хем сенет
өвренмекдәки, билимлери әле алмакдакы сәвликләре
ёл бермек болмаз. Тәлим өвренйән вагты мугаллым-
лар оны урайсалар, сен муңа дарыкмагың, гой, ур-
сунлар, чүнки чага билимдир әдеби кейпине дәл-дә,
чыбыгың зарбына өвренйәндир. Эгер ол биәдеплик
әдип, гөвпүне дегсе, сенем оны ичиде сыгдырып бил-
мәсен, оңа өз әлиң билән темми бермегин, мугаллым-
ларыңа айдарын дийип горкузгын, йүрегиндә саңа ки-
не сакламаз ялы, темми бермеги мугаллымлар та-
бшыргын. Эмма огуңы берк тутгун, ол хич хачан сени
өжиз хасап этмәсин, хемише өз яныңдан сендән хедер
әтсин. Пул, гызыл ве башга нәме дилесе, гысганма-
гын, бергин, гой, пулуң хатырасы үчин ол сениң өлү-
миңи күйсәмесин ве мираса гызып, илиң өңүндә бет-
нам болмасын. Билим алмак, сенет өвренмек перзен-
диң боржудыр. Эгер огуң эрбет болаянында-да, сен
муңа баш галдырмагын, билим ве хүнәр өвретмекдә
бивеч болмагын. Жиннек ялы акылы болманда-да, өв-
ретсен-өвретмәсен, оңа билимдир хүнәри вагт өвре-
дер. Ёңкүлер айтмышлайын: «Ата-әнәң тербие берип
билмедик чагасыны гижедир гүндизлер тербиеләр». Бу
пикири бабам Шамсулмеалы башга бир айлаз
билән шейле беян әдипдир: «Ата билән әнеси тербие
бермейән адама гиже ве гүндиз тербие берйәндир».

Йөне велин, аталык шергини бержай этгин, гой,
тәлейи нәхили болса, шол хили хем яшасын. Адамлар
ёкдан бар әдилип ярадыланында, оларың хәсиетдир
тебигатлары хем өзлери билән биле ярадыландыр,
олар оны дине юмшаклыклары, әжизликләри ве эмел-
сизликләри зерарлы йүзе чыкарып билйән дәлдир-
лер. Адам улалдыкча онуң беденидир рухы хем кув-
ватланяр, ягшыдыр-яман тараплары гөрнүп уграяр.
Кемала гелдигиче, адаты-да кемала гелйәр, ягшы ве
яман гылыклары долы йүзе чыкяр. Йөне сен билим-

дир сенедини перзендине мирас гоюп гитгин, шейт-сен, онуң өнүндөки боржуңы ерине етирдигиң болар, онсоңам, перзент үчин тербиеден говы мирас ёкдур. Сада адамларың чагалары үчин болса иң говы мирас хүнёрдир. Хүнёр бир затдыр, сенет башга затдыр. Эмма, мениң пикиримче, догрусы, хүнёр иң улы сенетдир. Атлы адамларың чагалары йүз хүнёр өвренип, бирини хем уланмаян болсалар, бу оларың кемчилиги дөлдир, гайтам артыкмач тарапыдыр. Багты геленинде, шол хүнёрлериң герек ери болар.

Хекаят. Билер болсаң, Гоштапсы⁶⁰ тагтдан дүшүренлеринде (бу ахвалат узун болуп, онуң эсасы манысы Гоштапсың ёлуның Румуң үстүндөн дүшөңлигидир), ол ниредесиң Константиния (хазирки Стамбула) дийип ёла дүшйөр, дүнъе малындан болса ол янына хич зат алмандыр. Дилегчилик этмәни-хә ол өзүне ар билипдир. Төтөндөн ол яшлыкда өз көшклеринде демирчи уссаларың гылыч, пычак, үзеңни, уян ве башга затлар ясайышларыны гөрйән экен, маңлайына шол хүнёр языланы үчинми-нәмеми, хемише демирчилериң янындан айрылмаян ве оларың әдйән ишлерини үнс берип сынлаян экен, шейде-шейде-де ол шол хүнәри өвренин экен. Румда чәресиз галан гүни ол Рум демирчилерине: «Мен бу хүнәри билйәрин» дийипдир. Оны талабан әдип алыпдырлар. Ол шол ерден гайдянча хич зада мөтөч болман, гүзераныны демирчилик билен гечирипдир. Ватанына гайдып геленинден соң болса: «Хич бир атлы адам өз перзендине хүнёр өвретмекден утанмасын, чүнки гүйч-кувватың дерде ярамаян халатлары аз боланок, шейле ягдайда болса диңе кесби-кәрдир хүнәриң пейдасы дегйөр» дийип, гошунына перман әдипдир. Хер бир өвренилен хүнәриң ирде-гичде пейдасы дегйәндир. Ине, шондан бәри әйранлыларың арасында бу дөп орнашып гидипдир, атлы-абрайлы адамларың огулларына хүнёр өвретмедиги галмандыр, ёгса мунуң олар үчин зерурлыгы хем ёк экен, олар муну диңе дөбе гөрә амал әдипдирлер.

Диймек, өвренип болайжак затларың барыны өвренигин, ирде-гичде мунуң пейдасы дегер. Йөне оглуң жажыл чыкыберенинде, оны гөзден салмагын, онуң нәмә йыкгын әдйәндигини, хайсы ише баш гошман

ислейәндигини — я хожалык билен гүмра болуп өйленмек, мал-мүлк топламак хыялы бармы — хеммеси-ни аныклагын. Шондан соң той тутмагың угруна чыкып башлагын.

Оглуңы өөржек, гызыңы дурмуша чыкаржак болсаң, гудаларың гарындашларыңдан болмасын, гызы кесекиден алгын, чүнки өз тохумыңдан алсаң-алмасаң, барыбир, онуң эти этинден, ганы ганыңдандыр. Башга тиреден алсаң болса, өз тирәң хем, кесеки тире-де гарындаш чыкып, гүйжүң ики эссе артар, үстүңе ики тарапдан көмөк ягар.

Эгер оглуң хожалыкдан баш чыкарып, гүзераныны идили гөрүп билмейән болса, онда мусулман бендесини бела дучар әдип, оларың гызының багтыны гаралтмагын. Гой, оглуң улалансоң өз билши ялы яшасын. Барыбир сен өлениңден соң, ол маңлайына язылышы ялы яшар.

Беллик. Перзендиң гыз болса, оны асылды бир әнекә табшыргын, улаланында болса намаз оқаманы, ораза тутманы ве шеригатың бейлеки хөкманы шертлерини бержай этмәни өвренир ялы, йөрите мугаллым тутгуй, йөне язманы өвретмегин*. Улалып, гөзе гөрнөнде болса, оны басымрак дурмуша чыкармак билен болгун, чүнки, иң говусы, гызсызлыкдыр, эгер болса, я дурмуша чыканы, я өлени говудыр. Ол янында яшарка, онуң билен мылакаты болгун, чүнки гыз ата-әнәниң есири боляндыр. Эгер оглан атасыз галса, ол хер хили ягдайда өзүне иш тапып, өз башыны өзи чарап билер, эмма гыз алачсыздыр. Шонуң үчин, нәмәң бар болса, илкү билен гызыңа харчлагын, онуң аладасыны этгин, шейле хем ол барадакы алада-лардан басымрак дынар ялы, онуң гараматыны бириниң бойнуна атгын. Бирек-биреге гөвүн берер ялы, ики тарап хем бирек-бирекден разы болар ялы, етишен гызыңы бой йигиде бергин.

Хекаят. Эшидишиме гөрә, Шәхрибанувы⁶¹ яшажык гызка Әйрандан Арабыстана есир әдип әкидипдирлер. Омар Әмиралмөминем (алла ондан разы


* Тарыхы чешмелериң тассыкламагына гөрә, газневид әмирлериниң зенанлары өрөн соватлы болупдыр. Мегерем, бу пунктда түрк аристократиясы көнө әйран дөплеринде гача дуран болара чемели.

болсун) оны гөрүп, муны маңа сатың дийипдир. Гызы сатжак болуп дуркалар, Алы Эмиралмөмин габат гелип (гой, алла ондан разы болсун), пыгамберің адындан: «Ша перзендини сатмак рова дәлдір» дийип хабар берипдир. Хадис оу хабары ыглан әденинден соң, Шәхрибанувы сатмагы гойболсун әдип, оны дурмуша чыкармак үчин Салман Пүрсәйиң⁶² өйүне әлтипдирлер. Бу хакда Шәхрибанува хабар беренлеринде, ол: «Тә йигиди гөрийәнчәм, оңа дурмуша чыкжак дәл» дийипдир.

Шәхрибанувы бир бейик ере чыкарып, атлы-абрайлы араплары, йеменлилери онуң өңүнден гечирипдирлер ве гөвнүң халаныны сайлап тут дийипдирлер. Салман онуң янында отурып, гелен-гиденлер билен Шәхрибанувы танышдырыпдыр ве: «бу пыланкес, ол пыланы» дийип атларыны айдыпдыр, херсиниң кемчилигини дүшүндирипдир. Гызың хич киме гөвни етмәндир. Хезрети Омар гечип угранында Шәхрибану: «Бу кимдир?» дийип сорапдыр. Салман: «Омардыр» дийипдир. «Улы адам экен велин, арман, гаррапдыр» дийипдир. Хезрет Алы геченинде, Шәхрибану: «Бу ким?» дийип сорапдыр. Салман: «Алы, гой, алла ондан разы болсун» дийип жогап берипдир. Шәхрибану: «Ол жуда бейик адам экен, йөне әрте кыямат гүни мен зөхрейи Патманың йүзүне середип билмен, шерим әдйәрин, шонуң үчин хем, оңа барып билжек дәл» дийипдир. Соңра Хезрети Ымам Хасаны гөрүп: «Бу маңа мынасып экен велин, арман, көп аял алаң экен, мунам халамок» дийипдир. Хезрети Ымам Хүсейин (алла ондан разы болсун) гечип угранында, онуң кимдигини сорашанындан соң: «Бу мениң ислегимдир, мениң әрим шол болсун. Етишен гызың адамы бой йигит болмалыдыр, мен-ә өң дурмуша чыкып гөрөмок, бу-да өйленип гөрмәндир» дийипдир.

Йөне көрекениң гөрмегей йигит болсун, гызыңны бисырат адама бермегин. Гыз бедрой кишә көнүл бермез, онсоң, сенем рысва боларсың, әри-де. Йигит нурана, таква, пәкизе, хожалыкчы болмалыдыр. Сен онуң гызың экленжини, ниреден нәдип газаняндыгыны билмелисин. Йөне көрекен дәвлети бабатда-да, шәхраты бабатда-да сенден пәс болмалыдыр, сен оңа дәл-де, ол саңа тагзым әтмелидир, шейтсәң, гызың рахат яшар.

Диймек, саргасым гелен затлар шулардыр, шулардан артык бир зат хем талап әтмегин. Көрекениң мүреветли болсун дийсәң, ынсанлык боржуны бержай әтмек исләсәң, гызыңны сатмагың. Нәмән болса берип, гызыңны онуң гараматына атгың ве шейдиң, улы алаңадан дынгың. Достларыңа-да шей дийип маслахат бергин. Галаныны хем алланың өзи говы билйәндир.



Йигрими секизинжи ҫасыл

ДОСТ ТУТУНМАК ВЕ ОНУҢ КАДАЛАРЫ ХАКЫНДА

Оглум, билип гойгун, дири кишилер достсуз онуп билйән дәлдирлер, чүнки достсуз боландан догансыз болан ягшыдыр. Бир данадан: «Дост говумы, доган?» дийип сорапдырлар. Олам: «Дост болан доган ягшыдыр» дийип жогап берипдир.

Бейт

Дост болса гардашым, гардаш ягшыдыр,
Душман болса, гара бир даш ягшыдыр.

Шонуң үчин, достларың барада алада эдениңде, олар совгат-пешгеш гөндергин, олар билен мылакатлы болгун, чүнки досты барада алада этмейән адам хакында досты хем алада эдйән дәлдир, шейлеликде-де, ол хемише достсуз гаяндыр. Дост адамы доган-гарындашыңдан дашлашдырар дийжек боляндырлар. Хергиз ынанмагын.

Тиз-тизден дост тутунмагы адат эдинмегин, досты көп боланың айыплары өртүлип, лайыкатларының үсти ачылар. Эмма тәзе дост тутундым дийип, көне достуңа еңсәни өвүрмегин. Тәзе дост тутунсаң, көне достдан-да гечмегин, шейтсен, достларың көп болар. Көнелер айтмышлайын: «Говы дост улы хазынадыр». Шонуң үчин саңа достлуклы гараян адамларың, достларың гадырыны билгин, олар ягшылык этгин, сарпаларыны саклагын, хер бир хайыр-шерде олар көмек этгин, сениң мүревветиң гөрдүклери олар саңа өңкүденем мәхрем боларлар.

Исгендерден: «Аз вагтын ичинде бейле улы байлыга нәдип етдиң?» дийип сорапдырлар. Олам: «Душманларымы хош сөз билен деп эдип, достларымы алада билен гуршап етдим» дийип жогап берипдир.

Достларың достларына хем мерхемет этгин, шейтсен, олар хем достларың хатарында боларлар, йөне сениң душманыңы говы гөрийән достуңдан сересап болгун, чүнки онуң саңа гөрә оны говы гөрүбермеги өхтималдыр.

Гардашым, элиң үз шейле достуңдан,
Агаяра ярдыр ериң пессинден.

Достуң душманларыңдан хабардар болгун. Өзүңден хич бир себәпсиз ве әсассыз налаян адамдан хем дост болмаз. Намарт билен дост болмагын, намарт достдан пейда гелйән дәлдир. Аш достларыны дост хасап этмегин, олар сениң дәл-де, ашың достларыдыр. Достуң говусы-да боляндыр, хордасы-да, оларың икиси билен-де дост болгун, йөне говусы билен түйс йүрекден дост болуп, яманы билен кичи дилден бәрде дост болгун, шейлеликде, оларың икиси хем саңа достлуклы гарар, хажатың хемише говы достуңа дүшүп дурмаяр, кәте яман достлара-да ишин дүшгүч боляр. Кәте ягшыларың янына гитмегиң яманларың янында сылагыңы песелдиши ялы, яманларың янына гитмегиң хем ягшыларың янында сарпаңы песелдйәндир, эмма сен ягшыларың ёлундан гитгин, шейдип ягшыларың хем, яманларың хем достлугыны газанжак болгун. Эмма хич вагт акмак адамы дост тутунмагын, чүнки акмак дост өз достлугының аркасыңдан йүз акыллының өз душманлыгының аркасыңдан эдип билмежек ишини эдер.

Мүревветли ве укыплы адамлар билен достлашгын, шейтсен, достларың шөхрат газанан укыплары аркалы сениң хем шан-шөхратың дилден-диле гечер. Мениң ашақы гоша бейтде айдышым ялы, эрбет дост билен сөхбетдеш боланыңдан екелик ягшыдыр.

Эй көңлүм, не себәп тутдураң чөле?
Не өз дердиң яйяң мең дердим биле,
Шум хемдем экениң, ынам ёк саңа,
Бейле достдан говы тенхалык маңа.

Язгарыласың гелмесе, достларың ве бейлеки адамларың хакларыны әсгермезчилик этмегин. Өңкүлер айтмышлайын, ики жүр адам язгарылмага лайыкдыр,

оларың бир-э достларының какыны депгилейәнлер, бейлекиси хем ягшылыгың гадырыны билмейәнлердир.

Билип гойгун, адамлары достлуга яражакдыкларыны-ярамажакдыкларыны ики ёл билеи билсе бол-яндыр, оларың бири досты мөтәчлик чексе, гүйжүниң етдигинден хич зады ондан гайгызмаз, агыр гүнде ондан йүз совмаз: икинжиси досты вепат боланында, онун перзентлерини, дост-ярларыны чагырып, оlara ягшылык эдер, махал-махал достуның мазарына барып, гынанжыны билдирер, оңа зыярат эдер, ятлар, хорматлар.


Хекаят. Сократы өлдүрмәге алып барярлармыш. Оңа: «Бутпараз бол» дийәрлермиш. Сократам: «Яра-дандан башга тагзым әтмекден алланың өзи сакла-сын» дийип жогап берипмиш. Оңа жеза бермекчи болупмышлар. Адата гөрә, онун шәгиртлериниң бир-нөчеси онун ызындан гидип барышларына пыгану-на-ла чекипмишлер. Шондан соң Сократдан: «Әй фило-соф, сен эййәм жеза тайын болупсың, ханы, инди айт, биз сени ниреде депин эдели?» дийип сорапмыш-лар. Сократам йылгырып: «Эгер мени тапып билсе-низ-э жайларсыңыз велин» дийипмиш, ягны «өлдүр-жегиниз мен болман, мениң дашкы пердәм болар» дийипмиш.

Адамлар билен дост болсаң болгун велин, досту-ның көплүгине буйсанмагын, чын дост дийип өзүни сайгын, достларына бил баглап, бивеч болмазлык үчин, өңүңе-ызына гарагын, мүн достуң болса-да, хич ким саңа өзүңден әй болуп билмез. Достуңы шатлык-лы хем хасратлы гүнде ятлагын. Хош гүнүңде алтын-күмүш, хормат билен, кын гүнүңде көмеге етишмек билен ятлагын. Сениң душманыңы душман хасап әт-мейәни дост билмегин, бейле адам дост сайылман, таныш сайыляндыр. Достларыңы бир затдан гөвүн-лери галан ягдайда-да, өзүңден хош вагтлардакысы ялы гөргүн. Гепиң түммек ери, дост дийип өзүни говы гөрийән адамы хасап этгин.

Достлугын хатырасы дийип достуна өвретмесиз ватлары өвретмегин, чүнки бир сай-себәп билен ол саңа душман болаянында хем, өвреден затларын ар-калы саңа зыян етирибилмесин, соңкы түйкүлик сак-гал эзийән дәлдир.

Пукара болсаң, бай дост гөзлемегин, чүнки ёксу-лы говы гөрийән адам ёкдур, айратын-да барлылар говы-гөрийән дәлдирлер. Достуңы өзүңдә бап сейгин, бай болсаң, барлы дост тутунып билерсин. Эмма дост дийип, адамlara жуда бил багламагын, ёгсам сен өз ишлериндә бил баглап билмерсин. Эгер достуң бир бидерек себәп билсә сендә йүз өвүрсә, сен ики-ленч оны төверегиндә голайлашдыржак болуп жан әт-мегин, ол муңа дегийән дәлдир. Бетнебис достдан гача дургун, себәби онун достлугы йүрекден дәл-дә, гара небси үчиндир. Бахыл адамлар билен-э хич хачан хем достлашмагын, чүнки гөриплер достлуга яраян дәлдирлер, чүнки гөриплик хич хачан йүрекден чыкян дәлдир, онсон, йүрегиндә гөриплик болан дост хем хемише ызгытсыздыр ве жаны янгынлыдыр.

Дост сайламаны өврендиң, инди болса сен дүнйә-де душ гелйән ишлер: ягшылык хем яманлык бара-дакы сөхбете гулак гойгун.



Йигрими докузынжы фасыл

ДУШМАНДАН ЭТИЯЧЛЫ БОЛМАК ХАКЫНДА

Мүмкин болдугыча, душман газанмажак болгун, өгер душманың бар болса, гам лайына батып, ондан хедер этмегин, себәби душмансыз адам өз душманының хешеллесине мынасыпдыр. Йөне душманың ишлеринден гизлину-аянлыкда бивеч болуп, гапыл галмагын, ядаман-ялтанман оңа яманлык этгин. Оңа гаршы бирсыхлы хиле гургун, хемише оны йыкмак барада жан этгин, хич хачан онуң хиле-алындан ахмал болмагын, бивечлигинден башыңа бела гелмесин дийсен, хер эдип-хесип эдип, онуң пиримлеринден өзүңи горагын.

Душманың азар берйәнчә, душманлыгыңы билдирмегин, өзүңи асыл болшун ялы алып баргын. Рухдан дүшсәң-де, акыл-пайхаслы херекет этгин, өзүңи ондан асгын төркезмегин. Душманың сүйжи сөзүне алданмагын. Душман саңа шекер берсе, сен оны зәхер хасап этгин.

Шыгыр

Гер бедениң бир бөлеги дост болса душман билен, Хасап әйләп, ики душман, ур оны чермәп билек.

Хич хачан өзүңи гүйчли душмандан аркайын дуймагын, ондан чекингин, чүнки ики адамдан горкмак зерурдыр: оларың бири гүйчли душмандыр, икинжиси болса хайын достдур, душманыңы хич хачан әсгермезчилик этмегин, әжиз душманың биленем әдил гүйчли душманың кимин салышгын, ожагаз кимми-

шин, онун мана әдип билжек зады бармыдыр дийип, аркайын болмагын.

Хекаят. Әшидишиме гөрә, Хорасанда Мухаллап атлы дийсен тәсирли, сарпалы, алчак, шан-шөхратлы бир айяр болупдыр⁶³. Ол бир гүн көчеден гидип барярка, гавун пачагының үстүнден басып йыкылыпдыр. Айяр дергазап болуп, пычагыны чыкарыпдыр-да, пачагы дограм-дограм әдипдир. Оңа: «Хожайын, шунча сарпалы ве хилегәр халыңа гавун пачагыны сүммүлләп отурмага утанаңокмы?» дийипдирлер. Мухаллап: «Мени йыкан гавун пачагы, оны сүммүлләмән, мен кими сүммүлләйин? Мени йыкан мениң душманымдыр, душманы болса, хер нәче йигренжи хем болса, өсгермезлик әтмек болмаз, чүнки душманыны әжиз хасап әден адамың басым өзи хем әжиз болар» дийипдир.

Шунлукда, душман сени хеләк әтмәнкә, сен душманы деп әтмегин угруна чыкгын. Әмма тайынлык ишлерини-де әлден бермегин. Йөне сен бири билен душманчылыкда болуп, ондан рүстем чыксаң, баран еринде оны яманлап, онуң әжизлигини жар әдип йөрмегин. Себәби әжиз хем налажедейин адамдан үстүн чыканың үчин саңа шан-шөхрат гелмез. Әгер ол бирвагт сенден рүстем чыкайса, әжиз ве налажедейин адамдан басыланың үчин сен улы иле рысва боларсың. Мундан болса алланың өзи сакласын.

Душманы хич задың алнындан дәл халатында-да патыша ондан үстүн чыкайса, шахырлар еңиш шыгырларыны дүзүп, мүрзелер еңиш маглуматыны дүзенлеринде, илки билен душманы әгирт кувватлы дийип махабатландырырлар, онуң гошунындакы атлыдыр пыядаларың санының-сажагының әкдугыны хабар берйәрләр ве душманы Сөхрапдыр⁶⁴ аждарха билен дөнешдирйәрлер, гошунларының сөвешини, серкерделерин гахрыманчылыгыны, мүмкин болдугыча, чиширип, асмана чыкарырлар. Диңе шундан сон: гошун хер нәче агыр болса-да, пыланы хөкүмдар өз гошуны билен онуң үстүне дөкүлди-де, оны дербидагын этди дийип айдярлар, шейди, өзлериниң тарып әдйән агаларыны арша чыкарырлар ве онуң гошунының кувватыны васп әдйәрлер. Чүнки олар шол дербидагын әдилен әгирт гошун билен шол патыша әжиз ве говшак дийип дил етирселер, еңен патыша

үчин шан-шөхрат болжак дәл, оңа әжиз ве говшан душманы пайхынлапдыр дийжеклер.

Беллик. Рей дөвлетинде Сеййида⁶⁵ атлы бир зенан патышалык әдйәр экен. Ол ша неслинден өнен, асыллы, адалатлы ве говначык зенан болупдыр. Өзи-де мениң әжемиң егениниң гызы, Фахраддовлениң⁶⁶ аялы экен. Фахраддовлениң казасы долуп, дүнъеден өтенинде, ызында Междаддөвле атлы яшажык оглы галыпдыр. Шалыгы шоңа берип, хәкимиети болса отуз бир йыллап Сеййиданың өзи әдара әдипдир. Междаддөвле удалып, әр чыкыпдыр, әмма какасына чекмәнинден соң, патышалыга ярамандыр, онда шалыкдан гуры ат галып, ол өйлеринде, кенизлер билен кейп чекип гүн гечирипдир. Әжеси отуз йылдан говрак Рейде, Ысфыханда, Кукистанда шалык әдипдир.

Бу затлары гүррүң бермегиниң бир себәби бар. Сениң бабаң Солтан Махмыт ибн Себуктегин Сеййида касыда гөндерип: «Сен хутбаны⁶⁷ мениң адыма окатдырып, пулы мениң адыма чыкармалысын ве маңа пач бермәге разы болмалысын, болмаса мен барып, Рейи аларын-да, веляятыңы ер билен егсан эдерин» дийипдир ве хер дүрли хайбат атып, оны горкузыпдыр.

Илчи наматы Сеййида элтип беренинде, Сеййида оңа шейле жогап берипдир: «Сен Солтан Махмыда айт, адамым дирикә, мен сен Рее хужум эдерсиң өйдүп горкярдым. Әмма адамым ёгалып, әхли ишлер өз башыма дүшенсоң, мен горкы диен зады дүйпден унутдым. Мен өз-өзүме Солтан Махмыт акыллы-пайхаслы патышадыр, ол мениң ялы зенан билен дөвүшмегин өзи ялы патыша үчин айыпдыгына дүшүнйәндир! Йөне онда-да гелермен дийсең, гелибер, худай бардыр, мен сенден аман дилемен, мерт дуруп сөвешерин. Икиден бири болар. Ики гошуның хайсы хем болса бири пайхынланар. Әгер мен сени пайхынлайсам, онда өң йүзлерче шапы дыза чөкерен Солтан Махмыды күл-пеекун этдим дийип, бүтин дүнйә жар чекдирин, онсоң, шахырлар мениң еңшими тарыплап «Фәтхнамадыр» «Мәдхнама» язарлар. Йөне сен менден рүстем чыксаң, нәме язып билжек? Бир зенаны күл-пеекун этдим дийжекми? Саңа «Фәтхнама-да» язылмаз, «Мәдхнама-да». Бир зенандан рүстем чымак уллакан эдерменлик дәлдир. Гайтам: «Солтан

Махмыт бир зенандан рүстем чыкайыпдыр» диерлер. Инс, шу намадан соң Солтан Махмыт тә Сеййида өлйәнчә Рейиң үстүне чозмандыр ве оңа азар бермәндир.

Бу затлары айтмагымдан максат: сен душманларыңы о диен рысва әдип йөрмегин, йөне душманларыңдан, айратын-да өйдәки душманларыңдан хедер этгин, өйдәки душманыңдан жуда-да сересап болгун, чүнки сениң ишлеринден онуң хабарлы болшы ялы, хич бир кесиң хабары болуп билйән дәлдир. Әгер ол сенден эйменйән болса, йүрегинде хемише хылт саклаган болар, сениң ягдайларың нәхилидигини ол айнадакы ялы билер, онуң билйәнлерини кеседен гелен душманың хич бири билип билмез. Шоңа гөрә, хич бир душман билен чын дост болмагын, ясама дост болгун, белки, ясама достлук узагыңдан хакыкы достлуга язар, чүнки көпленч душманлык достлуга, достлук хем душманлыга өврүлйәндир, онсоң, шейле достлук билен шейле душманлык дийсең пугта боляндир.

Душманлар билен якынлашмагы чәресизлик хасап этгин. Душмана зепер етиренинде, өзүне зыян гелмез ялы болсун. Достларың санының душманларыңдан ики әссе көп болмагы угрунда жан этгин. Достларың көп болуп, душманың аз болсун, мұң достум бар дийип, бир душманлы болмагын, чүнки мұң достуң әтмежек яманлыгыны еке душманың әдип билер. Хич кими элжиретмегин, чүнки өз гадырыны билмәйән кишиниң мертлиги ягдайлыдыр.

Өзүңден гүйчли душмана душманчылыгыңы билдиржек болуп ховлукмагын, өзүңден асгын душманың болса хиле-алыңдан сересап болгун. Әгер душман сенден аман дилесе, ол хер нәче улы, бетпәл болса-да, оңа аман бергин ве муны улы багтлылык хасап этгин, чүнки, ил айтмышлайын, «душманың аман дилемеги онуң гачаны, өлени билен барабардыр».

Әмма душманыңы асгын хем-де әжиз сайып, үстүне сүрнүбермегин. Әгер душманың сениң элинден хеләк болса, сениң бегенмәге хакың бардыр, әмма ол өз ажалына өлсе, муңа хич хачан шатланмагын. Муңа дине хич хачан өлмежегине гөз етиренде бегенсе болар. Даналар айтмышлайын: «Қимде-ким душманыңдан бир дем соң өлсе, бу өлүми багтлылык хасап әтмелидир», йөне хеммәмизин өлжекдигимизи билеп

дуркак, бириниң өлүмине бегенмек гелшикли дэлдир.
Мениң айдышым ялы:

Ш ы г ы р

Ажал гөге совранда, шум ракыбың күлүни,
Нәме үчин бегейяң, нәме үчин шатланарсың?
Билип дурсуң сениңем бир гүн соврар күлүңи,
Шоң үчин ил ажалын нечүн шатлык санарсың?

Бизиң барымыз сыяхата гитмәге тайындырыс, эма
сыяхата чыканымызда, ягшылыкдан башга хич за-
ды өзүмиз билен әкидип билйән дэлдирис.

Хекаят. Эшидишиме гөрә, Игендер Зүлкарна-
йын дүнйәниң чар тарапына айланып, әлем-жаханы
дыза чөкерипдир. Шондан соңам ызына дөнүп, юрду-
на тарап рована болупдыр. Дамгана⁶⁸ етенинде, ка-
засы долуп өлүпдир. Ол өлмезинден өң: «Мени табы-
да салың, табытда бир дешик гоюбам, әллерими о
дешикден чыкарың, табыды алып барыркаңыз әллерим
ачык болсун, гой, бүтин дүнйәни аламда-да, әлим
бош баряндыгымы жемагат гөрсүн. «Басып алдык ве
терк этдик». Бар зады бу дүнйәде гоюп гидйәрис. Әле
салсак-да, саклап билмедик. Соңам әжеме айдың,
әгер онуң мени бегендиреси гелсе, гой, ол ковум-га-
рындашларындан хич бири өлмедик адамлар билен
я-да өзлери хич хачан өлмежек адамлар билен ме-
ниң ясымы тутсун» дийип, весьет әдипдир.

Кимиң аягындан алып, йыкан болсан, оны әлин-
ден тутуп галдыргын, чүнки йүпи хетдинден артык
чексен, йүп гырылгыч болар. Шейдип, достлук бол-
сун, душманлык болсун, херки ишиң чакыны билгин,
чүнки чакыңы билмек барып ятан даналыгың ныша-
ныдыр. Онсоңам, бахыллар билен иш салшанында,
оларың гахарларыны гетирәйжек зат этмегин, шейт-
сең, олар өмүрбойы сенден кине сакларлар. Бетпәл-
лере гаршы бетпәл болгун, эмма бетнебис, шөхрат-
параз адамлар билен харчаңлашып, олар билен хем-
сөхбет болмагын, шөхратпаразлык ирде-гичде онуң
ёгуна янар. Күйзе хемише дөвүлмән долы гелйән
дэлдир.

Надан хем давакеш адамлара сабырлы болгун,
намысжаң адам билен болса намысжаң болгун, эм-
ма хемише нәме этсең-де, ягшылык ёлундан чыкма-
гын. Гахарың гелен вагты гахарыңы ювутгын, дост-
душман билен пайхаслы гүрлешгин, сүйжи дилли

болгун, сүйжи диллилик жадыгөйлүге барабардыр.
Ягшыдан-ямандан нәме дийсең, шонуң ялы жогаба-да
тайын болгун. Авулы сөзүң авулы хем жогабы бар-
дыр. Эшидесиң гелмейән зады өзгә-де айдыжы бол-
магын. Илнң йүзүне гелибилмейән задыңы еңсесни-
ден хем гүрлемегин, бидерек ере адамлара азар бер-
мегин, этмедик ишинң барада өвүнмегин, онсоңам, мен
оны әдерин, муны әдерин диймегин-де, пылан зат эт-
дим дийгин. Бу барада мен шейле дийипдим:

Ш ы г ы р

Әй, соңам, чыкардым ышгыңы ятдан,
Дагы жүлге сандым хесретден-отдан,
Бу гүн айтмарын мен әтжек-гойжагым,
Эрте эшидерсиң: «Этдим!» дийжегим.

Ишинң сөзүңден илери тутгун. Дил етирмекден
гайтмажак адама дил етирмегин. Икийүзли адамдан
мыдам гача дургун. Агзындан от сачян аждархадан
горкмагын велин, гыбаткешден горкгун, чүнки онуң
бир сагатда булашдыран ишини бир йылда-да дүзе-
дип болян дэлдир.

Гул билен давалашмагын, хер нәче улы хем, сар-
палы киши хем болсан, өзүңден песлер билен харчаң-
лашмагын.

Бир дананың айдышы ялы, мүн беладаң халас
болжак болсан, он хәсиети эле алгын: өзүңден гүйч-
ли билен урушмагын, кеззап билен отурып-турушма-
гын, сырных билен хемсырдаш болмагын, надан би-
лен харчаңлашмагын, икийүзли билен дост болмагын,
яланчы билен сөвдалашмагын, давачыл, гөтерим адам
билен шерап ичмегин, зенанлар билен көп отурышып-
турушмагын, гөрән ерде сырыны ачып йөрмегин, ёг-
сам сениң сарпаңы саклан адам болмаз, абрайдан
дүшерсиң, бири төхмет атса, үстүме чөвжемегин, гай-
там айбың болса, дүзетжек болгун, хич кими чакдан-
аша өвмегин, шейтсең, ери геленинде, онуң айыбыны
айдып билерсиң, бирини чакданаша яманламагын,
ери геленде, өвүп билмерсиң. Сенсиз гүни гечйән ада-
мы абай-сыясат, шикаят билен горкузжак болмагын,
чүнки саңа мэтәч болмадык адам сениң хайбатындан
хем, шикаатындан хем чекинмез, сен оны горкузжак
болуп, өзүн иле гүлки боларсың. Сенсиз гүни гечме-
йән адамлары болса бада-бат говшак хасапламагын,

оларың өңүндө гедемсирәп, олары улы иле йигренжи этмегин.

Улы гүнә әденем болсалар, оларың гүнәлерини өтгүн, өзүңден пәсләре нахак ере ырсарамагын. Шейдип, сен олар яныңдан гачмаз ялы, пейдаларыны гөрер ялы, мылакатлы болгун.


Өзүңден кичилер сениң неслиңдир, байлык-дөвләтиңдир, олар билән мылакатлы болмасаң, чөрәксиз, азыксыз галарсың, мылакатлы болсаң велиң, ишләрәң шовуна болуп, шәхдиң ачылар.

Сөзә гулак саяяң ногсанлы нөкәр сөзә гулак асмаяң ногсансыз нөкәрден говудыр.

Юмшун ерине етирилсин дийсең, оны ики адама буюрмагын. Бир газаның ашагына ики адам от салса, ол вагты билән гайнамаз, бир өйдә ики хатын болса, ол сүпүрилмән галар дийлән бир гәп бардыр. Бу хакда шахыр шейлә дийипдир:

Табшырма бир иши икәвә, жаным.
Өй йыгналман галар ики олса ханым.

Әгәр сен бириниң юмшуны ерине етирийән болсаң, өзүңә яран гөзләмегин, шейтсең, хем-ә ишиндә зыян чекмерсиң, хемем хожайының янында мыдам йүзли боларсың. Әмма дост-душмана мерхәметли болгун, илиң әтмиши үчин гахар-газаба мүнмегин, хәр бир теенели сөзи калбыңда саклап йөрмегин, хаку-нахак иш үчин адамлары ынжытмагын, хемишә өвләйиң дийсең, улы иле мүрәвветли болгун



Отузынжы фасыл

ЖЕЗА БЕРМЕК ВЕ ГҮНӘ ГЕЧМЕК ХАКЫНДА

Оглум, хәр бир хата үчин адама чәрә гөрүп болмаяндыгыны сен билдип, ятда саклап гойгун. Әгәр кимдә-ким хата гойберсе, илки билән түйс йүрекдән гүнәсиниң багышланмагыны исләгин, чүнки ол хем адамдыр. Илкиңжи гүнә әдән Адам атадыр. Бу барада мен шейлә диййәрин:

Ш ы г ы р

Гелмәсем мен бир гүн гөрмә-гөрүшә,
Эй, сөйгүлим, ниңә ахлар уряң мен.
Илки Адам хата гойберән ишдә
Мен хаталы, мундан гөзи-гиряң мен.

Языксыз бәндә сәбәпсиз темми алмаз ялы, хич кимә жеза бермегин. Хәр бир бидерек зат үчин дергазап болуп дурман, гахарыңы ювутманы башаргын. Әгәр сендән бири гүнәсини багышламагы хайыш әтсә, онуң хайышыны кабул әтгин, гүнә хәр нәчә чөкдәр болса-да, оны өтмеги өзүңә адат әдингин, чүнки бир бәндә гүнә әтмәсә, оны өтмәли хем боляң дәлдир. Хәр бир хата үчин адамы жезаландырып дуржак болсаң, онда сениң мүрәвветиң нирәдәдир? Әгәр сен гүнәни багышламагы зерур хасап әтсәң, ынсанлык мертебәли, атлы-абрайлы адамларың бири боларсың. Әмма гүнә өтениңдән соң, сен муны дилиңә чоламагың вә ол барада ятлап йөрмегин, чүнки бейтсәң, бу гүнә багышламадыгын билән дән болар. Өтүнч сорамаз ялы, өзүңә хата иш әтмегин, әмма

этдинми, хайыш этмекден утанмагын, шейтсең, душманлык арадан айрылар.

Бири женаята лайык гүнә эден болса, илки билең шол гүнәниң дережесини аныклагын ве шоңа гөрә жеза бергин. Адыл кишилерин айдышлары ялы: «Жеза гүнә гөрә берилмелидир». Мен болсам шейле диййәрин: «Эгер бири гүнә эден болса, шол гүнә-де жеза лайык гелсе, сен шол гүнә гөрә жеза бермелисин, дуйгудашлыгы, рехимдарлыгы, шепагатлылыгы унутмалы дәлсин; бир дирхемлик гүнә эден болса, ярым дирхемлик жеза бермелидир, шейтсең, сен хем мүревветли адам сайыларсың, хем асыллы адам, чүнки мүревветли адама бирехим болмак ярашян дәлдир.

Хекаят. Эшидишиме гөрә, Муавийя⁶⁹ дөврүндө бир нәбелли адамлар женаят эдипдирлер, шонун үчинем, олары өлдүрмели болупдыр. Муавийя оларын келлелерини кесмеги эвр эдипдир. Женаятчыларын келлелерини кесип башлапдырлар. Жеза бермек үчин бирини сүдүрлөп гетиренлеринде, ол шейле дийипдир: «Эй мөминлерин мөмини, бизе нәме этсениз, ыгтыярыңыз бардыр, мен өз гүнәми бойнума алярын. Йөне таңрының хатырасына, мениң ики келеме сөзүме гулак асып, оңа жогап бермегинизи ислейәрин». Муавийя: «Айт» дийипдир. Ол адам: «Сениң рехим-шепагатың күлли әлеме аян. Эгер биз бу гүнәни рехим-шепагаты болмадык башга бир патышаның райында эден болсак, ол бизе нәхили жеза берерди?» дийип сорапдыр. Муавийя: «Мениң берен жезамы берерди» дийип жогап берипдир. Онда ол адам: «Онда сениң мерхеметли ве шепагатлы болмагыңдан бизе не пейда? Шол зулум, шол жеза болжак-да?» дийипдир. Муавийя: «Сен бу затлары бирнеме өнрәк айдан болсан, оларын хич хайсының хем келлеси кесилмезди, галан хеммәнизин гүнәңизи өтйән» дийипдир.

Шонун үчин, гүнәкәр аман дилесе, оны кабул этгин, чүнки багышланмасы мүмкин дәл гүнә ёкдур.

Бир мәтәч адамың саңа мөхүми дүшсе ве мунун дине ве дүнъеви ишлере зыяны ёк болса, дүнъе абаданчылыгының хатырасы үчин онун хайышыны ере салмагын, мүмкин болдугыңдан оңа хемаят этгин, өзүң хакдакы говы пикирини пужа чыкармагын. Ол адам сен хакда говы пикирде болмаса, сенден хемаят

гөзлемезди. Герек вагты ол сенин есириңдир. «Мәтәчлик есирлиге барабардыр» дийлип айдылыпдыр ахырын. Есирлере болса рехим этмек герекдир. Есири өлдүрмек уналян зат дәлдир, гайтам язгарыян затдыр. Шонун үчин, бу меселеде хата гойбермегин, шейтсең, ики дүнъеде-де гөржегин говулык болар.

Бир адама мөхүмин дүшсе, озалы билең онун саватлыдыгына-дәлдигине үнс бергин. Эгер ол саватлы болса, онда хажатыңы дилегин, йөне аматлы вагт гөзлегин, гыгы ажап дурка я гарны ачка хич зат дилемегин. Хажатыңы айтжак боланында, өнүндө ойлангын, якымлы гүррүңлер тапып, эдеп-экрамы саклагын, динә шондан соң мөхүмини гысгача беян этгин. Дилег билең баранында өрән сада, өрән сыпайы болгун, садалык дилегин битмеги үчин икинжи көмекчидир. Эгер хайыш этмәни башарсан, хич вагт әлибош гайтмарсың. Бу хакда мен шейле диййәрин:

Эй, көңүл, сен болсан ислегиңе зар,
Высала етмәге шейле бир ёл бар.
Ярың диениңден чыкмаздан хер хал,
Оңарып дилесең, ишиң бержай бор.

Киме мөхүмин дүшсе, өзүни онун хызматкәридир гулы ялы алып баргын, максадын хасыл боланда болса, оңа гөрән еринде миннетдар болгун (аллатагала-да: «Шүкүр этсениз, дөвлетинизи артдырарын» дийипдир ахырын). Аллатагала шүкүр әдйәнлере мәхрем гараяндыр. Мунун үстесине биринжи ягшылык үчин билдирилен миннетдарлык, икинжи дилегин битмегине умыт дөредйәндир. Эгер ол сениң дилегини битирмесе, онда сен муны өз багтыңдан гөргүл, йөне ол адамдан кинә этмегин, чүнки кинә эдениң билең ол сенден горкмаз, эгер ол горкян болса, сениң хажатыңы битирерди.

Эгер ишин болгусыз, хусыт адама дүшсе, серсар халында ондан хич зат дилемегин, бермез, сөрмәст ягдайында дилегин.

Бидерек, хусыт адамлар мес болдукларыча саватланяңдырлар, эмма әртеси муңа пушманам әдйәндирлер.

Эгер мөхүмин нәкес кишә дүшсе, онда сен өзүни бетбагт сайгын, чүнки, айтмакларына гөрә, үч хили адам бетбагт боляндир, олар: акмагын гарамагында

Ашлейән акыллы, әжизе гүни дүшөв гүйчли, хусыда мәтәч болан сахаватлыдыр.

Сөзбашыда беян әден сөзлемлеримден ве дүрли меселелер барада башардыгымча язан фасылларымдан максадымъ сөзүң лайыкатына, онуң гудратына, мүмкин болдугыча, улы сарпа гоймакдыгыны сен билип гойгун. Инди болса мениң кәр барада гүррүн бересим гелйәр, белки, бирвагт онуң саңа пейдасы дегер. Шоңа гөрә, мен билйәнжелеримин барыны башданаяк саңа өвретсем диййәрин. Белки, өлемде, сен тарапдан аркайын болуп, бу дүнъеден разы болуп гидерин. Билим меселесинде өзүм хем пыядадырын, йөне биләен боламда-да, мунуң сана о диен пейдасы дегер өйдемөк, чүнки сениң хем мениң сөзүме гулак асышың, мениң атамъ сөзлерине гулак асышым ялы болар, Шонун үчин, сен мени язгармагын, мен өз боржумы ерине стирйәндириң.

Ислесең, гулак асарсың, ислемесең — ёк, мен хер бир кәр барада гысгажык айдып гечжекдирин, сенден сөзүми гысганмайын, гөвнүмде бар задың хем-месини айдып гидейин. Галаныны хем таңрының өзи говы билйәндир.



Отуз биринжи фасыл

ЫЛЫМ ӨВРЕНМЕК ВЕ МҮФТУЛИК⁷⁰ ХАКЫНДА

Оглум, билип гой ве ятда сакла, гүррүңимин башында кәр барада сөхбет әтмекчи дийсемем, мен дүкан сакламагы назарда тутмандым. Кәр диймек динө бир дүкан сакламак дәлдир. Ынсан нәме билен мешгулланын болса, оларың бары кәрдир. Ынсан өз кәри-не өкде болмалыдыр, ондан пейда гөрмелидир. Инди, гөршүм ялы, дүзгүн-нызамы болмадык бир иши, бир кәри хем тапмак мүмкин дәлдир. Хер кәриң өз када-кануны бардыр. Кесби-кәр болса көпдүр ве дүрли-дүрлүдир, оларың барының әбетейини тапмак герекидир. Оларын хер бирини айратын беян әтмек мүмкин дәлдир, бейтсем, китап жуда узалып, әсасы максатдан даш дүшдүгим болжак.

Эмма хайсы хүнәр болса-да, ол үче бөлүнйәндири: я бир кәре дахылы болан ылымдыр, я ылма дахылы болан кәрдир, я-да акыл ишлетмәге дахыллы хүнәрдир.

Хайсы хем болса, бир кәре-хүнәре дахылы болан ылымлар: медицина, астрология, математика, ер өлчөмөк, поэзия ве бейлеки ылымлардыр, ылым билен багланышыклы хүнәрлер: саз, ат тебипчилиги, гурлушык, кәриз чекмек ве бейлекилердир. Онсоң, оларың хер бириниң када-кануны бардыр: сен бу када-канунлары билмесең, шол угурдан усса болаяныңда хем, әл-аягыңы йитирип, алжыар дурарсың.

Хүнәрлер болса беллидир, олары беян әдип отур-

магың кажаты эйдур. Ери гелеянде, башардыгым-
дан, мен оларын херсинин када-кануныны саңа өвре-
дерин, чүнки бу ики ишден дашары болян дэлдир,
вагт гелин, пелегин гердишине гөрә, сен шол хүнәре
мәтәч боларсын, хич болманында, зерурлык чыканын-
да, сен оларын хер биринин сырында хабарлы бо-
ларсын, бегзада боланын үчин буларын герек бол-
мазлыгы хем мүмкинди, йөне бегзадаларын хем хү-
нәр билмеги герекдир.

Оглум, биллиң койгун, ахырыет ылымыдан гөржек
пейдан ялы пейданы сен хич бир ылымдан гөрмер-
син. Чүнки сен дүнъеви ылымдан хайыр гөржек бол-
саң, онуң гапдалы билен бир хүнәр өвренмелисин.
Меселем, шеригат ылымында казы терекечи, мүдәррис,
үндевчи болмасаң, дүнъе малындан бир зат хем га-
занып билмерсин. Астрология ылымында оюндан-чы-
ндан палчылык, гуррандазлык, гөзбагчылык этмесе,
мүнежжимин чолпусына зат илмез. Медицина ыл-
мында мекирлиге, алдав-хилә баш урмаса, дәри-дер-
ман язып бермесе, хеким бир шайы хем газанып
билмез.

Шоңа гөрә, ин улы ылым дин ылымыдыр, чүнки
онун эсасында хемише алланын бирлигини ыкпар эт-
мек ве ондан гелип чыккан ишлер — шеригатың када-
кануңлары ятандыр, нетижеси болса, дүнйәнин бай-
лыгыдыр. Шонун үчин, оглум, о дүнъе, бу дүнъе яман-
лык гарасыны гөрмезлигин үчин башардыгындан дин
ылымын эл алмага чалышгын. Эгер мүмкинчилик
болса, озалы билен диниң эсасларыны, сонра болса
ондан гелип чыккан затлары өвренгин, чүнки эсасы
болмаса, олар манысыз өйкүнмеклиге огшар.

Беллик. Эгер сен агзан ылымларымдан⁷¹ дини
ылымы сайлап алсан, сен сересап, сабырлы, ылымы
сөййән, дүнъеви бәхбитлерден дашда дурян, сабыр-
лы, сыпайы, гич ятып ир турян, китапхон, сада, иш-
ден ирмезек, ят тутужы, нутк сөзлейжи, дурмуш эл-
ларыны өвренжи, сырлары эл алыжы, алымларын
досты, эдепли-экрамлы, ылым билен багрыбадашан,
утанмазак, өз халыпана хошамай болгун.

Мыдам янында китап, депдер, галам, галамдан,
галам энгуч ве бейлеки затлар болсун. Калбында шо-
лардан башга хич зат беслемели дэлсин. Нәме эшит-
сен, гайталап, ят тутгун, эмма йөне гөплемезсе ве

дашдан гөрүжи болгун, эйкүнжен болмагын. Дини
ылыма тен берен хер бир адамда шу сыпатлар бол-
са, ол басым өз дөврүнн тапылгысыз адамы болар.

Беллик. Эгер мүфти болсаң, ятдан көп билгин,
көп зат окаян. Намаз окая, ораза тутанында чендә
гечмегин, икийүзли болмагын. Бедениңи, эгин-эшиги-
ңи тәмиз саклагын, жогабың пагт болсун, йөне бир
меселәни говы өвренмән, жогап бермегин. Бир иш
эдеңде, көре-көр өйкүннп этмегин ве хич киме өйкүн-
мегин. Өз пикириң сарпасыны тутгун. Ики адамың
пикириңе я сөзүңе осуп иш этмегин. Ыгтыбарлы
адамлардан башга хич кесин язгысына бил баглама-
гын. Хер бир китабы ве язгылар язылан депдери ка-
нун хасап этмегин. Роваят динләсин гелсе, өңъетеп
адамларын дәл-де, мешхур равыларың⁷² роваятлары-
на гулак асгын. Ыгтыбарлы болмасалар, бирлән-ики-
лән адамларын гетирйән хабарларына ынанмагын.
Агыздан-агза гечип гелен хабарларга гулак габарт-
гын. Айдыланларга гулак асмагы өзүңе адат эдингин,
эмма хич киме ызгытсыз зат айтмагын.

Чекелешмели болса, гаршыдашыңа үнс бергин,
онуң диййәнлерини ялана чыкарып, өзүңкини субут
эtmәге гайратың чатса, жеделе гошулгын, йөне сөзү-
ңи узага чекип отурмагын, бир мысал билен чәклен-
гин. Бир меселе хақында бир-бирине гаршы гелйән
ики пикир айтмагын, сонракы сөхбетлерде пужа чы-
кармазлыгың үчин, башда дин затларыңы унутма-
гын. Жедел дин хадымлары — фатыхлар арасында
гидйән болса, онда озалы билен хадыслара салгылан-
гын, сонра тымсалдыр делиллери ве мүмкин болан
бейлеки затлары хадыслар билен дегширип гөргүн.
Усуллар⁷³ билен жедел эдиленинде, болмалы, болма-
сыз хем-де мүмкин дәл затлары бир ере жемлемек
айып зат дәлдир. Херки затдан озал максада гөз
етиргин, сонра болса сыпайы-сыпайы гүрлегин. Үзлем-
саппам гүрлемегин, гүррүңниңи узага чекип, патарра-
кы хем окаягын.

Беллик. Оглум, эгер сен өвүт-үндевчи болсаң,
хапыз⁷⁴ болгун ве көп затлары ятдан билгин. Мүнбе-
ре чыканындан соң, басым отургын ве гаршыдашың
әжизлигине гөз етирйәнчән жеделе гиришмегин. Мүн-
берде гөвнүңе гелен зады айтгын. Совал берйәрлер
дийип яйданмагын, дилеварлык билен гүрлегин ве

өнүндө отуранларын барыны дилсиз хайван хасап этгин. Ислэн задың айтсан айтгын велин, алжырап чашмагын, йөне геймдир тениңи пәкизе саклагын. Межлисе мүритлер билен эл чарпыжыларыны хем алып гелгин, гой, олар межлисте отуруп, сениң хер бир тәсирли сөзүңе награ дартып, ахы-перят этсинлер ве жайы гызышдырсынлар. Жемагат аглап угранында, сен хем махал-махал гөзяш дөкгүн. Алжырап чашсаң, горкмагын, гайтам шелайынлык эдип, дога окагын. Мүнберде сус ве мүззерип дурмагын, мүззерсен межлис хем мүззерер. Шоңа гөрә-де, «Агырлыгын нетижеси агырлык болар» дийип айдыпдырлар. Гепләп дуран вагтын гөчгүнли болгун, гызып дуркан бирден сусланаймагын. Хемише динлейжилерини сынлагын, олар ахвалат ислеселер, ахвалат айдып, роваят ислеселерем роваят айдып бергин. Гүррүңиңе гөвни етсе, гарамаяк халк сениң хем гадырыңы билер. Базарың гызыберенини гөрдүгүн, элинде бар затларың барчасыны якымлы сөз ве ислегли харыт хөкмүндө сатгын, базар гызанында гечмежек харыт ёкдур. Йөне гадырыңы биленлеринде-де жуда сересап болгун, чүнки душман шейле ягдайларда хас хем пейда болгуч боляндыр.

Гадырың билинмедик ерде галмагын, мүнбердекән берлен соваллара жогап берип билсең-де, берип билмесең-де, дарыкмагын, билмедик совалыңа, «Муңа хәзир жогап бермек гелшиксиз, өе барың, өйде айдарын» дийгин. Барыбир жогабыны эшитжек болуп өйүңе баран болмаз. Межлисте айдан сөзлериңи, соң гайталамаз ялы, пугта ядыңда саклагын. Хемише саламатлы болгун ве шәхерлерде узак эгленмегин, чүнки үндевчилер билен палчыларың чөреги аякларында боляндыр. Ишиң шовлы барярка, гүлер йүз болуп, үндевчини голдап дургун. Намаз окамак, ораза тутмак ялы шеригат парзларыны ачыгу-гизлин пугта бержай этгин. Хош сөзли болгун. Вазара кән бармагын, халайык сени бирсыхлы гөрүп дурмасын, шейтсен, илиң өнүндө сылаг-хорматын улы болар.

Яман ёлдашларыңдан этиячлы болгун, мүнберин сарпасыны саклагын, бу барада мен эййәм башга ерде-де айдыпдым, текепбирликден, яланчылыктан, паракорлукдан даш дургун. Халка нәмәни маслахат

билсен, өзүңем шоңа әергин, гой, халк сени адалатлы сайсын.

Ылмы ымыклы өвренгин, өврененсон болса бил-йәнлериңи хошамай сөз билен беян этгин. Манысыз дава, ерсиз сөз үчин гыжалата галмагын. Гүрләниңде айдян затларың барыны этиячдыр умыда бирлешдирип айтгын: алланың керемлилигине адамларың умыдыны үзмегин, йөне совгат этмедик халларына олары бехиште хем ёлламагын. Сөзүңде көпбилмишлик болмаз ялы, говы билйән, ыкжам башың чыкян затлары гүррүң бергин, көпбилмишлигиң соңы хемише рысвачылыга элтйәндир.

Әгер алымлыкда ёкары дережә галып, казы болуп билсен, сабырлы, гиң гөврүмли, догумлы, пайхаслы, сересап, дашдан гөрүжи, адам танаян, сыйсатдан башы чыкян, дин ылмыңдан хабарлы, хукукшынаслыгы билйән, хер тайпаның хәсиетине белет, хер диниң манысына дүшүнйән, хер гатлагың говы гөрийән задыңы аңшырян киши болгун. Қазылыгың инче тилсимлериниң барыны билгин, бир бенде кын гүне дүшүп йүз тутса, өзүниңем шаяды болмаса, йөне адалатсызлык эдилеп, мертебесине деглен болса, сен ол гөргүси ямана делалат этгин, я дүрли ал билен голдава мынасып бу адамың хакыны алып бергин.

Хекаят. Табарыстанда⁷⁵ казы Эл-Кузат Абул Апбас Руяны⁷⁶ диен бир киши болупдыр. Ол адам ылымда, таквалыкта, этиячлылыкта, дашдан гөрүжликте дийсен мешхур экен. Бир гезек бири онуң хузурына шикаята гелип, бир адамың йүз динар бергисини бермейәндигинден налапдыр. Қазы шол дийилйән адамдан мунуң хаклыгыны-нәхаклыгыны сорапдыр. Ол адамам муны боюн алмандыр. Қазы давагәрден: «Пулүңы берениңе шаядың бармыды?» дийип сорапдыр. Ол адамам: «Ёк» дийипдир. Арзачы зар-зар аглап: «Қазым, ант ичирмәвергин, ол яландан ант ичер, худаидан горкмаз» дийипдир. Қазы: «Мен шеригатың кануныны бозубилжек дәл, я сен шаядыңы гетир, я мен муңа ант ичиржек» дийипдир. Давагәр киши казының аягына йыкылып, багрыны ере ойкапдыр ве: «Қазым, бейтмәвергин, мениң шаядым болмансон, ол киши кичи дилден бәри ант ичер, пулум көйүп, мен лүтжек дүшерин, шонуң үчинем, гайрат эт-де, ишми дүзедевери» дийипдир.

Казы яккы кишинин зарын аглайшыны гөрүп, онун мамладыгына ынаныпдыр. Онсоң ол: «Эй хожа, сен бу алгылы меселәни мана акыллы-башлы гүррүн бер, онун нәмеден гелип чыканына өзүм гөзүми етирейин» дийипдир. Давагәр: «Эй казым, бу киши эсли вагтдан бәри мениң билән достды. Бирденем ол бир кенизе ашык болды. Кенизиң бахасы йүз элли динарды. Бу кишиниң болса көр-көпүги ёкды. Ол Межнун кимин гиже-гүндиз ах чекип, зар-зар аглады. Бир сапар биз гезеленже гитдик, чөлде икимизден башга адам ёкды, бирсалым отурып гүррүн этдик. Бу киши ене шол кенизден гүррүн ачып, зар-зар аглап уграды. Онун халына йүрегим авап гитди, ол мениң йигрими йыллык достум ахырын! Онсоң, мен оңа: «Пыланы, сениңем оңа етерлик пулуң ёк, мениңем. Сен дадыңа етишәйжек бир адам тапып билжек дәлми? Мениң-ә бүтин өмрүме топлан өңли-соңлы йүз динарым бар. Оны берейин велиң, галаныны өзүң тапжак бол. Кенизи алып, бир ай сакла, бир айдан соңам оны сат-да мениң пулумы ызына гайтар» дийдим. Бу киши аягыма йыкылып, кенизи бир аям сакламажакдыгына, оны деррев дегерине-дегемзине сатып, мениң пулумы ызына гайтаржакдыгына ант ичди.

Мен гушагымы чөзүп, муңа пулларымы бердим, ол вагтам бир мен бардым, бирем шу, бирем алла. Эй-йәм дөрт ай гечди велиң, бу киши не пулумы берйәр, не кенизини сатыр».

Казы: «Сен пул беренде нирәде отырдың?» дийип сорапдыр. Давагәр: «Агажың ашагында» дийип жогап берипдир. Казы: «Эгер сен агажың ашагында отуран болсан, нәме үчин шаядым ёк диййән?» дийипдир. Соңам давагәриң гаршыдашына гарап: «Сен шу ерде, мениң янымда отур» диен. Давагәре болса: «Гайгы этме-де, шол ашагында отуран агажын янына гит ве она казы чагыряр дий, шейле диймәнкәң, илки ки рекат намаз ока, телім сапарам пыгамберн көмеге чагыр, соңра-да агажа: казы гелип, шаятлык эдип гитсин диййә дий» дийипдир.

Давагәр ажымтык йылгырыпдыр. Казы муны гөрсө-де, гөрмедик болупдыр, өз янындан дергазап болса-да, гахарыны ювдупдыр.

Давагәр: «Казым, ол агач мениң диеним билән гелмезмикә дийип горкян» дийипдир. Казы: «Сен ме-

ниң шу мөхүрими алып гит-де, агажа: «Шу казының мөхүри болмалы, саңа: гелип, шаятлык этсин дийди дий» дийипдир.

Ол адам казының мөхүрини алып гидипдир. Давагәриң гаршыдашы онянча казының янында отуран экен. Казы оңа үнс бермән, башга ишлер билән гүмра болмага башлапдыр. Иш арасында ол бир сапар яккы кишә гаңрылып середипдир ве: «Пыланы, о киши агажың янына етдими?» дийип сорапдыр. Давагәриң гаршыдашы: «Ёк, казы, хениз-ә етенок» дийипдир. Казы ене-де өз иши билән гүмра болуп башлапдыр.

Давагәр мөхүри әкидип, агажа гөркезипдир ве: «Казы сени чагыряр» дийипдир. Бирсалым гарашанындан соң, агачдан жогап болмажагыны аңып, лапыкеч халда казының янына гелипдир ве: «Казым, мөхүри гөркезсемем, агач гелмеди» дийипдир.

Казы: «Сен ялңышян, агач гелип, шаятлык эдип гитди» дийипдир. Соңра давагәриң гаршыдашына тарап өврүлип: «Бу кишиниң пулуны бер» дийипдир. Ол киши: «Мен бу ерде отыркам-а хич бир агач гелип шаятлык эдип гитмеди» дийипдир. Казы: «Догры, хич бир агач гелип шаятлык эдип гиденок, йөне сен шол агажың ашагында мундан пул алмадык болсаң, онда нәме үчин бу киши агажа етдими я ёк — дийип соранымда, сен: «Ёк, хениз-ә етенок» дийип жогап бердиң, себәби мундан шол ере ченли ёл узак. Пул алмадык болсаң, онуң әнтек ол ере етмедигини сен ниреден билйән? Сен мундан пул алмадык болсаң, о нәхили агач, мен хич хили агач билемок, себәби мен агажың ашагында ондан пул аламок, онуң хәзир нирә гиденини хем билемок — диердиң».

Шейдип, казы оны межбур эдип, давагәриң пулуны алып берипдир.

Шейлеликде, әхли хөкүми китап боюнча чыкарып дурмалы дәлдир, олары өзүң хем ойлап тапмалысың. Йөне суд межлисинде нәче хайбатлы хем аграс отурсаң, сылаг-сарпаң шонча улы болар. Өзүңи хондан-бәрсин тутгун, аз гүрлегин, йөне ишлери диңлемәге, хөкүм чыкармага бивечлик этмегин, мундан ирип, бисабырлылык этмегин. Четин совал йүзе чыканында, өз пикириңе бил багламагын, мүфтилер билән маслахатлашгын. Пикириң хемише айдың болсун. Мениң

айдышым ялы, шеригатың када-канунлары барадакы тежрибәңи гинден улангын, чүнки шеригатда казының райы кануна барабардыр, шеригат боюнча чөзмеси кын, казының болса эмгенмән чөзйән энчеме меселелери бардыр. Эгер казы мүчтахит болса, муңа онуң ыгтыяры бардыр.

Шейлеликте, казы сабырлы, адыл, асыллы ве мүчтахит болмалыдыр. Йөне ол белли-белли вагтларда: биринжиден, ачка, икинжиден, тешнекә, үчүнжиден, хаммамдан чыкан вагты, дөрдүнжиден, ганы гызан вагты, бөшинжиден, дерт-аладасы башындан агдыкка хөкүм чыкармалы дөлдир.


Казының галдав ве чакган векиллери болмалыдыр, олар хөкүм чыкарыларка, адамларын казының янында варсаки отармакларына, башдан гечиренлерини гүррүн бермеклерине, дердинмеклерине ёл бермели дөлдирлер. Казының боржы дерцев гечирмек дөлдир, хөкүм чыкармакдыр. Бирентек дерцевлер бардыр велин, олары алып баранындан алып барманын агшыдыр.

Казының нуткы гысга болмалыдыр, ол шаятлы меселәни деррев бирйүзли эдип, касама гечмелидир.

Адамларын барлыдыгына, хаясыздыгына гөз етиренинден соң, казы яйданып дурман, ишине берк япышмалыдыр, бүтин тежрибесини, сересаплылыгыны, мекирлигини уланмалыдыр, шонда ол хата гойбермез. Онуң янында хемише хошгылав ве адалатлы генешдарлары болмалыдыр. Ол чыкаран хөкүмини хич хачан ятырмалы дөлдир, берен эмиринде берк ве пугта дурмалыдыр.

Зеруыет болмаздан, ол хич хачан өз эли билен дилхатдыр шертнама язмалы дөлдир. Ол өз голунын гадырыны, днен сөзүниң сарпасыны сакламалыдыр, дике өз голы болан ере мөхүрини басмалыдыр. Казының иң говы сыпаты ылымлылыгы ве мылайымлылыгыдыр.

Эгер сен бу хүнәре баш гошмасаң, я онда ишин шовуна болмадык болса, я гошунда гуллуқ этмәни халамасаң, иң болманда, сөвда баш гошгун, белки, бу ёлда рысгал тапарсың, чүнки сөвдада газанылан херки зат халал хасап эдилйәндир ве улы ил тарапындан уналяндир.



Отуз икинжи фасыл.

СӨВДА ХАКЫНДА

Оглум, билип, хабарлы болуп гойгун, тәжирлик асыл мапысында хүнәр хасап эдилмесе-де, дыкгат билен серетсен, онда-да хер иште болан када-канунын бардыгыны гөрсә боляндир. Көпи гөрен адамларын айдышы ялы, сөвданың эсасыны наданлык, ондан гелип чыкян затлары болса акыл-пайхас тутяндир. Ил айтмышлайын: «Акмаклар болмадык болса, акыллылар өлүп-йитип гидерди», ягны акылсызлар болмадык болса, дүнъе биреййәм дагарды. Бу сөзлери айтмакдан мақсадым: кимде-ким гара небсине чыдап билмән, гүндогардан гүнбатара ашян, даг-деңизлерден гечип, жаныны ве ханыманыны ховп астында гойян, гарақыдыр ыкмандалардан, адам иййән вагшы хайванлардан ве хатарлы ёллардан хедер этмейән, гүндогарын адамларына гүнбатырын назы-ныгматларыны гетирип берйән адам, элбетде, дүнйәниң абаданчылыгына ярдам эдйәндир, ол болса хут тәжириң өзүдир. Бейле хатарлы ише дине шол адам баш гошуп билйәндир, онуң пайхасы хич зат аңшырмаян көрдүр.

Сөвдагәрлик ики хили боляндир, икиси-де хатарлыдыр: оларын бири ылалашык, бейлекиси хем сыяхат билен багланышыклыдыр. Ылалашыгы отурымлы адамлар алып баряндирлар, олар нырхлар гымматлар тамасы билен гечмейән харытлары алып гойяндирлар, бу ерде ховп эмләгн үстүне абаняндир. Нырхлар гымматлар ниети билен гечмейән харытлары сатын алмага йүрек этмек үчин гарадан гайтмаз,

эдерини билйән адам гереkdir. Узак ерлере гидип сөвда эдйәнлерин нәхили боляндыкларыны мен эййәм айдыпдым. Ики хили ягдайда-да сөвдагәр батыргай, эмләгини орта гоймага төвекгел адам болмалыдыр. Батыргайлыгының дашындан ол ыгтыбарлы ве пәк-йүрек болмалыдыр, ол өз бәхбидини арап, бейлеки адамлара зыян етирмели дәлдир, өз газанжының хатырасына халкың зыян чекмегини ислемели дәлдир. Муамиләни⁷⁷ ол өзүнден пәслер билен этмелидир, өзүнден өкделер билен әденинде, гаршыдашының пәк гөвүли, ыгтыбарлы, ынсаплы, мүревветли адам болмалыдыгына үнс бермелидир. Ол алдавчылардан сәресәп болмалыдыр, харытдан башы чыкмаян адамлар болса ол янашмасын ве шейдип гапы дөвүлмәкден аркайын болсун. Ёксул ве надан адамлар билен иш салышмасын, эгер салышарман болайса, араларының бозулмазлыгы үчин пейда гөрмек умыдындан эл чексин. Ёгсам ужыпсызжа зыян ве газанч үстүнде, гөр, нәче достлуклар бозуляр... Артарыны тама эдип, ол карзына гелешик этмесин, себәби шейле артманың نتیжеси көпләнч зыян билен гутаряндир, сәхелче сәресәпсызлык улы чыкдажа себәп боляндир. Мениң айдышым ялы:

Рубайы

Дурман яр янында, гидәйсәм эгер,
Белки, йүрек ынжап, аз талвас эдер.
Укудан, ишдәден галалым бәри,
Бивечликден көййән, этдирийәр хедер.

Гөрйән пейдандан совмак барада айданымда болса, маян үстүне мүйән пейданы совсаң совгуның-да, маяның өзүне дегмегин, себәби сөвдагәр үчин иң улы зыян маясыны совурмакдыр. Иң пейдалы харыт болса харвар-харвар, батман-батман эдип алнып, мысгаллап, дирхемләп сатылян харытлардыр, иң зыянлы харыт болса мунуң терсинедир. Газанч умыды билен дәне алмакдан гача дургун, себәби дәне сатын хемше ызгытсыз ве бетпәл адам боляндир. Ялан сөзлемек сөвдадакы иң элхенч затдыр, себәби алыжыны алдамак капыру-мусулмана — хич киме ярашян зат дәлдир. Мен бу барада ашакдакы шыгрымда шейле диййәрин:

Рубайы

Ышкы оды калбыма янгынлар салды,
Нәз оқы сынамы нышана алды!
Ышкың бахасыны гаһымдан бердим,
Сөвдада ал саян нәгехан болды.

Ужундан пул алман, хич зады берип гойбермегин. Сөвдада утанылян дәлдир, себәби утанжанлык чөре-гинә кест эдйәр диййәрлер. Гой, ол хем пейда гөрмекден утанмазлыгы өзүне адат әдинсин, йөне ынсапсызлыгы хем әндик әтмесин, себәби бу хүнәриң уссатлары: сөвданың әсасы газанч билен ынсаптылыкдыр дийипдирлер. Әйсәм газанан эмләгини аман саклап, ынсаплылык укың аркайын алдырмаярмы нәме? Мен бу барада шейле гүррүн эшидипдим:

Хекаят. Эшидишиме гөрә, бир тәжир алып-сатарың дүканының өңүнде мүн динарлык сөвда ылашыгыны баглашыпдыр. Гелешик баглашылып гутарып барярка тәжир билен алып-сатарың арасында алтының гырындысының үстүнде дава турупдыр. Алып-сатар: «Мен саңа бир динар гызыл бермели» дийипдир. Сөвдагәр: «Ёк, бир динар гызыл пул билен бир саны гырынды бермели» дийипдир. Ир әртирден тәгүнортанә чейли даваның арасы ачылмандыр. Сөвдагәр гыгырып гөрүпдир, хемлә атып гөрүпдир, кес-келләм өз диенинден дәнәси телмәндир. Алып-сатар ахырсоңы давадан ирипдир-де, тәжирә бир динар билен гырынды берипдир. Тәжирем пулы алып, өз ёлуна гидипдир. Бу ваканы гөрәнлерин бары тәжири гүнәртләпдирлер. Шол вагт алып-сатарың көмекчиси тәжириң ызындан етип: «Әй агам, бир чай пуллуқ берсе-не» дийип хайыш эдипдир. Тәжир гызыл динар билен хәлки гырындыны алып-сатарың шәгирдине берипдир, оглан пулы алып, ызына гайдыпдыр. Алып-сатар: «Әй харамзада, бу адамын ир әртирден гүнортанә ченли улы илден утанман, бир гырындының үстүнде нә оюнлар турзандыгыны өзүң гөрдүң ахырын, шондан соң ол саңа зат берер өйдйәрмин?» дийип, огланың үстүне гыгырмага дурупдыр. Оглан гызыл пулы халыпасына гөркезипдир. Халыпа муна аңк-таңк болуп, өз-өзүне: «Әй хөкмүрован алла! Бу чага ончаклы оваданам-а дәл, өзем жуда кичи, нәнен оңа гыя бакмага ынсабың чатыр... нәме үчин бейле хусыт адам бейле тархандөкерлик этдикә?» дийипдир.

Алып-сатар адам тәжирин ызындан етип: «Эй халыпа, мен саңа хайрандырын. Сен узынлы гүнлөп жемагатың өнүнде шол пулдийип, мени келлагырылы этдин, гөвнүме дегдин, соңам ол пулы мениң шәгирдиге багышлапсың. Башдакы хусытлыгың нәмедир, соңкы тархандөкерлигиң нәмедир?» дийипдир. Сөвдәгәр: «Эй ағам, сен маңа гең галма, мен сөвдә-сатык билен мешгулланың адам, тәжирлигиң болса шерти: зат сатып, бир зат аланыңда, мүлкүңе гирениңде, сени бир манатлык алдасалар, өмрүң ярысыны алданып гечирдим хасап этмелидир. Йөне саҳаватлык вагты бирине хусытлык этсең велиң, өзүңиң харамзадалыгыңы боюң алмак билең барабар боляндыр. Шонун үчин, мениң алданасымам геленок, харамзада боласымам» дийипдир.

Маясы чәкли болан тәжир шәрикли сөвдадан гача дурмалыдыр. Шәрикли алыш-чалыш этмели болса, ынсаплы, дөвлетли, абрайлы адам билең этмелидир, шейтсең, башыңа иш дүшениңде, адалатсызлыга учрамарсың. Онсоңам, сакламага уллакан харч чыкармалы боляң, дөвүлийән я чүйрүк зат алмалы дәлдир. Багта төвекгеллик эдип, маяңы еле-ыга соврубермели дәлдир, муны диңе чекжек зыяның маяның ярысындан гечмежек халатыңда шейтсе боляндыр.

Кимде-ким сендең бир ере хат ибермекчи болса, сен оны эсине говшурманкаң, хөкман оқап гөргүң. Дашы елменен букжалардан баша мүн бир бела гелгич боляндыр. Нәмәниң-нәме болжакдыгыны өнүндең гөрүп боляң дәлдир. Эмма пукара адамларың хатыны әкитмекдең әтиәч этмегиң, хер шәхере бараныңда, яман хадысалара баш гошмагың, өлүм хабарыны яйратмагың, эмма бегенчли хабар говшурмалы боланыңда, яйданып дурман, деррев говшургың.

Елдашсыз сапара чыкмагың, өзүңе ыгтыбарлы елдаш тапгың. Кервениң башыны мәрекели ерде яздыргың, гошларыңы хем көп адамлы ерде гойгун. Яны яраглы адамлара гошулмагың, чүнки гаракчылар илкинжи нобатда яраглыларың үстүңе чозяндырлар. Эгер ол пыяда баряң болса, гой, атлылара гошулмасың, намазхон, ынсаплы адам болмаса, гөрендең ел салгы алмасың, чүнки нәдогры ел салгы берип, соңам ызындан барып, эмләгиңе талаң салжак бетпәл адамлар жуда көпдүр.

Өнүндең бири чыкса, оңа гүлер йүз билең салам бергиң, өзүңи говушгыңсыз я аргың гөркезмегиң. Пач йыгнайжылары алдамагың, олары хошгылавлык билең өзүңе имрикдиргиң. Азык-овкатсыз ела чыкмагың, томсуна гыш эшигиңи алман хич яңа уграмагың. Кервенбаша хыянат этмегиң, нәбелет еринде дүшлемели болсаң, гөрен билең хемсая болмагың, ыгтыбарлы мүшдери тапжак болгун.

Үч дүрли адам билең отурып-турушмак боляндыр: олар батыр хем мердана, рысклы-дөвлетли, ынсаплы хем мүревветли адамлардыр. Ысса-совуга, ачлыгасувсузлыга дөзүмли болгун. Баша иш дүшениңде, аңсатлык билең гутулмагың үчин, отурылышыкларда тархандөкерлик этмегиң. Элиндең гелйән ишлерин барыны хич киме ынанман, өзүң этгиң, чүнки дүңье малы адамы алдагыч боляндыр. Алып-сатмакда чаласың-чакган, арасса хем бир гепли болгун. Көп алып, көп сатжак болгун. Мүмкиң болдугыча, несье сөвда этмегиң, эгер алшып-беришмели болаяныңда хем, белли-белли адамлар билең: эли юкалар, яңы баянлар, алымлар, алидлер, чагалар, казыларың якың векиллери, шәхер мүфтилер, дөвлет гуллуқчылары билең алшып-беришмегиң. Шейле писинт адамлар билең хич хачаң алыш-бериш этмегиң. Бейле адамлар билең алыш-бериш эдең киши ирде-гичде хырчыны дишлөп пушман эдер.

Көпи гөрмедик адама хич зат ынанмагың, сынагдан гечмедик кишә бил багламагың, сынагдан гечени болса хер гезек сынажак болуп дурмагың, ыгтыбарлы адамың үстүндең барарың дийип, сынагдан гечени сынагдан гечмедиге мүвесса кылмагың, бу барада «сынагдан гечен дөв сынагдан гечмедик адамдан ягшыдыр» диен бир накылам бардыр. Сынаяң адамыңы гуры сөз аркалы дәл-де, иш аркалы сынагың: нагт серче несье тавусдан говұдыр. Эгер гуры ерде эдең сапарыңдан ярым, деңизде эдең сапарыңдан болса бир газанжың-да болса, деңиз сапарыңа чыкмагың, чүнки деңиз сапарыңың газанжы топукдан болуп, зыяны кекирдекдендир, аз газанжа ковалашып, улы маяны еле совурмак болмаз. Гуры ерде бир бетбагтчылыга учралайса, эмләгиң гитсе-де, өзүң дири галаймагың мүмкиңдир, деңизде болса эмләгиңден-де, жаһыңдан-да жыда дүшмегиң ахмалдыр, эмләгиң өве-

зини долуп болар велин, чыкан жаны дирелдип болмаз. Деңиз ишини патышаның ишине-де мензедип. дирлер: мал-мүлк бирден гелип, бирден гидйәндир. Йөне дөвлетиң барлыгында гөзел-гөзел затлары гөрмек үчин бир гезек гәмә мүнмек айып дәлдир, чүнки пыгамбер: «Бир гезек деңиз гезеленжине чыкың, шонда сиз яраданың хәкмүрованлыгына томаша әдерсиниз» дийипдир. Алув-сатувда сөвдалашмакдан гачмагын, йөне велин малы-да әлинден бермегин.

Өз әтмели ишини тутушлыгы билен өзгәниң бойнуна атмагын. Өңкүлер айтмышлайын: «Өзгәниң әли билен диңе йылан тутмак говудыр». Гирдежи-чыкдажының бирсыхлы хасабыны йөредип дургун. Ислән вагтың боюн гачырап ялы, хич хачан борчнамаңы өз әлиң билен язмагын. Хатадыр ногсанлыкларә әл бермез ялы, хожалык ишини гөвнежай өвренгин. Гуламдыр якын адамларыңа нәмә берсең, хасаплы бергин, олардан хемише хасабат сорап дургун. Газанчдыр чыкдажыларыңдан әлмыдам хабарлы болмагың үчин олары хич хачан гөздән салмагын. Кезаплардан гача дургун, өзүңе иле ялан сөзлемегин, себәби иле ялан сөзлейән ве олары алдандырын өйдйән хер бир адам өте гечйәндир, чүнки ол өз-өзүни алдаяндыр.

Хекаят. Бир кишиниң улы гоюн сүрүси билен дийсең намазхон, ынсаплы бир чопаны бар экени. Чопан гоюнларың берйән сүйдүни, азлыгына-көплүгине, артыклығына-кемлигине гарамаздан, гүнде гоюн әесине әлтип берйән экени. Гоюн әеси болса хәлки сүйдүң үстүне сув гуяп, чопана: «Бар, әкидип, сатып гел» диер экени. Чопан болса төвеллә әдип, оңа шейлә несихат берйәр экени: «Әй хожа, мусулманларә хыянат әтмәвери, халка хыянат әдениң соңы говы болмаз». Гоюн әеси чопаның диенини әтмән, сүйдә сув гармагыны довам әтдирипдир. Гүнлерде бир гүн чопан төтәнден гоюнлары сувы гуран бир дередә ятырып, өзи хем бир депәниң үстүне чыкып ятыпдыр. Бахар паслы болансоң, бирден дагда чабга гелипдир-де, дерәни сил алыпдыр ве гоюнларың барыны пайхынлапдыр.

Бейт

Шол сувларың жемленип, дама-дама көл болды.
Хем-де дашып, сил кимин, бүтин сүрини алды.

Чопан шәхере гелип, гоюн әесиниң япына сүйтсүз гитмели болупдыр. Гоюн әеси ондан: «Сен нәмә үчин маңа сүйт гетирмедин?» дийип сорапдыр. Чопанам: «Әй хожа, мен саңа сүйдә сув гуйма, бу хыянатчылыкдыр дийип айтдым-а, сен болса диениме гулак габартмадың. Инди улы иле сүйт орнуна сатан сувларың бир ере йыгнанып, хужүме гечдилер ве сениң гоюнларың барыны алып гитдилер» дийипдир.


Әлиндән гелдигиче хыянатлы ишден даш дургун, ким бир гезек кезапласа, хич кес онуң гепине ынанмаз. Догручыллыгы өзүңе әндик әдингин. Иң говы када догручыллыкдыр. Ылалашыга гирениңде хошгылав, сөвдада пәкйүрек болгун. Хич киме хич зат вада бермегин, берәйсең велин, сөзүңде тапылгын. Сөвда әдеңде ялан сөзлемегин. Харыдың маясының нәчедигини улы иле жар әдип йөрмегин, айдайсаң велин, догружаңы айтгын, гой, алла сениң маяң беркедини артдырсын. Ылалашыга гирениңде, алян я берйән кагызларыңа берк болгун, дилхат язмалы болсаң, алмалы задыңы алянчаң оны бермегин. Нирә гитсең, шол ерден өзүңе таныш гөзлегин.

Сөвдагәрлик билен мешгулланып, өң гөрмедик шәхерине гитмели болсаң, өзүң үчин ынамдар бир адамың салгысыны алып гитгин, белки, онуң пейдасы дегер, пейдасы дегмәениңде, зыяны хем дегмез. Билип болмаз, ол ерде ишлерин ненеңси-ничикси болжакдыгыны. Адамлар билен хошамай болгун. Хошгылав болмадык, надан, акмак, терса, намаз окамаян, бихая адамлар билен сапара чыкмагын. Өңкүлер айтмышлайын: «Ела чыкмаздан озал ёлдашыңы сайлап-сечмелидир».

Саңа бил баглан адамларың умыдыны ере чалмагын, харыдыңы гөрмән алмагын. Сатжак затларыңы чыкармаздан озал оларың нырхыны билгин. Қаза дүшмежек, гыбат-гүррүңе галмажак болсаң, шертдир пеймана билен зат сатмагын.

Хожалыгы алып бармагы говы өвренгин. Иң улы сөвда хожалыгы ве онуң абаданлыгыны сакламакдыр. Сен онуң тозуп-дагап гитмегине ёл бермели дәлсин. Хожалыгыңа герек затлары йылда бир сапар болвагты алмалысын, өзи-де бир йылда сарп әдип билжегинден ики әссе көп әдинмелисин. Сонра, нырхлары өвренгин, нырхлар галыберсе, алан затларың яр-

сыны сатгын. Шейлеликте, арлы йылың экленжи сана мугт дүшер. Бейтмек гүнә-де дәлдир, айыбам, мунуң үчин хич ким сени хусытлыкда айыпламаз, чүнки бу хожалыгы доландырмагың бир ёлудыр. Хожалыгың зыян чекип уграндыгыны гөрсең, шол зыян хожалыгыңа зарба урманка, гирдежиңи көпелтмегиң угруна чыкгын. Эгер гирдежиңи артдырмагың тәрлерини тапмаян болсан, чыкдажыны азалтгын. Бу-да гирдежиңи көпелтмек ялы бир затдыр. Эгер сөвда гөвнүнден турман, ылымда шөхрат газанмак хыялына дүшсең, дини ылымдан соң медицина ылмы ялы өрән пейдалы ве өрән сарпалы ылым ёкдур, чүнки пыгамбер айтмышлайын, гой, алла онуң яры болуп, оңа ими-салалык эчилсин, «ылым ики гөрнүшли боляндыр, бири динлер барадакы ылымдыр, бейлекиси хем беден барадакы ылымдыр».



Отуз үчүнжи фасыл

ТЕБИПЧИЛИК ЫЛЫМЛАРЫНЫҢ КАДАЛАРЫ ХАКЫНДА

Оглум, билип гойгун, тебип болжак болсан, сен тебипчилигиң ёлларыны теория жәхтинден хем, практика жәхтинден хем ыкжам өврөнмелисин. Бедендәки бар затларын я тебигыдыгы, я-да тебигатдан дашгарыдыгы сениң ядында болмалыдыр. Тебигы затлар үч гөрнүшлидир: онуң бир гөрнүши — бедениң бердашлылыгыны ве дурнуклылыгыны саклаян затдыр, икинжи гөрнүши бедениң бердашлылыгына ве дурнуклылыгына табын болан затлардыр, үчүнжи гөрнүши болса бедени бир халдан башга бир хала гечирйән затдыр. Тебигатдан дашгары болан затлар я бир задың үсти билен, я-да гөс-гөни зыян етирйән затлардыр, я-да өзлери зыянлы боланлардыр. Ынсаның бедениниң берк ве дурнуклылыгыны үпжүн эдйән зат я маддадыр я-да шекилдир. Мадда хасап эдилйәнлер элементлер ялы жуда узакдадыр, өзи хем оларын саны дөртдүр: хова, от, топрак ве сувдур я-да хәсиетлер дек элементлерден якындыр, оларын саны болса докуздыр, бири мылайымдыр, секизиси болса хас мылайымдыр, оларын хем дөрдүси сададыр, дөрдүси болса чылшырымлыдыр; я-да хусусыети боюнча тәркип кимин хас якындыр, оларын саны хем дөртдүр: эт, ган ве бейлекилердир; я-да агзалар киби тәркипден хас якындыр, оларын саны бир таглымата гөрә, дөрт, бейлеки таглымата гөрә болса икидир.

Бу айдяңларымың манысы: беден сыналары тәркипден, тәркип хыжувдан, хыжув болса элементлер-

ден эмеле гелендир, онсоң, шол элементлер иң узак маддалардыр.

Шекил гөрнүшинден боланлар үчдүр: гужур, херекет хем рухдур. Гужур үч гөрнүшде боляндир: олар рухы, вагшыяна ве тебигы гөрнүшлердир.

Рухы гөрнүш — гүйч хем дуйгудыр, өзлерем бәш хили боляндирлар, олар: гөрер гөз, тагам, эшитмек, ыс алмак ве сызмакдыр. Укып барада айданында болса, оларың саны хем гөрнүшлери бедениң херекет этмәге укыплы сыналарының санына лайык гелйәндир. Угрукдырыжы гүйч хем бардыр, олам үч гөрнүшдир: хыял, пикир ве хушдур. Вагшыяна гужур ики гөрнүшде боляндир, олар актив ве пассив гөрнүшлердир. Тебигы гөрнүш үч хилидир: өндүрйәнлер, дүзгүнлешдирйәнлер ве иййәнлердир.

Херекетлер гүйчлериң санына гөрә, рухы, вагшыяна, тебигы гөрнүшлерде боляндир, чүнки рух гужруң гулудыр, онсоң, бу шейле болян болса, херекетлериң саны эдил гужурларың санына деңме-дендир.

Бедениң берклигини ве чеелигини саклаяң затлар: этли-ганлылыкдыр, ол совукганлылыкың نتیжесидир я-да аррыкдыр, аррыкдык ганыгызгыңлыгың نتیжесидир, я-да алянакдыр, бу болса ганы көп-лүгүн نتیжесидир, я-да сарымеңизликдыр, ол болса өдүн ойнудыр, я-да дамарың тырсылдысыдыр, ол болса вагшыяна гүйчлере дегишли гүйжүң активлигиниң نتیжесидир, я-да гахар-газапдыр, гахар-газап болса вагшыяна гүйчлере дегишли гүйжүң пассивлигиниң نتیжесидир, я-да мерданалыкдыр, ол болса вагшыяна гүйжүң деңаграмлылыкыңның نتیжесидир, я-да пәкликдыр, кейпи-сапалык гүйжүңниң деңаграмлылыкыңның نتیжесидир, я-да даналыкдыр, ол болса гүрлейжиниң мылайымлыгыңның نتیжесидир, я-да төтәнликлер ве дөрән ягдайдыр, олар болса маддадыр шекиле табындыр.

Бедени бир ягдайдан бейлеки ягдая гечмәге меж-бур эдйән зада зеруры себәплер дийилйәндир, олар болса алты саныдыр: оларың биринжиси хова, икин-жиси иймит, үчүнжиси херекет ве дынчлык, дөрдүн-жиси укы ве оялык, бәшинжиси гиңгөврүмлилик ве даргурсаклык, алтынжысы гайгы-гам, гахар, горкы ве шуна меңзеш ягдайлардыр. Булара зерур дийилйәни-ниң себәби ынсан олар болмаса онуп билмейәр. Ола-

рың хер бириниң ынсан беденине айратын хем ту-тушлайың тәсири бардыр. Буларың бири деңаграмлы-лыкда болса, оларың барының адамлар тарапындан уланылышы догры хем деңаграмлы боляр. Эмма ола-рың бирден бири деңаграмлылык ягдайыны йитирсе я-да адамлар оларың хайсыдыр бирини нәдогры улан-са, бар болан артыкмачлыкың нетижесинде кесел я нәхошлык пейда боляндир. Тебигатдан дашгары ди-йилйәнлер үч гөрнүшлидирлер: хассалык, онуң ала-матлары, онуң нетижелери. Хассалык хем үч гөрнүш-лидир: меңзеш сыналарың хассалыгы, бимеңзеш сы-наларың хассалыгы, богун хассалыгы.

Меңзеш сыналарың кеселлемегиниң себәби я гыз-гын, я-да совук хассалыкдыр, ол болса секиз гөрнүш-лидир, я немли хассалыкдыр, я-да гураксы хассалык-дыр, оларың болса хер бири дөрт гөрнүшден ыбарат-дыр. Бирмеңзеш сыналарың кеселлемегиниң себәби я догабитдиликдыр, я-да сандыр, ягдайдыр я-да мук-дардыр, дашкы кеселлериң себәби, я даш сыпатлы кеселлериң себәби, я чуңлашмадыр, я-да ички бош-лугың дөремегидир. Ол үч гөрнүшли боляндир: олар я-ха гаталма себәплидир, бу ики гөрнүшлидир, я-да ысгынсызлык себәплидир, бу-да ики гөрнүшлидир. Мукдара гөрә хассалыкларың себәби үч гөрнүшлидир, ягдая ве сана гөрә хассалыкларың хер бириси хем ики гөрнүшлидир. Богун агырысы дөрт гөрнүшлидир, кеселлери болса үч гөрнүшлидир, олар бирмеңзеш сыналарың кесели, меңзеш дәл сыналарың кесели ве богунларың кеселидир. Богун кеселине болса умумы кесел дийилйәндир, чүнки ол бирмеңзеш дәл сыналар кеселине хем гирйәндир.

Бирмеңзеш сыналарың хассалыгы секиз хилидир: оларың дөрдүси йөнекейди: гызгын, совук, немли ве гуры гөрнүшлердир, дөрдүси болса чылшырымлы-дыр: гызгын хем немли, гызгын хем гуры, совук хем немли ве совук хем гуры гөрнүшлердир.

Меңзеш дәл сыналарың хассалыгы дөрт гөрнүш-ли боляндир, олар: даш сыпаты боюнча кеселлер, мукдары боюнча, хал-ягдайы боюнча ве саны боюнча душян кеселлердир.

Даш сыпатлы кеселлер дөрт гөрнүшли болуп, олар чиш боюнча, богун агырысы боюнча, мәкәмлиги ве бошлугы боюнча кесгитленйән кеселлердир. Мукдары

боюнча кеселлер ики дүрлүдирлер, олар улалмак ёлы билен ве кичелмек ёлы билен эмеле гелен кеселлердир. Хал-ягдайы боюнча кесгитленйән кеселлер ики хилидир, я сына өз еринден сүйшйәндир, я-да онуң бейлеки сыналар билен багланышыгы кесилйәндир. Саны боюнча кеселлер хем ики хилидир, олар я көпелмелидир, я-да азалмалыдыр.

Сепишикте габат гелйән кеселлер, я бирмеңзеш сыналарда, я меңзеш дәл сыналарда, я-да оларың икисинде-де душ гелйәндир.

Аламатлар үч гөрнүшли болуп, олар я херекет билен, я-да бедениң ягдайы билен багланышыклыдыр, я-да атылып чыкмакда пейда боляндырлар. Херекет билен багланышыклылар үч гөрнүшли, хал-ягдай билен багланышыклылар дөрт гөрнүшли, атылып чыкмак билен багланышыклылар болса үч гөрнүшли боляндырлар.

Тебиблик кеселиниң теория ве практика днен ики бөлүминиң барлыгыны сен билип гоймалысын. Теория бөлүми мениң санап геченлеримдир. Инди болса мен ягшы-у-яман бу теорияны ниреден гөзлемелидигини саңа салгы берейин, сен бу затларың хеммесини дүшүндирилген ве жикме-жик беян эдилген гөрнүшде ниреден тапмалыдыгыны билип гойгун.

Мениң ятлап гечен бу затларымы Гален⁷⁸ эсасан «Он алты трактат»⁷⁹ китабында, бейлекилерини болса башга эсерлеринде гиңишлейин дүшүндирип гечйәр. Бу ишден дашары элементлер барадакы ылмы сен тебибе гереке мукдарда «Он алты трактат» тапгырындан болан «Истиксат» китабындан гөзлегин. Хыжувлар барадакы ылмы «Он алты трактат» тапгырындан болан «Мизаж» китабындан идегин. Тәркиплер барадакы ылмы сен «Тебигатың гудраты» китабының икинжи бөлүминден тапарсың, бу-да «Он алты трактат» тапгырындандыр, бирмеңзеш сыналар хакдакы ылмы «Кичи анатомиядан» гөзлегин, бу-да шол «Он алты трактатың» угрудыр, меңзеш дәл сыналар барадакы ылмы «Он алты трактата» гирмейән «Улы анатомиядан» идегин, тебигатың гүйжи барадакы ылмы «Он алты трактат» тапгырындан болан «Тебигатың гудраты» китабындан тапмалысың, вагшыяна гүйчлер барада «ан-Набз» китабындан өвренгин, бу-да «Он алты трактатдандыр», рухы гүйчлер бара-

да «Гиппократ»⁸⁰ билен Эфлатуның гарайышлары» китабындан⁸¹ гөзлегин, бу-да Галениң эсерлериндендир, йөне «Он алты трактата» гирйән дәлдир. Эгер сен бу китабы ымыклы өвренип, билим дережәни өсдүрмекчи болсан, онда элементлер ве хыжувлар барадакы ылмы сен «Алкун ал-фасад»⁸² ве «Ас-сама-ул-алем»⁸³ китапларындан өвренгин. Гүйчлер ве херекетлер барадакы ылмы «Ан-Нафс»⁸⁴ ве «Ал-хисс-ул-Махсус»⁸⁵ китапларындан окагын, сыналар барадакы ылмы «Ал-хайванат»⁸⁶ китабындан, кеселлерин гөрнүшлери барадакы ылмы «Он алты трактат» тапгырындан болан «Ал-илалы ол-Араз» китабындан гөзлегин. Аламатларың себәбини шол китабың үчүнжи бөлүминден, кеселлерин себәбини болса дөрдүнжи, бәшинжи ве алтынжи бөлүмлеринден идегин, буларың хеммеси шол адыны тутан китабымда болмалыдыр.

Беллик. Раст теория бөлүмини ятлан болсам, онда мен ислесем-ислемесем, гүррүң узага чексе-чекмесе-де, практика бөлүми боюнча-да кәбир затлары агзап гечмели болярын, себәби теория билен практика, эдил беден билен рухуң болшы ялы, бир тутуш затдыр, рухсуз бедениң болмайшы ялы, беден хем рухсуз дәлдир.

Нәсаглара середип уграныңда, гожаларың ве яшларың иймитлерине үнс бергин, аяк үстүне галып башланлара иди-ыссыват этгин, чүнки нәхошлары бежермек ики хили боляндыр, херки затдан озал хеким хассаның межалы, кеселиниң нәмедиги, себәплери, нәхошуң хәсиети, яшы, кәри, шахсы, тебигаты, яшаян ери ве бедениниң ягдайы барада сорашдырмалыдыр.

Беллик. Нәхошуң пешевини, пульсуны, даш кешбини, зыянлы ве зыянсыз аламатларыны, онуң эндамындакы өргүнлерин, тегмиллерин гөрнүшлерини селжермелидир. Ол иче урян кеселлери, гөз астындакы ве ховсалалы нәхошуң ягдайының агырлык аламатларыны билмелидир, гыздырмаларың гөрнүшлерини ве оlara гаршы нәхили чәрелерин бардыгыны аныктамалыдыр, дәрн-дерман тайынламакда, оларың дүзүмини ишләп дүзмекде усуллы болмалыдыр ве буларың бары тебипчилигин када-канунларына гөрә, өкде тебиплерин нусгалары эсасында амала ашырылмалыдыр, булар барадакы маглуматлары билмели-

дир, герек халатында аңсат тапар ялы, булардан сен хем хабарлы болмалысың.

Гигиена барада «Он алты трактат» тапгырындан «Тадбири ассихха» китабындан гөзлемелидир, нәхошлары бежермек ве бежермегиң канунлары хакында «Он алты трактатдан» өвренмелидир, асыллы ве бедасыл алааматлар барада «Тагаддамаат-ал-марифадан» ве Гиппократың «Бөлүмлеринден» ве ене «Улы набздан» хем-де пульс хакындакы «Кичи набздан» окамалысың, пешев хакындакы ылмы «Он алты трактат» тапгырындан «Ал-Бухраның» биринжи бөлүминден ве Галениң «Он алты трактата» гирмейән китабындан өвренип билерсин. Ведениң ички кеселлеринин алааматлары хакында «Асас Акмахдан» окарсың, ол-да «Он алты трактат» тапгырындандыр, кризисиң мөхлетлери хакындакы ылмы «Он алты трактат» тапгырындан «Аям ал-Бухран» китабындан, гыздырмалар барадакы ылмы «Он алты трактатың» «ал-Хамият» китабындан, йити кеселлери бежермек хакындакы ылмы «Маашшаир» китабындан ве Галениң эсерлеринден өвренип билерсиң, ички сыналары барада «Хилатул-бардан» ве дерманлары тайярламагы Галениң эсерлеринден тапып билерсин.

Кесел бежерйән адам бирсыхлы тежрибе гечирмелидир, эмма ол тежрибелерини мешхур хем атлы-абрайлы адамларың янында гечирмели дәлдир. Сейрек душ гелйән кеселлер өзүне кын дүшмез ялы, сыналардакы үйтгешикликлер өзүнден бииндин гечмез ялы, китапларда оканларыны өз гөзи билен гөрер ялы, кесел бежержек боланында элини-аягыны йитирип дурмаз ялы, ол, гой, кеселханада ишлесин, көп нәхош билен душушып, көп бежерсин. Нәхошлары бежеренинде, хассаларың янында выждаңының арассалыгыны, догручылдыгыны гөркезип билер ялы, ол Гиппократың «Весьетлерини» окамалыдыр. Гой, ол хемишенини ве эгин-эшигини тәмиз сакласың, хошбой ылы атырлар сепинмелидир. Хассаларың янында йүзи гүлүп дурмалыдыр, шәхдачык болмалыдыр, хош сөз билен нәхошун гөвнүни гөтермелидир, оңа гөвүнлик бермелидир. Лукманың гөвүнлиги хассаның дердини еңледип, оңа гүйч-кувват берер.

Беллик. Хассаны ятандыр өйдүп, адыны тутсаң, олам жогап берсе, эмма сени танамаса, гөзүни ач-

жак боланында, гөзи юмулса, бу эрбет алааматдыр. Кимде-ким хушуну йитирен, эмма чем гелен зада япышян ве ерини вес-вейран эдйән болса, олам оңлулыгың алааматы дәлдир. Нәхош хушуну йитирип, бирсыхлы гыгырып турян болса, эллеринне, бармакларына япышып, олары мынжырадара гетирйән болса, бу-да эрбет алааматдыр. Хассаның гөзүниң агы хемишекилеринден ак, гөрежи хем хемишекилеринден гара болса ве дилини агзының ичинде бирсыхлы гымылдадып, аграс дем алян болса, бу-да ярамаз алааматдыр. Эгер ол гөрипликден я бир зада жуда гынанмакдан нәхошлап, демини сожап-сожап алян болса, бу-да говы дәлдир. Эгер нәхош бирсыхлы гайтарян болса, гусугының реңки хем гызыл, сары, ак болса, гусмасы кесилмесе, бу-да хатарлыдыр. Эгер хасса жуда хорланып, бирсыхлы үсгүрйән болса, онуң гакылыгыны эсгиниң үстүне түйкүрдип, оны гурадып гөргүн, сонра хэлки эсгини ювгун, онуң ери галса, эрбетлигиң алааматыдыр. Санан хассаларыма дәри-дерман эдип отурмагын. Оларда шейле алааматлар болансон, дәри-дерманың олара непи дегмез. Шонуң үчинем, оглум, хассаның үстүне гиденинде, бу алааматлар ёк болса, онуң сагалжагына долы умыдыгәр болгун.

Беллик. Сонра хассаның дамарыны барлап гөргүн. Эгер дамар башам бармагың астында тарсылдап галыберсе, билип гойгун, бу ганың артыклыгының нышаныдыр. Эгер башам бармагың ашагындакы дамар чалт-чалтдан, эмма эндиган тирпилдейән болса, онда бу яшайшың жош урянылыгының алааматыдыр. Эгер ол бармагың ашагында ювашжа, ысгынсызжа, сейрек урян болса, бу өлүмиң якынлашмагының алааматыдыр, башам бармагың астындакы дамар сейрек, эмма гүйчлүден хаял урян болса, бу чыгыгың артыклыгының алааматыдыр. Эгер дамарың уршы бирсыхлы үйтгәп дуран болса, сен онуң хайсы тарапа көп йыкын эдйәнлигине гөрә нетиже чыкаргын. Шейдип, дамарың уршуну аныклансон, пешеви селжерип уграгын.

Беллик. Эгер пешевиң реңки ак болса, дуры болса елин, чыгың, ховаң порсулыгының алааматыдыр. Эгер пешев сув ялы дуры болса, бу биынжалыкыгың ве толгунманың нетижесидир. Эгер ол жырк сары болса ве онда бөлежик-бөлежик зеррелер гөргүн-

се, бу ашгазан бозулмасы зерарлы дөрән кеселиң аламатыдыр. Эгер ол яг ялы болуп, дүйбүнде-де золажыклар гөрүнсе, онда бу пеймананың долуп уграмының нышаныдыр. Эгер пешев загпыран реңкли болса, онда нәхошун гыздырмадан ве өтден дерт чек-йәнлигиниң аламатыдыр, диймек, ган билен өт гарышан болмалыдыр. Пешевинң ёкарсы сарымтыл, дүйби гарамтыл болса, бу өт зерарлыдыр, үсти гарамтыл болса-да шондандыр. Шоңа гөрә, буларын икисини хем бежержек болуп азара галмагын. Пешевинң дүйби сары я яшыл өвүссе, нәхош басым өңки каддына гелер. Эгер хасса самрап, пешеви хем гызыл я гарамтыл болса, диймек, өт ган билен гарышан ве реңки йүзе чыкан болмалы, бу ягдайдан хем хәзир болгун. Эгер пешев гара болса, йүзүнде-де ган тегмиллерине меңзеш бир зат болса, хассаның үстүне гидип отурмагын; эгер пешев гара болуп, йүзүнде-де кепеге я ган тегмиллерине меңзеш бир зат гөрүнсе, онда сен ол нәхош билен хошлашыбергин.

Эгер пешев сары болуп, парлак гүнешинң реңкинде гөрүнсе, я гызылымтыл сары чалса, кемчилик гандадыр, шейле болса ондан ган алдыргын, шейтсең, нәхош басым сагалар, пешев сары болуп, йүзүнде гызылжа золаклар гөрүнсе, онда ол нәхошы худая табшырайгын. Пешев сары болуп, йүзүнде ак золажыклар йүзүп йөрен болса, бу кеселиң узага чекжекдигиниң аламатыдыр, эгер яшыл болса, кемчилик далакдадыр, яшылымтыл-гара болса, ол нәхошун янын да хем көп отурмагын, яшылымтыл-ак болса ве онда сирке гурды ялы бир зат гөрүнсе, онда бу нәхошда ел бабасылының бардыгының ве хассаның такатсызлыгының аламатыдыр.


Дамарын уршы билен пешеви барланыңдан сон, кеселиң нәмедигини аныкла, чүнки кеселиң гөрнүши көп хили боляндыр.

Беллик. Эгер сен берхиз етерликдир өйтсең, нәхоша дермандыр чалар ялы яг бермегин, эгер эргинликлер, компресс, чалмалы яглар етерлик хасап этсең, онда нәхоша күлке хем тогалак дерман бермегин. Мүмкин болдугыча, дерман уланмакда ченден гечмежек болгун. Үмсүмликден, рахатлыкдан нәхошун жаны арам таып уграса, оны гайтартжак болуп азара галмагын. Эгер нәхош гайры үзүлсе, йөрите дер-

манлар билен бежермәге башлагын ве оны дине ими-салалык билен ондуржак болмагын. Хич хачан нәхошун янында онун ягдайының өверлик дәлдиги барада гүрлемегин, сен онун кесели барада нәхошун өзүнден артыграк алада этгин, она сен гайры үзүл-йән дийип айтмагын. Иермен нәхоша берк берхиз беллемегин, ол барыбир берхиз сакламаз. Сен дине онун иййән затларыңдан гелйән зыяны деп этжек болгун.

Тебип үчин иң говы зат дерманлары ве кеселлери говы билмекдир, бу барада болса мениң көп гүррүн әдйәниминң себәби мен тебипчилик ылымы дийсең говы гөрйәрин, ол өрән пейдалы ылымдыр. Адамларынң әй гөрйән затларыны диллеринден дүшүрмейишлери ялы, менем бу ылым барада көпрәк гүр бердим.

Эгер бир сай-себәпден бу ылым билен мешгулланып билмесең, йылдызлар барадакы ылым хем жуда сарпалы ылымдыр. Сен йылдызлар барадакы ылымы эле алмага жан этгин, чүнки онун бейик ылымлыгының себәби пыгамберлеринң иң эзизи пыгамбер алай-хыссалам оны асмандан ере индерендир, онун ятан ери ягты болсун. Шонун үчин, бизинң гүнлеримизде шеригатың кануны билен ятырылан хем болса, бу ылымнң пыгамберлик ылымдыгы шүбхесиздир.



Отуз дердүнжи фасыл

ЙЫЛДЫЗЛАР ВЕ ГЕОМЕТРИЯ ХАКЫНДАКЫ ЫЛЫМ ДОГРУСЫНДА

Оглум, билип, хабарлы болуп гойгун, эгер сен мүнечжим болмакчы болсаң, озалы билен математика ылмыны ымыклы өврөнмелисиң, чүнки ылмы тайдан өнден гөрмөк өрөн гиң ылымдыр⁸⁷, оны ялңышмаздан, тутушлыгына билип болян дэлдир, бир адам хата этмезден, оны дүрс ве анык айдып билйән дэлдир. Йөне хер ничик-де болса, йылдызлар ылмының пейдасы көпдүр, ол болса хабар бермекликдир, йылдызлар календарыны дүзмегиң пейдасы хем өнден гөрмекликдир. Шоңа гөрә-де, өнден гөрмән онуп болмажакдыгы үчин, оларын эсасларыны ымыклы өврөнжек, йылдызларын жедвелини дүзмәге өкде болжак болгун. Себәби өнден гөрмеклигиң эсасы диңе планеталарын календары билен жедвелиң догры дүзлен халатында ыгыбарлы боляндир. Йөне жедвеличен билен дүзмәге бил багламагын, оны ымыклы хасаплап дүзгүн. Илки билен хасабыны чыкарып, ымыклы барлаг гечиргин, хасабын билен барлагын дең гелсе, онда шоларын эсасында хабар бержек өнден гөрмән хем ерине говшар.

Бир зады өнүнден хабар бермекчи болсаң, нәмелерин пейда болжакдыгыны, нәмелерин гопжакдыгыны айтжак болмагын, йылдызларын ягдайыны кесгитлейәнчән, жедвели ве жедвелиң жайыны, айы, айың бурчуны, ай бурчунын хәкимини, бурчларын, йылдызларын хәсиетини, оларын хайсы бурчда нә-

вагт, нәхили ве нәче болжакдыкларынын зерурыетканасыны, айың ондан узаклашандыгыны я якынлашандыгыны, йылдызларын хәсиетини, жедвел ханасыны, бу йылдызлара якынлашжак дурнуклы йылдызларын ягдайыны, оларын хошбагтлык ве бетбагтлык дережесини, хайыр ве шер дережесини, түмлүк ве ягтылык, ягны гүнеш дережесини, ашакы ве ёкаркы дережелерини хич вагт гөзден салмагын, он ики белги зичлер⁸⁸ (таблицалар), үчбурчлуклар, серхет, шекил, галыш, яшыш, гамхана, шатлык, апат ханасының чүр депеде я ашакдалыгыны билениңден соң, айың, йылдызларын ягдайыны назара алгын, шатлык, гамгынлык, хайыр, шер, майыллык, деңаграмлылык, ялкынлашма, дашлашма, ышыгың узаклашмасы, якынлашмакдан узаклашма, бошлукдакы херекет, теркиликдәки херекетлер, голайлашмак ве өзүнден дашлашдырмак, ышыгың нур сачмагы, пикир бериш, гүйч бериш, тебигы хәсиетлер, гатнашыгың бозулмагы, таршылык, эчилмек, кабул этмек, чиширмек, аныкламак, бирлешдирилен ве өнде дуран затлар, мадды жисимин ве жедвелиң айдыңлашдырылмагы, совгат, өмри гысгалтмак я узалтмак, планеталар херекетиниң бөш гөрнүши⁸⁹ ялы затлары өврөнениңден соң, айданларын ровач болмагы үчин аркайын гүрләбергин. Өңден гөрмәни ынамдар хасапламалара эсасланып айтгын. Календарь астрономики таблицалар ымыклы хем дүйпли гөзден гечирилен ве көп гезек барланып гөрлен белли нышанлар билен хасапланып гөрлен болмалыдыр, шондан соң сен олары дүзетмегиң ёлларыны гөзлегин.

Ногсаның үстүнден бармаз ялы, хер халда, ялңышдыр хата гойбермекден сересап болгун. Эгер сен бу затлара хатыржем болсаң, онда сен: «Айдан затларымың хеммеси болар» дийип аркайын айдып билерсиң. Эмма сен бу бабатда өзүне гөвнүң етмесе, онда, өнден гөрмелерин хем дурмуша гечмез. Эгер гизлин сырлар барада сораг берләйсе, сен гөвнүңе гелен затлары айдып билерсиң, шонда сениң өнден гөрмелерин аглабасы дурмуша гечер.

Дүнйә инмелерин жедвели барада айтсам болса, менниң мугаллымымдан эшидишиме гөрә, адамларын доглуш сенеси энелериниң гөвресинден чыкан гүнлери дәл-де, эсасы жедвел гөвреде галан тохумың

аралашан пурсатыдыр, әркегін тохумының аялын атғысына дүшен вагтындакы жедвел хем әсасы жедведир. Хакыкы тәлей хем шу ерден башланяндыр, алнына языян говулыкдыр шумлуклар шонда языландыр. Чаганың өнәниң гөвресинден бөлүнйән пурсатына бейик өврүлишик тәлейи дийилйәр, йылдан-йыла гечилмесине болса орта өврүлишик, айдан-ая гечилмесине хем кичи өврүлишик дийилйәр. Ынсаның башына дүшйән затларың хеммеси эне гөвресиндәки тәлейи билен багланышыкдыр. Мунуң хақыкатдан-да шейледигини пыгамбер алайхыссалам айдып гечипдир: «Хошбагт киши эне гөвресиндекә хошбагтдыр, бетбагт киши хем эне гөвресиндекә бетбагтдыр». Дүнийәниң кетхудасы бу сөзлери сана мениң айдышым ялы эдип айдыпдыр, йөне саңа эне гөвресинде галмак тәлейи барада гүррүң этмек миессер этмәндир, чүнки ол сениң кимин адамларың нши дәлдир.

Йөне бейик өврүлишик барада айтжак затларыңы сен өңки гечен алымларың айдышы ялы эдип айтгын, шол дәби саклагын, хер бир өнден гөрмелериң барада, эййәм айдып гечишим ялы, бир махал совал берәйселер, озалы билен вагтың тәлейине ве онуң кетхудасына, соңра Ая, Айың гырасына ве оңа якынлашып барян йылдыза, Айың дашлашып барян йылдызына, хас соңрак болса тәлей йылдызына, онуң ерлешйән биринжи халкасына бакгын, ол ерде бирден көп йылдыз болса багтлы болжагыңа үнс бергин, соңра янкы йылдыз барада догры нетиже чыкарып, гүррүңиңи шондан соң этгин.

Мен өнден гөрмегін кадалары барада энчеке келам сөз айтдым. Инди болса сен ер өлчейжи болсан, хасабы жуда говы билгин, зынхар бир сагады дагы хем хасабы гайталамаздан гечирмегин, себәби хасап ылмы ёвуз ылымдыр. Онсоң, ер өлчәп уграныңда бурчлары аныклагын, гапыргалы ерлери әсгермезчилик эдип, муны өлчесем боляр, галанларыны чен билен язаярын диймегин: чүнки өлчәниңде эп-әсли тапавудың болмагы мүмкиндр. Гырак-бужаклары анык кесгитлегин, чүнки халыпам маңа хемише шейле дигерди: бурчлары өлчәниңде әвмезлик этмегин, бейтсең ериң өлчегини алып билмерсиң. Себәби көпгы-

раңлы затларда көпленч гөвүс шекилли бурчлар болгуч боляндир.

Көп ерде олар күтекси бурчлара меңзейәндир, шонун үчин, ол ерде улы тапавут бардыр. Әгер өлчәмеси кын шекил габат гелсе, оны чен билен хасапламагын, онуң ярсыны үчбурчлуклара, дөртбурчлуклара бөлгүн, чүнки шейдип бөлүп болмаян шекил ёкдур. Соңра болса жеми догры чыкараар ялы, оларың херсини айры-айры хасаплагын. Бу барада гүррүң эдип отурсам, көп затларың башыны агыртмалы болжак, китап хем чениңден чыкжак. Шоңа гөрә, мен олардан дине иң зерурыны айтдым, чүнки йылдызлар барадакы ылымдан сөхбет ачамсоң, бу барада-да бир келам айдып гечәейин дийдим. Оглум, сен хер бир ылым барада азда-көнде хабарлы болмалысың.



Отуз бәшинжи фасыл

ШАХЫРЛЫК КАДАЛАРЫ ХАКЫНДА

Оглум, шахыр болсаң, сөзләрн сәхли — мұлта-на⁹⁰ (яғни оканында еңил ялы хем болса, язмагы кын сөзләр) болсун, айлавлы сөзләрден ве сениң билйән, илиң болса билмейән сөзләринден, йөрите дүшүндир-мели сөзләрден гача дургун, чүнки сен шыгры өзүн үчин дәл-де, халк үчин язянсың. Бир өлчегли, бир-меңзеш рифмалы шыгыр билепем канагатланмагын, уссатлыгы, када-кануны сакламаян гошгы дүзмегин, бейле шыгырлар халаян дәлдир. Шыгырда уссат-лык хем чеперчилик, сазлашык хем овалылык бол-малыдыр. Шейле болса ол адамларын гөвнүнден турар.

Шахырларын кадасы боюнча шейле тәрлери ве бейлекилери уланмак гереҗдир:

Муҗанис Муташабах Муздәнеч Мусәчче Мувәссәл	Мутабиғ Мустанр Мувазәне Мулеввән Мугәттә	Мүтәзад Мукаррәр Музмәр Мустәви Мухәлле	Мушакил Мурәдсәф Мусәлсәл Мувәшшәж Мустахил
Зу-гафийәти	Речәз	Мәғдүф	

Эгер гошгуларын белент яңлансын ве адамларын калбына ымыклы орнашсын дийсен, мүстәар гөрнү-шинде язгын, метафоралары көп улангын, шонда уланжак метафораларын сыпайы болсун. Тарыпнама язаныңда хем метафораларың аз болмасын. Эгер га-

залдыр айдым язян болсаң, дилиң сада ве чепер бол-сун, рифмаларын еңилҗек гопсун, гөвүнли-гөвүнсиз, ген сөз ойнатмалардан гача дургун, ашыклар кимин овадан гүрлегин ве атлы-абрайлы хем сада адамла-рын гөвнүнден турар ялы якымлы-якымлы образла-ры улангын. Зыһхар агыр шыгырлар язып, аруз өл-чегли гошгы язмагаң, чүнки аруз өлчегли гошгы якымсыз гылыклы, нәзик манылардан, чепер нама-лардан махрум адамлар үчин ярамлыдыр. Эгер яз дийип яздырсалар, онда язсаңам болар, йөне шонда-да гошгуларын өлчегини, шыгырҗетнң теориясыны, әпитетлери, гошгуларын танкыдыны өврәнгин, эгер шахырлар арасында ярыш башланса, өзүңден рүстем чыкылмасын, сынажак болсаларам, асгын гелмегин.

Парс арузынын он еди гөрнүши ве бахрелеринң ат-лары шулардыр:

Хазач	Раҗаз	Рамал	Хажаж-и Махфуф
Хажаж-и ахраб	Раҗаз-и матви	Рамал-и махтун	Мунсарих
Хафиф	Музари	Музари-и ахраб	Мухтазаб
Муҗтасс	Мутакариб сари	Кариб-и ахраб	Мунсарих-и кәбир

(Арап өлчеглеринден болса басит, мадил, Вафир, Тавил ве шуна меңзәшлер бардыр). Бу элли үч өл-чег билән сегсен ики гөрнүш шол он еди өлчегден ге-лип чыкяндыр, сен оларын барыны өврәнгин. Эгер сен шыгыр, васпнама, газал, сатира, элегия, аскетик гошгулар язсаң, дилеварлыгыңы хас-да гүйчли гөр-кәзгин ве хич хачан ярым-ялта әсер язмагаң. Онсо-ңам, кыссада уланылян сөзлери гошгуларында пейда-ланмагын, чүнки кысса райт болса, гошгы патыша-дыр. Райта яраян зат хемише патыша ярап дурян дәлдир. Газалдыр айдымлары ширели, васпнаманы гүйчли хем батыргай язгын. Геп уранында асыллы болгун ве хер кишә ярайжак сөз айтмагы онаргын. Васпнама язаныңда, өвйән адамың дережесине гөрә

язгын. Мысал үчин, өмүрүндө билине пычак гысдырып гөрмедик адам хакында язанында: «Сен гылыжың арслан-шири парранлап, гахарың сарсдырар. Бистун⁹¹ дагыны, гылы дарка бөлийән ок-яйың билен, шейле пейкамлардан долы сагдагың» диймегин. Өмүрүндө эшек хем мүнүп гөрмедик адамың атыны Дүлдүле, Бырага⁹², Рахша⁹³ ве Шебдиза⁹⁴ меңзетмегин, киме нәме диймелидигини мазалы билгин.

Шахыр васп эдйән адамының хүй-хәсиетини говы билмелидир, онуң нәмәни говы гөрйәндигинден хабарлы болмалыдыр. Шейтсе, ол оны шейле бир васп эдер велин, өмүр ядындан чыкмаз. Сен онуң гөвиүнден турян зады айдянчан, олам сениң айдайса дийип, гарашян задыңы айтмаз. Мертебәни пес тутмагын, касыданда хич хачан өзүңи бенде, хызматкәр дийип язмагын. Сатира язмагы әндик әдинмегин, чүнки сувдан долы күйзе хемише битинлигинне гелип дуран дәлдир. Теркидүнъеликдир (Зөхт) төвхит (еке худаилылык) барада язмага гурбуң чатса, хаял-ягаллык этмегин, чүнки бу о дүнъе-бу дүнъә үчин говы затдыр. Ховайы гипербола гошгының говы тарапы хасап әдил-йәнем болса, гошгуларында ченденаша ялан сөзлемегин.

Достларың ве атлы адамлар хакында элегия язмак гереkdir, эмма газал билен элегияны бир стилде, сатира билен васпнаманы болса башга бир стилде язгын. Эгер сатира язасың гелип, кими нәхили васп эдйәниңи билмейән болсаң, шонуң терсине языбергин, себәби васпнама терс гелйән затларың бары сатирадыр. Газал билен элегияның ягдайы хем шейледир. Йөне нәме язсаңам, өз пикириңи язгын, илин пикириңи гайталамагын, себәби шейтмесен, сениң гөзъетиңиң гинәп, өриң яйрамаз, сен илки язып башлан дөврүңдәки дережәңден сайланмарсың.

Эгер гошгы язмакда дабаран даг ашып, гөзъетиңиң гинәнинде ве язмага өкделәнинде, бир ерде эшидип, гөвнүңден туран сөзи башга бир ерде уланмакчы болсаң, ярыша гирмегин ве ол сөзи өңки болшыялы гайталамагын. Эгер сен ол өврүме васпнамада душан болсаң, оны сатирада, сатирада душан болсаңам васпнамада улангын. Эгер газалда эшитсен, элегияда, элегияда эшитсен вели, газалда пейдалангын, шейтсен, сениң оны ниреден аланыңы хич кес билмез.

Эгер сен ховандар гөзлежек я-да базарда ишлежек болсаң, хич хачан гашыңы чытмагын, гейимиң хапа болмасын, йүзүңи туршутмагын, хемише шәхдачык, саламатлы болгун, бирентек хекаят, гызыклы вакалары, йити хем гүлкүнч сөзлери ятдан билгин ве олары базарда хем ховандарың өнүнде гүррүн бергин, чүнки шахыр онсуз онуп билмез.

Айдылмалы гүррүңлер әнте-к-әнте-клер көпдүр, эмма хәзирликче шунуң билен чәкленәлиң, соңуны болса алланың өзи онарсын.



Отуз алтынжы фасыл

БАГШЫ-САЗАНДАЛЫК КАДАЛАРЫ ХАКЫНДА

Оглум, эгер сен багшы-сазанда боларман болсаң, гүлөр йүзли болгун. Усти-башыңы мүмкин болдугыча, хемише арасса саклагын, үстүңе хошбой ыссы атыр сепингин, сүйжү дилли болгун. Саз көшгүңе мыхман болсаң, йүзүңи туршудуп, гашыңы чытмагын. Бар билйәниң агыр, еңил хенлер болмасын, себәби хемише чалының бир хең болса, халкың сенден гөвни сув ичмез. Адамларың барының хәсиети бир дәлдир, мәрекәниң ичинде хер дүрлүси бардыр. Шонун үчинем, инструментал сазың уссатлары шол сенет үчин када-канун ишләп дүзүпдирлер. Озалы билен ша межлис-лери үчин дөредилең Хысрова хеңини чаландырлар. Шондан соң агыр мукамлар ерине етирилмелдир. Шол мукамларың яны билең айдымам айтса боляндыр, шейле айдымлара рах диййәндирлер. Шол рах гожаларың ве аграс кишилерниң гөвнүңден туряндыр. Шейле мукамлары аслында шолар үчин дөредипмишлер, соң гөрселер, адамларың хеммеси гарры дәлмишлер, шонун үчин хем, бу сазы гожалар үчин дөреден болсак, инди яшлар үчинем бир зат дөределиң дийипмишлер. Ине, онсоң, еңил өлчөгдә язылан гошгы гөзләп, шоңа еңил мукамлы айдым дөретмәгә башлапдырлар, оңа-да «хафиф» дийип ат берипдирлер, шейдибем хер гезек еңилжек рахдан соң шол хафифи ерине етирипдирлер, шунлукда хер оту-

рылышыкда гожалар үчин хем, яшлар үчин хем дегишме айдым-сазлар болупдыр. Йөне чагадыр аял-эбтатларың, еңлес эркеклерниң хем бош галмазлыгы үчин бир алач этмели болупдыр. Ине, онсоң, таран айтмак адаты дөрөпдир, шол таранлары яңкы агзалан адамларә ниетләп, олар хем зовкудыр леззет алышлар дийлипдир, тараның өлчөги ялы якымлы өлчөг бир айдымда-да болмандыр. Ине, шу затлара гөрә, сен хемише бир чалың сазыңы чалып, бир айдым айдымыңы айдып отурмагын, себәби, башда айдышым ялы, сениң айдым-сазыңдан хер бир киши өз пайыны алмалыдыр.

Онсоңам, отурылышыкда болсаң, бир зада үнс бергин. Диңлейжилер йүзлеринден гаң дамайын дийип дуран кишилер болса, көпләңч саз гуралының иккинжи тарына басып чалгын, оларың йүзлери солук, ызгытсыз болса, онда гуралың ёкаркы тарына зор бергин, эгер олар гараягыз аррык, бипервай хәсиетли адамлар болса, онда эсасан ортакы тары ойнатгын, эгер олар акмеңиз, долмуш хем дерлек болса, көпләңч ёгын тара басгын, себәби Рум алымлары ве саз теоретиклери бу сунгаты дөрт хили адамлар үчин ниетләпдирлер. Догры, мениң хәзирки айдымларым сазандалык када-канунына дахыллы дәлдир, әмә шонда-да сениң олардан хем хабарлы боланыңы говы гөрдүм.

Ене-де бир зат. Ниредә болсаңам, чалың сазларыңы азалтмак үчин сен билдигинден шорта сөзлери айдып дегишгин, ёмак атышгын. Эгер гошгы гошуп билйән сазанда болайсаң, өз гошгуларыңа гүмра болуп, диңе шолара дүзүлән айдымлары айдып отурмагын. Белки, гошгуларың өзүңе яраса-да, иле ярамаз. Чүнки багшы-сазандалар өз шыгырларының дәл-де, шахырларың равыдыр (роваят айдыжысыдыр).

Эгер сен бир ере айдым айдып, саз чалмага баран, яныңдакы ики киши хем нард ойнап отуран болса, сен саз чалмаңы бес эдип, оларә нард хем күшт ойнамагы өвретмәгә отурмагын, чүнки сени гөчгүнли оюнлар ойнатмак үчин дәл-де, саз чалып, айдым айтдырмак үчин чагырандырлар. Бирем өврәнен айдым-сазыңы говы ят тутгун, газал ве өлчөгсиз таран айтмагын, онсоңам айданыңда айдымың бир яна, сазың бир яна болмасын. Эгер бирине ашык болсаң, бир-

сыхлы өзүн барада тгырып отурмагын. Белки, бу саңа якымлам болса, өзгелере якымлы дэлдир. Хемнише дүрли мазмунлы айдымлары айтгын. Айралык хакында, душушык хакында, игенч-кэйинч хакында, боюн гачырма, разылык, нэразылык, вепалылык, бирехимлик, жанкөөрлик, совгат-пешгеш, леззет, зейренч хакда көпрөк гошгы хем газал ят тутгун. Хер вагтын, хер паслын өзүне мынасып айдымларыны айтгын. Мысал үчин, бахарда хазан, гүйзде бахар, томусдагыш, гышда томус хакында айдым айтмагын. Хер айдымың өз ери бардыр. Эгер сен деңи-тайы болмадык уссат хем болсан, диңлейжилерин халаян-халамаян затларына үнс бергин. Эгер янындакылар саз сунгатына белент сарпалы хем дана гожалар болса, сен оlara говы-говы айдымлар айдып, говы-говы саз чалып бергин. Көплөнч гаррылык хакда, бу дүнийенин бивечлиги барада айтгын.

Эгер диңлейжилер яшлар ве чагалар болса, онда көплөнч еңил мукамлары чалып, нэзенинлер хакдакы, шерап хакдакы айдымлары айтгын. Эгер диңлейжилер сыпахылар я бахадурлар (пэлванлар) болса, онда дөвүш гурмак, ган дөкмек хакында Мавераннахр⁹⁵ дубейтлерини айдып бергин. Гамлы мукамлара тутдуруп, йөне хысрованы айдып отурмагын.


Илки раст пердесинден чалып, сонра бейлеки перделерден, мысал үчин, Баде, Ырак, Ушшах, Зерафканда, Бусалик, Ыспыхан, Нава ве Баста перделеринден чалмасаң, сазын дүзгүни бозуляр, илки сазын дүзгүнини сакламалы, соң тарана гечмели дийип акыл өвредип отурмагын. Себэби сен сазын када-кануныны саклаянчаң, адамлар серхош болуп, өйли-өйлерине дагамаклары мүмкин. Говусы, сен оларын хайсысынын хайсы мукамы говы гөрийэндигини билжек болгун. Нобат хайсы адама гелсе, сен шонун говы гөрийән айдымыны айтгын, шонда олам сениң гөвнүнден туржак болар. Багшы-сазандагың иң говы тарапы онун диңлейжилериниң гөвүнлеринден туруп билмегидир.

Тойда боланында, булгура япышып, гүйчли чакыр дилемэге ховлукмагын. Шерабы аз ичдигинче, пулы көп газанарсың. Газанжагыңы газанаңсоң, шерабың леззетини гөргүн.

Айдым айданында, серхошларың күйсейән айдым-

ларынын үстүнде олар билен өжешмегин. Оларын хайыш эдйән затлары четинем болса, сен муна бирахат болмагын, гой, нэме дийселер, шоны дийсинлер, бир айдып-бир гойжак экенлер-дэ.

Чакыр ичишликте, серхош адамларың янында кәрдешлерин билен ярыша гошулмагын, чүнки шейле ярышдан элиңе дүшен пул болмаз. Давагәр сазанда болмагын, сениң давагәрлигиң зерарлы хакың берилмез, йүз-гөзүң перс-ала болуп, гуралың чым-пытрак эдилер, өйүңе үст-башың шалха-шалха болуп гайтмалы боларсың. Себэби сазандалар серхошларың гүңлүкчисидир, давагәр гүңлүкчэ болса хак берилмейәндигини сен билйәрсин ахырын. Эгер отурылышыкда бири сени өвсе, бейлекилер хем өвер ялы, оңа хошаллыгыңы билдиргин. Илки, келлелери думанламанка, адамлар мугт өвйәндирлер, сонра серхош боланларындан соң, өвгиниң ызы билен пул хем боляндир. Эгер серхошлар бир хеңи я мукамы говы гөрүп, япышып ятсалар, сен оны, максадыңа етйәнчәң, иргинсиз гайталагын, чүнки сазандалар үчин иң говы зат серхошлар билен сабырлы болмакдыр, эмма сабырлы болмаса велин, ол гарашян задына етип билмез. Ене бир зат дийипдирлер, ол хем: сазанда кер ве лал болмалыдыр, ягны ол эшитмесиз зады эшитмели дэлдир, гөрмесиз зады гөрмели дэлдир. Бир ерде эшиңден, гөрен затларыны ол башга ерде гүррүң бермели дэлдир. Шейле сазанданын диңлейжиси хемнише көп болар, галаныны болса алланың өзи говы билйәндир.



Отуз единжи фасыл

ПАТЫША ХЫЗМАТ ЭТМЕК ХАКЫНДА

Оглум, билип гойгун, сай-себәп билән ша нөкерлериниң арасына дүшүп, оңа хызмат этмели болсаң, патыша сени хер нәче говы гөрийән болса-да, бу сениң гөзүңи баглап, башыңы айлаамасын. Сен ондан сересап болмалысың. Йөне хызматдан велин йүз дөндермегин, чүнки патыша якынлашмагың نتیжеси узаклашма болса, патыша хызмат этмегинң نتیжеси якынлашмакдыр. Патыша саңа хачан: аркайын бол, саңа зовал ёкдур — дийсе, сен шол гүн жуда әтияч әтгин, чүнки сен шахың хасабына семрәберсең, диймек, ол сени соймак үчин бакяндыр.

Ол сени хер нәче говы гөрсә-де, сен әтияжы әлден бермегин, өз чениң билгин, хожайының гөвнүне ярайжак затлары айтсаң-да, онуң билән жеделе гирмегин. Бир накылда шейле дийипдирлер: Кимде-ким патыша билән жедел әдип, бир депен ерини депип дурса, ол ажалындан тиз өлер, «чүнки ханжарын тыгына япышмак акмакларың ишиндир».

Хожайыныңа ягшылыкдан башга ёл гөркезмегин, шейтсең, олам сана ягшылык әдер, яманлык әтсең, олам сана яманлык әдер.

Хекаят. Айтмышларына гөрә, Генч шахы Фазлун Мамланың⁹⁶ дөврүнде онуң атлы-абрайлы дейлемли бир геңешчиси бар экени. Фазлун дәвлетин атлы-абрайлы адамларындан кими зындана ташла-

малы болса, ол деррев оны зындана ташлаяр экени. Шол дейлемли болса оңа: «Эркана кишилерин ынжытмагын, ынжытдыгың хем келелериниң алгын» дийер экени. Шейдип, шол дейлемлиниң маслахаты билән юрдун улы-улы адамларының энчәмеси хеләк әдилдир. Бир гезек төтәнликде хәлқи дейлемлиниң өзи хем бир әтмиш әдәйипдир. Патыша оны тутуп, зындана атмагы әмр әдипдир. Шонда дейлемли бир адамы иберип: «Мени өлдүрмесең, шунча мал берейин» дийипдир. Фазлун Мамлан: «Эркана адамы ынжытмагын, ынжытдыгың хем келлесини алгын» дийип сенден өвренипдим» дийипдир.

Шейлеликте, дейлемли геңешчи генде маслахаты билән өзүниң ширин жанындан махрум болупдыр.

Өзүм-ә ягшылык үчин яманлаңмагымы яманлык әдилдип өвүлмекден муң пай говы гөрийәрин. Бүтин ислеглериң соңуның ногсанлы гутаряңдыгы үчин хич вагт малы-дөвлетине буйсанмагын. Шаха хызмат әденинде-де, озалы билән ат-абрай газанжак болгун. Ат-абрайың болса, мал-дөвлет өз аягы билән ылгай-ылгай гелер. Шаха хызмат этмегинң абрайы дәвлете ковалашандан хас пейдалыдыр. Сен шаның хызматында семрәп, өзүни тутанам болсаң, хас аркайын боларың ялы, өзүни хор гөркезгин. Гөрмейәрмиң, гоюнам аррык боланында союлян дәлдир. Семрәнинде болса, өңәтениң оны соясы гелип дурандыр.

Пулун хатырасына хожайыныңа бивепалык этмегин. Ша гуллугында газанылан дирхем бәгүл кимин бир затдыр: абрайлыдыр, якимлыдыр, арзылыдыр, эмма гүлүң өмри ялы гысгадыр. Ша хызматында гөрүлйән бәхбиди гизлемек мүмкин дәлдир ве ша гуллугында газанылан хер бир дирхем топланып-топланып, ахыр хем ёл угрунда гөтерилән тозандан хем тиз дагап гидйәндир.

Йөне шаларың шасына хызмат этмек ялы говы байлык ёкдур, шонуң үчин, газанч әтжек дийип, бу сермаяны әлден бермегин. Сермаян барка хемише газанжа умыт бардыр, йөне шол сермая әлден сыпдыгы велин, бүтин газанч гапылары япылмак билендир.

Кимде-ким пулы жанындан илери тутян болса, ол басым атдан-абрайдан жыда дүшүп, кемсидилмә сезевар болар. Ат-абрайы барка мал топламага мейил әдйәнлер топлан малларындан башгалара-да берип,

оларың агызларыңы багламаса, лүтжек дүшпөндирлер.

Шаның хызматыңда улалып, атлы-абрайлы киши болуп етишсең, өз хожайыңыңа хыянат этмегин, эдәйсең бу сениң бетбагт болжагың аламатыдыр, чүнки бир атлы-абрайлы адам атсыз-сорсуз адама ягышылык эдиң, оны сана салса, ол адама өзүне ягышылык эден кишә хыянат этсе, бу аллатагаланың шол адама эдилен ягышылыгы онуң элинен алжакдыгының бире-бир аламатыдыр, чүнки башыңа бир бела инәймесе, ол адам ягышылыгың гадырыңы билмез.

Хекаят. Фазулиның оглы Абул Сувар⁹⁷ хажып Абулюсры⁹⁸ Берда шәхрине сыпахсалар эдиң ибермекчи боланыңда, Абулюср «Гыш дүшпөңчә гитжек дәл, себәби Берданың ховасы гаты эрбет, айратыңам томсуна» дийипдир ве ол узын гүррүнің себәпкәри болупдыр. Эмир Фазлун: «Нәме үчин бейле пикир әдйәрсин? Ажалы етмедик хич бир адам өлйән дәлдир, асыл өлмезем» дийипдир. Абулюср: «Шахың дийәни догрудыр, хич ким ажалы етмән өлйән дәлдир, йөне ажалы етмедик адам томус Берда-да гитмез» дийип жогап берипдир.

Бирем дост-душманларыңа бивеч болмагың, достуңа пейдаң, душманыңа-да зыяның етип дурмалыдыр. Хөкмүрованлыгың говы тарапы: сен достуңа хайыр, душманыңа зыян берип билйәнсин. Атлы-абрайлы адам мивесиз агач кимин болмалы дәлдир, иле сахаваты-да, яманлыгы-да болмадык түчжар бай йүз мүң динары болан жөхиде меңзешдир, онсоңам, иле пейдасы, зыяны етмейән адам барыптан бихепбедир. Шонуң үчинем, сениң везипән арзув-ислеглериңи хасыл этмекден хем-де ынсанперверлик эдиң халка көмек бермекден ыбаратдыр. Пыгамбер айдыпдыр: «Ынсанларың иң говусы адамлара хайыр эчилйәнлердир».

Онсоңам, хәкимиеге гуллуқ эдиң, сакгалы агаран хожайыңа хызматкәр дурмагың, чүнки гарран хөкүмдарың азда-кәнде өмри галанам болса, халк оны өлүмнің гырасында хасап әдйәндир. Ене бир зат, гожалык несип әдйән гаррылар көпем болян дәлдир.

Шаның гуллугыңда хемише хызматда боласың гелйән болса, Аббасың⁹⁹ өз оглы Абдылла¹⁰⁰ айдышы ялы болгун. Ол Абдылла шейле дийипдир: «Оглум,

билип гойгун, бу адам, ягны Омар Хаттап (алла ондан разы болсун) саңа өз яныңдан иш берипдир ве саңа бар кишиден бетер ынаныпдыр, инди болса душманларың өзүңден рүстем чыкмасың дийсең, бәш саны шерти ятда саклагың, шейтсең, жаныңы ховдан гутарарсың, оларың биринжиси, хергиз ялан сөзлемегин, икинжиси, патышаның янында хич киме айып йөңкемегин, үчүнжиси, оңа хыянат этмегин, дөрдүнжиси, онуң перманыңы әсгермезчилик этмегин, бәшинжиси, онуң сырыңы хич кесе аян этмегин. Шейтсең, сен башыңы халас әдерсин ве шу бәш шерт билең мақсадыңа етерсин».

Бирем өз хожайыңың гуллугыңдакәң бипервайлык этмегин. Әгер әдәйсеңем, ол билгешлейиң эдилендир өйдүлмесин, атанлыкда эдилепдир хасап эдилсин. Гой, ол муны өзүне каст этмек үчин эдиңсин дийиң гөвнүне гетирмесин, иш вагты эдилен бу бипервайлыгы тербиесизликден я гулак асмазлыкдан дәл-де, билмезликден эдилен хасап этсин. Чүнки шонда сениң бу этмишиңи гүнә хасап этмезлер, биәдеплиги ве гулак асмазлыгы болса айып гөрерлер. Хемише юмшы айтдырып этмегин, башга бириниң этмели ишини хем өзүң эдиң гойбергин. Патыша хемише сени өз иши билең гүмра болуп йөрен ягдайда гөрсүн. Патышаларың әдәхеди: мыдам өзлериңден ашакылары сынап эдиң дуряңдырлар, әгер ол сени бир сапар, ики сапар, он сапар чагырса, сен хемише онуң алнында пейда болмалысың ве сениң ша көшгүнде барлыгың хемише гөзе илмелидир, шейтсең, улы ишлери-де саңа ынанарлар.

Камагы Гүргени¹⁰¹ шейле дийипдир:


Янында бир зат диймек хатарлыдыр хатарлы,
Йөне мунсуз гөвхерем боланок эльетерли.

Кичилик кешигини герденинде чекмесен, улулык рахатыны хем гөрүп билмерсин. Гөрмейәрмиң, сүрме япрагы чүйрейәнчә, сүрме болуп билйән дәлдир. Шонуң үчинем, ярадан, ылайым онуң дабарасы даг ашсын, патышаны яраданында, хеммелер оңа хызмат этмәге мәтәч болар ялы эдиң ярадыпдыр.

Онсоңам, шаның янында хич кесе гөриплигиңи билдирмегин, себәби соң-соңлар бири хакында чыныны айданда-да, ол ынанмаз, ол муны гөриплик хасап әдер. Сен хемише шаның газабыңдан горкгун, чүнки

ики зады хич хачан әсгермезлик этмек болмаз: оларын биринжиси шаның газабыдыр, икинжиси болса даналарың маслахатыдыр. Кимде-ким бу ики зады әсгермезлик этсе, онуң өзи йигренже мынасыпдыр. Ша хызматчыларының арасында болмагын шерти, ине, шулардыр.

Йөне багтын чүвүп, бу дережеден хас ёкары галып билсең ве патыша недим болсаң, недимлигиң бүтин кадаларыны билмегиң герекдир. Инди болса мен саңа недимлигиң¹⁰² шертлерини гүррүң берейин. Бу иште алла саңа яр болсун.



Отуз секизинжи фасыл

НЕДИМЛИК КАДАЛАРЫ ХАКЫНДА

Оглум, билип гойгун, эгер бир патыша саңа недимлик берсе, сенде-де недимлиге махсус хәснетлер болмаса, онда сен оңа разылык бермегин, чүнки патыша недимлик эдйән адамда бирнәче хәснет болуп, ол хожайынының отурылышыгыны безәп билмесе-де, иң болманында бозмалам дәлдир. Озалы билен бәш дуйгының бәшисем онуң ыгтыярында болмалыдыр, сонра даш гөрнүши сыпайы болмалыдыр, оны гөрән адам йүреги буланмалы дәлдир, шейле хем хожайының-да оны гөренинде кейпи бозулмалы дәлдир. Үчүнжиден, ол арапча, парсча язмага өкде болмалыдыр, патыша дынч алян чагы бир зат язып — окамалы болса, шол вагтам кәтип ёк болуп, ша саңа бир хат окап-язмагы эвр этсе, сен асгын дүшмели дәлсиң. Дөрдүнжиден, недим шахыр болмаса-да, оңаду-хорда гошгулардан баш чыкарып билмелидир, ол поэзиядан дашда болмалы дәлдир, шонун үчинем, ол хожайына бир бейт герек болаянында, деррев шахыр чагырмалы болмаз ялы, арапча, парсча гошгулардан көпрәк ят билмелидир, шейле халатларда ол я өз гошгусыны окамалыдыр, я-да башга бириниң гошгуларыны айтмалыдыр.

Шейле хем онуң тебипчиликден ве мүнечжимликден хабары болмалыдыр. Бу барада гүррүң ачылып, олара мәтәчлик чыкса, лукман я мүнечжим чагырма-

лы болмасын, сен билдигинден гүррүн берип, недимлик шертини ерине етирмелисиң, шонда патышаның саңа болан ынамы артар, мыдам сениң хызматың күйсәр.

Соңра недимниң айдым-саздан хем башы чыкмалыдыр ве ол нәмедир бир зат чалмагы башармалыдыр, хылватда шаның көңли саз ислесе, якында-да сазанда болмаса, билдигинден чалып, онуң вагтының хош гечмегине себәп болмалысың, шейтсең, шаның саңа болан гатнашыгы хас-да говуланар.

Мунуң дашындан гүррүнчилик укубың хем болмалыдыр. Сен гүлкүли вакалар, ерликли жогаптар, тәсин хадысалар хакында көп-көп гүррүнлери ят билмелисиң, чүнки тәсин хадыслар барадакы хекаятлары билмейән недим хакыкы недим хасапланян дәлдир. Бирем нард билен күшт ойнамагы-да билмелисиң, йөне хумарбаз болмалы дәлсиң. Эгер догабитди хумарбаз болсаң, онда сен недимлиге ярамарсың.

Бу айданларымың әхлисинден дашары Гурханы ятдан билмелисиң, онуң тефсирлеринден хабарлы болмалысың, фикхден кәбир затлары билмелисиң, пыгамбер барадакы роваятлары, шеригат ылмындан ве херки затдан аз-овлак хабарлы болмалысың, патышаның отурылышыгында шу затлар барада гүррүн ачылса, жогап берип билмелисиң, казы я факих чагырмалы болмасын. Ене-де өңки патышалар барадакы гүррүнлери көп окуп, олары ят тутмалысың ве өңки патышаларың хәсиетлери хакда өзүн гүррүн алып бармагы онармалысың, шейтсең, бу патышаның калбына тәсир әдер ве алланың бенделеринне хайыр хем шепагат гетирер.

Сенде аграслыгам болмалыдыр, вәшилигем, йөне сен олары уланмагың ерини ве вагтыны билмелисиң, аграслык герек еринде вәшилик, вәшилик герек еринде хем аграслык әтмегин. Чүнки билйән, эмма уланмагы онармаян хер бир ылмың билинени-билимәни бир затдыр.

Әхли айданларымдан дашары сенде мертлик билен сөвешжеңлик укубы хем болмалыдыр, чүнки шалар хемише айшы-әшрет билен мешгул болуп йөрән дәлдирлер; эгер мертлик гөркезмели болса батырлыгың аян әтгин, шонда сенде бир я ики адамың хәтдесинден гелер ялы гүйч болмалыдыр. Алла гөркез-

месин, хылватда я отурылышыкда бирден бири шаха хыянат әтмекчи болайса, я-да башга бир бела инәйсе, сен мертлик ве ынсанперверлик боржуңы ерине етирип, хожайыныңы шол беладан халас әтмелисиң. Эгер вепат болайсаң, өз өлүмиң билен хожайының ягшылыгыны өдедигиң болар ве өзүңден ягшы ат галдырарсың. Сениң чагаларың барада хожайының алада әдер. Эгер өлмән галсаң, онда тә өлйәнчәң, ягшы ат билен говы гүзеран газанан киши боларсың.

Эгер сенде бу диййән хәсиетлеримниң бары болманында хем, көпүсиниң болмагы герекдир, шонда сен недимлиге лайык гөрлерсиң. Эгер сен недимлик диге чөрөк ийип, шерап ичмекдир, дегишмекдир дийип хасап әдйән болсаң, бу недимлик дәлдир. Недим болмак ислесең, недимлик барада ымыклы ойлангын, бирден ол башыңа бела болуп инәймесиң.

Хемише ой-пикириң хожайыныңда болсун, ша межлисинде онуң хызматчыларына сын әтмегин. Эгер сака саңа мей уздайса, онуң йүзүне серетмегин, башыңы галдырмагын, мейи иченден соң булгуры онуң йүзүне бакмаздан сака гайтаргын, гой, сен хакда шаның гөвнүне зат гелмесин. Бела-бетерден әтияч әтгин.

Хекаят. Эшитмишиме гөрә, Мамун¹⁰³ казы Абдулмәлик Гаффарыны¹⁰⁴ өз хусусы недими әдип белләнмиш. Абдулмәлик шерапхон боланы үчин, казылыкдан ковлан экени. Бир гезек тойда гулам Абдулмәлиге шерап гуяп берипдир, ол шераплы булгуры аланында, гуламың йүзүне середипдир ве гөзүни гыпыпдыр, бир гөзүни хем чаларак юмупдыр. Муны болса Мамун гөрүпдир. Абдулмәлик Мамуның гөренини аңып, гөзүни хәлки чаларак юмулгы халында саклапдыр. Бир сагат гечениннен соңра Мамун казы Абдулмәликден билгешлейин, шейле дийип сорапдыр: «Әй казы, гөзүңизе нәме болды?» Казы Абдулмәлик: «Нәме боланыны хич билип билемок, ол шуш-шу вагт бирден юмулды дурубәрди» дийип жогап берипдир.

Шондан соң ол тә өлйәнчә ёлда, шәхерде, мәрекеде, екеликде — ниреде болса-да, хич вагт гөзүни ачмандыр. Шондан соң Мамуның йүрегинде оңа хич хили шүбхе галмандыр.

Ине, недим диениң шейле боляндыр.



Отуз докузынжы фасыл

Кәтиплигин кадалары ве шертлери хақында

Оглум, билип гойгун, кәтип болсаң, галамың гудратлы, хатың овадан болмалыдыр. Хатыңы гитдигиче говуландырмага чалышмалысың, шоңа гөрә, көп язмагы адат эдинмелисиң, хатдатлыкда уссат болмалысың, чүнки:

Хекаят. Эшидишиме гөрә, Сахып Ысмайыл ибн Аббат шенбе гүни диванханада отурып, бир зат язәр экени. Ол бир гезек кәтиплере гарап: «Хер шенбе гүни мен өз кәтиплигимде бир етмезчилик гөрйәрин, чүнки жума гүни диванхана гелип, хич зат язмаярын, онсоң, бир гүн хат язмазлыгымың өзүме эдйән тәсирини ымыклы дуйярын» дийипдир.

Шонун үчин хемише бир зат язмак билен мешгуллангын, хатың ири, овадан хем дүшнүкли болсун, харпларың ёкарсы бир-бирлери билен тапышсын. Көп меселә деглип гечилиён, гиң манылы хатларда гүррүңиңи жуда узага чекмегин, себәби:

Бейт

Хикмете бак, гөр, не диен даналар:
«Гысга сөзде боляр мүн бир манылар».

Язян хатларыңы метафоралар, тымсаллар, Гурханың аятлары, пыгамберин хадыслары билен безегин. Хатыңы парсча язсаң, адамлар дүшүнмез ялы эдип язмагын, бу гелшикли дәлдир, айратын хем көпчүли-

ге дүшнүксиз парс сөзлерини уланмагын. Бейле хат язандан, хич зат язмазлык говудыр. Арап хатының безеглери ве олары язмагың кадалары беллидир. Арап хатында рифма сенедиң сересидир, ол дийсең говы хем якымлы сайыляндир, парсча хатда болса рифма гулага якымсыздыр, шонун үчин, оны уланмазлыкдан говусы ёкдур. Йөне нәме язсаңам, ширин лабызлы, овадан ве гысга язгын. Кәтип дүшби, кәтиплик сырыны билйән, гизлиң манылы сөзлерден чалт маны чыкарян болмалыдыр.

Хекаят. Шунун ялы бир гүррүн эшитдим: сениң бабаң Солтан Махмыт (алла оңа рехмет этсин) Багдат халыпасына бир нама гөндерип, шейле дийипдир: «Сен маңа Мавераннахры багш этмелисиң ве ол барада маңа маншур¹⁰⁵ бермелисиң, менем оны жемагата гөркезмелидирин, я гылыч билен үлкәни дыза чөкерип, эмрим билен раятлары өзүме ве сениң маншурыңа табын этмелидирин». Багдат халыфы муна шейле жогап берипдир: «Шол адамлар ялы худайхон ве садык адамлар бүтин ыслам әлеминде ёкдур, бейтмеги алла маңа гөркезмесин, йөне сен оларын үстүнә менден пермансыз чозайсаң, мен бүтин дүйәни алныңа сүрерин».

Солтан Махмыт бу сөзлере дергазап болуп, илчә: «Халыфа айт: сениң дийәниң нәмедир? Нәме, мен инди Абу-Муслимден¹⁰⁶ әжизмишимми? Бейле болян болса, серет, мен мүн саны пилим билен гелип, сениң барча ханы-маныңы пиллеримиң аягы билен вес-вейран эдип, пайтагтың тозуны хем пиллере йүкләп, Газна алып гидерин» дийипдир.

Шейдип, ол пиллерини мазамлап, хайбат атыпдыр. Илчи гидип, аз салымдан гайдып гелипдир. Солтан Махмыт тагта чыкыпдыр, хажыпдыр гуламлар сап-сап болуп дурупдырлар. Көшгүн дервезесиниң өнүнде дызмач пиллери хатәрлап гоюпдырлар, гошуналары хәзирләпдирлер, соңра болса илчини чагырыпдырлар. Илчи гелипдир. Ол гол бойы мансуры¹⁰⁷ кагыза долангы, мөхүрли хаты Солтан Махмыдың өңүнә сүйшүрип, шейле дийипдир: «Әмиралмөмин: намаңы окадым, гүйжүн нәчедигини эшитдим, иберен хатыңа болса жогабым шудур, ягны шу хатда язылан затлардыр» диййәр. Дивархананың язув ишлерине середйән хажысы Бүнәср Мушкан¹⁰⁸ наманы алыпдыр-да, оны

окамакчы болупдыр, шол вагтам ол хатын башында: «Бисмиллахы ррахман рахым» дийлип языландыгыны, бирнеме ызракда «Эйсем...» диен сөзүн, наманьң со-
нунда болса: «Худая шүкүр! Пыгамберимиз Мухам-
меде ве онуң умматына салават!» дийлип языланды-
гыны гөрүпдир.

Хатда башга хич зат дийилмэндир. Солтан Мах-
мыт өзүниң эхли атлы-абрайлы кәтиплери билен бир-
ликде бу жадылы сөзүң нәме маны аңладяндыгыны
билжек болуп азара галындыр. Олар Гурханда «Эй-
сем» сөзи билен башланян эхли аятлары гөрүп чы-
кыпдырлар ве оларың маныларыны бирин-бирин ти-
рипдирлер; эмма Солтан Махмыдың жогабыны тапып
билмэндирлер. Ахырым яшлыгы үчин отурмак ыгтыя-
ры болмадык ве недимлер арасында аяк үстүнде ду-
ран Абубекр Кухистаны¹⁰⁹ шейле дийипдир: «Паты-
шамызың башы дик болсун, халыф оңа «элип», «лам»,
«мим» язып ибермэндир. Патышамыз оңа пиллерим
билен барып бүтин пайтагтың топрагыны Газна алып
гайдарын» дийип хайбат атыпдыр. Шонуң үчинем, ол
патыша язан жогабында: «Эйсем сен худайың пил
сахыпларыны нәденини билеңокмы?» диййән сүрәни
уланьпдыр.

Эшидишиме гөрә, шондан соң Солтан Махмыт
өрән хапа болупдыр, узынлы гүлләп өзүне гелип бил-
мэндир, якасыны йыртып, зар-зар аглапдыр, таква
боланы үчин эмиралмөминден өтүнч сорапдыр. Була-
рын барыны гүррүң бержек болсаң, сөхбет узага
чекжек.

Абубекр Кухистана ол гыммат бахалы серпай
япыпдыр, оңа недимлер арасында отурмага ыгтыяр
берипдир, онуң дережесини улалдыпдыр. Шейдиң, ол
екеже сөзи үчин ики саны улы дережә етипдир.

Хекаят. Мен шейле бир гүррүң эшитдим: Са-
манидлер дөврүнде Нышапурда Эмир Абу Алы
Симчур¹¹⁰ диен адам яшайр экени. Ол: «Мен Хораса-
нын эмир сыпахсаларына табындырын» диер экени,
эмма өзи велиң, эмириң хузурына бармайр экени. Бу
саманидлер дөврүниң ахырлары боланы үчин, олар
Абу Алыны эле салар ялы ончаклы гүйчли болман-
дырлар, шоңа гөрә-де, оны зор билен межбур эдип
билмәнсоңлар, диче хутба окатмак, пул ве совгат
алмак билен чәкленипдирлер. Шол дөврүлерде Хо-

жантда Абдылжепбар Хожанды¹¹¹ кәтип экени. Ол
шеригат канунларыны говы билйән, гүйчли языжы,
уссат кәтип экени. Онуң көп затлардан башы чыкып,
жуда укыплы, уссат бир адам экени. Эмир Абу Алы
оны Хожантдан чагырып гетирип, көшкде кәтип эдип
алыпдыр ве бейик дережә етирипдир. Ол хич бир иши
ондан маслахатсыз этмэндир, чүнки ол жуда акыллы
адам болупдыр.

Ахмет ибн Рафи ал Якубы-да Хорасаның эмири-
ниң¹¹² кәтиби экени. Олам өрән дана, атлы-абрайлы
бир адам болупдыр. Мавераннахрың эхли ишлери
оңа баглы экени. Ахмет Рафи кәрдешлиги үчин Аб-
дылжепбар билен егре дост экени. Бир гүн Хорасан
эмириниң везири Хорасан хөкүмдарына: «Эгер Абдыл-
жепбар Хожанды Абу Алы Симчурың кәтиби болма-
дык болса, онда Абу Алыны тиз эле салмак боларды.
Абу Алының бүтин янбермезлигиниң себәби Абдыл-
жепбарың ише өкделигиндендир. Абу Ала хат язып:
«Эгер сен мени сылаяң болсаң, хызматкәрлигин-де
чын болса, онда хаты алан бадыңа хаял этмән, шу
баран чапар билен Абдылжепбарың келлесини мениң
көшгүме ёлла, шейтсен, биз сениң өзүмизе гол япан-
дыгыңа гөзүмизи етирерис. Чүнки биз сениң эхли эд-
йән ишлериңи шонуң маслахаты билен эдйәндигиңи
билйәрис. Эгер шейтмесен, онда Хорасаның эмири бо-
лан мен үстүне элин баржакдырын. «Башыңы гутар-
жак бол» дийипдир.

Шейле маслахат эденлеринден соң олар: «Бу нама
хөкман Ахмет Рафиниң эли билен язылсын, чүнки
Ахмет Рафи Абдылжепбарың достудыр, ол адам ибе-
рип, Абдылжепбары хабардар эдер, Абдылжепбарам
гачар» дийшипдирлер.

Хорасаның эмири Ахмет ибн Рафини чагырып, Абу
Ала яңкы мазмунлы хат язмагы табшырыпдыр ве:
«Хат язаныңдан соң үч гиже-гүндизләп мениң өйүм-
ден хич яңа чыкмалы дәлсин, сениң ве мениң адам-
ларымдан хич хайсысы шу үч гүнүң ичинде сени гөр-
мели дәлдирлер. Абдылжепбар сениң достундыр, эгер
ол элиме дүшмесе, онда мен сени оңа хабар берип,
бу сыры ачан хасап этжек» дийипдир.

Ахмет Рафиниң дили тутулып, зар-зар аглапдыр
ве: «Шейле кәмил ве дана достум өз языгым билен
өлдүрилмез ялы, кәтип болманлар гечсем болмайрмы.

Инди нәалач этсемкәм?» дийип ичинн гелледидир. Ахыр хем Гурханың шу аяты онуң ядына дүшүндир:

«Эгер өлдүрселер, ассалар... — Сонра ол өз-өзүнө: — Ол бу сыры билмейәнем, она дүшүнмейәнем болса, мен достлугымызың хатырасы үчин, өз боржумы бержай эдейин» дийипдир. Ол наманы язып, мөвзүгини гоаяныдан соң, инчежик галам билен хатың бир гырасында элип, бейлеки гырасында болса нун («а» ве «и» харпларыны) гоюлдыр, ягны «ан йүкеттелу» дийип языпдыр. Бу шол ёкаркы «эгер өлдүрселер, ассалар...» диен маныны аңладыпдыр.

Наманы Хорасан эмирине гөркезипдирлер, хич ким онуң мөвзүгине үнс бермәндир; ол хаты оканындан соң, оны мөхүрләп, өз хусусы чапарына берипдир, хатың мазмунындан болса оны хабардар этмәндир. Она диңе: «Бар-да, бу наманы Абу Алы Симчура говшур, нәме берсе-де, алып гайт» дийипдир.

Ахмет Рафи үч гиже-гүндизләп өйүнә гитмән, йүрегини пара-пара кылыпдыр.

Чапар Нишапура етип, эмир Абу Алының хузурына барыпдыр ве она наманы говшурыпдыр. Абу Алы адата гөрә, еринден туруп, наманы алыпдыр-да, гөзүнә сылыпдыр ве: «Хорасан эмириниң кейпи ничикдир?» дийип сорапдыр. Абдылжепбар кәтип хем шол вагт шол ерде отуран экени. Ол наманы она берип: «Мөхри гопар-да, перманы ока» дийипдир. Абдылжепбар мөхри гопармаздан озал мөвзүгине назар айлапдыр ве онуң бир тарапында «элип», бейлеки тарапында хем «нун» диен нышаны гөрүпдир, дерхал «ан йүкеттелу...» дийип башланян аят ядына дүшүндир ве наманың өз өлүми хакындадыгыны аңыпдыр, шол пурсат хем элини бурнуна етирип, бурнундан ган гелйән киши болупдыр. Ол: «Мен гидип, бурнумы ювуп гелейиң» дийипдир, шейдибем, бурнуны тутуп, Абу Алының янындан чыкып гидипдир ве бир ерде гизленипдир. Она эсли салым гарашыпдырлар. Ахыр Абу Алы: «Хожайыны чагырың!» дийипдир. Чар тарапы агтарып чыкыпдырлар, эмма ондан дерек болмандыр. Олар: «Ат мүнүб-ә гитмәндир, пыяда гидипдир, өйлерине-де бармандыр. Онуң нирә сумат боланыны гөрән-билән ёк» дийишпдирлер. Абу Алы: «Башга бир кәтип чагырың!» дийипдир. Башгасыны чагырыпдырлар. Наманы чапарың янында кокапдырлар.

Меселе айдыңлашанда, отуранларың бары хатда нәме языланыны Абдылжепбара кимниң эшитдирип билжекдигине хайранлар галыпдырлар.

Эмир Абу Алы бегенмесе-де, чапарың өңүнде бир-нәме гахарланыпдыр. Бу барада жар чекдирип, бүтин шәхере хабар берипдир. Абдылжепбар болса мен пылан ерде гизленип отырын дийип бирини ёллапдыр. Абу Алы муңа бегенип: «Отуран еринден гымылдама» дийип эмир эдипдир.

Бирнәче гүн геченинден соң, чапара ягшы энгам берип, ёла салыпдырлар ве ахвалатың нәхили боландыгыны беян эдип, «бизин бу ишден хабарымыз ёк» дийип, ант ичип, хат ёллапдырлар.

Чапар гелип, ахвалаты гүррүң берипдир, шонда Хорасаның эмири муңа хайран-серасыма галыпдыр. Сонра мөхүрли перман гөндерип, ол хатда язылан зады нәдип билендигини айтса, бир чөмчө ганыны гөчжек дийип, вада берипдир. Ахмет Рафи: «Мениң ганымы өтсөң, мен айдайын» дийипдир. Хорасаның эмири онуң ганыны өтүпдир, Ахмет Рафи хем ахвалаты бирин-бирин гүррүң берипдир. Хорасаның эмири Абдылжепбарың гүнәсини өтүп, шол сырлы беллиги өз гөзи билән гөрмөк үчин, шол хаты ызына гетирмөклерини буйрупдыр. Хаты ызына алып гетирипдирлер. Хорасаның эмири оны сынлап, Ахмет Рафиниң айданларының барысынын догрулыгына гөз етирипдир, хөммелер онуң хиле-алына дийсөң хайран галыпдыр.

Кәтиплик шертиниң ене бири: сен мыдама хожа йының гол астында болмалысың, тиз ят тутян, басым дүшүңйән, ишине жүр, ансат-ансатлар ятдан чыкармаян болмалысың. Буйрулан ве буйрулмадык ишлерин хасабыны йөрөтмелисиң, диванхана хызмәткәрлериниң хөммесиниң ишлеринден, везипели адамларың әхли хөрекетлеринден хабарлы болмалысың, әхли ишлери дернәп өвренип дурмалысың; эгер бу саңа бада-бат гөрек болмаса-да, узагындан гөрек болар. Йөне зерурыет болмаздан бу сыры хич киме айтмагын, везирин ишини ач-ачан ызарламагын, йөне велин, ашаклык билән онуң әхли ишлеринден хабарлы болгун. Хасап йөрөтмөкдә уссат болгун, бир пурсат хем ишсиз отурмагын, хожалык ве язув ишлерини өкделик билән алып баргын, буларың хөммеси кәтип үчин улы уссатлык хасапланяндыр. Йөне кәтип үчин иң

уссатлык дилини сакламакдыр, хожайынынын сырыны улы иле эшгэр этмезликдир, оны эхли меселелер биле танышдырып дурмакдыр.

Эгер хатдатлыктан башын говы чыккан болса, өзгелерин хатына мензедип язмага өкде болса, мунуң өзи дийсең ажап сенетдир. Йөне сен муны гөрөн ерде айдып йөрмегин, ёгсам алдавчылыкда яканы танадан киши боларсың. Бири башганың хатына мензедип язан болса, оны хем тапмасалар, сенден гөрерлер. Ошук затлар үчин хат дүзетмегин, шейтсең, бир гүн улы тазанч үчин дүзедэенинде-де, хич ким муны сенден гөрмез. Чүнки бирентек кәмил ве сарпалы кәтиплер галп хатлары билең энчеме дана везирин башына еттидирлер.

Хекаят. Реби Мутаххар ал-Кусры¹¹³ Сахыбын диванханасында атлы-абрайлы ве соватлы бир кәтип экени. Бир гезек онуң бир хаты дүзедендиги Сахыбын гулагына етипдир. Сахып муңа өр-гөкден гелипдир ве: «Бейле адамы өлдүрмек хайпдыр, чүнки ол жуда дана хем кәмил адамдыр, гайдып онуң ялы адам тапып болмаз» дийипдир. Шондан сен ол она нәме чәре гөржекдиги барада ойланып башлапдыр. Шол аралыкта-да Сахып нәхошлап, адамлар онуң халыны сорап уграпдырлар. Реби ибн Мутаххар-да гелип, онуң алнында отурупдыр ве адат боюнча: «Нәхили шерап ичйәрсин?» дийип сорапдыр. Сахып: «Пылан хили шерап ичйән» дийип жогап берипдир. Гелен: «Нәме ийип-гойяң?» дийип сорапдыр. Нәхош: «Сенин дүзедйән хөреклерини», ягны «мүзеввери» иййән дийип жогап берипдир. Кәтип Сахыбын болан ишден хабарлыдыгыны аныпдыр, шонуң үчинем «эй агам, ант ичйәрин, гайдып бейтмен» дийипдир. Сахып: «Тоба этсең, эден ишини багышлайын» дийипдир.

Шона гөрә, бейле дүзедишин жуда улы ишдигини билип гойгун, шонуң үчинем, ондан сересап болгун. Херки зады өзүн ымыклы өвренгин, өзүн дүшүнүн, өзүн тапгын. Мен хер меселе барада сана эхли малуматлары берип билмерин, чүнки шейтсем, гүррүн узалып, мен эсасы меселеден ырак дүшжек. Йөне айтмалы зады айтманам гечибилжек дәл. Шона гөрә, хер меселеден дердине ярайжак кәбир затлары айдайың велин, сен олары өзүңе сапак эдингин. Хер затлаң аз-көм гүррүн этдик, эгер-де сен бөврүңи динтәң.

ыкжам ойлансаң, өзүн хем кәбир нетижелер чыкарып билерсиң, чүнки бир чыра билең бирентек чыраны якып боляндир.

Эгер худаи ёл берип, кәтиплик везипесинден везирлик везипесине етишсең, онда сен везирлик кадаларыны хем билмелисиң, чүнки бу жуда сарпалы везипедир ве иң улы ылымдыр.



Кыркынжы фасыл

ШАХА ВЕЗИР ДУРМАГЫҢ ШЕРТЛЕРИ ХАКЫНДА

Оглум, билип гойгун, маңлайың чүвүп, везир болайсан, иши доландырмагың ёлларыны говы билгин, хасап-хесипде, алыш-бериште жүр болгун, адамлар билен мылайым хем мэхрем гүрлөшгин, хожайыныча вепалы болгун, ныгмат сахыбының гадыр-гымматыны билгин. Эхли зады өзүң алжак болуп жан этмегин, себэби «көпө ковалашан аздан галар» дийипдирлер. Саңа эхли зады берип дурмазлар. Эгер вагтлайынча берәйселерем, барыбир соң элинден аларлар. Илки эл чекселер хем, соң эл чекмезлер.

Шонун үчин, хожайының эмлэгини горагын, ийсең, бокурдагыңа тегек болмаз ялы, ики бармагың билен ийгин. Йөне бейлеки эмелдарларың элини баглап гоймагың, чүнки ода одун атмасаң, кебабың чиг чыкар. Башгалара ярым теңне бермезден, өзүң бир дирхем ийип йилмерсин, ийсең, гөвни галанлар дымып отурмазлар ве мунун билинмән галмагына ёл бермезлер.

Эгер сен ныгмат сахыбыңа адалатлы болсан, онда гошундыр раятларыңа хас-да адыл болгун, хусытлык эдип, олары өлмөз-өди билен ондуржак болмагың, чүнки диште галан эт гарын доюрян дөлдир. Бейле гирдежиң зыяны газанжыңдан көп гелер. Өлмөз-өди хөреклер гошуны душман эдер, раятың болса хожайыныча гаршы аяга галдырар. Эгер байлык топламакда укыбыны гөркезерин дийсең, гүрлүшүк билен мешгул болгун, үлкөнің вейран болан ер-

лерини абаданлашдыргын, шейтсең, бирин он болуп, худайың бенделерини хөрексиз гоймарсын.

Хекаят. Билер болсаң, Парс шаларының бирини везирине гахары гелип, оны везипесинден бошадыпдыр, онун ерине болса башгасыны везирлиге белләпдир. Соңра ол везипесинден бошадылан везире: «Ыгтыярында болан веляятлардан өзүңе бир ер сайлап ал, онсон, оны багышлайын велин, сен өз малы-мүлкүң, хызматкэрлериң билен шол ере гөч» дийипдир. Везир: «Маңа малы-мүлк гөрек дөл, боланжаларыны хем хөкүмдара багышлаярын, эгер маңа рехиминиз инсе, онда өз мемлекетинизден тозан бир обаны берин, менем өз адамларым билен гидип, ол ери абаданлашдырайын ве шол ерде мекап тутайын» дийипдир.

Патыша: «Велятымда нэче тозан оба болса, барыны муңа берин!» дийип буйрупдыр. Патышаның буйругыны ерине етирмек үчин бүтүн мемлекети айланып чыкыпдырлар, эмма оңа берер ялы екеже-де тозан оба, еке дабан ташланан ер хем тапмандырлар. Шейле дийибем патыша хабар берипдирлер. Везир: «Эй патышам, мениң ыгтыярымдакы үлкелерде маңа берер ялы екеже-де тозгун ерин ёкдугыны өзүмем билйәрдим. Инди сен юрды мениң элимден алаңсон, оны шейле бир адама бер, хачан талап эдениңде, олам оны саңа мениң гайтарып бершим шекилли гайтарып берсин» дийипдир.

Бу сөзлери эшиден патыша өтүнч сорап, везипесинден бошадылан везирине өңки ерине алыпдыр.

Шонун үчин, везирин везипесинде ишлежек болсаң, хемише абаданлашдырыжы хем адалатлы болгун, шонда сениң элиңем, дилиңем узын болар, өмрүңи гайгы эдип йөрмели хем болмаз. Эгер гошунуң гаршына аяга галса, хожайының налачлыкдан сенин элиңи гысгалтмалы болар, шейтмесе, онун өз элини гысгалдарлар. Диймек, адыл болмасаң, дине бир өзүңи дөл, эйсем гошуны-да, хожайыныңы-да адалатсызлыга сезевар эдерсин, онсон, сениң берен ужыпсыз өлмөз-өдин эдйән ишинде улы ногсан болар.

Патышаны гошуна-да, раятларына-да шепагатлы болар ялы голдап дургун, себэби патыша раятлары хем гошуны билен патышадыр, оба болса дайханлары билен обадыр. Диймек, сен абатлыга чапсаң, үл-

кәни говы доландырарсын. Билип гойгун, үлкәни гошун билен, гошуны пул билен, пулы болса абатлык билен газанмак боляндыр, абатлыгы болса ададат ве ынсап билен дөредип боляндыр. Шонун үчин, ададатдыр ынсабы хергиз унутмак болмаз.

Хер нәче садук, хер нәче әтиәчлы болсанам, хемише патышадан горкгун, хеммеден бетер шадан горкмалы бири болса, ол везирдир. Патыша хер нәче яш болса-да, сен оны яш хасап әтмегин. шазадалар өрдек жүйжеси ялы бир зат боляндырлар, өрдек жүйжелеринс болса йүзмек өвредилән дәлдир. Көп вагт гечмәнкә ол сениң ягшы ве яман тараптарың билеп отурандыр. Әгер патыша кәмилик яшына етен болса, онуң хәсиети ики хили боляндыр: ол я-ха да-надыр, я-да надандыр. Әгер дана болса, ол сениң хыянатыңа дөз гелип билмән, усуллыжак билен эли-ни гысгалдар, йөне, худаи гөркезмесин, акмак я на-дан болса, ол сени вежера эдип, везипәнден ковар. Данадан өмрүңи халас әтсәң әдерсәң велин, надан-дыр акмакдан халас әтжек гүманың ёкдур.

Патыша нирә сапара чыкса-да, сен оны еке гоймагын, шейтмесәң, сениң душманларың пурсатдан пейдаланып, сени оңа яманларлар, оны сенден сова-дарлар. Ныгмат әчиләнниң хал-ахвалыны сорап дур-магы биржик-де унутмагын. Гой, онуң төверегиндәки-лер сениң жансызларың болсун, шейтсәң, онуң хер бир алян демн саңа мәлим болар, хер бир зәхер үчин зәхере гаршы дерманың болар.

Этрап шаларының хәснәтлерини билеп гойгун, әх-ли юртлардакы достларың ве душманларың өз адам-лары тарапындан сени хабардар әтмәздән, еке оверт сувам ичип билмели дәлдирлер. Әдил өз патышан па-тышалыгына белет болшуң ялы, оларың патышалыгы-на-да белет болмалысын.

Хекаят. Эшидишиме гөрә, Фахраддоулың¹¹⁵ ша-лык әден дөврүнде Сахып Ысмайыл ибн Аббад ики гүнләп көшге гелмәндир, диванханада межлис гурап, хич кими кабул әтмәндир.

Бир шугул муны Фахраддоула яманлапдыр. Ол болса бирини: «Сен өйкелейәрмишиң дийип әшитдим. Әгер юртда өйке-кинәниң себәби бар болса, онда ха-бар бер, оны дүзәтмегин угруна чыкалы. Әгер сен менден өйкелейән болсаң, онда ончаклысыны айт,

әтүнч диләли» дийип айтмага иберипдир. Сахып: «Ху-дай саклаверсин, хей гулуңам бир патыша өйке-кине-си болармы? Юрдуң ишлери болса гүлала-гүллүк. Гой, патышамың кейпи бозулмасын, мениң бу ганы-гызгынлыгым басым гечер» дийипдир.

Үчүнжи гүн ол хемишекилери ялы, кейпи чаг, гөвни хош халда көшге гелипдир. Фахраддоул ондан: «Нәмәни гаты гөрдүң?» дийип сорапдыр. Сахыбам: «Мениң шугулымың Кашгардан язышына гөрә, каган пылан серкерде билен сөхбетдеш болупдыр. Оларың нәмә барада гүрлешенлерини-хә билемок велин, Түр-күстан каганының Кашгарда гүррүң гечирип, оны хем бәрде бизиң билмейшимизе гахарым гелип, богазым-дан чөрәк гечмедиди. Бу гүн башга бир хат гелип, онда ол ерде болан затлар язылындыр, инди йүрегим ери-не гелди» дийип жогап берипдир.

Шонуң үчинем, сен дүнийәдәки шаларың ишлерин-ден хабарлы болмалысын ве олары өз хожайыныңа хабар бермелисин, шейтсәң, сен достдан-душмандан хатыржем боларсын ве сениң укубың улы иле меш-хур болар.

Хайсы везипәни берсәң-де, мынасып адама бер-гин, пейдаңа чапып, дүнийәни залым адамларың элине бермегин, чүнки Бузүрчмәхрден «Иш башында сениң кимиң адам болар-да, нәмә үчин Сасанидлериң иши шейле бивеч болярмыш?» дийип сорапдырлар. Бузүрчмәхрем: «Чүнки улы ишлерде кичи хыз-маткәрлерден делалат гөзледилер, шонуң үчин хем, олар шейле ягдая дүшдүлер» дийип жогап берипдир. Гарып әмелдарлара улы иш бермегин, олар өз йүклерини тутянчалар, сениң йүкүңи гөтәр-мәзлер. Экинлери ве пеллери суваранларында, экин-дир пеллере барян салма өл болса, сувуң пеллере чалт акяңдыгыны, себәби чыглы ериң сувы көп сиң-дирмейәндигини әйсәм өзүң гөрмейәрмин нәмә? Әгер салма гуры ве әсли вагтдан бәри сув гөрмедик болса, ондан сув гойберенлеринде, илки өзи гапаянча сувы экиндир пеллере гойберйән дәлдир. Ынха, гарып әмелдарың хем гуры салма мензешдир, ол илки өз аладасыны эдип, соң сениң аладаң билен болар. Би-рем берен буйрукларың сарпасыны саклагын, олары хич кимиң хич хили ёл билен бозмагына ёл бер-мегин.

Хекаят. Мен муны шейлерэк дийип эшидипдим: «Абулфазл Баламы¹¹⁶ Самарканд диванханасының сакхыплығыны Сахл Хожанда¹¹⁷ табышырымыш, ол бу барада перман чыкарып, она мөхүр басыпдыр, Сахл Хожанда серпай япындыр. Гайтжак гүни ол хошлашмак ве гөркезде алмак үчин хожайының көшгүне барыпмыш. Хошлашып, хайыр-дога окашанларындан соң, ол йыгнананларың янында диймели затлары бирин-бирин айдышдырыпдыр, соңам икичэк галмагы хайыш эдиңдир. Хожайын йыгнананлара отагдан чыкып гитмели дийип эмир эдиңдир. Шонда Сахл шейле дийипдир: «Агамың өмри узак болсун, гулы гидип ише башланында, бу ерден перманлар ягып уграр. Гой, агам маца бендесиниң хайсы ишлери өңе сүрмелдиги, хайсы перманы ерине етирип, хайсыны етирмели дәлдиги, хайсы иши эдип, хайсы иши этмели дәлдиги барада буйрук берсин» дийипмиш. Абулфазл Баламы: «Эй Сахл, говы айтдың, гөрийән велин, сен муны узак вагтлап гөвнүңе геңешен ялы, онсоң, бизем бу барада аз-овлак пикирленишелн, ойланышмалы меселелерде ур-тут жогап берибермегем догры дәлдир. Санлыжа гүн тагапыл эт» дийипмиш.

Сахл Хожанды өйүне гайдыпдыр. Сүлейман ибн Яхя ас-Саганы¹¹⁸ Самаркандың диванханасының сакхыплығына белләпмишлер. Она серпай япып, элине хат берип, ёла салыпмышлар. Сахла болса: «Сен бир йыллап өйден чыкман отурмалы» дийип, буйрук эдиңмишлер. Сахл бир йыллап өйүнде туссаг отурыпмыш. Бир йылдан соң оны чагырып: «Эй Сахл, хей сен бизиң бири догры, бири ялан, ики саны буйрук беренимизи гөрүпмидиң? Дүйяниң мен диен адамларыны биз гылыч билен ёла саярыс. Бизниң эмиримиз бир боляндир. Элимизниң астындакылара эмри бержай этмезлиги өвредер ялы, сен бизде нәме акмаклык гөрүпмишиң? Биз диңе бержай эдилмегиниң ислейән задымыза эмир эдйәндирис, эдесимиз гелмейән зады эмир эдйән дәлдирис. Биз хич кимден горкуп, этияч этмейәрис, ишимизде-де асгын дәлдирис. Сениң биз хакындакы бетгүманлығың болса эжизлерниң ишидир. Сен бизи иште хич задың алнындан гөрмәниң үчин, бизем сени везипеде хич задың алнындан гөрмедик. Сениң ише гидендиңе бизиң берен эмиримизи бержай этмесемем болар диен пикир билен гитмегинде ёл бе-

рип болмаз. Бизниң берен эмиримизи ерине етирмезлиге хич кесниң богны ысмаз» дийипдир.

Шонун үчин дирикән, ялан перман чыкармагын, ишгәрни эмри ерине етирмесе болса, она ыкжамжа дарагын. Эгер дирикән чекен голуң мертебесини билдирип, эмириң бержай этдирип билмесен, өлениңден соң, өңки везирлерниң перманларыны эдишлери ялы, сениң перманларыңы хем ерине етирен адам болмаз.

Диймек, шаларың, везирлерниң перманы перман, хөкүмлери кесгин болмалыдыр, шейтсең, мертебәң мертебе шекилли, ишлериң хем иш шекилли болар.

Шерап ичмегин, шерап ичмекден бивечлик, суслук ве гүнә дөрәйәндир. Ылахы, бизи бивеч везир-векилден өзүн саклавергин!

Патыша серхошлыга баш гошса, везирем ичгә йыкгын этсе, үлкәниң иши басым харап болмак билен болар. Шейтмек билен сен өзүңе хем, хожайыңа хем хыянат эдерсиң.

Айдышым ялы болгун, везирлер юрдун сакчыларыдыр, йөне шол сакча башга бир сакчы гөрек болайса велин, бу шумлукдан башга зат дәлдир.

Эгер везирлик миессер этмән, сыпахсалар болмалы болсаң, онда сыпахсаларлығың хем шертлерини билеп гойгун.



Кырк биринжи фасыл

СЫПАХСАЛАРЛЫГЫҢ¹¹⁹ КАДАЛАРЫ ВЕ ШЕРТЛЕРИ ХАКЫНДА

Оглум, билип гойгун, эгер сыпахсалар болсаң, гошунуң, раятың билен мылакатлы болгун, оlara өз тарапындан-да, патыша тарапындан-да ягшылык этжек болгун. Раятың үчин хайыр-сахават дилегин. Хемише пешенели болгун, гошуну доландырмагы, сөвеш кадаларыны ымыклы өвренгин. Сөвеш гүни саг хем сол тарапларыңа урушдан баш чыкарян, көпи гөрен, тежрибели серкерделери ибергин. Иң батыр серкердәни иң говы адамлар билен гошунуң ызында гойгун, гошуну ики тарапдан ве ыздан горамагы шоңа табшыргын.

Душман хер нәче гүйчсүз болса-да, сен оны гүйчсүз хасапламагын ве гүйчлүден әтияч әдишин ялы, шол әжизден хем әтияч этгин. Сөвешде жуда ганыгызгын болмагын, себәби ганыгызгынлык гошунуңы хеләк әдер, йөне велин, ончаклы йөвсел хем болмагын, йөвселлик гошунуңы еңлише сезевар әдер.

Душман сапына жансыз ибермеги унутмагын. Сөвеш гүни, душман хатарыны сынланында, лешгерлерин икиси-де бир-биринин гаршысында сөвешә тайяр болуп дуранларында, йүзүни гүлдүрип, гошунуңа: «Олар дагы нәмедир? Биз оларың асылларына белет ахырын. Хәзир биз оларың күллерини гөге соврарыс» дийгин.

Гошунуң барыны бирден сүрмегин, бөлек-бөлек атлылар ёллагын, херсине саларлар¹²⁰ билен серхенклер¹²¹ беллегин ве оlara: «Әй пыланы, ханы сен бө-

лүмини ал-да сөвешә гир» дийгин. Әмириң үстүне чо-зуп билжек әсгери голайында саклагын. Говы уршана, душманы гырана, яралана, есир тутана, ат гетирене, келле алып гелене, мынасып хызмат битирене дашыны билен сарпа гойгун, айлыгыны артдырып, серпай япгын. Шейле ягдайларда небсиңе ковалашып, әмләк басып алмагын, канагатлы болсаң, максадыңа тиз етерсиң. Муны гөрен гошунуң сөвешә галкар, хич ким дөвүшден баш гачырмас, шейдибем сен арзувлан еңшинә етерсиң.

Шейдип, ислегин ерине говушса, өрән ажап болар, йөне сен ховлукмагын, еринде болгун, сөвешә гирмегин, чүнки сыпахсаларың өзи сөвешә гирмели болса, иш-ишден гечдиги боляндыр. Әмма дөвүшә гирмели болсаң, мерт дөвүшгин, гачмак барада пикирем әтмегин, өлйәнчәң сөвешгин, чүнки ажалы бойнуна алан адамы еринден бутнадып болян дәлдир. Хәзир болгун, Асжадының, Солтан Махмыдың, Хорезми басып алшыны тарыпландакы сыпахсалардан болаймагын:

Бейт

Пайхынламан бир лешгери, ахыр онуң ёгун чекди,
Ол лешгерем иң соңунда... өз лешгери болуп чыкды.

Әгер душмандан өкде чыкып еңиш газансаң, гачаны узак ковужы болмагын, чүнки ковха-ковлукда улы белаларың үстүнден бармагың әхтималдыр, онсоң, ишлерин соңунуң нәме болжакдыгыны билжек гүманың ёкдур. Улы әмир болан атам, алла она рехим-шепагат әйлесин, гачаның ызындан ковмазды, ковжага-да ыгтыяр бермезди, чүнки хич ким сөвеш тәлимини ондан говы билмезди. Солтан Махмыдам шейдерди ве: «Гачып барян адам гитдикче жанындан дойгун боляр, ол аяк чекип, ене сана тарап дөңсе, иң говусы, урушмазлыкдыр, хатарлыдыр» днерди.

Сөвешә уграныңызда сен, ислесең-ислемесең, барян ёлуңы гөзүң билен гөрийәнсин, ондан чыкалганы хем сен бүтин калбын, акылың билен гөрмелисиң, чүнки сөвешин сениң ислейшин ялы болмазлыгы әхтималдыр.

Бирем шу айтжак задымы унутмагын, догры, мен оны әййәм бир ерде айдыпдым, хәзир болса гайтала-ярын: Сөвеш туруп, ериң дарлык этсе, бир әдим ызында-да гинишлик бар болса, бир әдим-де ыза тесмегин,

чүнки бир гарыш ыза тессенем, дерхал сени ыза чекилен хасап эдерлер. Хемише үмзүгүн өңе болсун, ыза болса екеже әдим-де өтмегин.

Ене бир зат гереkdir: лешгер хемише сениң жанындан, башындан ант ичсин. Сениң өзүң хем лешгер бабатда сахыпкыран болгун. Эгер олара энгам, серпай берип билмесең-де, ин болманында, дуз-черегини, шерабыңы, хош сөзүңи олардан гысганмагын. Бир агыз чөреги-де, бир овурт шерабы-да оларсыз ийип-ичмегин. Чөрегин битирйән ишини гызыл, күмүш, серпай-да битирип билйән дәлдир. Гошуның хемише шады-хоррам саклагын. Эгер оларың сениң үчин жанларындан гечмеклерини ислесең, сенем олар үчин бир дөвүм чөрегини гысганмагын. Алладан би-идин чөп башы гымылдамаянам болса (гой, онуң шөхратына шөхрат гошулсын), әтияжы элден бермегин, хер бир ишини догры ве сересаплылык билен этгин, себәби алланың өңден шейле болмалы диеңзады, шейле-де болмалыдыр.

Диймек, алла саңа мерхемет әдип, шалык эчилсе, шалык шертлерини бержай этгин, өвгә мынасып яшагын, әгирт улы максатлы, гарашсыз киши болгун.



Кырк икинжи фасыл

ШАЛЫК КАДАЛАРЫ ВЕ ШЕРТЛЕРИ ХАКЫНДА

Оглум, билип гойгун, ша болсаң, өзүңи яман ишлерден саклагын, илиң аялына-гызына гөз гыздырмагын, арасса хем ынсаплы болгун. Хер иште пайхаса гулук этгин, этмекчи болян хер бир ишини акыл-пайхасың билен генешип этгин, себәби иң говы ве зир акыл-пайхасдыр. Акылың чатан еринде алңасамагын, хайсы ише гиришжек болсаң, озалдан ондан чыкмагын ёлуны агтаргын. Сонуның нәме билен гутаржагыны билмесең, бир иши башламагын. Хер бир иште мылакатлы болгун, мылайымлык билен әдип болжак иши хич хачан башга ёл билен этжек болмагын. Зулум гулы болмагын. Зорлук әдйән патышаның соңы шумлуга язандыр. Әхли ишлере ве сөзлере адалат гөзи билен серетгин, хер иште хакы, нәхакы селжергин.

Эгер патышаның пайхас гөзи ачык болмаса, ол догры ве эгри ёллары гөрүп билмез.

Хемише хак сөз сөзлегин, эмма аз гүрлөп, аз гүлгун, шейтмесең, гол астындакыларың ченден гечерлер. Оңкүлер айтмышлайын: патыша үчин иң улы бетбагтчылык раятларының бихаялыгы ве хызматкерлериниң утанчсызлыгыдыр.

Пешгеш-совгады мынасыплара бергин. Лешгерин ве раятларың өнүнде кемсинмез ялы, даш кешбин пешенели болсун. Берен вадандан дәнмегин, бирибаның яраданларына рехимли болгун. Эмма рехимсизлере рехим этмегин, оларың гүнәсини өтмеги адат

эдинмегин, гечиримсиз болгун, илки биленем, өз везирин бабатда шейле болгун.

Өз везирин янында садалык эдип, хер гезек онун билен маслахатлашып дурмагын. Везир бири барада я бир иш барада бир зат айтса, үнс берип динлегин, йөне дерхал бержай этмегин. Шейле ягдайларда: «Гөгерис, герек болса, эвр эдерис» дийэйгин. Сонра шол иши дернедип, онун саңамы я өзүне — киме пейдасының барлыгыны-ёклугыны аныклагын. Муны аныкласон, нэхили жогап берерин дийсең, шонун ялы хем жогап бергин, шонда ол сени өз райының гулы хасап эдибилмез.

Сен везирлиги киме берсең-де, мемлекетин ишлеринин агсамазлыгы үчин, оңа долы ыгтыяр бергин. Гожа болсаңам, яш болсаңам, везирлиги гарры адама ынангын, бу везипәни яшлара бермегин, себәби бу бабатда шейле дийлипдир:

Шыгыр

Гожадан башганы әйлеме везир,
Яшлар ша тагтыны мейхана өвир.

Эгер өзүн гарры болсаң, йигидин гожа акыл өвре-
дип отурмагы гелшиксиз болар. Эгер сенем, везир-
нем жуван болсаңыз, жуванлык оды бирлешип, дөв-
лете ики тарапдан от чабырар.

Везирин асыллы, аксакгал, дөшли, гужурлы, га-
рынлак, узын бойлы киши болсун, Хор, келте, гара-
сакгал везирин хич хили гөрнүги болян дөлдир.

Хекаят. Солтан Тогрул бег¹²² везирлиги Хора-
сан везирлеринин бирине бермекчи болупдыр. Шол
максат билен бир дана кишини сайлап алындырлар,
ол дананың болса узын хем гүрзелек сакгалы гөбегин
не етип дуран экени. Оны чагырып, оңа солтанын ве-
зирлиге алмакчы боляндыгыны айдындырлар ве:
«Мемлекетин кетхудалыгыны бойнуңыза алайсаңыз,
чүнки везирлиге сизден аматлы адам тапып билме-
дик» дийипдирлер. Шонда ол адам: «Шахуахана
айдың, онун өмри мүн йыл узалсын. Везирлик шейле
бир кәрдири онун көп сыпатлары болмалыдыр, мен-
де болса шу сакгалымдан башга хич хили айратын-
лык ёкдур. Солтан өз бендесинин узын сакгалына
хөвес этмесин, ол бу везипәни башга бирине табшыр-
сын» дийипдир.

Везире ве онун голай-голтумына ягшылык этгин,
олара айлык беренинде, серпай япанында гысыклык
этмегин. Эмма везирин кодум-гарындашларына вези-
пе бермегин, чүнки ягың барыны пишиге бермек бол-
маз. Везир хич хачан өз кодум-гарындашларының
ишине ак йүрек билен серетмез. Сениң бәхбидин үчин
ол өз кодум-гарындашларының гөвнүне дегмез. Му-
нун дашындан везирин гарындашлары везирин ады
билен иле йүз хили адалатсызлык эдерлер, башга
киши болса мунун йүзден бирине-де ёл бермез. Везир
өз гарындашларының ерине гол чекип билер велен,
өзгелерин орнуна гол чекип билмез.

Огра рехим этмегин, ганхорын гүнәсини өтмегин,
өтсең, кыяматда жезасыны чекмели боларсың, эмма
хызматкәрлерине рехимли болгун, олары бела-бетер-
лерден горагын, чүнки хөкүмдары чопана, раятлары-
ны болса сүрә мензедийәндирлер, чопан сүрини вагшы
хайванлардан горамаса, сүри басым дагар.

Эгер сен биринин биканун гурпланяндыгыны аң-
саң, оңа бил багламагын, йөне шонда-да оңа бир
юмуш табшыргын, онун везипесини хем элинден ал-
магын, белки, онун везипесинден алян гирдежиси би-
канун газанян газанжы билен биригип гүнәни
азалдар, шейдибем, сен ол барада алада этмели бол-
марсың.

Эмма сен бирине бир иш берип, везипе табшыра-
нында хәзиррәк болгун, хер кимин өзүне лайык иш
ынангын, мынасып дәле иш табшырмагын. Меселем,
сакылыга яраяна фаррашын везипесини бермегин, ха-
зынадарлыга лайык адама хажыплыгы ынанмагын.
Хер иши хер адама табшырып болян дөлдир. «Хер
ишин өз әеси бардыр» дийип, өңкүлер айдып гидип-
дирлер. Агзыбошларың сениң еңсәнден гыбат этмек-
лерине ёл бермегин, мунун ише-де зыяны етмесин,
чүнки хызматкәре везипе табшырсаң, олам мунун
хөтдесинден гелип билмесе, ол өз хайрындан гечип,
бу иши башарып билемок дийип айтмаз ве ишлеме-
гини довам этдирер, мундан болса иш зыян чекер.
Диймек, баш агырысы болмасын дийсең, иши башар-
жага табшыргын.

Бейт

Гиже-гүндиз бир дилегим жепбара,
Иш берсең, бер башаржага — неп бара.

Бирине көмөк эдип, онун хормат-сылага мынасып болмагыны ислесен, муны везипе бермезден хем (байлыкдыр ат бермек билен) амала ашырса болар, бу өз наданлыгыны аян эдип, оңа башармажак ишени беренден мүн пай говудыр.

Патышалык эден дөврүндө хер кесе эмрини хат этмәге ёл бермегин, чүнки эмрини сыламадык өзүн хем сыламаз. Патышалыгын леззети шейле эмир этмекдедир, ёгсам болмаса, патыша билен раятларын пархы нәме? Патыша-ха перман чыкармалыдыр, раятам бержай этмелидир.

Хекаят. Оглум, эшидишиме гөрә, сениң бабаң Солтан Махмыдың заманында онун бир амили¹²³ бар экени, адына Абылфатх Бусты днер экенлер. Оңа Нусай билен Баверди¹²⁴ эдара этмеги табышырыпдырлар. Ол Нусайдан бир адамы тутуп, бүтүн мал-мүлкүн элинен алыпдыр, өзүн болса зындана салыпдыр. Бирнәче вагтдан соң, ол киши зындандан гачып, Газна шәхерине барыпдыр. Солтаның өңүндө башыны эгип, гүнәснин өтүлмегини товакга эдипдир. Солтаның оңа рехими гелип, элине хат берип гойберипдир. Ол адам Нусая барып, хаты амиле гөркезипдир. Амилем: «Бу киши икинжи гезек Газна гидип, патышаны гөрүп билмез» дийипдир-де, мал-мүлкүн гайтарып бермәндир, хатына-да баш галдырмандыр. Ол адам икинжи гезек гачып, Газна гитмәге межбур болупдыр. Ол Газнада хер гүн Солтан Махмыдың көшгүннң дервезесиннң өңүне барып отурыпдыр. Ахырсоңы бир гүн солтан Галебе багындан¹²⁵ гайдып гелйәркә, шол адам солтаны гөрүп, улы гыкылык турзупдыр ве Нусайың амилинден зейренип башлапдыр. Солтан ене-де хат бермеги эмир эдипдир. Ол адам: «Мен эййәм ол ере барып, хаты гөркезип гөрдүм, эмма ол оны әсгеренөк» дийипдир. Шол вагт солтан өз пикири билен гүмра болуп дуран экени, ол: «Мениң ишим хат бермек, әгер ол оны әсгермесе, мен нәдейин, бар, нирә гитсең гит-де, депәнден гүм совур» дийипдир. Ол адам: «Шахым, амилин сениң эмиңе гулак асанок, онсоң нәме үчин мен депәмден гүм совурмалымышым?» дийипдир. Солтан Махмыт: «Ёк, галат айдыпдырын, депәмден гүм совурмалы мен» дийипдир. Ол дессине көшгүн хызматкәрлеринден ики санысыны Нусая иберип, велая-

тын хәкимини чагырдыпдыр. Хәлки хаты Абылфатхың бойнуна дакып, өзүн болса обада дар агажындан асыпдырлар ве: «Патышаның перманыны ерине етирмейән адама, ине, шейле жеза берилйәндир» дийип жар чекдирипдирлер. Шондан соң хәкимнң перманыны әсгермезлик этмәге хич кимнң богны ысмандыр, перманлар ерине етирилип, халайык асуда яшап уграпдыр.

Хекаят. Оглум, билип гойгун, Масут¹²⁶ ша тагына чыканындан соң, ол батырлык хем мертлик гөркезип уграпдыр, эмма патышалыгы доландырмагы болса дүйпден оңармандыр, шонуң үчин, ол шалык этмегинң дерегине көшгүн кенизлери билен айшы-әшрет сүрмәге башлапдыр. Онун нәмә баш гошяндыгыны гошундыр эмелдарлар гөрүп, перманыны әсгермезчилик эдип башлапдырлар, илатың иши гитдикче булашып уграпдыр, гошун билен раятлар бихаячылыга йүз урупдырлар. Гүнлерде бир гүн Фараве¹²⁷ кервенсаарайындан бир гөвни галан зенан гелип, шол велаятын амилинден зейренипдир. Солтан Масут оңа хат берип гойберипдир, эмма амил перманы бержай этмәндир ве: «Бу кемпир икинжи гезек Газна гитмез» дийипдир. Кемпир икинжи сапар Газна гидип, шикаят эдипдир, адалатлылык талап эдипдир. Солтан Масут: «Кагыз язсынлар» дийип буйрук берипдир. Кемпир: «Бир гезек әкиден кагызым пейда бермеди» дийипдир. Масудам: «Дагы мен нәдейин?» дийипдир. Кемпир: «Үлкәни кагызыңа гулак асылар ялы доландыр, башармаян болсаңам, башаряна ёл бер, гепи гечйән адам эдара этсин, шейтсең, сен-ә өз кейпи-сапан билен боларсын, алланың бенделери хем сениң амиллерин зулмундан дынарлар» дийип жогап берипдир.

Масуд кемпирин бу сөзлерине утанып, ере гирип билмәндир ве: «Гаррынын хақы гайтарылып берилсин, амили болса дардан асмалы» дийип, перман чыкарыпдыр. Шондан соң Масуд гафлат укусында ояныпдыр ве онун перманларыны әсгермезчилик этмәге гайдып хич кимнң богны ысмандыр.

Патышаның эмиңе гулак асылмаса, диймек, ол патыша дәлдир. Ша билен адамларын арасында тапавут болшы ялы, онун эми билен башгаларың эмиңнң арасында хем тапавут болмалыдыр. Юртдакы

дүзгүн перманларын бержай эдилмегине баглыдыр, перманларын бержай эдилмеги болса жезанын ёвузлыгына баглыдыр. Диймек, жезада геленсизлиге ёл бермек болян дэлдир. Ёл бердигиң хөкүмлер эсгерилмез, ишлер болса зыян чекер.

Сонра гошуныца үнс бергини, оңа халкын үстүнден хөкүмованлык этдирмегин, гошунуң бэхбидине чапышың ялы, халкын бэхбидине-де чапгын. Патыша гүнеш кимини бир затдыр, ол бирине шөхле сачып, бейлекә сачмаса, болдугы дэлдир.

Раяты адалатлы эдара этмек адалатың бар еринде мүмкюндир, раят дөвлетли болар, хөкүметиң ровачлыгы-да раятдандыр. Диймек, юрта адалатсызлыга ёл бермегин, шаларың дөвлетлери дине адалат саясында көп вагтлап сакланып билйэндир, адалатсызларың көшклери болса деррев вейран болмак билендир. Чүнки адалатлылык гүллөп, гүл ачмакдыр, адалатсызлык болса вейранчылыкдыр. Ровачланмагы дөретмек үчин көп вагт герек боляр, йөне соң ол узага хем чекйәр, вейранчылыкдакы зат болса чалт дагаяр. Даналар айтмышлайын: дүйәниң шатлык чешмеси адыл ша, гам булагы болса залым шадыр.

Алланың бенделериниң азап чекмегине ёл бермегин. Хеминше хылвата гошулып, халайык билен болгун, гошун билен раяты йигренсен, гошун билен раят хем сени йигренер. Гошун билен раяты говы эдара этмек үчин көмегини гайгырмагын, гайгырсан, душмана көмек этдигиң болар. Гошунуң бир тайпалы болмасын, бир тайпалы гошуны болан хер бир патыша хеминше гошунуң есиридир, хеминше гошунуң янында эжиздир, чүнки бир тайпадан дүзүлен гошун өз араларында агзыбир боляр-да, олары бир-бирлериниң гаршысына уланып болян дэлдир. Гошун дүрли тайпалардан боланында болса, бир тайпа бейлеки тайпадан, ене бир тайпа башга бир тайпадан этияч эдип, буйруга гулак асмалы боляндырлар, шунлукда сениң гошуна эдйән эркиң хем гүйчли боляндыр. Сениң хөкүмдар бабаң Солтан Махмыдың дөрт мүн түрк, дөрт мүнөм хинди гуламы барды, ол хеминше хиндилери түрклер билен, түрклери хиндилер билен гарпышдырарды, шейлеликте, оларын икиси хем бабаң өңүнде загырдашар дуардылар.

Гошунуң хеминше дуз-чөреге ве шераба чагырып

дургун, олар ягшылык эдип, серпай япгын, вадалар берип, гөвүнлерини гөтергин. Эмма бирине совгат этжек болсан, олам ужыпсызжа болуп чыкса, муны халайыгың өңүнде жар эдип дурмагын, иле рисва болмазлыгың үчин, гизлинликде бирине маслахат салгын, шейтмесең, бир тарапдан шалыга лайык гелмейән совгат этдигиң болар, бейлеки тарапдан болса өзүңи халка налажедейин эдип танатдырдыгың болар.

Мен секиз йыллап Газнада Солтан Мадудын¹²⁸ элинде недим болдум, онда мен үч саны зада душмадым: биринжиси, берйән совгады ики йүз динардан аз болса, оны хич вагт өзи бермезди ве ач-ачан жар этмезди, башга бир адамың үсти билен берерди. Икинжиси, ол хич хачан дишини сыртардып гүлмездди. Үчүнжиси, гахары геленинде хич киме кәйинмездди. Бу үч хәсиетиң үчүси-де дийсен говудыр. Эшидишиме гөрә, Рум патышасында хем бу үч хәсиет бармыш. Эмма оларда арап-ажамда ёк адатлар бармыш. Меселем, Рум патышалары бирини өз эллерин билен урса, ол адамы тө өлйәнчә хич кимни урмага богны ысмандыр. «Оны пылан патыша өз эли билен урупдыр, оны урмак үчин шол патыша ялы патыша болмалы» дийипдирлер.

Инди ене өз гүррүнимизе гайдып гелелин. Сахават хакында сөхбет ачып, мен саңа зорлук билен жомарт болгун дийип билжек дэл, себәби аслында болмаса, бу болжак зат дэлдир, йөне, иң болманында, сен меңиң айдышым ялы этгин, халайыга пыглыңы ач-ачан билдирмегин. Чүнки сахават этмесең, бүтин халк сени йигренер, эгер саңа бада-бат бир зат эдип билмеселер-де, душман хужүме геченинде сениң үчин жанларыңы гурбан этмезлер ве сениң душманларың достларына өврүлерлер.

Шалык шерабының мес этмегинден сересап болгун ве алты саны шерти: ёвузлык, адыллык, жомартлык, яткешлик, сабырлылык ве догручыллык хәсиетлерини элден бермегин. Ша бу алты хәсиетиң екежесинден жыда дүшсе, шалык серместлигине голай дурдугыдыр. Шалыкдан мес болан ша болса дине шалыгы элден гиденден соң айыландыр.

Патыша болсан, гапыл болмагын, дүйә шаларының халларындан, оларын эдйән ишлеринден бирсыхлы хабарлы болуп дургун.

Хекаят. Мен өңки эмир, мерхум атамдан эши-
дишиме гөрә, Фахраддоул¹²⁹ өз доганы Азудаддоул-
дан¹³⁰ гачанындан соң хич ерде мекан тапмандыр, ол
аман дилемек үчин бабамың — Кабус патышаның
янына гидипдир. Бабам оңа аман берипдир, кабул
эди хормат-сарпа гоюпдыр, бибими аяллыга берип-
дир ве шол тойда дийсең шадыхоррам болупдыр, чүн-
ки энем Фахраддоулың дайзасы, атам Фахраддоул
икиси болса Хасам Фирузаның¹³¹ гызларының огул-
лары экен. Соңра Азудаддоул Шемс-ал-Меалының
үстүне илчи иберипдир, элине-де хат берип гойберип-
дир, ол хатда бирибары тарып эденинден соң шейле
дийип языпдыр: Азудаддоул саңа көп-көп салам
ибериң ве бырадарым эмир Алы шол ере барыпдыр,
сиз билең бизиң арамыздакы достлугы, доганлыгы
болса өзүң билйәрсиң. Бизиң ики тайпамызам бир-
дир, ол бырадарым болса маңа душмандыр, сен оны
тутуп, мениң яныма ибермелисиң. Бу ишиң үчин юр-
думың хайсы веляатыны халасаң, совгат берейин,
онсон, достлугымыз өңкүденем пугталанар. Эгер бу
рысвалык башыңа дүшмесин дийсең, онда шол ериң
өзүңде оңа авы бергин. Шонда менем мырадыма ете-
рин, сенем бетнамлыктан гутуларсың, үстесине-де ди-
ей веляатың сениңки болар диййәр.

Эмир Шемс-ал-Меалы: «Эй тоба! Шейле сарпалы
адамың мен ялы кишә бейле сөзлери диймәге оны
нәме межбур этдикә? Мен рысвалыгы кыямата ченли
бойнумда галжак бейле иши эди билмен ахырын»
дийипдир.

Илчи: «Эй агам, бейтмәвергин, эмир Алы, ягны
Фахраддоул үчин Азудаддоуланы кемситмәвергин.
Себәби бизиң патышамыз сени сүйтдеш доганында-
нам эй гөрийәр» дийипдир ве хер хили эди ант ичип-
дир: «Патышаның маңа хат берип, бәрик ёллан гүни
ол гүррүңиниң арасында: «Мениң Шемс-ал-Меалыны
нәхили говы гөрийәндигиме таңрының өзи белетдир.
Пылан айдан пыланча гүн геченинден соңкы пылан
шенбеде Шемс-ал-Меалының хаммама гидип, ортакы
отагда тайып йыкыланыны эшиденимде, йүрегим гы-
йым-гыйым болды, шонда мен: «Эйсем кырк еди яш-
дан соң ол гүйжи гачар ялы шейле гаррайдымыка
дийип ичими геплетдим» хем диййәр» дийипдир.

Илчи бейле диймек билең, патышам сен хакда

әхли зады билйәр дийжек болупдыр. Мунам оңа Азу-
даддоул өвреден экени.

Шемс-ал-Меалы шейле дийипдир: «Онуң өмри
узак болсун. Бу мерхемети үчин менем оңа көп мин-
нетдардырын. Эмма мен башга бир зат үчин хас көп
гам чекйәрин. Сени бәрик уградан сишенбе гүни айың
пыланчасында ол пылан көчеде пылан отурылышык-
да шерап ичди, соңам Анушкекин билең гүррүңе гы-
зып, пылан өйде ятып галды. Ол ярыгиче еринден
туруп, зенанларың болян жайына гитди, ол ерденем
тамың үстүне чыкып, Хизран Авадәниң отагына гир-
ди ве онуң билеңем эсли вагтлап икичәк галды. Соң-
ра тамдан салланып дүшжек боланында, аягы тайып
йыкылды. Шонуң үчинем, мен оны гаты гайгы эдйән.
Өз янымданаң: «Кырк ики яшында бейле акылыны
йитирәйшини, тамдан дүшүп билмез ялы дережеде-
де бир шерап ичмек болармы? Онсоңам, гижәң бир
махалы ерини үйтгедип йөрмек нәмәңе герек? Ине,
шейдип йөрсен, ирде-гичде бир задың үстүңден бар-
жагың хак» дийип ичими гепледйәрин.

Шейле диймек билең, ол илчә оларың халыңдан
хабарлыдыгыны билдирипдир.

Ер йүзүңдәки патышаларың халыңдан хабарлы
болшуң ялы, өз юрдун, гошуның, раятларың хал-ах-
валларыны хем билип дурмалысын.

Хекаят. Оглум, билер болсан, доганогланың
солтан Мавдут ибн солтан Масудың заманында мен
Газна гитдим. Ол мени хеззет-хормат билең гаршы
алды. Эсли салым геченинден соң, маңа ыкжам бе-
лет болуп, өзүңе баш недим эди алды, баш недимниң
везипеси болса элмыдам онуң билең биле ийип-ичме-
ли. Шонуң үчинем, мен бейлеки недимлериң барлы-
гына-ёклугына гарамаздан, нахар ийлип-ичилиән ваг-
ты хемише онуң янында болмалыдым.

Гүнлерде бир гүн ол ир билең шерап ичип, мес
болды, кейпли халыңа-да гошуның тәлимини томаша
эди, халкы кабул эди башлады. Халайык гелип,
баш эгип, чыкып гидип дурды. Абдырызак ибн Хасан
эл-Мейменди¹³² атлы бир улы хожа гелди, ол шаның
везириди, хожа гелди-де, шаның янына гечип отурды.
Аз вагтдан соң көшгүң шугулы гелип, салам берди
ве хадим Алы ибн Раба¹³³ бир хат берди, олам оны
солтана гечирди. Патыша хаты окап чыкды-да, вези-
Зак. 745 — 8

ре тарап өврүлүп, шейле дийди: «Индики гезек хатыны идиликке апар ялы, бу шугула йүз гамчы урмагы табшыр. Бу ерде ол: дүйн Газнада он ики мүң ойде кейп чыккан — дийип языпдыр. Мен болсам ол жайларын гүлжигинем, хайсы көчелердедигинем билемок. Наме этсең, эдип отурмалы». Везир: «Шахыншахымызын өмри узак болсун, шугул дүшүнмөсө аңсат болсун дийип, хаты гысгажык языпдыр. Эгер ол бар болган зады жикме-жик язан болса, бу тутуш бир китап боларды, онсоң, оны бир гүнде, ики гүнде окуп чыккан болсам, аңсат дүшжөк дөл. Болжөм, шанын рехми инип, онун гүнәсини өтөр, мен болсам она индики сапар хатыны жикме-жик яз дийип табшырарын» дийипдир. Патыша: «Ери, боля-да, бу гезек гүнәсини өтйөн, йөне индики гезек ол, гой, хожанын айдышы ялы этсин» дийипдир.

Шонун үчинем, сенин гошуның ве раятларын хал-ахвалларындан говы хабарлы болмагың, өз юрдун хақында, айратын хем онун везири хақында эхли затлары билмегиң зерурдыр, везир хатда бир омурт сүв ичсе-де, сен хабарлы болмалысың. Чүнки сен бүгүн ханы-маның она табшыраң, онсоң, ондан хабарлы болмасаң, сен диңе везирден дөл, эйсем ханы-манындан хем бихабар болуп чыкяң. Төверекдәки юртларын өзүн ялы патышалары билен дост болжөк болсаң, ымыклы дост болгун, душман болсаң хем, ымыклы душман болгун. Эгер өз гарындашларын билен ач-ачан душманчылык эдип билйән болсаң, онам гизлин этжөк болмагың, себәби мен бу хакда-да бир гүррүн эшидипдим.

Хекаят. Шол эшиден гүррүңиме гөрә, Игендер өз душманларының бири билен дөвүшмәге гитмекчи болупдыр. Шонда оңа: «Эй хөкүмдар, сенин душманың гафлат укусындадыр, дүйнәден хабары өкдүр. Онун үстүни гижә гапыл басмак герек» дийипдирлер. Игендер: «Намартлык билен ениш газанан шадан ша болмаз» дийип жогап берипдир.

Шалыкда улы-улы ишлер битирмеги адат эдингги, чүнки шалар хемме кишилерден кетде боляндыр, онун сөзи-де, иши-де хеммелеринкиден пархлы болмалыдыр. Шейлелик билен, онун дабарасы даг ашып, улы ил шанын сөзүнің, ишиниң бейиклигини васп эдер. Лагнат сиңмиш көпей оглы Фараон¹³⁴ хем би-

вин хөкүмүрован яраданымыз хақында айдылян рова-ятдакы: «Мен сизин эгирт улы аллаңыздырын» диң белент мертебелн сөзи айтмадык болса, Гурханын бу аяты кыямата ченли ятланмазды, ол нежис мелгунын ады хем хич ерде тутулмазды. Шонун үчин, сен менин айдышым ялы этгин, сахаватсыз шанын шан-шөхраты болмаз, бирем өз чекен голуң гадырыны билгин, сарпасыны саклагын, чем гелен зада голуң чекип, мөхрүн басып отурмагың. Диңе улы серпай япып, улы дөвлет совгат эденинде перман берип, голуң чекгин. Бирем вада берсең, дүйли себәби болмаса, оны бозужы болмагың. Чүнки вадада дурмазлык хемме киши үчинем гелшиксиздир велин, патыша үчин улы айыпдыр.

Патышалыгың шертлери, ине, шулардыр. Бу жуда хупбатлы ишем болса, мен сөзүн гердишине гөрә, өз билдигимден, ол хакда-да сөхбет эйләп яздым. Йөне сен дайханчылык ялы я-да башга бир шолар ялы кәре улашсаң, ишлерин ровач болмагы үчин оларын хем када-кануныны билмелисиң. Галаныны хем, гой, бирибарын өзи оңарсын.



Кырк үчүнжи фасыл

ДАЙХАНЧЫЛЫК ВЕ БЕЙЛЕКИ БИЛИЭН ИШЛЕРИҢ КАДАЛАРЫ ХАКЫНДА

Оглум, билип гойгун, эгер сен обалы болсаң, херки задың өз вагтыны билмелисиң. Нәме экмекчи болсаң, вагтында экмелисиң, хер бир экини вагтындан он гүн өң эксең, бир гүн гижә галанындан хас говудыр. Хожалык абзалларыңы саз саклагын, өкүзлериңи сайлап алып, оларың от-иймини бол этгин. Сүриңде хемише этияч үчин гоша өкүз дурсун. Сүрүм вагты өкүзлериң бири хассалайса, ишиң бөкделип, экмели мөхлетиң гечмесин.

Экин-тикин вагты ериңи бирсыхлы сүрүп дургун, гелжек йылың гамыны шу йылдан эдип уграгын. Экин экжек ериңи ыкжам билгин, шейтсең, ол өзүни хем экләр, сени хем. Ер өзүни экләр билмесе, сени хем экләр билмез. Дайхан хожалыгындан пейда гөрейин дийсең, абаданчылык ишлери билең мешгул болгун.

Эгер базар сенеткөрлеринден болсаң, хайсы сенедем болса, алыжың көп болар ялы, эден ишиң чалт хем сүннәли болсун. Эдйән ишиңи гоншуларыңкыдан ибалы этгин, көп газанжа ковалашмагын. Бир сапарда он газанянчаң ики гезек бәш-бәшден газанайгын. Дава уруп, гөзе-баша дүшүп, мүшдерини гачырмагын, шейтсең, көп адам сениң билең алышып-бершер, рысгалың аллында болар. Бир зат сатжак болсаң, алыжы

билең (адыны айдып) хошамай болгун, оңа «агам», «иним», «достум» дийип йүзленгин. Гүләр йүзли, мылакатлы болсаң, сатың задың чалт гечер, йүз-гөзүңи гамашдырып отурсаң веллиң, эдениң терсине болар. Эгер сен мениң айдышым ялы этсең, алыжың көп болар, бейлеки хунәрментлериң саңа гөзи гидер, шейдибем, сен әхли хунәрментлериң ичинде иң беллиси ве мешхуры боларсың.

Хемише догручыл болмагы, онда-да сатың задың барада догручыл болмагы өзүңе адат эдингин. Хусытлыкдан даш дургун, йөне тархандөкерем болмагын. Өзүңден пелсере совгат-серпай эдип, өзүңден кетдәниң гөвнүни тапжак болгун. Өзүңден эжизлери ынжытмагын, аял-оглан-ушаклары сөвдада алдамагын, гарыплардан артык алмагын. Сыпайы адамлар билең давалашмагын. Хормат-хатыралы адамлар билең эдепли гүрлешгин, патыша бабатда ак йүрек болгун, йөне оңа хызматкөр болжак болуп жаң этмегин. Харбылара якынлашмагын. Сопулар билең иш салшанында, өзүңем арасса сопы болгун. Терезиңи, дашларыңы говы саклагын. Өйүңде икийүзлилик эдип, гирдежиңи икә бөлмегин. Елдашларыңа икилик этмегин. Нәме тайярласаң, башы чыкян үчинем, башы чыкмян үчинем дең тайярлагын, мыдам элиң арасса болсун. Мүмкинчилигин болса, карз бермекден этияч этмегин, ялану-чындан ант ичмегин, сүйтхорлукдан дашрак дургун ве алыш-беришде жуда ынсапсыз болмагын. Пукара я соватсыза карз берсең, онуң саңа берере задыңың өкдугыны хем билиән болсаң, хөтжетлик эдип, алгыны бирсыхлы диләп дурмагын. Алланың ишиңи ровач этмеги, сөвдада берскет гапмагын үчин мыдам калбың пәк болсун. Шейле хәсиетлери болан сенеткөр жуванмертлериң¹³⁵ жуванмерди болар. Хунәрментлериң хер бир ишинде жуванмертлиге өл бардыр. Хунәр үчин нәмелериң зерурдыгы барада мен эийәм гүррүн бердим, инди болса иң соңкы фасылда, худай өл берсе, жуванмертлик үчин хер сенетде зерур болан затлар барада гүйжүмиң етдигинден сөхбет ачмакчыдырын.

Бир зат сатжак болсаң, алыжың көп болар ялы, эден ишиң чалт хем сүннәли болсун. Эдйән ишиңи гоншуларыңкыдан ибалы этгин, көп газанжа ковалашмагын. Бир сапарда он газанянчаң ики гезек бәш-бәшден газанайгын. Дава уруп, гөзе-баша дүшүп, мүшдерини гачырмагын, шейтсең, көп адам сениң билең алышып-бершер, рысгалың аллында болар. Бир зат сатжак болсаң, алыжы



Кырк дөрдүнжи фасыл

ЖУВАНМЕРТЛИК КАДАЛАРЫ ХАКЫНДА

Оглум, билип гойгун, жуванмертлиге далаш гурсан, озалы билен жуванмертлигин нәмедигини ве нәхили эмеле гелендигини билмелисин.

Билер болсан, ынсанлара махсус үч саны хүй-хәсиет бардыр, сен шол хүй-хәсиетлер менде ёкдур дийип билжек адамың үстүнден бармарсын. Аллатагаланың бу үч хәсиети ончаклы көп адама бермәнлигине гарамаздан, хеммелер: даналарам, акмакларам, наданларам бу бабатда ярадан разыдырлар.

Эмма бу үч хәсиет берлен адамлар аллатагаланың эй гөрийән бенделери хасап эдилмелидир. Ол хәсиетлерин биринжиси акылдыр, икинжиси догручыллыкдыр, үчүнжиси болса ынсанперверликдир.

Халкың болшуны үнс берип сынласан, өзүни акыллы, догручыл ве ынсанпервер хасап эдйән хич ким яланданам олара ковалашып диййән дәлдир, чүнки дүйёде шол үч хүй-хәсиет болмадык екеже-де жанылы-жандар ёкдур. Эмма ләлимлик ве күтеклик ынсанларын көпүси үчин буларың эсасы ёлуны яппып гойяндир. Аллатагала ынсаны айры-айры сыналарын йыгындысы хөкмүнде ярадандыр, онсоң, сен она күлли әлем дийсен күлли әлем, кичижик дүйё дийсәң, кичижик дүйё дийсен, мунун хич хили тапавуды ёкдур. Чүнки ынсаның тәинде тебигы гүйчлеринем, асманнаң йылдызларың, мадданың, элементләр

ринем, шекиллеринем, жаның, акыл-пайхасың бөлөклери бардыр. Буларың херси өзлүгинде дүзүмине гөрә дәл-де, дережесине гөрә, айры-айры дүйёдир, ынсанам бу дүйёлериң йыгнанмасыңдан ве жеминден ыбаратдыр. Диймек, ярадан бу дүйёлери бир ере топлап, олары бир-бирлери билен ыкжам багланышдырыпдыр. Гөрүп билшиң ялы, бу улы дүйёде асманнаң, йылдызларың, тебигы гүйчлеринем арасында багланышык бардыр, олар аслында дүрли-дүрли болсаларам, бир-бирлерине гарашлыдырлар. Мысал үчин, от билен сув әхли бабатларда бир-бирлерине гапма-гаршыдырлар, ер билен хова-да бир-бирлерине гапма-гаршыдырлар. Шонда ер сув билен одун арасындакы деллал болуп арабагланышыга өврүлйәр. Ер гурулыгы боюнча от билен гатнашыкдадыр, совуклыгы боюнча сув билен гатнашыкдадыр. Сув совуклыгы боюнча ер билен, юмшаклыгы боюнча хова билен гатнашыкдадыр, хова юмшаклыгы боюнча сув билен, йылылыгы боюнча от билен, от аслында эфир билен, эфирем йылдызларың ве асманнаң шасы Гүнеш билен, Гүнеш болса субстанциялылыгы боюнча мадда билен, маддалыгына гөрә болса, нур сачма билен багланышыкдыр, чүнки Гүнешин субстанциясы бәшинжи элементдендир¹³⁶. Мадда иң ёкаркы эманация аркалы жан билен, жан болса акыл-пайхас билен багланышыкдыр.

Себәп, нетиже, шейле хем хадысалар арасында мадда ве гүйже гөрә багланышык бардыр. Эгер нетиже шол гатнашык серишдеси аркалы мадда ве гүйч алмаса, араларындакы гатнашык бозуляндир. Шейлеликте, тебигат пелекден, пелек затдан, зат жандан, жан пайхасдандыр. Галанларыны болса денешдирме аркалы селжергин.

Онсоң, ынсаның беденинде түмлүкдир агырлыктан йыгнанан затларың бардыр, тебигы гүйчлерден йыгнанандыр. Шекиллер, йүз, янайыш, гүйч, херекет пелеклерден; бәш саны беден дуйгусы: эшидиш, гөрүш, ыс алыш, тагам дуюш, ийиш дуйгулары маддадан йыгналандыр, хуш, чыда, ойланма, хыял этмек, сөз сөзлемек жандан йыгналандыр. Ынсаның бедениндеки гелип чыккан хәл-әһвалың гөркезин болмаян иң леззетли бир хәл-әһвалдыр. Ынсанперверликдир, дана...

дыр. Буларын хем барының эсасында пайхас ятандыр, буларын барчасы ынсан беденинде иң белент пайхасын саясында эмеле гелендир.

Шейлеликте, беден жана, жан руха, рух болса акыла гөрә яшаяндыр. Кимин беденинде херекет бар болса, диймек, ол ерде хөкман яшайыш болаймалыдыр, ким геплейән болса, ол ерде хөкман жан болаймалыдыр, ким гөзлегде болса, онда хөкман пайхас болаймалыдыр. Мунуң өзи әхли адамларда бардыр. Эмма тен билен жаның арасында хассалык пердеси эмеле гелен халатында деңаграмлылык гатнашыгы говшайар, жандан бедене мадда, ягны херекет кувваты говшанок. Кимин жаны билен рухуның арасында агырлык пердеси эмеле гелсе, онда рухдан жана хич хили мадда, ягны бәш дуйгы гечйән дәлдир. Кимин рухы билен акылының арасында гараңкылык ве дүшүнмезлик пердеси эмеле гелсе, ол ерде руха акыл-пайхасдан хич зат, ягны дүшүнже, чөзгүт, адамкәрчилик ве догручылык гелип говушян дәлдир.

Диймек, хақыкатдан-да, акыл ве адамкәрчилик душмаян хич бир беден ёкдур. Эмма руханы ёлларың бейик гүйчлер үчин япык боланлыгы зерарлы ымтылманы дуйсаңам, манысыны билмерсин. Диймек, дүнийәде адамкәрчилиге ымтылмаян киши ёкдур. Йөне велин, оглум, сен бейлеки кишилер ялы болмагын, манысыз ымтылма баш гошмагын ве өврнемек, селжермек аркалы руханы ёллары бейик гүйчлер үчин ачык саклагын, гой, сениң херекетинде ымтылма дәлде, бир маны болсун.

Йөне велин, оглум, билип гойгун, дана адамлар ынсанлык билен акылдан жисиме дәлде, сөзлере югрулан бир гудрат ярадандырлар, адыны-да ынсанлык дийип гоаяндырлар. Онуң бедени, жаны, дуйгулары, рухы сыпатлары болуп, оңа: «Бу гудратын бедени жуванмертлик, дурмушы догрулык, яшлыгы даналык, рухы сыпатлары гөзеллик болмалыдыр» дийипдирлер. Өзүнем адамлар бөлүп берипдирлер. Адамларын бир топарына беден дүшүпдир, бейлеки бир топарына тен ве жан дүшүпдир, ене бир топарына рухы сыпатлар дүшүпдир. Пайларына хич зат дүшмедиклер сербазлар, айярлар ве базар әхли болуп чыкыпдыр. Ил-халк олар «жуванмерт» адыны берчипдир. Тен ве жан дүшен топар дашкы билимлери эле алан адам-

лардыр ве пукара сопулардыр, ил-халк олар «захидлер» (акыл етиренлер) ве «үрефалар» (кайыл боланлар) дийип ат берендир. Тен, жан ве дуйгулар дүшен топар философлар, пыгамберлер ве кераматлы адамлардыр, миллет олар «даналар» адыны дакыпдыр. Тен, жан, дуйгы ве рухы сыпат дүшен топар мелейиклардыр, ынсанларың ичинде пыгамберлиге етишенлердир. Пайларына жуванмертлик дүшен топарам шол топар билен баглыдыр. Хақыкатда болса жуванмертлигин эсасында үч зат ятандыр: биринжиси айданыңы этмекдир, икинжиси хақыкатың тарапында дурмакдыр, үчүнжиси сабырлы болмакдыр, чүнки жуванмертлиге дахыллы әхли айратынлыклар шу үч хәсиет билен багланышыктыдыр.

Инди болса, оглум, дүшүнмеси четин болан бу үч хәсиети шол үч топара бөлүп, оларың херсинин эсасыны ве дережесини дүшнүкли эдип беян эйләйин.

Беллик. Билер болсаң, айярларың иң жуванмерди телим саны говы хәсиети болан адамдыр. Ол хүнәрлидир, йүреклидир, хер иште сабырлыдыр, сөзүниң эсидир, гөзи док, калбы пәкдир, хич киме яманлыгы ёкдур, достунын бәхбиди үчин өзи зыяна галмага кайылдыр, есирлери ынжыдыан дәлдир, гарып-гасарлара хайыр-сахаватлыдыр, бетпәллери бет ишлерден саклап, догрусыны айтгычдыр, гадыр билйәндир, дуз иен ерине хыянатсыздыр, ягшылыга яманлык эдйән дәлдир, дили сүйжүдир, яман ишнде ягшылыга ёружыдыр. Үнс берип сынласаң, бу хәсиетлерин бары хәлки айдан үч хәсиетиме сырыгандыр, бу барада бир хекаят хем бардыр.

Хекаят. Эшидишиме гөрә, бир гезек Кухистанда айярларын бир топары отуран экени. Шол вагт бир адам гелип, салам берипдир-де: «Мен Мерв айярларының илчиси боларын, менден сизе салам гөндерип, Кухистанда шулар ялы, шулар ялы айярлар бардыр, бизин бир адамымыз сизин яныңызга баржакдыр, бизин соражак бир задымыз бардыр, эгер бизин совалымыза догры жогап берсеңиз, шол жогап хем бизин гөвнүмизден турса, онда биз сизин хекемлигиңизи боюн алжакдырыс, догры жогап берип билмесеңиз, онда сиз бизин рүстемлигимизи боюн алмалысыңыз — дийдилер» дийипдир. Оңа: «Айдыбер» дийипдирлер. Олам шейле дийипдир: «Олар: жуванмерт-

лик нәмедир, асыллылык билен бедасыллыгын тапавуды ничикдир? Бир айяр ёлун гырасында отуран болса, бир адамам шол ерден гөһи гитсе, бирнеме сонра-да башга бириси сырма гышчылы гелип, ондан: «Бу ерден пыланкес гечдими?» дийип сораса, шол отуран нәме дийип жогап бермелидир?» дийип сора-ярлар. «Догрусыны айтса-ха, шугулчылык болжак, ялан сөзлесе-де, яланчылык болжак, ики тарапынны сыпдырмазлык болса айярлыга гелишжек зат дәлдир дийёрлер».

Кухистанын айярлары бу совалы эшидип, бир-бирлеринин йүзлерине сөредипдирлер. Оларын арасында Фазль Хамаданы днен бир адам бар экени. Ол еринден турупдыр-да: «Мен айдайын» дийипдир. «Айт» дийипдирлер. Олам: «Асыл жуванмертлик ай-даныңы этмекликдир, асыллылык билен бедасыллы-гын тапавуды болса сабырлылыкдыр. Айярын жога-бы хем шейле болмалыдыр: ол отуран еринден бир өдим бейләк чекиләге-де: «Мен отуралым бәри-хә шу ерден адам оглы геченек» диймелидир, шонда онун догрусыны айтдыгы болар».

Бу сөзүң манысына дүшсөң, жуванмертлигин хем манысына дүшүнерсиң.

Сербазларын хәсиетлери. Айярлыкда бар днен жуванмертлигим сербазларда-да бардыр, бу шерте уймаклык оларда хас-да улы канун сайылян-дыр, чүнки сербазлык хас кәмиллешен айярлыкдыр. Эмма сербазда гечиримлилик, мыхмансөерлик, саха-ватлылык, миннетдарлык, пәкизеллик, яраг ишлетмек уссатлыгы хас артыкмач болмалыдыр.

Эмма аяллара ковалашмак, текепбирлик, хызмата гайымлык, гызмалык сербаз үчин говы гылыгам бол-са, айяр үчин уят сайыляндир.

Жуванмертлик базар әхли үчинем хөкманы шерт-дир, йөне бу барада биз сенетчилик барадакы фасылда гүррүн әдипдик.

Дин таглыматчыларынын хәсиети. Адам-кәрчилик үлүңинден пайларына тен ве жан дүшен топар, айдышым ялы, дин ылмынын сахыплары би-лен пукара сопулардыр. Хадайык оларын жуванмерт-лигини билимдир кайыллык атландыяр. Бу топарда жуванмертлик хас көп болмалыдыр, чүнки жуван-мертлик — шекилин тенидир, догручыллык онун жаны-

дыр, олар болса яшайыш, ягны догручыллык дүшен-дир. Шонун үчин, шейле адамлар билен иш салша-нында, сыпайычылыгы унутмагын, себәби олар дини таглыматлары билйән адамлардыр ве асылзада ула-малардыр. Кимнн шейле сыпатлары бар болса, олар мылайым гүрлешмеги, адамың гөвнүнден турмагы, пейдалы ишлер битирмеги, барына кайыл болмагы жуда говы башармалыдыр. Олар динде дурнуклы болмалыдырлар, йүз гөрүжиликден гача дурмалыдыр-лар, ынамдан өзге меселелерде хич хачан гахарлан-малы дәлдирлер, башга диндендиги үчин бириниң гиз-лин сырыны аян әдйән дәлдирлер, жезаландырмак үчин халайыга питива берип, оны шәрик этмели, ант ичмели дәлдир. Питива (канун оқап) билен халкың гөвнүне дегмели дәлдир. Бирнн бир хата әдип, онун янына гелсе, олам оны дүзетмегиң тәрнин билйән бол-са, ол оңа гин гөвүнлилик билен ёл салгы бермели-дир, хошамайлык билен мөхүмини битирип гойберме-лидир. Дини дүнәе малына-да чалышмалы дәлдир, өз теркидүнйәлигини халкың гөзүне дүртжек болуп дур-малы дәлдир. Ягшы ат газанмак үчин абрая чапма-лыдыр, хаталы адамы гүнәси үчин жемагат өцүндө рысва этмек айыпдыр. Әгер ол бирине несихат бер-йәркә игенмели болса, онда муны мәрекеде дәл-де, икичәкликде этмелидир, чүнки мәрекеде игенмек зу-лумдыр жебир сайыляндир. Хич хачан адам ганына галмалы дәлдир, бир кесин өлүме лайыкдыгыны би-лип дурса-да, оны өлүме бермели дәлдир, чүнки өлү-лер дирелйән дәлдир. Мезхебин айрылыгы үчин хич киме капыр диймели дәлдир, чүнки капырлык мезхе-бин дәл-де, диниң терс йүзүдир. Ол бихабар китап-ларыны, билмейән затларыны ялана чыкаржак болуп азара галмалы дәлдир, онун билмейән затлары терсә болманам билер. Халайыгы гүнә ишлерден горап сак-ламалыдыр, йөне хөкүми гүйчлиниң рехим-шепага-тындан умыдыны үзйән дәлдир. Бу сыпатлары болан фатых (канунчы) ве захыд (худайхон) хем мертдир, хем гайратлыдыр.

Тәсәввуф (сопулар) әхлиниң сыпатла-ры. Тәсәввуф әхлиниң дәп-дессурларыны, када-канун-ларыны ве яшайыш шертлерини оларын өзлери: Ус-сат Абылкасым Абдылкерим Кушейри¹³⁷ «Ресаили адаб-эт-тәсәввуф» («Сопучылык кадалары хақында на-

ма») китабында шейх Абулхасан ал Мукаддеси¹³⁸ «Беян-эс-Сафа» («Пәклигін беяны») китабында, Абул-Мансур ад-Димишки¹³⁹ «Китабул-Беян фи көш-фил-аян» «Азамат» («Бебиклис») китабында ве Алы Вахыды¹⁴⁰ («Аян затлары йүзе чыкармагың беяны») китабында языпдырлар. Мен бу ерде шол пелсепелери долы беян эдип билжек дәл, себәби олар бейлеки шыхларың китапларында беян эдилепди. Мениң болса бу китапдан максадым несихат берип, сениң ровачлыгыңы газанмакдыр. Шоңа гөрә-де, бирден олар билен отурып-турушмалы болайсаң, сен не өзүңн олар, не оларың саңа йүк болмазлыгыңы газаныбилсең, мен бу барада хем өз боржумы ерине етирдим хасап эдердим.

Мен шу хили адамларың-да жуванмертлик сыпатлары барада саңа гүррүң берсем диййәрин, чүнки өзлерини хеммелерден ёкары тутуп, хеммелерден артык сайян адамларың арасында олар ялы пәк ве таква ягдайда бейле жебри-жепага сезевар болян башга адам тапылмаса герек.

Эшитмишиме гөрә, бу ёлы илкинжи ачан Узейр пыгамбер болупдыр, гой, онуң иманы хемрасы болсун, ол өз дөврүнде пәклик бабатда шейле дережә етипди велли, ехудылар оны алланың оглы атландырыпдырлар, гой, шейле ехудыларың агызлары гум гарбасын.

Эшидишиме гөрә, пыгамберин дөврүнде онуң сахыпларының арасында он ики саны «суффе сахыбы» ямалы гейимде гезер экени. Пыгамбер олар билен йыгы-йыгыдан сөхбетдеш болуп, олары дийсең говы гөрер экени. Шонуң үчинем жуванмертлик шертлери бейлеки адамлара гаранында, бу адамлар үчин кын болупдыр. Бу адамларың адатлары, дәп-дессурлары, асыллылыклары ики хили болупдыр: бири пукара сопулара хас болса, бейлекиси ашык сопулара дегишли болупдыр. Мен буларың икиси барада-да саңа гүррүң бермекчи. Билип гойгун, чын дервүшлик хич бир затсыз дервүшликдир, чүнки затсызлык ве екелик хут төсәввуфың өзүдир.

Хекаят: Эшидишиме гөрә, бир сапар ики саны сопы гидип барян экен, оларың бириниң хич зады ёк экени, бейлекисиниң болса бәш динар пулы бар экени. Ёксул сопы хич затдан хедер өтмезден, аркайып

йөрәп гидипдир, нирә барса, шол ерде-де гыпынч этмән мекан тутупдыр, гөвнүниң ислән еринде ятып-тутупдыр. Бәш динарлы сопы болса горкусындан хич ерде ятып билмәндир, эмма пулундан-да айрылышып билмәндир. Ахыр олар бир гуйының башында дүшләпдирлер. Ол ер дийсең горкунч ве ёл телли тарапа айрылып гидйән экени. Ёксул сопы нахарыны эдинипдир-де, сүйжи ука батыпдыр. Бәш динарлы сахып болса горкусына чирим хем эдип билмәндир, хер дайым-хер дайымам: «Нәтсемкәм? Бәш динар гызылым бар, бу ерем хатарлы ер, сен-ә ятың велин, мениң гөзүме чиш какылан ялы, не ятыбилйән, не гидибилйән» дийипдир. Затсыз сопы: «Ханы, шол бәш динарыңы бәрик бер» дийипдир. Ол пулуны ёлдашына бермели болупдыр, затсыз сопам пулы алагетдин, гуя атыпдыр ве: «Ине, инди беладан дындың, аркайын ят-да, укыңы ал, мүфлис мис галада боляндир, ягны мүфлисә зовал ёкдур» дийипдир.

Әхли шыхларың пикирине гөрә, төсәввуф ёксуллык, алланың эденине кайыллык ве пугта ынанмак ялы үч затдан ыбаратдыр. Эгер сен херки зада бир назар билен баксаң, дерди-белалардан узакда боларсың, хич бир ишде бөкденчлиге учрамарсың, тарыкатың манасы хем шундадыр. Диймек, аллатагала сыгынян хер бир дервүш достуның, гарындашының бәхбидини арап душманчылык этсе-де, өз бәхбидине чапып, хич кес билен душманчылык этмели дәлдир. Ол гөриплик ерине хемише: «Нәме үчин мениң доганым менден говы дәл?» дийип ойланмалыдыр. Мен-менлиги унутмалыдыр, ислегдир максады терк этмелидир, өзүнден гечмелидир, херки зада ёксуллык ве худаның эденине кайыллык билен назар салмалыдыр, хич кесе гыя бакмалы дәлдир, шек, шүбхе, гуман ялы затлардан эл чекмелидир, чүнки шек-шүбхә ёл бермейән назар унамак диймекдир. Хич ким она гаршы дуруп билмез, чүнки хақыкатың дүйп манасы икилиги рет этмекдир, ынамыңкы болса гапма-гаршылыгы ёк этмекдир.

Оглум, билип гойгун, кимде-ким ынам билен аягыны сува сокса, аягының астындакы сув буза дөңйәндир. Бу барада сөхбет ачсалар, мүмкин болмаса-да, акылың оны рова хасаплайндыгыңы билип гойгун. **Эгер-де сен бир зада йүрегин билен ынанян бол-**

сан, оны инкәр этмегин, оңа бетгуман болмагын. Иү-
рек билен ынанмак диймек бир зады акыл я гүйч
билен йүреге сыгдырмак диймек дәлдир, ол я алла-
тагала тарапын берилйән затдыр, я-да адамың өз
аслында бардыр.

Дервүш дийип әхли зада ынамлы середйән, горкы-
үркүден даш дуруп, ичи-дашы бирмензеш, хемише
алланың бирлигине тен берйән адама диййәндирлер.
Эмма дүшүнжелер оды ичинде янып-көйүп гитмез
ялы, ол өз этсем-гойсамларында бирнеме әтиячлы
болмалыдыр. Бу тарыкат сахыплары дүшүнжәни ги-
ден бир от хасаплап, сувы хем ялңыз теселли сайып-
дырлар. Шоңа гөрә-де, олар айшы-әшретн, айдым-
-сазы теселли тапмак үчин уланыпдырлар, әгер дер-
вүш окаян задыны хиңленип окамаса, ол хемише ой-
-пикирлер оды ичинде өртенип йөрендир. Төвхит
(худайың бирлиги) хақында дүшүнжеси болмадык
адам үчин саза гулак салмак, овазлы окамак кын
боляндыр, чүнки олар онуң кежебесини өңкүден-дө
бетер дарыкдырландыр.

Шых Ахы Зенганы¹⁴¹ өмрүниң ахырларында сазы
гадаган эденмиш. Ол: «Саз днениң бир сувдур, сув
болса от болан ерде герекдир, сув буланып, лөдерө
эмеле гелер, әгер отуран элли адамың ичинде бири
аташлы болса, бир адамың хатырасы үчин галан кырк
докуз адамың үстүне сув гуймак герек дәлдир, шол
биринден сабырлылык, галан кырк докузысындан хем
вепалылык талап әдәймек герекдир» дийипмиш.

Әгер дервүшин калбында әдеп нуры ёк болса,
онда оңа дашкы тербие герекдир, шейлеликте, ол хич
болманында бу ики хәснетниң бириниң әеси болар.

Диймек, дервүш таква, хошзыбан, зыянсыз, бет
ишлерден гача дурян, тәмиз, канагатлы, догручыл
болмалыдыр. Онуң сапарда ве башга ерлерде герек
болан гошлары: хасасы, садака жамы, тәрет күндүги,
намазлыгы, елпеважы, дарагы, инне-сапагы, дырнав
аян гайчысы үпжүн болмалыдыр, ол гейим-гежим
тикмәге, эгин-эшик ювмага мәтәч болмалы дәлдир,
гайтам ол бу барада доганларына көмек әтмелидир.

Ол сыяхаты говы гөрмелидир, йөне сапара тенха
чыкмалы, ханака еке гитмели дәлдир. Баша бела хе-
мише ялңызлыктан гелйәндир. Хангәхе¹⁴² гиренинде,
башгаларың ишине пәсгел бермели дәлдир. Аякгабы-

ны чыкаранында, илки чеп аягының көвшүни чыкар-
малыдыр, геенинде болса, илки саг аягының көвшүни
геймелидир. Кемери илдирилги болмалы дәлдир. Мә-
рекеңиң ичине сокулып гирмели дәлдир. Халычасыны
ниреде язып берселер, шол ерде отурмалыдыр. Отур-
маздан өң ыгтыяр сорамадыр, ыгтыяр алып, ики
рекат намазам окамалыдыр. Башга вагтлар гелип-ги-
денинде салам берсеңем боляндыр, бермесенем. Йөне
сәхер саламыны велин хергиз ятдан чыкармалы
дәлдир.

Мәрекеде акыллы гүрлемелидир, сүвүмсиз гүррүң-
лерден дашда дурмалыдыр. Якымлы гүрлемәни ба-
шармаса, гызыклы ахвалатлары ятламалыдыр, шейт-
се, ханакада нәче көп болдугыча, шонча-да оны говы
гөрерлер. Хич кесе гүррүңни зорлук билен диңлетме-
ли дәлдир. Гожалара хормат гоймалыдыр, чүнки олар
билен сәхбетдеш болмак хөкман дәлем болса, гожа-
ларың сарпасыны сакламак хөкмандыр. Эден хер бир
ишини бүтин халайыгың разычылыгы я табышырыгы
боюнча әтмелидир. Халайык игенсе, гүнәси болмаса-
да, онуң ганрышына гайтамалы дәлдир, гайтам ондан
өтүнч сорамадыр.

Илин үстүне ырсап, чөвжәп дурмалы хем дәл-
дир, чүнки шейтсен, сенем аяп гоймазлар. Намазлык-
дан кән дашлашмалы дәлдир. Бир зат баханалап, ба-
зара гатнап дурмалы дәлдир. Әгер-де бир ишин башы-
ны башлайын дийсен я өзүңе дегишли бир иш
амала ашырайын дийсен, илден маслахат сорагын.
Эгин-эшик геймек я чыкармак ислесең, жемагатдан я
онуң кетхудасындан ругсат алмалыдыр. Намазлыгың
үстүнде тирсекләп ятмалы ве айбогдашыңы гурап
отурмалы дәлдир. Жемагатдан биинин хырка йырт-
малы дәлдир, илден яшырын хич зат, хатда бир ма-
ңыз хем иймели дәлдир, чүнки бу жуда биәдеплик
сайыландыр. Хич бир задын адыны дашкы гөрнүши
боюнча тутмалы дәлдир, ил онуң адыны нәме дийип
тутса, сенем шонуң ялы тутгун. Мәрекеде көп гүрле-
мели дәлдир. Әгер улы ил хыркасыны геййән болса,
сенем гейгин, чыкарян болса, сенем чыкаргын. Ба-
шарсан, хич кимин хыркасыны йыртмагын ве еке
өзүң хич зат иймегин, чүнки бу ики задын херсиниң
өз угры бардыр, херьетен киши оны башарып дуран
дәлдир.

Эле сув акытмагы мазалы билмелидир, аягыны башганын намазлыгынын ве хыркасынын үстүне ба-малы дэлдир. Мэрекеде зовзулдап йөрмели я онд дашлашмалы дэлдир, өзгөнүн еринде отурмалы дэлдир ве йүреге дүшгүнч болмалы дэлдир, саз чалыш айдым айдыланында, я хырка бөлүнйөркө, я бир чалы гүррүн эдилйөркө, кетхуда билен яккаламалы дэлдир, еринден туруп, гыгырмалы, биререк тане-мели дэлдир, эгниндэки гейминн йыртылса, оны де-рев чыкарып, кетхуданын өнүнде гоймалыдыр. Бер-дервүш сени өвсө я сана кэйнисе, она хошаллык бил-дирип, бир затжагаз совгат бермелидир. Бер дервүш сана хырка берсе, алып: «Хош гөрдүк» дийип өпмел-дир ве шондан соң оны ызына гайтармалыдыр. Эгер сен дервүш үчүн бир иш этсең, она эгин-эшик тиксең я эгин-эшигини ювуп берсең, хошаллык билдирип, оны ээсине говшурмалы дэлдир. Эгер сен бир дервү-ши ынжыдан болсаң, деррев хатаңы дүзетмек үчүн гөвнүнн авламак билен болмалысың.

Эгер бири ягышылык өтсө, дерхал хошал болуп, өвезини долмалыдыр. Башардыгыңча хич кимден ылайта-да дервүшден зат дилемегин. Ысфыганлылар дилемегинне дилейэндирлер, эмма иле зат берйөн дэл-дирлер, хорасанлылар дилейенем дэлдирлер, берйө-нем, табарыстанлылар дилейөн дэлдирлер, эмма бер-йөндирлер, пүрсйөнлер дилейэндирлерем, берйөндир-лерем. Эшидишиме гөрө, сопучылык илкинжи гезек парса дөрөпмиш.

Дервүш яшылыкда зэхмет чекип, кынчылыга вер-зиш болмалыдыр, гарранда болса бир күнчде мекен тутуп, өз пейвагтына яшамалыдыр.

Нахар вагты гарашдырман, деррев сачак башына гечмелидир. Отуранлардан өңүрти нахара эл узатма-лы, илден өңүрти болдум этмели дэлдир. Пайына дүшйөн артык зада-да гөз дикмели дэлдир. Табшы-рык болмаздан, хич кими өз пайына шэрик этмели дэлдир. Эгер нэхошлук зерарлы нахар ийип билме-жек болса, ол сачак язылмаздан өн өтүнч сорама-лыдыр, сачак башында болса бу хакда хич зат айтмалы дэлдир. Эгер онуң агзы бекли болса, сачак язанла-рында агзының беклидигини дуйдурмалы дэлдир ве ил декинне ийибермелидир. Тэрет гылмагы өврөнме-лидир, аягыны намазлыгың ашагына сокуп отурмалы

дэлдир, тэрети чем гелен када боюнча гылмалы дэл-дир. Жуванмертлик, сопучылык, оларың када-канун-лары мениң шу айданларымдан ыбаратдыр.

Сопыпараз болмагың шерти болса шулардыр: сен сопуларың айлавлы сөзлерини эсгермезчилик этмели дэлсиң, оларың манысыны сорама-лысың. Сопуларың сырларыны говулыгың аламаты саймалысың, меселем, динсизлиги иман хасап этмелисиң, гөчгүнли сөзлерини хич киме аян этмели дэлсиң. Бегенчли ишлеринне бе-генип, гынанчлы ишлерини дүзетмөге чалышмалы-сың. Оларың янына баржак болсаң, үсти-башың та-миз болмалыдыр, эдеп билен отуруп-турмалысың ве оларың хыркасына улы сарпа гоймалысың, оны гейип, сежде кылмалысың, ере оклап гойберибермели дэл-сиң, оны нэлайык ишлерде уланмалы дэлсиң. Башар-дыгыңча ягышылык этмелисиң, сопуларың хыркалары-ны чыкарындыкларыны гөрсөң, сенем чыкармалысың. Эгер хырка кейпикөклүкден чыкарылан болса, чакы-лык, леззет-хормат аркалы онуң өвезини долмалысың, оны элиңе алып, өпмелисиң ве ээсине гайтарып бер-мелисиң, эмма хырка чекишме нетижесинде чыкары-лып ташланан болса, элбетде, она гошулмалы дэл-сиң, муны мүршидин ыгтыярына гоймалысың ве ба-шардыгыңча дава эдйөн сопуларың голайына барма-лы дэлдир, барайсаңам, еринден гозганман отурма-лысың, меселэни өз-өзлери чөзйөнчө сесин чыкарма-лы дэлсиң ве: «Намаз вагты болды, туруң, намазыңы-зы окаң» дийип, эмир этмели дэлсиң, ыбадат чагырма-лы дэлсиң, чүнки оларың хич хайсысы хич кесин гөр-кезмесинне мэтөч дэлдир. Оларың арасында көп гүлү-жи болмагың, йөне йүз-гөзүңи чытып, хырсыз хем гөрүнмегин, шу зейилли адамлара «ыгтыбарсыз» адам диййөндирлер.

Эгер элиңе сүйжи бир зат дүшсө, азам болса, ола-ра элтип бергин, азлыгы үчүн өтүнч сорагын ве: «Дог-ры, бу аздыр, йөне элибош гелмәнем мызайык бил-медим» дийгин. Сопуларың өлөр ашы халвадыр. Бу барада мен бир шыгыржыгам дүзүпдим:

Мен бир сопы адам, эй, нэзли нигэр,
Муны хемме билйөр, васпы дилдедир.
Додаклары халва кимин датлы, яр.
Багш эт лебиң — сопы ашы халвадыр.

Шейтсен, сен достларың иң кэмили хем догручылы

боларсын, чүнки жуванмертлик хем достларын догру-
чыллыгы хут шундан ыбаратдыр.

Ынсанлык нышанындан пайына тен, жан хем дуй-
гы, ягны асыллылык, догручыллык, парасатлылык дү-
шенлер пыгамберлердир. Хайсы бендеде бу үч хә-
снетин үчүси-де жем болса, ол хөкман я пыгамбер
болмалыдыр, я-да несихатчы философ болмалыдыр,
чүнки онда тен хем рухы укыпларын икиси-де бар-
дыр. Тен укыбы догручыллык ве билимдир, рухы
укып болса ылымдыр. Ылмын нәме үчин билимден
ёкары тутуляндыгыны ве ылмын нәме үчин билмек-
ден арзылы гөрүлйэндигинин себәбини билмейән бол-
сан, мен бу сыры хем сана ачып билерин. Билип гой-
гун, «марифат» («билим») парсча «акыл етирмек»
диймекдир, акыл етирмек болса сеннң бир зада акыл
етирмек босагасындан белетлик дережесине етирме-
гини аңладяндыр. «Ылым» парсча «данеш» диймек-
дир, онун көмеги аркалы сен таныш ве ят зада та-
нышлык ве ятлык жәхтден долы гөз етирйәнсин, онун
ягшылык ве яманлык дережелерини кесгитлейәнсин.

Билип гойгун, долы гөз етирмек бәш хили болян-
дыр: «нәме?» ве «нәхили?», «нәче?» ве «нәме үчин?»,
ягны «нәме сен?», «сен кимсин?», «нәме үчин сен?»
ве «сен нәчесин?».

«Нәме сен?» диен совала сен: «Мен пыланыны та-
наярын», ол «немедир» я «пыланыдыр» дийип жогап
берерсин. Бу «билимдир».

«Билимде», ягны акыл етирмекде хайванлар ын-
санлар ялыдырлар, шоңа гөрә оларам өз иймитлери-
ни, өз чагаларыны танаюндырлар, адамларам, йөңе
адамларда мунун дашындан пайхасам боланы үчин
ол «нәмәнин» «нәхилидигини», «нәчедигини» ве «нәме
үчиндигини-де» билйәндир. Эйсем сен гөрмейәрмин:
хайванлар тә келлелерини ода сокянчалар одун аву-
сыны дуймаярлар ве ондан чекилмейәрлер, чүнки
олар одун «нәмедигини» билйәрлер-де, «нәхилидиги-
ни» билмейәрлер. Ынсанлар болса онун «нәмелигини-
де», «нәхилидигини-де» билйәрлер. Шейдип, пайха-
сын нәме үчин билимден илери дуряндыгы аян бол-
ды. Шоңа гөрә, айдышым ялы, кимнң ылмы-пайхасы
кәмил болса, ол пыгамберлиге лайыкдыр. Бизнң хай-
ванлардан рүстем болшумыз ялы, пыгамберлер хем
бизден рүстемдирлер. Хайванлар херки задың диңе

«нәмедигини» билйәндирлер, ынсанлар онун «нәмеди-
гини-де», «нәхилидигини-де» билйәндирлер, пыгамбер-
лер болса ынсанларыннң кәмиллеридир, олар «нәме-
дигини-де», «нәхилидигини-де», «нәчелигини-де», «нә-
ме үчиндигини-де», «себәбини-де» билйәндирлер. Хай-
ван диңе одун якып-яндыряндыгыны билйәр, ынсан
онун «нәхили якып-яндыряндыгыны» билйәр, иннң кә-
миллер болса «нәмәниннң якып-яндыряндыгыны», «нә-
хили яндыряндыгыны», «нәме үчин яндыряндыгыны»
ве «не себәбе яндыряндыгыны» хем билйәрлер.

Ынсанларыннң кәмили жуванмертлик тайдан ети-
шенлеридир. Жуванмертлигиннң кәмиллиги болса били-
миннң кәмиллигине баглыдыр, бу болса диңе пыгамбер-
лерде бардыр. Пыгамберлер барыптан руханылар-
дыр, чүнки ынсанлык дережесинде пыгамберликден
ёкары басганчак ёкдур. Диймек, ынсанлык нышанын-
дан тен, жан, дуйгы ве хәснет пай етен адамлар диңе
пыгамберлердир. Хакыкатдан-да, ынсанлык нышанын-
дан кимнң пайына ынсанлыга махсус болан бар хә-
снетлер дүшен болса, оны «тәмизликден» башга хич
ват билен вәсп этмек болмаз, ондан ёкарда болса
диңе шоңа меңзеши тапарсын, бу болса достлуклы
гүрлешмек ве тежрибе аркалы мүмкинди.

Кимде «тәмизлик» бар болса, ол өзлүгинде еке-
дир, онун нәмеси бар болса, ондан онадыр, ондан
нәме пейда болса, ол оны оңа межбур эдйәндир, ол
кимде болса, ол онун билен биле боляндир, онун су-
вы тәмиздир, пәли дүздүр, көмеги гиден-гитдидир,
горкы-үркини билйән дәлдир, текелбир дәлдир, мәтәч-
ликден дынчдыр. Ол барлыгыны ёклукдан тапаяндыр,
ёклук ичинде ёклугы үчин эбедидир, ёклукда барлыгы
билен бардыр. Тәмизликде ченденаша тәмиздир, өзү-
ни өзгелерде гөрйәндир, өзгелери болса өзүнден үзе-
ликде гөрүп билйән дәлдир, ол херки зада гөзи ёк
гөз билен гараяндыр. Шоңа гөрә-де, бу зейилли адам-
лар ченсиз ёкары дережә, ченсиз бейик хормата мы-
насыпдыр.

Оглум, шейлеликте, нәме болсаң болгун велин,
өңде болгун ве жуванмертлиге голай дургун. Диңе
шейтсен, дүйәннң илчиси болуп билерсин. Хайсы гат-
лакдан болсан болгун велин, жуванмертлик ёлуна
дүшмекчи болсан, хәзир болгун. Гөрмесиз затлардан,
этмесиз затлардан, диймесиз затлардан хемише үч

зады: гөзүңи, элиңи, дилиңи хемише дашда саклагын. Үч зады болса хемише дост ве душман өңүнде ачык саклагын, олар өйүң гапысыдыр, нанлы сачагыңдыр, пуллы жүбиндир.

Башарсаң, ялан сөзлемегин, чүнки бедасыллыгың эсасы кеззаплыкдыр. Бир адам сениң жуванмерт-лигиңи ыкпар эдип, сен оңа иң эзиз адам болсаң, олам сениң иң говы гөрийән адамыңы өлдүрүп, сана иң улы душман болса, эмма өңүнде дыза чөкүп, гүнә-сини боюн алса ве сени пена тутунса, сен онуң гүнә-сини өтгүн. Бу ишиң үстүнде өйүң көййән хем болса, гөзүңи юмгун, горкмагың, эмма иң соңкы дамжа га-ныңа ченли оны горагың, шейтсең, сен жуванмерт-лигиң чүр депесине чыкып билерсиң.

Бирем жаның сагка, биреййәмки арыңы ерине сал-жак болуп, адама хыянат этмегин, бу мерт кишә ге-лишйән зат дәлдир.

Оглум, бу көче узын көчедир, илатың хер бир гат-лагының жуванмертлик хәсиетлерини (дүшүндирип) гүррүң бержек, оларың хер гатлагында нәме үчин шейле боляндыгыны беян этжек болсам, гүррүң узага чекжек. Шонуң үчинем, муны гысгача агзап гечәй-жек. Жуванмертлик барада нәме айдан болсам, ба-рының маңзы шу сөздедир: билип гойгун, иң кәмил жуванмертлик өз малыңы өзүңки, киши малыны хем кишиниңки хасап этмекдир. Өзгәниң малына гөз ди-кегин, өзүңиң сәхелче задың болса, халка пайлама-лысың, онуң задына хантама болмагың. Гоймадык задыңы алып гитжек болмагың. Иле ягшылык этмәни оңармасаң, иң болманында, онуң башына дүшен дер-ди-беланы совжак болмалысың. Иң улы, иң адамкәр-чиликли жуванмертлик шейле боляндир.

Кимде-ким мениң шу айдышым ялы яшаса, бу дүнъе-де, о дүнъе-де онуккыдыр.

Оглум, билип гойгун, мен бу китапда канагат ба-рада телим сапар сөхбет ачыпдым. Мен муны ене бир гезек гайталаарың: аркайың яшайың дийсең, элмы-дам канагатлы болгун. Хемише көңлүң хошлугыны ислесең, гөрипчилик этмегин. Бахыллык барча гам-гуссаның өйжүгидир. Бирем билип гойгун, ынсаның пайына дүшйән ягшылык ве яманлык пелегин элин-дедир. Мениң мугаллымым хемише: адам өңден гөрү-жи болмалыдыр, эмма пелегин гердишине кайыл бо-

луп, бойнуңы сүйндүрүп, агзыны ачып гезмелидир, өгер пелекден эжизлик етсе, ол оны герденине гө-терип, ырсгал гелсе, агзына салмалыдыр — дьерди. Аллатагала-да: «Пайыңы ал-да, аллахыңа шүкүр эт» дийип буйрупдыр.

Пелегин тәсири бу ики затдан башга болуп бил-мез. Бу ёлы тутсаң, сен хич хачан гул болмарсың.

Бирем калбында ачгөзлүге орун бермегин, кысма-тында ягшам болса, яманам болса, несибәнден гөр-гүн, оңа кайыл болгун ве ынсан өхлиниң бир алла-ның — Адам алайхыссаламың перзентлеридигини би-лип гойгун, олар бир-биринден эгсик дәлдир. Ынсан калбында ачгөзлүк беслемесе, сабыр-канагатлы болса, онуң дүнъеде хич кесе иши дүшмез.

Бейт

Дашда болсаң ачгөзлүктен, ишлериң болар асан,
Гер болмаса канагатың, онда сен бир гуры сан.

Дүнъеде иң сарпалы адам хич кесе иши дүшме-йән адамдыр, иң мазлум, иң вежера адам болса хе-мише иле мәтәч болан хем-де алтын-күмүш дийип, утанмаздан, иле эл серип йөрен адамдыр.

Хекаят. Эшидишиме гөрә, бир гүн Шибли¹⁴³ (алла оңа рехим әйлесин) ики рекат намаз окамак ве аз-овлак дыңч алмак үчин метжиде гидипдир. Метжитде мекдеп окувчылары бар экени. Оларың ики санысы Шиблиниң янында отурыпдыр (алла оңа рехим әйлесин). Огланларың бири барлының, бейле-кисй пукараның оглы экени. Барлының оглуның се-бединде чөрекдир халва, пукара огланың себединде болса гуры чөрек бар экени. Барлының оглы халва-дыр чөрегини иймәге отурыпдыр, пукараның оглы болса онуң халвасындан тамакин болупдыр. Барлы-ның оглы: «Саңа бир бөлек халва берсем, сен маңа ит болармың?» дийипдир. Ол огланам: «Боларың» дийипдир. Онда барлының оглы: «Ханы үйр, онсон берейиң» дийипдир. Ол гөргүси яман оглан ит болуп үйрүпдир, барлының оглы хем оңа халва берипдир. Бирнәче гезек шейле болупдыр. Шибли олара бакып, вар-зар аглапдыр. Мүридлери¹⁴⁴: «Шыхымыз, сизе нәмет болды, нәме аглаярсыңыз?» дийип сорапдырлар. Шибли: «Гөрүң, ачгөзлүлик билең бисабырлык ада-мы не гүне саяр экени. Ол оглан өз гуры чөреги би-

лен онуп, барлынын халвасындан тамакин болма-
дык боланында наме боларды? Онда ол өзи ялы би-
ринин ити болмазды» дийип жогап берипдир.

Диймек, оглум, теркидунъе, ыкманда болсанам,
гөзүдок, канагатлы болгун, шонда сен дүйөде ин бе-
йик ве ин пак адам боларсын.

Оглум, билер болсаң, бу китабың кырк дөрт фа-
сылында мен өз билйән ылымларымын бары барада
башардыгымдан гүррүн бердим ве оларын акылдан
башга херси хакында саңа өвүт-несихат этдим. Чүн-
ки мен саңа: зор билен акыллы болгун дийип бил-
жек дәл, акылы зор билен өвредип болян дөлдир.

Билип гойгун, акыл ики хили боляндир: бири до-
габитди акылдыр, бейлекиси болса соң өвренилен
акылдыр. Соң өвренилйән акылы эле алмак болар,
догабитди акыл болса бейик ве ыззатлы алланың
пешгешиндир, оны окув-тәлим билен эле алмак бол-
маз. Эгер хөкмигүйчли первердигәр саңа догабитди
акыл эчилен болса, бу сениң үчин тапылгысыз багт-
дыр, шонда сен жан эдип өвренилйән акылы эле ал-
жак болгун, өврениме акылы догабитди акыл билен
бирлешдирсең, сен өз дөврүн ин ажайып алымы бо-
ларсын. Эгер догабитди акылың болмаса, не сен, не
мен — хич зат эдип билмерис. Шонда сен соңракы
өвренилйән акылы эсгермезчилик этмегин, оны, мүм-
кин болдугыча, эле алжак болгун. Даналар санына
гошулыбилмесең-де, ин бәркиси, акмаклар хатарына-
да дүшмерсин. Хич болманында, оларын бири бол-
са-да боляндир. Өңкүлөр айтмышлайын: «Атасы бол-
мадыга, өвей атадан говы адам ёкдур».

Пайхаслы болайын дийсең, парасатлы сөзлери өв-
ренгин, чүнки парасатлы сөзлөр аркалы пайхас өв-
ренсе боляндир.

Бир гезек аклыдана Аристотелден¹⁴⁵: «Акыл гүйч-
кувваты ниреден аляр?» дийип сорапмышлар. Олам:
«Хемме киши гүйч-кувваты иймитден аляндир, акы-
лың иймити болса парасатлы сөзлердир» дийип жо-
гап берипмиш.

Инди болса, оглум, билеп гойгун, адатыма гөрө,
өхли билйәнже затларымы топлап, сениң үчин бир
китап дөредендирин. Билйән ылымларымың, сенетле-
римин, хүнәрлеримин херси хакында шу китабың
кырк дөрт фасылында аз-өвлөк гүррүн этдим.

Оглум, билер болсаң, мениң чагалыкдан гаррылы-
га ченли бар ишим шу боландыр, алтмыш үч йыл-
дык өмрүм шу пише билен гечендир. Мен бу китабы
дөрт йүз етмиш бәшинжи йылда башладым. Эгер
алла ене өмүр берип, башым дик болса, мен мундан
бейләк хем оны довам этдирмекчидирин, өзүм үчин
якымлы хасап эден задымы сениң үчинем якымлы
хасаплаярын. Эгер сен булардан говы пише тапсаң,
онун билен болгун, гой, сениң гөржегин говы болсун.
Йөне башга пише тапмасаң велин, мениң бу өвүт-
несихатларыма жаның-тениң билен гулак асгын ве
олары бержай этгин. Гулак асып унамасаң, муны саңа
межбур эдип билжек адам ёкдур, аллатагала кими
хошбагт эдип ярадан болса, ол муны окап, дегишли
ветиже чыкарар, чүнки бу ерде языланларын хеммеси
ики дүйөннөң-де хошбагтлары үчин языландыр.



ДУШҮНДИРИШЛЕР

1. Гурханың аяты.
2. Гурханың аяты.
3. Меккениң янындагы дагың ады.
4. Гурханың аяты.
5. Хадыс.
6. Мугилан — Арабыстанын чөллеринде битйән тикей-ли агач.
7. Фәғих — шеригат канунларындан хабарлы руханы, дин хукукшынасы.
8. Мутефакил — Аббасы халыфларының онунжысы. 847 — 861-нжи йылларда хәкимият башында болупдыр.
9. Ал — Гаим Би-амриаллах — Аббасыларын йигрими алтынжы халыфы.
10. Сократ — гадымы грек философы.
11. Истендер — Истендер Зүлкарнайын гөз өңүнде тутулар.
12. Эфлатун — гадымы грек философы.
13. Мухаммет Закарийя ар-Рази — Эйранын мешхур хәкми ве философы (854-55 — 932-33).
14. Хысров — Хосров Ануширван гөз өңүнде тутулар.
15. Бузүрчмәхр — Ануширваның ақыллы, парасатлы везири.
16. Абу Шүкүр Балхы — X асырың гөрнүкли шахыры.
17. Бус-Сувар — Шаддадыларың 8-нжи эмири.
18. Пирузан Дейлем — Бус-Суварың яқын адамы.
19. Карун ар-Решит — Аббасыларың бәшинжи халыфы.
20. Зенганлы айд — Алының нәсли.
21. Сахып Абул-Касым Ысмайыл ибн Аббат — Эйранын мешхур әдебиятчыларының бири.
22. Шафей-Абу — Абдыллах Мухаммет ибн Идрис Шафей — Шафейи төригетиниң дүйбүни тутужы.
23. Рей — Тәхраниң голайындагы бир ериң ады.
24. Мөмин — Халыф Карун ар-Решидиң оглы.

25. Дәхмә — отпаразларда адам өленинден соң отлап бол-маян жесетлериң гоюлян ачык мейданы.
26. Әсжеди-Абу Назар Абдул Әзиз ибн Мансур әсжеди Мерви — X асырың аяқларында, XI асырың орталарында яшап гечен мешхур шахыр.
27. «Зөгдиет» — теркидүнъелик хакында язылан әсер.
28. Сүлейман — Давудың оглы Сүлейман пыгамбер.
29. Хажып — көшк хызматкәри.
30. Дөрт тебигат — ыссылык, совуклык, гурулык ве яшлык.
31. Килан — Эйрандакы веляят ады.
32. Ибн Мугла — Абу Алы Мухаммет ибн Алы ибн Хүсейн ибн Мугла. Мешхур хатдат, әдебиятчы ве дәвлет хадымы болан.
33. Мансур Темими — Насыр ибн Мансур Темими — Абул-әсен Мансурың оглы — 929 — 936-нжи йыллар арасында Мүсүрә сүргүн әдилен.
34. Мутасим — Аббасыларың секизинжи халыфы.
35. Абу Сейит бул-Хейр Мейханы — Хорасандакы мешхур мистик.
36. Шемсулмеалы — «Ковуснаманың» авторының бабасы.
37. Абул-Аббас Ганымы — Шемсулмеалының везири.
38. Игта — бөлек.
39. Птоломей — гадымы грек философы.
40. «Пасла терс гелйән хич зат иймегин» — Гадымы медицина ылмына гөрә, хер паслың өзүне махсус зыянлы ве пейдалы иймитлери болупдыр. Пасыллара бакман, чем гелен зады ийип йөренлер нәхошляян экенлер.
41. Рум алымлары — грек алымлары гөз өңүнде тутулар.
42. «Биз гижәни өртүли ярадандырыс» — Гурханың аяты.
43. Шарафалмеалы — «Ковуснаманың» авторының дайысының оглы Ануширван ибн Манучәхр гөз өңүнде тутулар.
44. Чарг — ак шахин.
45. Әмир Лейс — Саффарилер династиясының икинжи хөкүмдары.
46. Азхар Хор — Әмир Лейсиң баш серкерделериниң бири.
47. Карун — Гүндогар әдебиятында барлы адамың образы. Йөне ол Карун ар-Решит дәлдир.
48. Дирхем — пул ады.
49. Хаббе — аграм бирлиги болуп, чен билен 0,044 г-а барабардыр.
50. Данк — пул ве аграм бирлиги, ол такмынан 1,6-дан 1,3 дирхеме барабардыр.
51. Парасатлылык ылмы — физиогномика, адамың йүзүне середип, йүрегини билмек хакындакы ылым.
52. Истисга — көп сув ичмек кесели.
53. Дүлдүл — Алының аты.
54. Буге — кә нусгаларда «бүре» язылыпдыр.

74. Ахмет Феригун — Феригунилер династиясындан, Гузган үлкесинин эмири.
75. Дара — Хахаманилер коvmундан үчүнчи Дара (Дараб) гөз өңүндө тутулар (эрамыздан өңки 336 — 330-жылдарда шалык эдип, Игендер тарапындан боюн эгдирилиер).
76. Абескун — Хазар деңзинин көне атларынын бири. Гурген чайынын Хазар деңзине гуйян ериндеки лиманын ады.
77. Мосул — Ырагың шөхери.
78. Акбара — Багдадын голайындакы шөхержигин ады.
79. Гоштасп — Эйраның гадым шаларынын биринин ады.
80. Шөхрибанув — Сасанилерин соңкы хөкүмдары Язкуртун гызы.
81. Салман Пүрсейн — Мухаммет пыгамберин ин якың адамы болупдыр.
82. Айяр — Халыфатың дөврүндө белли бир хүнәри болмадык, чем гелен газанч билен гүн гөрүп йорен адамлары шейле атландырыпдырлар.
83. Сөхрап — Фирдовсинин мешхур гахрыманы Рүстемин оглы. Ол атасыны гөрмөн экени, шол себепли ол атасынын гөзлегине чыкар. Рүстем хем оглуны гөрмөн экени. Олар гаршыдаш лешгерлере дүшүп, екме-ен урушмалы болярлар. Илки Сөхрап үстүн чыкар, эмма рехимлилик эдип, Рүстеми өлдүрмейер. Соңра Рүстем еринден галып, Сөхрабың аманыны-заманыны бермөн, оң өлүм ярасыны саяр. Сөхрап өлмезинден өң өзүниң кимдигини ве атасы Рүстеми гөзлейендигини айдар. Эмма бу гич боляр. Сөхрабы халас этмек башартмаяр.
84. Сеййида — Албуие хөкүмдары Фахраддөвлөниң аялы. Рей шөхеринде отуз йыла голай хөкүм сүрен.
85. Фахраддөвле Абулхасан Алы — Албуие шахы. 976 — 979-жы йыллара шалык эдипдир. Өленден соң аялы Сеййида хөкимнети эле алыпдыр.
86. Хутба — хөкимнети башында отуран шаха. хөкүмдара мүнберден окаян хайыр-дога.
87. Дамган — Эйранда шөхер ады. «Ковуснамада» Игендер бу ере геленинде өлийер. Эмма бу тарыхы вакалара габат геленок.
88. Муавийя — Омейядлар династиясынын илкинжи халыфы, 661 — 680-жы йылларда хөкимлик эдипдир.
89. Мүфтүлик — шеригат хукукшынасы.
90. Ылым — дини ылым гөз өңүндө тутулар.
91. Равы — роваятчы. Үйшмеленлерде башганың гошгусыны, эсерини окаян адам. Гадымлар языкылар, шахырлар, эдебиятчылар. алымлар өз эсерлерини окамага ончаклы дөвталап болмандырлар. Муну чепер окаян сөз уссатлары равылара габшырян экенлер.
92. Усул — шеригатын эсаслары

74. Хапыз — Гурханы ятдан билйән адам.
75. Табарыстан — Эйраның үлкелеринин биринин гадымы ады. Ол бир вагт өзбашдак дөвлет болупдыр. Онун хөзирки ады Мазандаран.
76. Абул Апбас Руяны — Табарыстаның атлы-абрайлы тайпаларындандыр. Баш казы.
77. Муамиле — гөтеримине берлен карз пул.
78. Гален — мешхур грек тебиби.
79. «Он алты» (трактат) — Галениң эсеринин ады.
80. Гиппократ — гадымы грек медиги.
81. Эфлатун — Платон. Гадымы грек философы.
82. «Алкун ал-фасад» — барлык ве ёклук барадакы китап.
83. «Ас-сама-ул-алем» — асман ве әлем хақында китап.
84. «Ан нафс» — рухы ягдайлар хақындакы китап. Психология.
85. «Ал-хисс-ул-Махсус» — ёңлар ве дуйгулар хақында китап.
86. «Ал-хайванат» — жандарлар барадакы китап. Биология.
87. Оңа астология, мүнечижимлик гирйер.
88. Зич — йылдызларын херекетини ве ерлешйән ерини гөркезийән таблица.
89. Бәш гөрнүш — бу ерде гиче, гүндиз, хепде, ай, йыл гөз өңүндө тутулар.
90. Сөхли-мүлтана — Гүндогар шыгрыетинде гөрәймәге язмасы еңил гөрүнйән, эмма язмасы жуда кын болан шыгра дийилиер. Бейле шыгырлар дийсең мазмунлы, йыгжам, чепер болуп, аңсат ятда галяр. Сагдының шыгырлары сөхли-мүлтәне хасапаланылар.
91. Бистун — Керменшах билен Хамаданың арасындакы мешхур дагың ады.
92. Бырак — Мухаммет пыгамберин аты.
93. Рахша — Рүстем пәлванын аты.
94. Шөбдиз — Ширинин аты.
95. Мавераннахр — Амыдера билен Сырдеряның аралыгындакы ерлерин орта асыр дөврүндөки ады.
96. Фазлун Мамла — Шеддады шаларындан 985 — 6 йылдан 1030 — 31-жы йыла ченли хөкүмдарлык эдипдир.
97. Фазлун Абулссувар — Фазлуның оглы Абулссувар.
98. Абулюср — Аранда сыпахсалар болан.
99. Аббас-Фазл Аббас ибн Абдул Муталиб — Мухаммедин дайысы.
100. Абдылла — Аббасын оглы.
101. Камары Гургени — Шемсүлмеалының көшк шахыры.
102. Недим — көшклерде патышаның ве солтанларын ин якын айшы-әшрет досты, кәседеш, сакысы, сырдашы.
103. Мамун — Аббасыларын секизинжи халыфы.

104. Абдулмелик Гаффары — Мамуның недими.
105. Маншур — перман.
106. Абу-Муслим — Абу Муслим Хорасаны гөз өңүндө туулар.
107. Мансуры — кагыз форматының ады.
108. Мушкан — Бунаспр Мушкан — Солтан Махмыдың мүрзеси, говы хатдат ве эдебиятчы болупдыр. Мешхур Бейгәхи онуң шәгирди болупдыр.
109. Абубекр Кухистаны — Солтан Махмыдың недими. Мешхур азыжы.
110. Абуалы Симчур — Саманитлер эмирлеринден. Бир дөвүрдө Хорасанда хәкимлик эден адам.
111. Абдылжепбар Хожанды — Хожандың кәтиби.
112. Хорасаның эмири — Саманитлер шаларына берлен лакамыларың бири.
113. Реби Мутаххар ал-Кусры — Сахыбың хатыралы кәтиби.
114. Сахып ибн Аббат Талегани — Албүйелеринң мешхур везири.
115. Фахреддоул Абулхасан Алы — Албүйе шаларының бири. 976 — 997-нжи йыллар арасында хәкимлик эдипдир.
116. Абулфазл Баламы — Саманит эмирлеринден Исмайыл. Ахмет ве Насырың везири болан адам. Ол такмынан ярым асырлап везирлик эдипдир.
117. Сахл Хожанды — Хожандың атлы-абрайлы адамларының бири.
118. Сүлейман ибн Яхя ас-Саганы (Чоганы) — арапларда «ч» харпы болмансоң, оны «с» дийип айдярлар. Чоган — Термез, Балх ве шолара голай ерлере дийилйәр.
119. Сыпахсаларлык — гошун башчы, серкерде.
120. Салар — гошун командир.
121. Серхенк — полк командир, полковник.
122. Солтан Тогрул бей — Рухнетдин Абу Талип Тогрул — селжук түркменлеринден. 1037-нжи йылда Газнавылары еңенинден соң, 1038-нжи йылда хәкимиети өз элине аляр. 1063-нжи йылда өлйәр.
123. Амил — пач йыгнайжы.
124. Нусай ве Баверд — Хорасан веляатында ер атлары.
125. Галебе багы — Солтан Махмыдың багларының бири-ниң ады.
126. Масут — Солтан Махмыдың оглы. Газнавыларың 5-нжи шасы болуп, 1030 — 1041-2-нжи йыллар аралыгында хөкмүрованлык эдипдир.
127. Фараве — Нусайың голайындакы шәхержигиң ады.
128. Солтан Мадут — Газнавыларың 6-нжи шасы. Солтан Масудың оглы. 1041-2 — 1048-9-нжи йыллар аралыгында хөкмүрованлык эдипдир.
129. Фахреддөвле — Азудаддөвлениң доганы.

130. Азудаддөвле — Албүйе династиясының 5-нжи ве иң шәхратлы хөкүмдары.
131. Хасан Фирузан — Дейлем хөкүмдары. 901-нжи йылда, Саманитлеринң гошунлары биле чакнышыкда өлдүри-липдир.
132. Абдырызак ибн Хасан ал-Мейменди — Солтан Махмыт ве Солтан Масудың везири болан мешхур Хасан Меймендиниң оглы. Солтан Мадуд ве ондан соңкы Газнавы шаларының везири.
133. Алы ибн Рабы — Мадудың хызматкәри.
134. Фараон — Гурхандакы роваята гөрә, өзүни худай хасап-лан Мүсүр шасы. Мусаның дөврүндө яшап гечипдир.
135. Жуванмерт — жомарт, асыллы адам.
136. Бәшинжи элемент — эсасан дөрт элемент (сув, от, топрак ве хова) болуп, олардан дашары хусусы элемент я-да башгача айданында бәшинжи элемент хем бардыр. Гүнешинң шол элементден дөрәндиги гөз өңүндө тутулар.
137. Абылкасым Абылкерим Кушейри — өз яшап гечен асырының гөрнүкли суфистик шыхларындан болупдыр.
138. Абылхасан ал-Мукаддеси — дөврүниң мешхур сопы алым-ларының бири.
139. Абымансур ад-Димишки — дөврүниң сопы алымы.
140. Алы Вахыды — дөврүниң мешхур шеригатшынасы.
141. Ахы Феррух Зенганы — бәшинжи асырың атлы шыхла-рының бири.
142. Хангәх — дөрвүшлерин саз диңлейән ерлери.
143. Шибли-Абубекр Жапар ибн Юсуп Шибли Хорасаны — үчүнжи асырың белли шыхларының бири болан.
144. Мүрит — шыхларың, руханы ёлбашчыларың ызына эе-рен адамлар.
145. Аристотель — мешхур грек энциклопедисти, алым ве философ (бизинң эрамыздан өңки 384 — 322 йй. яшап гечен).

Кей-Ковус ве онуң несихатлары	3
Сөзбашы	7
Биринжи фасыл	
Аллатагаланың ишлерине акыл етирмегиң тәрлери хакында	11
Икинжи фасыл	
Пыгамберлере сыгынмак хакында	14
Үчүнжи фасыл	
Эшрет сахышларына миннетдарлык хакында	17
Дөрдүнжи фасыл	
Дини бержай этмеклиги, мүмкин болдугыча, арт- дырмак хакында	20
Бөшинжи фасыл	
Ата-энәни сыламак хакында	24
Алтынжи фасыл	
Кичигөвүнлилик ве билимиңи артдырмак хакында	27
Единжи фасыл	
Дилеварлык укыбыңы артдырмак хакында	40
Секизинжи фасыл	
Ануширван Адылың несихатларының ятланылмасы	49
Докузынжи фасыл	
Гаррылык хем йигитлик хакында	53
Онуңи фасыл	
Өз-өзүңе әрк этмек ве ийип-нчмек кадалары хакында	59
Он биринжи фасыл	
Шерап нчмек кадалары ве онуң шертлери хакында	61
Он икинжи фасыл	
Мыхман чагырмак, мыхманчылыга гитмек ве оларың шертлери хакында	64
Он үчүнжи фасыл	
Дегишмек, нард, күшт ойнамак ве оларың шертлери хакында	69
Он дөрдүнжи фасыл	
Ышкбазлык ве онуң кадалары хакында	72
Он бөшинжи фасыл	
Зовкы-сапа сүрмегиң кадалары хакында	78
Он алтынжи фасыл	
Хаммама гирмегиң кадалары хакында	80
Он единжи фасыл	
Укы ве дынч алмак хакында	82
Он секизинжи фасыл	
Шикара чыкмак хакында	85
Он докузынжи фасыл	
Чөвкан ойны хакында	87
Ингриминжи фасыл	
Сөвешмек хакында	89

Ингрими биринжи фасыл	
Мал-дөвлет топламагың кадалары хакында	93
Ингрими икинжи фасыл	
Аманат сакламак хакында	97
Ингрими үчүнжи фасыл	
Гул сатын алмак ве онуң шертлери хакында	100
Ингрими дөрдүнжи фасыл	
Өй ве ер сатын алмак хакында	107
Ингрими бөшинжи фасыл	
Бедев әдинмек хакында	110
Ингрими алтынжи фасыл	
Өйленмек хакында	114
Ингрими единжи фасыл	
Чага тербнелемек ве онуң кадалары хакында	117
Ингрими секизинжи фасыл	
Дост тутузмак ве онуң кадалары хакында	124
Ингрими докузынжи фасыл	
Душмандан әтиячлы болмак хакында	128
Отузынжи фасыл	
Жеза бермек ве гүнә гечмек хакында	135
Отуз биринжи фасыл	
Ылым өврәнмек ве мүфтүлик хакында	139
Отуз икинжи фасыл	
Совда хакында	147
Отуз үчүнжи фасыл	
Тебипчилик ылымларының кадалары хакында	155
Отуз дөрдүнжи фасыл	
Иылдызлар ве геометрия хакындакы ылым догрусында	164
Отуз бөшинжи фасыл	
Шахырлык кадалары хакында	168
Отуз алтынжи фасыл	
Багшы-сазандалык кадалары хакында	172
Отуз единжи фасыл	
Патыша хызмат этмек хакында	176
Отуз секизинжи фасыл	
Недимлик кадалары хакында	181
Отуз докузынжи фасыл	
Кәтиплигиң кадалары ве шертлери хакында	184
Кыркынжи фасыл	
Шаха везир дурмагың шертлери хакында	192
Кырк биринжи фасыл	
Сахыпсаларлыгың кадалары ве шертлери хакында	198
Кырк икинжи фасыл	
Шалык кадалары ве шертлери хакында	201
Кырк үчүнжи фасыл	
Дайханчылык ве бейлеки билйән ишлерин кадалары хакында	212
Кырк дөрдүнжи фасыл	
Жуванмертлик кадалары хакында	214
Дүшүндиришлер	232